

KÂVYAMÂLÂ. 34.

THE

PRÂCHÎNA-LEKHA-MÂLÂ

OR

A COLLECTION OF

Ancient Historical Records.

Vol. I.

EDITED BY

MAHOPÂDHYÂYA PANDIT DURGÂPRASÂD

AND

KÂS'INÂTH PÂNDURANG' PARAB.

PRINTED AND PUBLISHED

BY


TUKARAM JAVAJI

OF "JAVAJI DADAJI'S NIRNAYA-SAGARA" PRESS.

BOMBAY.

1892.

Price 1½ Rupee.



(Registered according to Act XXV of 1887.)

(All rights reserved by the publisher.)

काव्यमाला ३४.

PR प्राचीनलेखम, आ ।

(प्रथमो भागः ।)

जयपुरमहाराजाश्रितेन पण्डितव्रजलालसूनुना
महामहोपाध्यायपण्डितदुर्गाप्रसादेन,
परवोपाद्वेन पाण्डुरङ्गतनुभुवा
काशीनाथशर्मणा च
संशोधिता ।

सा च

मुम्बय्यां निर्णयसागराख्ययन्त्रालये तदधिपतिना मुद्राक्षरैरङ्कयित्वा
प्राकाश्यं नीता ।

१८९२

RIETOR

ग्रन्थस्य पुनर्मुद्रणादिविषये सर्वथा निर्णयसागरयन्त्रालयाधि-
पतेरेवाधिकारः ।)

१॥ रूप्यकः ।
Price 1½

प्राचीनलेखमालाया अनुक्रमणी ।

	पृष्ठम् ।
धारानगराधिपसुप्रसिद्धभोजमहीपतेः पितामहस्य वाक्पति- राजस्य दानपत्रम् १	१
धारानगराधिपतेः सुप्रसिद्धस्य भोजनरेन्द्रस्य दानपत्रम्	४
धारानगराधिपतिसुप्रसिद्धभोजमहीपतेर्वैश्यस्यार्जुनवर्मदेवस्य दानपत्रम् ६	६
राष्ट्रकूटोद्भवभरुकच्छाधिपतेः श्रीमदकालवर्षदेवसूनोः श्रीशु- वराजदेवस्य दानपत्रम् ९	९
राष्ट्रकूटोद्भवलाटदेशाधीश्वरकर्कराजमहीपतेर्दानपत्रम्	१७
राष्ट्रकूटवंशोद्भवस्य चतुर्थगोविन्दनृपतेर्दानपत्रम्	२३
चौलुक्यवंशोद्भवस्य लाटदेशाधिपतेस्त्रिलोचनपालस्य दानपत्रम्	२७
श्रीधरणीवराहाख्यमहीपतेर्दानपत्रम् ३२	३२
राष्ट्रकूटवंशोद्भवस्य द्वितीयकर्कराजस्य दानपत्रम्	३६
राणासमरासिंहस्य प्रशस्तिः ३९	३९
राष्ट्रकूटवंशोद्भवस्य द्वितीयप्रभूतवर्षमहीपतेर्दानपत्रम्	४७
मथनदेवमहीपतेर्दानपत्रम् ५३	५३
श्रीपृथ्वीकोङ्कणिमहाराजस्य दानपत्रम् ५६	५६
यादववंशोद्भवस्य वीरबल्लालदेवमहीपतेर्दानपत्रम्	५९
गुप्तवंशोद्भवस्य श्रीमहाभवगुप्तदेवस्य दानपत्रम् ६६	६६
चालुक्यवंशोद्भवस्य श्रीचुलकेशिनः शिलालेखः	६८
वलभीप्रभोर्महाराजध्रुवसेनस्य दानपत्रम् ७२	७२
शिलाहारवंशोद्भवस्य श्रीछित्तराजदेवस्य दानपत्रम्	७४
ऋविष्णुगोपवर्मणो महीपतेर्दानपत्रम् ७७	७७
विनीतमहीपतेर्दानपत्रम् ७८	७८

२१. ग्वालहेरनगरोपकण्ठस्थितगिरिदुर्गे पद्मनाभदेवालये ससुक्तीर्णा प्रशस्तिः	८१
२२. कान्यकुब्जाधीशविजयचन्द्रमहीपतिसूनूयवराजजयचन्द्रस्य दानपत्रम्	९७
२३. कान्यकुब्जेश्वरश्रीजयचन्द्रमहीपतेर्दानपत्रम्	१००
२४. महाराजश्रीमहेन्द्रपालस्य दानपत्रम्	१०४
२५. महाराजश्रीविनायकपालस्य दानपत्रम्	१०५
२६. मन्दसोरनगरस्थसूर्यमन्दिरप्रशस्तिः	१०७
२७. मन्दसोरनगरकूपस्थितप्रशस्तिः	११२
२८. यशोधर्ममहीपतेः प्रशस्तिः	११६
२९. श्रीनारायणपालदेवस्य दानपत्रम्	११८
३०. बलभीप्रभोः श्रीधरसेनमहीपतेर्दानपत्रम्	१२२
३१. बौद्धगयामन्दिरस्थशिलालेखः	१२५
३२. कोटाप्रान्तस्थविहारप्रशस्तिः	१२७
३३. भरतपुरदेशान्तर्वर्तिव्यानानगरस्थप्रशस्तिः	१२९
३४. सत्यवर्ममहीपतेर्दानपत्रम्	१३०
३५. चालुक्यवंशोद्भूतराजराजापरनामश्रीविष्णुवर्धनमहीपतेर्दान- पत्रम्	१३१
३६. कुलोत्तुङ्गचोडदेवमहीपाश्रितकाटदण्डाधिनाथस्य दानपत्रम्	१३८
३७. श्रीमद्रवाहुप्रशस्तिः	१४३
३८. श्रीमल्लिषेणप्रशस्तिः	१४४
३९. यादववंशोद्भूतकृष्ण(कन्नर)महीपालामात्यमल्लिसेहिदानपत्रम्	१५५
४०. नेपालमहीपालसिद्धिर्नासिंहमल्लस्य प्रशस्तिः	१६१
४१. नेपालपालस्य श्रीजयदेवमहीपतेः प्रशस्तिः	१६६
४२. प्रतापमल्लनृपतिप्रासादप्रशस्तिः	१७१
४३. नेपालक्षितिपालवंशावलिः	१७३

४४. द्रविडदेशपालविजयभूपालदानपत्रम्	१७८
४५. कुमारपालकारितवडनगरप्राकारप्रशस्तिः	१८१
४६. कुरुक्षेत्रप्रान्तवर्तिष्ठूदकक्षेत्रस्थविष्णुमन्दिरप्रशस्तिः	१८६
४७. सोमनाथक्षेत्रस्थस्य कस्यचन प्रासादस्य प्रशस्तिः	१८९
४८. सालवमहीपालप्रशस्तिः	१९७
४९. कम्बोजदेशस्थशिवालयप्रशस्तिः	१९९
५०. कम्बोजदेशस्थशिवालयप्रशस्तिः (द्वितीया)	२०२
५१. मल्लपुरस्थशिवालयप्रशस्तिः	२०४
५२. चालुक्यवीरचोडमहीपतेर्दानपत्रम्	२०५
५३. चालुक्यविष्णुवर्धनमहाराजदानपत्रम्	२१२
५४. श्रीवदरिकाश्रमयात्रान्तर्गतपण्डकेश्वरमन्दिरपलठवदानपत्रम्	२१६
५५. सुप्रसिद्धश्रीवीरवुक्करायसुतहरिहरमहाराजस्य दानपत्रम्	२१८
५६. श्रीलक्ष्मीवर्मदेवानां शासनपत्रम्	२२२
५७. श्रीमदमोघवर्षदेवापारामिधानश्रीमद्वाक्पतिराजदेवानां शासन- पत्रम्	२२४
५८. श्रीशिवसिंहदेवनृपतीनां शासनपत्रम्	२२५
५९. यादववंशभूषणरामभूपतिदानपत्रम्	२२७
६०. राज्ञः श्रीशिवसिंहदेवस्य दानपत्रम्	२३३
६१. वलभीप्रभोः प्रथमशिलादित्यस्य दानपत्रम्	२३५
६२. श्रीध्रुवराजदेवस्य शासनपत्रम्	२३७

काव्यमाला

प्राचीनलेखमाला



भोः काव्यमालानुग्राहका विद्वन्मुकुटमणयः, अस्तु वः संविदितम्, यथाकिल बहु-
विधविद्यापारंगमैराधुनिकैः पण्डितवरैः प्राचीनमहीपतीनां दानपत्राणि प्रशस्तयः शि-
लालेखाश्च नानादेशेषु भूयसा परिश्रमेण राजाश्रयेण चान्विध्यान्विष्य 'इण्डियन् आण्टि-
केरी', 'एशियाटिक् रिसर्चिस्', 'आर्कियालॉजिकल् सर्वे', 'रॉयल् एशियाटिक् सोसायटीज्
जर्नल्', 'अमेरिकन् ओरिएण्टल् सोसायटीज् जर्नल्', 'वेङ्गॉल् एशियाटिक् सोसायटीज्
जर्नल्', 'बॉम्बे ब्राब् आर्ची रॉयल् एशियाटिक् सोसायटीज् जर्नल्', इत्यादिपुस्तकेषु ना-
नाविध'रिपोर्ट'पुस्तकेषु च प्रतिदिनं प्राकाश्यं नीयन्ते । तेषु क्वचित्कचिदतिस्विरं क-
वित्वमुपलभ्यत इति तत्परिशीलनेन कवितांचातुरी प्राचीनेतिहासज्ञानं च युगपदेव समु-
पजायते । अतस्तत्पुस्तकेभ्यस्तादशलेखानामयं संग्रह आरब्धः । भविष्यति चाय-
मावयोर्यत्नो युष्माकं संतोषावह इति दृढं संभावयावः ।

काव्यमालासंपादकौ
दुर्गाप्रसाद-काशिनाथौ ।

(१)

धारानगराधिपसुप्रसिद्धभोजमहीपतेः पितामहस्य
वाक्पतिराजस्य दानपत्रम् ।

याः स्फूर्जत्फणभृद्विधानलमिलद्धूमप्रभाः प्रोञ्जस-
न्मूर्धाबद्धशास्त्राङ्गकोटिषटिता याः सैहिकेयोपमाः ।
याश्चन्द्रिरीजाकपोललुलिताः कस्तूरिकाविभ्रमा-
स्ताः श्रीकण्ठकठोरकण्ठरुचयः श्रेयांसि पुष्पन्तु वः ॥
यच्छक्ष्मीवदनेन्दुना न सुखितं यन्नाद्रितं वारिधे-
वारा यन्न निजेन नाभिसरसीपद्मेन शान्तिं गतम् ।
यच्छेषाहिफणासहस्त्रमधुरश्वासैर्न चाश्वासितं
तद्वाधाविरहातुरं मुररिपोर्वेच्छदपुः पातु वः ॥

परमभट्टारकमहाराजाधिराजपरमेश्वरश्रीकृष्णराजदेवपादानुध्यातपरमभट्टारकमहाराजाधिराजपरमेश्वरश्रीस्रीयकदेवपादानुध्यातपरमभट्टारकमहाराजाधिराजपरमेश्वरश्रीमदमोघवर्षदेवपादाभिवानश्रीमद्वाक्पतिराजदेवप-
थनोवह्मभश्रीवह्मभनरेन्द्रदेवः कुशली श्रीनर्मदातटे गर्दभपानीयभोगे
गर्दभपानीयसंत्रन्धिनि उत्तरस्यां दिशि पिप्परिकानाम्ना तडारे समुपगतान्स-
मस्तराजपुरुषान्नाह्मणोत्तरान्प्रतिवासिपट्टकिलजनपदादींश्च बोधयति—
अस्तु वः संविद्वितम्, यैथा तडारोऽयमस्माभिः आघाटाः पूर्वस्यां दिशि

१. 'विदेकास्यक्तराज्येन राज्ञेयं रत्नमालिका । रचितामोघवर्षेण विदुषां सदलं-
कृतिः ॥' इति प्रश्नोत्तररत्नमालाकर्तायमेवामोघवर्षः कश्चिदन्यो वेति संदेहः. २. वाक्प-
तिराज इति मुञ्जस्यैव नामान्तरं भाति. दशरूपावलोके चतुर्थपरिच्छेदे 'प्रणयकुपिता
दृष्टा देवाँ-' इत्यादिश्लोकः श्रीवाक्पतिराजदेवनाम्ना समुद्धृतः तत्रैव च पुनरयमेव श्लोकः
श्रीमुञ्जनाम्ना समुद्धृतः. एवं पिङ्गलसूत्रचौ हलायुधेन 'ब्रह्मक्षत्रकुलीनः प्रलीनसामन्त-
चक्रनुतचरणः । सकलसुकृतेकपुञ्जः श्रीमान्मुञ्जश्चिरं जयति ॥', 'जयति भुवनेकवीरः
सीरायुभृत्तलितविपुलबलाविभवः । अनवरतविचित्ररणिजितचम्पाधियो मुञ्जः ॥', 'स
जयति वाक्पतिराजः सकलार्थिनोरथैककल्पतरुः । प्रत्यर्थिभूतपाथिवलक्ष्मीदृष्टहरण-
दुर्ललिनः ॥' एतासूदाहतास्वार्थास्वार्थाद्वये मुञ्ज इति, तृतीयार्थायां च वाक्पतिराज इति
नामास्ति. अथ चैतद्दानपत्रस्य संवत्सरे (१०३१), सुभाषितरत्नसंदोहाख्यग्रन्थान्ते
जैनेनामितगतियतिना 'समाख्ये पूतत्रिदिववसति विक्रमट्टपे सहस्रे वर्षाणां प्रभवति हि
पद्माशदधिके (१०५०) । सम्पत् पद्मम्यामवति धराणि मुञ्जमृपतौ सिते पक्षे पौषे
बुधहितमिदं शास्त्रमनघम् ॥' इत्युक्ते मुञ्जमहोपतिराज्यसमये च स्वल्पमेवान्तरमास्ति,
तस्मादस्ति वाक्पतिराज इति मुञ्जस्य नामान्तरमिति भाति. मुञ्जो भोजस्य पितृव्य आसी-
दिति भोजप्रबन्धोक्तिस्तु प्रमाणान्तराभावात्प्रतिश्रद्धेया. वाक्पतिराजसमये उज्जयि-
न्येव राजधान्यासीदित्यस्मादानपत्रात्, 'अस्ति क्षिताकुञ्जयिनीति नाम्ना पुरी विहाय-
स्यमरावतीव । बबन्ध तस्यां पदमिन्द्रकल्पो महीपतिर्वाक्पतिराजदेवः ॥' इत्यस्मात्प-
रिमलकविप्रणीतनवसाहस्राङ्कचरितकाव्ये(१११०)श्लोकाच्च प्रतीयते. धारानमरोऽतु भो-
जदेवेनैव राजधानीत्वं नीतम्. 'कविर्वाक्पतिराजश्रीभवनभूम्यादिसोवितः । जितो ययौ यशो-
वर्मा तद्गुणस्तुतिवन्दिताम् ॥' (४११४५) इति राजतरङ्गिण्यां वर्णितो गौडवधाख्यग्रा-
हृतकाव्यकर्ता श्रीकमलायुधशेष्यः कान्यकुब्जाधीशयशोवर्मनरेन्द्राश्रितो वाक्पतिराज-
कविः ख्रिस्ताब्दसप्तमशतकोत्तरार्धसमुद्धृत इत्यस्माद्भिन्नः. ३. 'यथा' इत्यारभ्य 'लोक-
ताभिः' एतावत्पर्यन्तमनन्वित इवार्थं लेखः.

अगरवाहला मर्यादा, तथोत्तरस्यां दिशि चिखिच्छिकासत्कगर्तायासमा-
यता मर्यादा, तथा पश्चिमदिशि गर्दभनदीमर्यादा, तथा दक्षिणस्यां
दिशि श्रीपिशाचदेवतीर्मर्यादा, एवं चतुराघाटोपलक्षिताभिरैकत्रिंशसा-
हस्रिक्रमवत्सरेऽस्ति न भाद्रपदशुद्धचतुर्दश्यां पवित्रकपर्षणि श्रीमदुज्जयि-
नीसमावासितैः शिवतडागान्मसि ज्वात्वा चराचरगुरुं भगवन्तं भवानीपति-
सम्यर्च्य संसारस्यासारतां दृष्ट्वा

‘वाताभ्रविभ्रममिदं वसुधाधिपत्य-

मापातमात्रमधुरौ विषयोपभोगः ।

प्राणास्तृणाग्रजलविन्दुसमा नराणां

धर्मः सखा परमहो परलोकयोने ॥

भ्रमत्संसारचक्राग्रधाराधारामिमां श्रियम् ।

प्राप्य ये न ददुस्तेषां पश्चात्तापः परं फलम् ॥’

इति जगतो विनश्वरं सकलमिदमाकलय्य उपरिलिखिततडारः स्वसीमलु-
णकाट्यृतिगोचरपर्यन्तः सवृक्षमालाकुलः सहिरण्यभागभोगः सोपरिकरः
सर्वादायसमेतः अहिच्छन्नविनिर्गताय धामदक्षिणप्रपन्नाय ज्ञानविज्ञानसंप-
न्नाय श्रीमद्वसन्ताचार्याय श्रीधनिकपण्डितसूनवे मातापित्रोरात्मनश्च पुण्य-
यशोभिवृद्धये अदृष्टफलमङ्गीकृत्य आचन्द्रार्काणवशितिसमकालं परया भ-
क्त्या शासनेनोदकपूर्वं प्रतिपादित इति मत्वा तन्निवासिजनपदैर्यथादीयमा-
नभागभोगकरहिरण्यादिकं सर्वमाज्ञाश्रवणविधेयैर्भूत्वा सर्वदास्मै समुपनेत-
व्यम् । सामान्यं चैतत्पुण्यफलं बुद्ध्यास्मद्वंशजैरन्यैरपि भाविभोक्तृभिरस्म-
त्प्रदत्तधर्मादायोऽयमनुमन्तव्यः पालनीयश्च । उक्तं च—

‘बहुभिर्वसुधा दत्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

यानीह दत्तानि पुरा नरेन्द्रैर्दानानि धर्मार्थयशस्कराणि ।

निर्माल्यवान्तप्रतिमानि तानि को नाम साधुः पुनराददीत ॥

अस्मत्कुलक्रममुदारमुदाहरद्वि-

रन्यैश्च दानमिदमभ्यनुमोदनीयम् ।

१. दशरूपवल्लोककर्ता अयमेव धनिकपण्डितः स्यादिति भाति.

लक्ष्म्यास्तडित्सलिलबुद्बुदचञ्चलाया

दानं फलं परयशःपरिपालनं च ॥

सर्वानेतान्भाविनः पार्थिवेन्द्रान्भूयोभूयो याचते रामभद्रः ।

सामान्योऽयं धर्मसेतुर्नाराणां काले काले पालनीयो भवद्भिः ॥

इति कमलदलाम्बुविन्दुलोलां श्रियमनुचिन्त्य मनुष्यजीवितं च ।

सकलमिदमुदाहृतं च बुद्ध्वा नहि पुरुषैः परकीर्तयो विलोप्याः ॥^१

इति ॥ सं० १०३१ भाद्रपदसुदि १४ स्वयमाज्ञादायकश्चात्र श्री-

कण्ठपैकः । स्वंहस्तोऽयं श्रीवाक्पतिराजदेवस्य ॥

(इण्डियन् आण्टिकेरी ६ । ५१-५२)

(२)

धारानगराधिपतेः सुप्रसिद्धस्य भोजनरेन्द्रस्य

दानपत्रम् ।

जयति व्योमकेशोऽसौ यः सर्गाय विभर्ति ताम् ।

ऐन्दुर्वी शिरसा लेखां जगद्धीजाङ्कुराकृतिम् ॥

तन्वन्तु वः स्मरारातेः कल्याणमनिशं जटाः ।

कल्पान्तसमयोद्दामतडिद्वलयपिङ्गलाः ॥

परमभट्टारकमहाराजाधिराजपरमेश्वरश्रीसीयकदेवपादानुध्यातपरमभट्टारकमहाराजाधिराजपरमेश्वरश्रीवाक्पतिराजदेवपादानुध्यातपरमभट्टारकमहाराजाधिराजपरमेश्वरश्रीसिन्धुराजदेवपादानुध्यातपरमभट्टारकम-

१. हस्ताक्षराणि वाक्पतिराजदेवस्येति तात्पर्यम्. २. सिन्धुराजपर्यन्तमप्युज्जयिन्येव राजधान्यासीत्. 'अस्ति क्षितावुज्जयिनीति नाम्ना' इत्यादि प्रथमलेखटिप्पणल्लिखितश्लोकानन्तरं नवसाहस्राङ्कचरिते चत्वारिंशच्छ्लोकैरुज्जयिनी वर्णिता. तदनन्तरम् 'राजास्ति तस्यां स कुलाचलेन्द्रनिकुञ्जविश्रान्तयशस्तरङ्गः । भास्वान्महाणामिव भूपतीनामवाससौख्यो धुरि सिन्धुराजः ॥ (१ । ५८)', 'दोश्चन्दनानोकहमाप्य यस्य समुल्लसत्सान्द्रयज्ञःप्रसूता । गतातिर्द्यद्वि लवलीलतेव निबद्धमूला परमारलक्ष्मीः ॥ (१ । ७७)' इत्युज्जयिन्यामेव सिन्धुराजोऽपि वर्णितः. सिन्धुलः, सिन्धुलकः, इति नामद्वयेनापि क्वचित्सिन्धुराजनिर्देशः. नवसाहस्राङ्कचरितं च परिमलेन सिन्धुराजसमय एव निर्मितम्.

हाराजाधिराजपरमेश्वरश्रीभोजदेवः कुशली नागहृदपश्चिमपथकान्तःपाति
वीराणके समुपगतान्समस्तराजपुरुषान्ब्राह्मणोत्तरान्प्रतिनिवासिर्षट्किल-
जनपदादींश्च समादिशति—अस्तु वः संविदितम्, यथा अतीताष्टसप्तत्य-
धिकसाहस्रिकसंवत्सरे मावासितवृत्तीयायां रवाबुदगयनपर्वणि कल्पि-
तहलानां लेख्ये श्रीमन्द्दारायामवस्थितैरस्माभिः स्नात्वा चराचरगुरुं भग-
वन्तं भवानीपतिं समभ्यर्च्य संसारस्यासारतां हृष्ट्वा

‘वाताभ्रविभ्रममिदं वसुधाधिपत्य-

मापातमात्रमधुरो विषयोपभोगः ।

प्राणास्तृणाग्रजलविन्दुसमा नराणां

धर्मः सखा परमहो परलोकयाने ॥

भ्रमत्संसारचक्राग्रधाराधारामिमां श्रियम् ।

प्राप्य ये न ददुस्तेषां पश्चात्तापः परं फलम् ॥’

इति जगतो विनश्वरं स्वरूपमाकलय्य उपरिलिखितग्रामः स्वसीमातृणा-
गोचरयूतिपर्यन्तः सहिरण्यभागभोगः सोपारिकरः सर्वादायसमेतः ब्राह्म-
णधनपतिभट्टाय भट्टगोविन्दसुताय बह्वृचाश्वलायनशाखाय त्रिप्रवराय
वेष्टवष्टप्रतिबद्धश्रीवादाविनिर्गतराधसुरसङ्गकर्णाटाय मातापित्रोरात्मनश्च
पुण्ययशोभिरुद्धये अष्टष्टफलमङ्गीकृत्य आचन्द्रार्कार्णवक्षितिसमकालं
यावत्परया भक्त्या शासनेनोदकपूर्वं प्रतिपादित इति मत्वा यथादीयमा-
नभागभोगकरहिरण्यादिकमाज्ञाश्रवणविधेयैर्भूत्वा सर्वमस्मै समुपनेतव्यम् ।
सामान्यं चैतत्पुण्यफलं बुद्ध्वास्मद्वंशजैरन्यैरपि माविभोक्तृभिरस्मत्प्रदत्त-
धर्मादायोऽयमनुमन्तव्यः पालनीयश्च । उक्तं च—

‘बहुभिर्वसुधा दत्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

यानीह दत्तानि पुरा नरेन्द्रैर्दानानि धर्मार्थयशस्कराणि ।

निर्माल्यवान्तप्रतिमानि तानि को नाम साधुः पुनराददीत ॥

१. अधुना येषां ‘पटैल’ इति नाम्ना व्यवहारः. २. धारानगर्याम्.

अस्मत्कुलक्रममुदारमुदाहरद्भि-
रन्यैश्च दानमिदमभ्यनुमोदनीयम् ।

लक्ष्म्यास्तडित्सालिलबुद्बुदचञ्चलाया

दानं फलं परयशःपरिपालनं च ॥

सर्वानेतान्भाविनः पार्थिवेन्द्रान्भूयोभूयो याचते रामभद्रः ।

सामान्योऽयं धर्मसेतुर्नराणां काले काले पालनीयो भवद्भिः ॥

इति कमलदलाम्बुविन्दुलोलां श्रियमनुचिन्त्य मनुष्यजीवितं च ।

सकलमिदमुदाहृतं च बुद्ध्वा नहि पुरुषैः परकीर्तयो विलोप्याः ॥'

इति ॥ संवत् १०७८ चैत्रसुदि १४ स्वयमाज्ञामङ्गलं महाश्रीः । स्वहस्तो-
ऽयं श्रीभोजदेवस्य ॥

(इण्डियन् आण्टिकेरी ६ । ५३-५४)

(३)

धारानगराधिपतिस्तुप्रसिद्धभोजमहीपतेर्विद्वत्स्या-

र्जुनवर्मदेवस्य दानपत्रम् ।

ॐ नमः पुरुषार्थचूडामणये धर्माय ।

प्रतिविम्बनिभाङ्गमेः कृत्वा साक्षात्परिग्रहम् ।

जगदाह्लादयन्दिश्याद्विजेन्द्रो मङ्गलानि वः ॥

जीयात्पर्णशुरामोऽसौ क्षत्रैः क्षुण्णं रणाहतैः ।

संध्यार्कविम्बमेवोर्वोर्वादातुर्यस्यैति ताम्रताम् ॥

येन मन्दोदरीवाप्पवारिभिः शमितो मृधे ।

प्राणेश्वरीवियोगाग्निः स रामः श्रेयसेऽस्तु वः ॥

भीमेनापि धृता मूर्ध्नि यत्पादाः स युधिष्ठिरः ।

वंशाद्येनेन्दुना जीयात्स्वतुल्य इव निर्मितः ॥

१. दानवीराणां परशुरामरामयुधिष्ठिराणां वर्णनं दानपत्रारम्भे समुचितमेव. प्रथ-
मश्लोके च प्रतिमहोत्तुङ्गिजराजस्य वर्णनम्. २. ताम्रपत्रत्वम्. ३. शंभुना, वृकोदरेण च.
४. रमयश्चरणाश्च.

परमारकुलोत्तंसः कंसजिन्महिमा नृपः ।
 श्रीभोजदेव इत्यामीनामीराक्रान्तभूतलः ॥
 यद्यथाश्रन्द्रिकोद्व्योते दिगुन्सङ्गराङ्गिते ।
 द्विपद्मपयशाःपुत्रपुण्डरीकिर्निमीलितम् ॥
 ततोऽभृदुदयादित्यो नित्यात्महैककैतुकी ।
 असाधारणवीरश्रीरश्रीहेतुविरोधिनाम् ॥
 महाकण्ठहकल्पान्ते यस्योद्दामभिर्नाशुर्गः ।
 कति नोन्मूढितास्तुङ्गा भूभृतः कन्दकान्वणाः ॥
 तस्माच्छिन्नद्विपन्मर्मा नरवर्मा नराधिपः ।
 धर्माभ्युद्गरणे धीमानभूत्सीमा महीभुजाम् ॥
 प्रतिप्रभातं विप्रेभ्यो दत्तैर्ग्रीमपदैः स्वयम् ।
 अनेकपदतां निन्धे धर्मा येनैकपादपि ॥
 तस्याजनि यशोवर्मा पुत्रः क्षत्रिययोग्वरः ।
 तस्माद्भयवर्माभुञ्जयश्रीविश्रुतः मुनः ॥
 तत्पुनर्वीरमूर्धन्यो धन्योत्पात्तिरजायत ।
 गुजरोच्छेदनिर्वन्धी विन्ध्यवर्मा महाभुजः ॥
 धारयोद्धृतया सार्धं दधाति स्म त्रिधारताम् ।
 सांयुगीनस्य यस्यासिस्त्रातुं लोकत्रयीमिव ॥
 तस्यार्मुष्पायणः पुत्रः मुत्रामश्रीरथाशिपन् ।
 भूपः सुभटवर्मेति धर्मे तिष्ठन्महीतलम् ॥
 यस्य उवलति दिग्जेतुः प्रतापस्तपनच्युतेः ।
 दावाग्निच्छेदनाद्यापि गर्जेन्गुर्जरपत्तने ॥

१. वाणैः, पवनैश्च. २. राजानः, पर्वताश्च. ३. सैन्यम्, जितम्बन्ध. ४. धारया न-
 गर्या उद्धृतया उन्नतिं नीतया. ५. धाराद्वयं खड्गस्य, हनीया च धारानगरो. ६. द्या-
 तवशोद्भवः.

देवभूयं गते तस्मिन्नन्दनोऽर्जुनभूपतिः ।
 दोष्णा धत्तेऽधुना धात्रीवल्यं वलयं यथा ॥
 बाललीलाहवे यस्य जैर्यासिंहे पलायिते ।
 दिक्पालहासव्याजेन यशो दिक्षु विजृम्भितम् ॥
 काव्यगान्धर्वसर्वस्वनिधिना येन सांप्रतम् ।
 भारावतरणं देव्याश्चक्रे पुस्तकवीणयोः ॥
 येन त्रिविधवीरेण त्रिधा पल्लवितं यशः ।
 धवलत्वं दधुस्त्रीणि जगन्ति कथमन्यथा ॥

स एष नरनायकः सर्वाभ्युदयी पगाराप्रतिजागरणके नर्मदोत्तरकूले
 हथिणावरग्रामे पूर्वराजदत्तावशिष्टायां भूमौ समस्तराजपुरुषान्ब्राह्मणो-
 च्छरान्प्रतिनिवासिपट्टकिलजनपदादींश्च बोधयति—अस्तु वः संविदितम्,
 यथा श्रीमदमरेश्वरतीर्थोवस्थितैरस्माभिर्द्विसप्तत्यधिकद्वादशशतसंवत्सरे भा-
 द्रपदपौर्णमास्यां चन्द्रोपरागपूर्वाणि रेवाकपिलयोः संगमे त्नात्वा भगवन्तं
 भवानीपतिर्मोकारं लक्ष्मीपतिं चक्रस्वामिनं चाभ्यर्च्य संसारस्यासारतां
 दृष्ट्वा तथा हि—

‘घाताभ्रविभ्रममिदं वसुधाधिपत्य-

मापातमात्रमधुरो विषयोपभोगः ।

प्राणास्तृणाग्रजलबिन्दुसमा नराणां

धर्मः सखा परमहो परलोकयाने ॥’

इति सर्वं विमृश्यादृष्टफलमङ्गीकृत्य मुक्तावस्थूस्थानविनिर्गताय वाजसनेय-
 शाखाध्यायिने काश्यपगोत्राय काश्यपावत्सारनैश्रुवेति त्रिप्रवराय आवस-

१. अनेनैवार्जुनभूपतिना रसिकरञ्जिनीसमाख्या अमरुशतकटीका प्रणीतास्ति.
 ‘क्षिप्ताशुमः सुभटवर्मनरेन्द्रसुनुर्वारवती जगति भोजकुलप्रदीपः । प्रह्वानवान-
 मरुकस्य कवेः प्रसारःश्लोकाञ्चशतं (?) विवृणुतेऽर्जुनवर्मदेवः ॥’ अयं श्लोकस्तत्पारम्भे
 वर्तते. २. अयं गुजरातदेशाधिपतेः सिद्धराजजयसिंहादन्त्य एव कश्चिद्भाति. यतः
 सिद्धराजजयसिंहराज्यं ११९९ विक्रमसंवत्सरपर्यन्तमासीत्. एतद्दानपत्रं स्वस्मा-
 त्संवत्सरात्रिसप्ततिवर्षानन्तरं लिखितम्. ३. ‘वीणापुस्तकधारिणीममयदां’ इत्यादि सर-
 स्वत्या वीणापुस्तकधारणं प्रसिद्धमेव. ४. दयावीरेण, ज्ञानवीरेण, युद्धवीरेण च.

थिकदेहप्रपौत्राय पण्डितसोमदेवपौत्राय पण्डितजैत्रसिंहपुत्राय पुरोहितप-
ण्डितश्रीगोविन्दशर्मणे ब्राह्मणाय भूमिरियं चतुःकण्ठकविशुद्धा सवृक्षमाला-
कुला सहिरण्यभागभोगा सोपरिकरघट्टादायलवणादायेत्यादिसर्वादायस-
मेता सनिधिनक्षेपा मातापित्रोरात्मनश्च पुण्ययशोभिवृद्धये चन्द्रार्का-
णवक्षितिसमकालं यावत्परया भक्त्या शासनेनोदकपूर्वं प्रदत्ता । तन्मत्वा
तन्निवासिपट्टकिलजनपदैर्यथादीयमानभागभोगकरहिरण्यादिकमाज्ञाविधे-
यैर्भूत्वा सर्वममुष्मै दातव्यम् । सामान्यं चैतत्पुण्यफलं बुद्ध्यास्मद्वंशजैरन्यैरपि
भाविभोक्तृभिरस्मत्प्रदत्तधर्मादायोऽयमनुमन्तव्यः पालनीयश्च । उक्तं च—

‘बहुभिर्वसुधा दत्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

स्वदत्तां परदत्तां वा यो हरेत वसुंधराम् ।

स विष्टायां कृमिर्भूत्वा पितृभिः सह मज्जति ॥

सर्वानेवं भाविनः पार्थिवेन्द्रान्भूयोभूयो याचते राममद्रः ।

सामान्योऽयं धर्मेसेतुर्नराणां काले काले पालनीयो भवद्भिः ॥

इति कमलदलान्धुबिन्दुलोलां श्रियमनुचिन्त्य मनुष्यजीवितं च ।

सकलमिदमुदाहृतं च बुद्ध्या नहि पुरुषैः परकीर्तयो विलोप्याः ॥’

इति ॥ संवत् १२७२ भाद्रपदसुदि १५ बुधे । दू । श्रीमु ३ । रचित-

मिदं महासांधि० राजासलखणसंमतेन राजगुरुणा मदनेन । स्वहस्तोऽयं

महाराजश्रीअर्जुनवर्मदेवस्य । उत्कीर्णं प० वाष्पदेवेन ॥

(अमेरिकन् ओरिएण्टल् सोसाय्टीज जर्नल ७ भागे)

(४)

श्रीमदकालवर्षदेवसूनोः श्रीधुवराजदेवस्य दानपत्रम् ।

ॐ स्वस्ति ।

सं वोऽव्याह्वेषसा धाम यन्नाभिकमलं कृतम् ।

हरश्च यस्य कान्तेन्दुकलया कमलंकृतम् ॥

१. वेषसा ब्रह्मणा यन्नाभिकमलं धाम कृतं सः, अर्थाद्विष्णुः, वोऽव्यात् युष्मान्
रक्षतु, हरः शिवश्च वोऽव्यात्. यस्य कान्तेन्दुकलया कं शिरः अलंकृतं भूषितम्.

आसीद्विपत्तिमिरमुद्यतमण्डलाग्रो
 ध्वास्ति नयन्नाभिमुखो रणशर्वरीषु ।
 भूपः शुचिर्विभुरिवास्तदिगन्तकीर्ति-
 गौविन्दराज इति राजसु राजसिंहः ॥
 दृष्ट्वा चमूमभिमुखीं सुभटाट्टहासा-
 मुन्नामितं सपदि येन रणेषु नित्यम् ।
 दष्टाधरेण दधता भ्रुकुटीं ललाटे
 खड्गं कुलं च हृदयं च निजं च सत्त्वम् ॥
 खड्गं कराग्रान्मुखतश्च शोभा मानो मनस्तः सममेव यस्य ।
 महाहवे नाम निशम्य सद्यस्त्रयं रिपूणां विगलत्यकाण्डे ॥
 तस्यात्मजो जगति विश्रुतशुभ्रकीर्ति-
 रार्तासिंहारिहरिविक्रमनामधारी ।
 भूपस्त्रिविष्टपनृपानुकृतिः कृतज्ञः
 श्रीकक्कराज इति गोत्रमणिर्बभूव ॥
 तस्य प्रभिन्नकरटच्युतदानदन्ति-
 दन्तप्रहाररुचिरोऽखिलासंपीठः ।
 क्षमापः क्षितौ क्षपितशत्रुरभूत्तनूजः
 सद्राष्ट्रकूटकनकाद्रिरिवेन्द्रराजः ॥
 तस्योपार्जितमहसस्तनयश्चतुरुदधिवलयमालिन्याः ।
 भोक्ता भुवः शतक्रतुसदृशः श्रीदन्तिदुर्गराजोऽभूत् ॥
 काञ्चीशकेरलनराधिपचोलपाण्ड्य-
 श्रीहर्षवज्रटाविभेदविधानदक्षम् ।
 कर्णाटकं बलमचिन्त्यमजेयमन्यै-
 भृत्यैः कियद्भिरपि यः सहसा जिगाय ॥
 आ सेतोर्विपुलोपलावलिलसङ्घोलोर्मिमालाजला-
 दा प्रालेयकलङ्कितामलाशैलाजालाचुधाराचलात् ।

आ. पूर्वापरवारिराशिपुलिनप्रान्तप्रसिद्धावधे-
 येनेयं जगती स्वविक्रमवलैनेकातपत्रीकृता ॥
 तस्मिन्दिदं प्रयाते वैल्लभराजेऽकृतप्रजावाधः ।
 श्रीकङ्कराजसृनुर्महीपतिः कृष्णराजोऽभूत् ॥
 यस्य स्वभुजपराक्रमानिःशेषोत्सादितारिदिवक्त्रम् ।
 कृष्णस्येवाकृष्णं चरितं श्रीकृष्णराजस्य ॥
 शुभतुङ्गतुङ्गतुरगप्रवृद्धरेणूर्ध्वरुद्धरविकिरणम् ।
 श्रीम्पेऽपि नभो निखिलं प्रावृट्कालायते स्पष्टम् ॥
 राहृप्पमात्मभुजजातवलावलेप-
 माजौ विजित्य निशितासिलताप्रहारैः ।
 पालिध्वजावलिशुभामचिरेण यो हि
 राजाधिराजपरमेश्वरतां ततान ॥
 पाता यश्चतुरम्बुराशिरशानालंकारभाजो भुव-
 स्त्रय्याश्चापि कृतद्विजामरगुरुप्राज्याज्यपूजादरः ।
 दाता मानभृदग्रणीर्गुणवतां योऽसौ श्रियो वल्लभो
 भोक्तुं स्वर्गफलानि भूरितपसा स्थानं जगामामरम् ॥
 येन श्वेतातपत्रप्रहतरविकरव्राततापात्सलीलं
 जम्पे नासीरधूलिधवलितशिरसा वैल्लभाख्यः सदाजौ ।
 श्रीमद्गोविन्दराजो जितजगदहितस्त्रैणवैधव्यदक्ष-
 स्तस्यासीत्सुतुरेकः क्षणरणदलितारातिमत्तेभकुम्भः ॥
 तस्यानुजः श्रीधुवराजनाम्ना महानुभावोऽप्रहत्प्रतापः ।
 प्रसाधिताशेषनरेन्द्रचक्रः क्रमेण वालार्कवपुर्बभूव ॥

१. वल्लभराज इति दन्तिदुर्गस्य नामान्तरम्. २. शुभतुङ्ग इति कृष्णराजस्य नामान्तरम्. ३. राहृप्पो नाम कश्चिन्महीपतिरासीत्, स च कुत्रत्य इत्यधुनापि न ज्ञायत इति स्वकीये दक्षिणेतिहासे भाण्डारकरोपाह्वपण्डितवरश्रीरामकृष्णशर्मणः. ४. वल्लभ इति गोविन्दराजस्य नामान्तरम्.

जाते यत्र च राष्ट्रकूटतिलके सङ्घपञ्चडामणौ
 गुर्वो तुष्टिरथाखिलस्य जगतः सुस्त्वामिनि प्रत्यहम् ।
 सत्यं सत्यमिति प्रशासति सति क्षमासांसमुद्धान्तिका-
 मासीद्धर्मपरे गुणामृतनिधौ सत्यव्रताधिष्ठिते ॥
 रक्षता येन निःशेषं चतुरम्भोधिसंयुतम् ।
 राज्यं धर्मेण लोकानां कृता तुष्टिः परा हृदि ॥
 तस्यात्मजो जगति सत्प्रथितोरुकीर्ति-
 र्गोविन्दराज इति गोत्रललामभूतः ।
 त्यागी पराक्रमधनः प्रकटप्रताप-
 संतापिताहितजनो जनवच्छभोऽभूत् ॥
 पृथ्वीवच्छभ इति च प्रथितं यस्यापरं जगति नाम ।
 यैश्चतुरुदधिसीमामेको वसुधां वशे चक्रे ॥
 एकोऽनेकनरेन्द्र छन्दसहितान्यस्तांसमस्तानपि
 प्रोत्खातासिलताप्रहारविधुरान्वड्ढा महासंयुगे ।
 लक्ष्मीमप्यचलां चकार विलसत्सच्चाभरत्राहिणीं
 संसीदद्गुरुविप्रसज्जनसुहृद्वन्धूपभोग्यां भुवि ॥
 तत्पुत्रोऽत्र गते नाकमाकम्पितरिपुत्रजे ।
 श्रीमहाराजशैर्वाख्यः ख्यातो राजाभवद्गुणैः ॥
 अर्थिषु यथार्थतां यः समभीष्टफलामिलव्यतोषेषु ।
 वृद्धिं निनाय परमार्थमोघवर्षाभिधानस्य ॥
 राजाभूत्तत्पितृव्यो रिपुभद्रविभवोद्धृत्यभावैकहेतु-
 लक्ष्मीवानिन्द्रराजो गुणिनृगनिकरान्तश्चमत्कारकारी ।
 रागादन्यान्व्युदस्य प्रकटितविषया यं नृपान्सेवमाना
 राज्यश्रीरेव चक्रे सकलकविजनोद्गीततथ्यस्वभावम् ॥

१. ध्रुवराजस्य. २. छन्दोमङ्गलूषितोऽयं पाठः. 'यश्चतुरम्भुधिसीमा' इत्युचितः पाठः.
 ३. शर्वस्य वंशो दक्षिणदेशे राज्यं कृतवान्, तद्वर्णनं दक्षिणेतिसिंहासे द्रष्टव्यम्. ४. अमोघवर्ष
 इति शर्वस्य नामान्तरम्. ५. अग्रे वर्ण्यमान इन्द्रराजवंशो गुजरातदेशे राज्यं लब्धवान्.

निर्वाणावाग्निवाणामहितहितजना यस्य मानाः सुवृत्तं
 वृत्तं जित्वान्यगङ्गां चरितमुदयवान्मर्वतोदिकस्य केभ्यः ।
 एकार्कां वनवैरिस्वल्नकृत्तिमहान्तिराज्ये मशद्रो
 लाटीयं मण्डलं यस्तपन इव निजस्त्रामिदत्तं रक्ष ॥

मुनुक्षुभूव खडु तस्य महानुभावः
 शान्धार्थिबोधमुन्वलाग्निचित्तवृत्तिः ।
 यो गौणनामपरिवारमुवाह पूर्व
 श्रीकक्षराजसुभगव्यपदेशमुञ्च ॥
 श्रीकक्षराज इति रक्षितराज्यभारः
 नारं कुलस्य तनयो नयशास्त्रिर्शौर्यः ।
 तस्याभवद्विभवनन्दिनचन्युमार्थः
 पार्थः सदैव धनुषि प्रथमः जूनीनाम् ॥

दानेन मानेन सदाज्ञया वा वीर्येण शौर्येण च कोऽपि भूपः ।
 एतेन तुल्योऽस्ति नवेति कीर्तिः सकौतुका भ्रान्त्यति यस्य लोके ॥

स्वेच्छागृहीतविषयान्दृढसंभवाजः
 प्रोहृत्तदतर्गुलिककगाम्रकृदाम् ।
 उन्वातस्वङ्गनिजवाहुवलेन जित्वा
 योऽमोघवर्ष इति राज्यपदे व्यवत्त ॥

पुत्रीयतस्तस्य महानुभावः कृती कृतज्ञः कृतवीर्यवीर्यः ।
 वशीकृताशेषनरेन्द्रवृन्दो बभूव सुनुधुर्वराजनामा ॥

चन्द्रो जडो हिमगिरिः सहिमः प्रकृत्या
 वातश्रलश्च तपनस्तपनस्वभावः ।
 क्षारः पयोधिरिति तैः सममस्य नास्ति
 येनोपमा निर्लेपमस्तत एव गीतः ॥

१ अस्फुटार्थोऽयं श्लोकः. २. कक्षराजस्य मूनुरपि कक्षराजनामेति संदिग्धम्.
 ३. अमोघवर्ष इति कक्षराजस्य नामान्तरम्. ४. निरुपम इति ध्रुवराजस्य नामान्तरम्.

रणाशिरसि खड्गघातैर्वच्छभदण्डं पराञ्जुखीकृत्य ।
 शस्त्रशतशुद्धदेहः स्वर्गमगादेक एवासौ ॥
 तस्याशेषनराधिपहृतयशसः स्वर्गलोकगतकीर्तिः ।
 श्रीमानकालवर्षस्तनयः समभूत्कुलालम्बः ॥
 वच्छभदण्डाक्रान्तं विघटितदुष्टानुजीविवर्गेण ।
 पितृपर्यागतमचिरान्मण्डलमध्यासितं येन ॥
 म्रियवादी सत्यधनः श्रीमाननुजीवित्सलो मानी ।
 प्रतिपक्षसोभकरः शंभुतुङ्गः शुभकरः सुहृदाम् ॥
 तस्मिन्स्वर्गीभूते गुणवति गुणवान्गुणाधिकप्रीतिः ।
 समभूद्भुवराजसमो ध्रुवराजस्तुष्टिकृच्छोके ॥
 इतोऽभिमुखमापतत्प्रबलगूर्जराणां बल-
 मितो विमुखवच्छभो विकृतिमागता बान्धवाः ।
 इतोऽनुचक्रिर्वितं शममगात्समस्तं भया-
 दहो स्फुरणमद्भुतं निरुपमेन्द्र खड्गस्य ते ॥
 गुर्जरबलमतिलवन्समुद्यतं बृंहितं च कुल्येन ।
 एकाकिनैव विहितं पराञ्जुखं लीलया येन ॥
 यश्चाभिषिक्तमात्रः परं यशस्वागशौर्यैतोऽवाप ।
 शुभतुङ्गजोऽतितुङ्गः पदं यदामोति नो चित्रम् ॥
 यश्च स्वभुजबलार्जितमपीह राज्यं विभज्य भृत्यानाम् ।
 भयमपि विद्वेषिजने धनं ददावर्धिने कामम् ॥
 धारावर्षसमुच्चतिं गुरुतरामालोक्य लक्ष्म्या युतो
 धामव्याप्तदिगन्तरोऽपि मिहिरः सद्दंश्यवाहान्वितः ।
 यातः सोऽपि शमं पराभवतमोव्याप्ताननः किं पुन-
 र्येऽतीवामलतेजसा विरहिता हीनाश्च दीना सुवि ॥

१. शुभतुङ्ग इत्यकालवर्षस्य नामान्तरम्. २. निरुपम इति तृतीयध्रुवराजस्यापि नामान्तरम्. ३. धारावर्ष इत्यपि तृतीयध्रुवराजस्य नामान्तरम्.

यं प्राप्य विजितपूर्वजसकलगुणं पालितापि सगराद्यैः ।

प्रियनाथलाभतुष्टा वसुधापि सकामतामाप ॥

तेनेदमनिलविद्युच्चञ्चलमवलोक्य जीवितमसारम् ।

दितिदानपरमपुण्यः प्रवर्तितो धर्मदायोऽयम् ॥

सच समधिगतशेषमहाशब्दमहासामन्ताधिपतिधारावर्षश्रीध्रुवराजदेवः
सर्वानेव यथासंबन्धमानान्प्राप्तपतिविषयपतिग्रामकूटायुक्तनियुक्तकाधिकारि-
कवासापकमहत्तरादीन्समनुदशेयति—अस्तु वः संविदितम् । यथा मया
मातापित्रोर्रात्मनश्चैहिकामुष्मिकपुण्ययशोभिवृद्धये

विप्रोऽभूद्भद्रपल्ल्यां बहुधनजनतासंकुलायां धरायां

ख्यातः श्रीढोड्डिनामा जानितजनसुखोऽध्वर्युसद्मह्यचारी ।

यस्मिन्नर्थिजना ददत्यविरतं प्राज्यं कृतान्नादिकं

निश्रितोदरपूरणाः समभवन्दुर्भिक्षकालेष्वपि ॥

त्रेन्नां स लब्ध्वा ध्रुवराजदेवात्सत्रं ददौ सर्वजनोपकारि ।

दिने दिने यस्य गृहे नरेन्द्राः सहस्रशो भुञ्जते भूसुराश्च ॥

तस्य सुतः सत्रपतिर्नेनप्पनामा । तत्पुत्राय लाक्षायणसगोत्राय जो-
जिभाभिधानाय कर्मान्तपुरप्रतिबद्धषोडशोत्तरग्रामशतान्तःपाती पाराह-
णकं ग्रामः । यस्याघाटनानि—पूर्वस्यां दिशि कुण्डीरवल्लिकानाम ग्रामः ।
दक्षिणतः त्रेन्नाहारान्तःपाती खौराच्छकं नाम ग्रामः । तथा दक्षिणत
एव जौणन्धानामग्रामः । पश्चिमतो मोक्तकामिधानं ब्राह्मणस्थानम् ।
उत्तरतो मोड्वासाकं नाम ग्रामः । एवमयं चतुराघाटनोपलक्षितः सोद्वङ्गः
सपरिकरः सवृक्षमालाकुलः ससीमापर्यन्तः सदण्डदशापराधः सोत्पद्यमा-
नवेष्टिकः सधान्यहिरण्यदेयोऽचाटभटप्रवेश्यः सर्वराजकीयानामहस्तप्रक्षेप-
णीयः भूमिच्छिद्रन्यायेन आचन्द्रार्काणवक्षितिसारिर्त्पर्वतसमकालीनः पुत्र-
पौत्रान्वयक्रमोपभोग्यः पूर्वदत्तदेवदायब्रह्मदायारहितः अभ्यन्तरसिद्ध्या

१. अस्मिन्पद्ये खग्धराशाईलविक्रीडितच्छन्दोनिबद्धौ पूर्वोत्तरार्धौ. तेनेयमुपजातिः
नैतादृश्युपजातिः सत्कविभिः प्रयुज्यते. 'रामे लक्ष्मणपूर्वजं' इत्यादि पौराणिकश्लोकेषु
काचिदुपलभ्यते.

शकनृपकालातीतसंवत्सरशतेषु सप्तस्वेकोनवत्यधिकेष्वङ्कतः ७८९ ज्ये-
ष्ठामावास्यायामादित्यग्रहणपूर्वाणि श्रीभृगुकच्छे नर्मदायां मूलस्थानतीर्थे
त्नात्वा सन्नप्रवर्तनार्थं वलिचरुवैश्वदेवाग्निहोत्रादिक्रियोपसर्पणार्थं च उद्-
कातिसर्गेण दत्तः । अतोऽस्योचितया ब्रह्मदायस्थित्या मुञ्जतो भोजयतः
कृषतः कर्षापयतः प्रतिदिशतो वा न केनचित्परिपन्थना कार्या । तथा-
गामिनृपतिभोगपतिभिरस्मद्दंशैरन्यैर्वा सामान्यभूदानफलमवेत्य विद्युच्छो-
लान्यनित्यान्वैश्वर्याणि तृणाग्रलज्जलबिन्दुचञ्चलं च जीवितमाकलय्य
स्वदायनिर्विशेषोऽयमस्मद्दायोऽनुमन्तव्यः परिपालयितव्यश्च । यश्चाज्ञान-
तिभिरपटलात्तमतिराच्छिन्द्यादाच्छिद्यमानं वानुमोदेत स पञ्चभिर्महापात-
कैरुपपातकैश्च संयुक्तः स्यादित्युक्तं भगवता वेदव्यासेन व्यासेन—

षाष्टिं वर्षसहस्राणि स्वर्गे तिष्ठति भूमिदः ।

आच्छेत्ता चानुमन्ता च तान्येव नरके वसेत् ॥

विन्ध्याटवीष्वतोयासु शुष्ककोटरवासिनः ।

कृष्णाहयो हि जायन्ते भूमिदायं हरन्ति ये ॥

अग्नेरपत्यं प्रथमं सुवर्णं भूर्वैष्णवी सूर्यसुताश्च गावः ।

लोकत्रयं तेन भवेद्धि दत्तं यः काञ्चनं गां च महीं च दद्यात् ॥

बहुभिर्वसुधा भुक्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

यानीह दत्तानि पुरा नरेन्द्रैर्दानानि धर्मार्थयशस्कराणि ।

निर्माल्यवान्तप्रतिमानि तानि को नाम साधुः पुनराददीत ॥

स्वदत्तां परदत्तां वा यत्नाद्भक्ष नराधिप ।

महीं महिमतां श्रेष्ठ दानाच्छ्रेयोऽनुपालनम् ॥

नायमत्यन्तसंवासः कस्यचित्केनचित्सह ।

अस्ति स्वेन शरीरेण किमुतान्यैः प्रथग्जनैः ॥

प्राणेन धार्यते कायः स च प्राणः समीरणात् ।

समीरश्चातित्रंपलः कृतमप्यायुरद्भुतम् ॥

सत्तलोकैकनाथस्य विष्णोरपि महात्मनः ।
 नेयं नियतवासा श्रीः किमुतान्यस्य कस्यचित् ॥
 सामान्योऽयं धर्ममेतुः सर्वेषामिह भूभुजात् ।
 यतोऽतः पालनीयोऽयं काले काले महात्मभिः ॥
 कोटिश्र वाजपेयानां लक्षं विश्वजितां तथा ।
 सहस्रमश्वमेधानां स्वहस्तश्रैव तत्समम् ॥

इति कमलदलाम्बुविन्दुलोलां श्रियमनुचिन्त्य मनुष्यजीवितं च ।
 अतिविमलमनोभिरात्मनीनैर्नहि पुरुषैः परकीर्तयो विलोप्याः ॥
 श्रीमच्छुभतुङ्गमुतो धारावर्षानुजो रणे येन ।
 निर्जित्य वैरिवर्गं राज्यं विहितं स्थिरं भ्रातुः ॥
 भस्मीकृत्यारिसेनां हयगजवहुलामप्यसंतुष्टभावो
 ब्रह्माण्डं व्याप्तुकामः पृथुचटुलशिखाभासुरः क्रोधवद्विः ।
 दृष्टः पद्मासनाद्यैर्गगनतलगतैर्यस्य गीर्वाणवृन्दैः
 श्रीमद्गोविन्दराजो निरुपमाविहितः शासने दूतकोऽत्र ॥
 लिखितं चेदं सांघेविग्रहिकश्रीकल्याणेनेति । स्वहस्तोऽयं मम
 श्रीशुभराजदेवस्य श्रीमदकालवर्षदेवसूनोः ॥

(इण्डियन् आण्टिकेरी १२।१८१)

(५)

राष्ट्रकूटवंशोद्भवलाटदेशाधीश्वरकर्कराजमहीपतेर्दानपत्रम् ।
 स वोऽव्याद्वेषसा धाम यन्नाभिकमलं कृतम् ।
 हरश्च यस्य कान्तेन्दुकलया कमलंकृतम् ॥
 स्वस्ति स्वकीयान्वयवंशकर्ता श्रीराष्ट्रकूटमलवंशजन्मा ।
 भदानशूरः समरैकवीरो गोविन्दराजः क्षितिपो बभूव ॥
 यस्याङ्गमात्रजयिनः प्रियसाहसस्य
 क्षमापालवेषफलमेव बभूव सैन्यम् ।

१. अयं गोविन्दराजो दानकर्तुंशुभराजदेवस्यानुजः.

मुक्त्वा च शंकरमधीश्वरमीश्वराणां
 नावन्दतान्यममरेष्वपि यो मनस्वी ॥
 पुत्रीयतश्च खलु तस्य भवप्रसादा-
 त्सुमुर्ध्भव गुणराशिरुदारकीर्तिः ।
 यो गौणनामपरिवारमुवाह मुख्यं
 श्रीकर्कराजसुभगव्यपदेशमुच्चैः ॥

सौराज्यजल्पे पतिते प्रसङ्गान्निदर्शनं विश्वजनीनसंपत् ।
 राज्यं बलेः पूर्वमहो बभूव क्षिताविदानीं तु नृपस्य यस्य ॥
 अत्यद्भुतं चेदममंस्त लोकः कालिप्रसङ्गेन यदेकपादम् ।
 जातं वृषं यः कृतवानिदानीं भूयश्चतुष्पादमविघ्नचारम् ॥
 चित्रं न चेदं यदसौ यथावच्चक्रे प्रजापालनमेतदेव ।
 विष्णौ जगन्नाथपरे मनःस्थे तस्योचितं तन्मयमानसस्य ॥
 धर्मात्मनस्तस्य नृपस्य जज्ञे सुतः सुधर्मा खलु कृष्णराजः ।
 यो वंश्यमुन्मूल्य विमार्गभाजं राज्यं स्वयं गोत्रहिताय चक्रे ॥
 ब्रह्मण्यता तस्य च कापि साभूद्विप्रा यया केवलजातयोऽपि ।
 श्रेष्ठद्विजन्मोचितदानलुब्धाः कर्माण्यैर्नूचानलुतानि चक्रुः ॥
 इच्छातिरेकेण कृषीवलानां पयो यथा मुञ्चति जातु मेधे ।
 भवेन्मनस्तद्विरतौ तथा भूद्यस्मिन्धनं वर्षति सेवकानाम् ॥
 यो युद्धकण्डूतिग्रहीतमुच्चैः शौर्योष्मसंदीपितमापतन्तम् ।
 महावराहं हरिणीचकार प्राज्यप्रभावः खलु राजसिंहः ॥

एँलापुराचलगताद्भुतसंनिवेशं

यद्दीक्ष्य विस्मितविमानचरामरेन्द्राः ।

एतत्स्वयंभु शिवधाम न दृत्रिमे श्री-

दृष्टेदृशीति सततं बहु चर्चयन्ति ॥

१. आत्मनः पुत्रमिच्छतः. २. अनुचानः साङ्ख्येदविचक्षणः. ३. नृपविशेषम्.
 ४. दक्षिणहैदराबादराज्यान्तर्गतसौलताबादनगरसमीपे 'एलोरा' नाम्नाथुना प्रसिद्धोऽयमे-
 लापुराचलः. तत्र चात्सुन्दराणि सुरमन्दिराणि पर्वतमुत्कीर्य निर्मितान्यद्यापि विद्यन्ते.

भूयस्तथाविधकृतौ व्यवसायहानि-
 रेतन्मया कथमहो कृतमित्यकस्मात् ।
 कर्तापि यस्य खलु विस्मयमाप शिल्पी
 तन्नामकीर्तिनमकार्यत येन राज्ञा ॥
 गङ्गाप्रवाहहिमदीधितिकालकूटै-
 रत्यद्भुताभरणकैः कृतमण्डनोऽपि ।
 माणिक्यकाञ्चनपुरःसरसर्वभूत्या
 तत्र स्थितः पुनरभूष्यत येन शंभुः ॥
 नृपस्य तस्य ध्रुवराजनामा महानुभावस्तनयो बभूव ।
 नृणीकृतान्यस्य पराक्रमेण प्रतापवह्निर्द्विषतो ददाह ॥
 लक्ष्मीप्रसाधनविधाबुपयोगि कृत्वं
 यश्चिन्तयन्स्वयमभूदनिर्शं कृतार्थः ।
 किं वात्र चित्रमनपेक्ष्य सहायमीशैः
 सर्वैः पुमान्निजवधूं स्ववशां विधातुम् ॥
 यो गङ्गायमुने तरङ्गसुभगे गृह्णन्परेभ्यः समं
 साक्षाच्चिह्ननिभेन चोत्तमपदं तत्प्राप्तवानैश्वरम् ।
 देहासंमितवैभवैरिव गुणैर्यस्य भ्रमद्भिर्दिशो
 व्याप्तास्तस्य बभूव कीर्तिपुरुषो गोविन्दराजः सुतः ॥
 प्रदेशलृप्तिव्यवसायभाजं पुरातनानामपि पार्थिवानाम् ।
 यशांसि यो नाम जहार भूपो भद्रप्रचण्डाखिलवैरिवीरः ॥
 उन्मूलितोत्तुङ्गनरेन्द्रवंशो महानरेन्द्रीकृततुच्छभृद्यः ।
 स्वेच्छाविधायी चरितानुकारं चकार यो नाम विधेः क्षितीशः ॥
 हिर्क्षीरशिञ्जितरणञ्चरणानराती-
 न्कुर्वन्क्षणेन विदधेऽद्भुतकर्म यश्च ।

१. यस्य पराक्रमेण तुच्छीकृतान्; (पक्षे) दृणस्वं प्रापितान्. २. समर्थः. ३. हि-
 क्षीरो लोहशृङ्खला. निगड इति यावत्.

चक्रे तथाहि न तथाशु वधं परेषां
पार्थोऽपि नाम भुवनत्रितयैकवीरः ॥

कल्पक्षयक्षणसमुद्धतवातहेला-
दोलायमानकुलशैलकुलानुकारम् ।

यन्मुक्तचण्डशरजालजवप्रणुना
युद्धागता रिपुगजेन्द्रघटा चकार ॥

भ्राता तु तस्येन्द्रसमानवीर्यः श्रीमान्भुवि क्षमापतिरिन्द्रराजः ।
शास्ता बभूवादुतकीर्तिसूतिस्तद्दत्तलाटेश्वरमण्डलस्य ॥

अद्यापि यस्य सुरकिंनरसिद्धसाध्य-
विद्याधराधिपतयो गुणपक्षपातात् ।

गायन्ति कुन्दकुसुमश्रि यशो यथासं
धामस्थिताः सहचरीकुचदत्तहस्ताः ॥

येनैकेन च गुर्जेश्वरपतियोद्धुं समभ्यागतः
शौर्यप्रोद्भूतकंधरो मृग इव क्षिप्रं दिशो ग्राहितः ।

भीतासंहतदक्षिणापथमहासामन्तचक्रं यतो
रक्षामाप विलुण्ठ्यमानविभवं श्रीवच्छमेनादरात् ॥

तस्यात्मजः प्रथितविक्रमवैरिवर्ग-
लक्ष्मीहठाहरणसंततलब्धकीर्तिः ।

श्रीकर्कशराज इति संश्रितपूरिताशः
शास्त्रार्थबोधपरिपालितसर्वलोकः ॥

राज्ये यस्य न तस्करस्य वसतिर्व्याधेः प्रसूतिर्मृता
दुर्मिक्षं न च विभ्रमस्य महिमा नैवोपसर्गोद्भवः ।

क्षीणो दोषगणः प्रतापविनतोऽशेषोऽरिवर्गस्तथा
नो विद्वत्परिपन्थिनी प्रभवति क्रूरा खलानां मतिः ॥

गौडेन्द्रवङ्गपतिनिर्जयदुर्विदग्ध-
सद्गुर्जेश्वरद्विगर्गलतां च यस्य ।

नीत्वा भुजं विहतमालवरक्षणार्थं

स्वामी तथान्यमपि राज्यफलानि भुङ्क्ते ॥

तेनेदं विद्युच्चञ्जलमालोक्य जीवितं क्षितिदानं च परमपुण्यं प्रवर्तितो-
ऽयं धर्मदायः । स च लाटेश्वरः समधिगताशेषमहाशब्दमहासामन्ताधि-
पतिसुवर्णवर्षश्रीकर्कराजदेवो यथासंबन्धमानकान्द्राष्ट्रपतिविपयपतिग्राम-
कूटाधिकारिकमहत्तरादीन्समनुबोधयति—अस्तु वः संविदितम्—यथा
मया सिद्धशमीसमावासितेन मातापित्रोरात्मनश्चैहिकामुष्मिकपुण्ययशो-
पिबृद्धये श्रोत्रलभीविनिर्गतत्वातुर्विद्यसामान्यवात्स्यायनसगोत्रमाध्यंदि-
नसब्रह्मचारिब्राह्मणभानवे भट्टसोमादित्यपुत्राय आङ्कोष्टकचतुरशीत्यन्तर्ग-
तवडपट्टकाभिधानग्रामः, यस्याघाटनानि—पूर्वतो जम्बूवाविकाग्रामः, तथा
दक्षिणतो महासेनकाख्यं तडागम्, तथा पश्चिमतोऽङ्कोष्टकम्, तथोत्तरतो
वग्वाच्छग्रामः, एवमसौ चतुराघाटनोपलक्षितः सोऽङ्गः सोपरिकरः सभूत-
वातप्रत्यायः सद्गण्डशोपराधः सोत्पद्यमानविष्टिकः सधान्यहिरण्यादेयः
सर्वराजकीयानामहस्तप्रक्षेपणीयः आ चन्द्रार्कार्णवसरिर्त्पतसमकलीनः पु-
त्रपौत्रान्वयभोग्यः पूर्वप्रदत्तदेवदायब्रह्मदायराहितो भूमिच्छिद्रन्यायेन
शकटपकालातीतसंवत्सरशतेषु सप्तसु चतुस्त्रिंशदधिकेषु महावैशाख्यां त्वा-
त्वोदकातिसर्गेण बलिचरुवैश्वदेवाभिहोत्रातिथिपञ्चमहायज्ञक्रतुक्रिया-
द्युत्सर्पणार्थं प्रतिपादितः । अतोऽस्योचितया ब्रह्मदायस्थित्या भुङ्क्तो भो-
जयतः प्रतिदिशतो वा कृपतः कर्षयतश्च न केनचित्परिपन्थना कार्या ।
तथागाभिभिरस्मद्धरैरन्यैर्वा सामान्यं भूमिदानमवगच्छद्भिर्विद्युच्छोलायन्य-
नित्यान्यैश्वर्याणि तृणाग्रलज्जलबिन्दुचञ्चलं च जीवितमाकलय्य स्वदाय-
निर्विशेषोऽयमस्मद्दायोऽनुमन्तव्यः पालनीयश्च । यश्चाज्ञानतिमिरपटला-
दृत्तमतिराच्छिद्यादाच्छिद्यमानं चानुमोदेत स पञ्चभिर्महापातैकरूपपात-
कैश्च युक्तः स्यादिति । उक्तं च भगवता वेदव्यासेन व्यासेन—

षष्टि वर्षसहस्राणि स्वर्गे तिष्ठति भूमिदः ।

आच्छेत्ता चानुमन्ता च तान्येव नरके वसेत् ॥

विन्ध्याटवीष्वतोयासु शुष्ककोटरवासिनः ।

रूष्णाहयो हि जायन्ते भूमिदायापहारिणः ॥

अग्नेरपत्यं प्रथमं सुवर्णं भूर्वेष्णवी सूर्यसुताश्च गावः ।

लोकत्रयं तेन भवेच्च दत्तं यः काञ्चनं गां च महीं च दद्यात् ॥

बहुभिर्वसुधा भुक्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

यानीह दत्तानि पुरा नरेन्द्रैर्दानानि धर्मार्थ्यशस्कराणि ।

निर्माल्यवान्तप्रतिमानि तानि को नाम साधुः पुनराददीत ॥

स्वदत्तां परदत्तां वा यन्नाद्रक्ष नराधिप ।

महीं महीभूतां श्रेष्ठ दानाच्छ्रेयोऽनुपालनम् ॥

इति कमलदलाम्बुविन्दुलोलां श्रियमनुचिन्त्य मनुष्यजीवितं च ।

अतिविमलमनोभिरात्मनीनैर्नहि पुरुषैः परकीर्तयो विलोप्याः ॥

उक्तं च भगवता रामभद्रेण—

सर्वानेतान्भाविनः पार्थिवेन्द्रान्भूयो भूयो याचते रामभद्रः ।

सामान्योऽयं धर्मसेतुर्नृपाणां काले काले पालनीयो भवद्भिः ॥

दूतकश्चात्र राजपुत्रश्रीदन्तिवर्मा । सहस्तोऽयं मम श्रीकक्कराजस्य श्रीमदिन्द्रराजसुतस्य । लिखितं चैतन्मया महासंधिविग्रहाधिकृतकुलपुत्रकदुर्गभटसूनुना नेमादित्येनेति । अयं च ग्रामोऽतीतनरपतिपरीक्षणाङ्को-ष्टकश्रीचातुर्विधाय दत्तोऽभूत् । तेनापि कुराजजनितविलोपविच्छिन्नपरि-भोगं विज्ञानवर्मान्यस्य वा विशिष्टस्य कस्यचिद्भवतु द्विजन्मन इति । त्रि-श्रित्य सुवर्णवर्षदीयमानं वटपुरवासिने भानुभट्टायानुमोदितः । शालाताप्यं गृहीत्वा तालावारिकादिगणं चोद्दिश्य ताम्बूलप्रदानपूर्वकं यथालोभसेवनं चाभाष्य आदिश्य प्राकृतिकमपि पुरामिति । तथा त्रियागेश्वरपरमाधीश-पादमूलं जानातीति ॥

(इण्डियन् आण्टिकेरी १२ । १५८-१६२)

(६)

राष्ट्रकूटवंशोद्भवस्य चतुर्थगोविन्दनृपतेर्दानपत्रम् ।

ॐम् ॥

जयन्ति ब्रह्मणः सर्गनिष्पत्तिमुदितात्मनः ।

सरस्वतीकृतानन्दा मधुराः सामगीतयः ॥

ताराचक्राब्जपण्डाद्वृतगगनसरःपद्मिनीराजहंसा-

त्रैलोक्यैकाधिपत्यस्थितमदनमहाराजशुभ्रातपत्रात् ।

लावण्यक्षीरसिन्धोर्द्युतिरजतगिरौर्दिग्भवृद्धन्तपद्मा-

द्वंशः सोमादयं यस्त्रिभुवनकमलावाससौत्रादुपेतः ॥

तस्माच्छ्लयः कुलगृहं भवनं महिम्नः

क्रीडास्पदं स्थितिमहर्द्धिगभीरतानाम् ।

आपन्नसत्त्वपरिपालनलब्धकीर्ति-

र्वंशो बभूव भुवि सिन्धुनिभो यद्नाम् ॥

परिणतपरमण्डलः कलावान्प्रविततवहलयशोशुपूरिताशः ।

शशधर इव दन्तिदुर्गराजो यदुकुलविमलवियत्ययोदियाय ॥

तस्याद्यं नृपतेः पितृव्यमुदयो श्रीवीरसिंहासनं

मेरोः शृङ्गमिवाधिरुह्य रविवच्छ्रीकृष्णराजस्ततः ।

ध्वस्तोद्विक्तचलुक्त्रयवंशतिमिरः पृथ्वीभृतां मस्तके

न्यस्तात्तः सकलं जगत्प्रविततैस्तेजोभिराक्रान्तवान् ॥

तस्माद्गोविन्दराजोऽभूदिन्दुविम्बशिलातले ।

यस्यारिष्ठोपधूम्रोऽङ्गः प्रशस्तिरिव लक्ष्यते ॥

तस्याभवद्भुवनपालनवीरबुद्धि-

रुद्धतशान्तुकुलसंततिरिद्धतेजाः ।

राजानुजो निरूपमापरनामधेयो

यन्मुद्रयाम्बुधिरपि प्रथितः मसुद्धः ॥

तदनु जगत्तुङ्गोऽजनि परिहृतनिजसकलमण्डलाभोगः ।
 गतयौवनवनिताजनकुचसदृशा यस्य वैरिचृपाः ॥
 तस्माच्चाभोधवर्षोऽभवदतुलबलो येन कोपादपूर्वे-
 श्रालुक्याभ्युषखाद्यैर्जनितरतियमः प्रीणितो विङ्गवल्ङ्ग्याम् ।
 वैरिञ्चाण्डोदरान्तर्वहिरुपरि तले यन्न लब्धावकाशं
 तोयव्याजाद्विशुद्धं यश इव निहितं तज्जगत्तुङ्गसिन्धौ ॥
 तस्मादकालवर्षो नृपतिरभूद्यत्पराक्रमत्रस्तैः ।
 सद्यः समण्डलाग्रं खेटैकमहितैः परित्यक्तम् ॥
 सहस्रार्जुनवंशस्य भूषणं कोकलात्मजा ।
 तस्याभवन्महादेवी जगत्तुङ्गस्ततोऽजनि ॥
 गम्भीराद्भ्रतनिषेर्भूमृत्प्रतिपक्षरक्षणक्षमतः ।
 कोकलसुतरैर्णविग्रहजलधेलक्ष्मीः समुत्पन्ना ॥
 सा जायाजायताजातशत्रोस्तस्य महीभुजः ।
 भीमसेनार्जुनोपात्तयशोभूषणशालिनः ॥
 तत्र जगत्तुङ्गोदयधरणीधरतः प्रतापकलितात्मा ।
 लक्ष्म्या नन्दन उदितोऽजनि विजयी राजमार्तण्डः ॥
 स्थितिचलितसकलभूमृत्पक्षच्छेदाभिमुक्तभुजवज्रः ।
 अनिमिषदर्शनयोग्यो यः सत्यमिहेन्द्रराज इति ॥

१ चालुक्या एव अभ्युषखाद्याः 'पोली' इति ख्याता भक्ष्यविशेषास्तैर्जनिता रतिः प्रीतिर्यस्य तादृशो यम इत्यर्थः. 'आपकं पौलिरभ्युषः' इत्यमरः. वात्स्यायनीयकामसू-
 त्रीकाकारो यशोधरस्तु 'अभ्युषखादिका, विटपस्थानाममौ श्लोषितानां फलानां खादनं-
 यत्र' इति व्याख्यातवान्. इण्डियन् आण्टिकेरीमध्ये एतल्लेखप्रकाशकः क्लोटपण्डितस्तु
 'चालुक्य-अभ्युषख-आबैर्' इति पदच्छेदं विधाय भाषान्तरे 'Chálukyas,
 Abhyúshakhas and others' इत्याद्युक्तवान्. २. मण्डलाग्रः खड्गो मण्डलं
 देशश्च. ३. खेटकं चर्म, मान्यखेटनाम्ना प्रसिद्धा राष्ट्रकूटमहोपतीनां राजधानी च.
 ४. 'नदीनां मेकलस्रुता वृषाणां रणविग्रहः। कवीनां च सुरानन्दश्चैदिमण्डलमण्डनम् ॥'
 इति राजशेखरकविना वर्णितो रणविग्रहोऽप्ययमेव स्यात्.

यस्तस्मिन्दशकण्ठदर्पदलने श्रीहैहयानां कुले
 कोक्कल्लः प्रतिपादितोऽस्य च गुणज्येष्ठोऽर्जुनोऽभूत्सुतः ।
 तत्पुत्रोऽम्बुगदेव इत्यतिबलस्तस्माद्द्विजाम्बाभव-
 त्पद्मेदान्नुनिधेरुमेव हिमवन्नाम्रः क्षमाभूत्प्रभोः ॥
 श्रीन्द्रनरेन्द्रानस्यां मूनुरभूत्पतिद्विजाम्बायाम् ।
 गोविन्द्रराजनामा कामाधिकरूपसौन्दर्यः ॥
 तामथ्ये सति निन्दिता प्रविहिता नैवाग्रजे क्रूरता
 बन्धुस्त्रीगमनादिभिः कुचरितैरावर्जितं नायशः ।
 शौचाशौचपराङ्मुखं न च भिया पैशाच्यमङ्गीकृतं
 त्यागेनासमसाहसैश्च भुवने यः साहसाद्गोऽभवत् ॥
 वर्षन्मुवर्णवर्षः प्रभूतवर्षोऽपि कनकधाराभिः ।
 जगद्विलमेककाक्षनमयमकरोदिति जनैरुक्तः ॥
 यदधिद्विग्विजयावसरे सति प्रसभसंप्रमभावनयेव भूः ।
 सपदि नृत्यति पालिमहाध्वजोच्छ्रितकरान्यकुनाथविर्जिता ॥
 सहते नहि मण्डलाधिपं परमपोऽभ्युदयी समुद्धतम् ।
 इति जातभिया धियाग्रतो रविचन्द्रावपि यस्य धावतः ॥
 अवनतपरमण्डलेश्वरं सह विजयांगुभिवेश्म शोभितम् ।
 समहिमकरतोरणं चिरं निजतेजस्तति यस्य राजते ॥
 सहते समवाहिनीमयं न परेषां सविशेषशालिनीम् ।
 यदनिन्दितराजमन्दिरं ननु गङ्गा यमुना च सेवते ॥
 यस्मिन्राजनि सौराज्यं निर्जितारि वितन्वति ।
 विमानस्थितिरित्यासीन्न भोगेषु कदाचन ॥
 यस्योद्दामप्रतापानलवहलशिखाकज्जलं नीलमेया
 विस्फूर्जत्तङ्गधारास्फुरणविसरणान्येव विद्युद्विलासाः ।
 दुर्वारारोभकुम्भस्थलदलनगलन्मौक्तिकान्येव तारा-
 श्रन्द्धर्षीरात्रिशेषा भूतभुवनयशोराशिनिप्यन्दिनानि ॥

१. 'विस्फूर्जन्' इति 'इण्डियन् आण्टिकेरी'मुद्रितः पाठः.

यस्मिन्कण्टकशोधनोत्सुकमनस्यम्भोजनालैर्भिद्ये-

वोन्मग्नं न पयःसु कोशवसतिर्लक्ष्मीः कृतोपायनम् ।

केतक्या पवनोच्छसन्निजरजःपुञ्जान्धकारोदरे

भूर्गे पनसेन वेत्रलतया द्वायीत्मशुद्ध्यै स्थितम् ॥

यश्च समुपहसितहरनयनदहनो विहितानित्यकंदर्परूपसौन्दर्यदर्पः
श्रीनित्यकंदर्पः प्रभुमन्त्रशक्त्युपवृंहितोत्साहशक्तिसमाक्षिप्तशतमखमुख-
श्राणक्यचतुर्मुखः प्रथितैकविक्रमाक्रान्तवसुंधराहितकरणपरायणः श्रीवि-
क्रान्तनारायणः स्वकरकलितहेतिहलदलितविपक्षवक्षःस्थलक्षेत्रः श्रीनृप-
तित्रिनेत्रः समभवत् । स च परमभट्टारकमहाराजाधिराजपरमेश्वरश्रीम-
न्नित्यवर्षदेवपादानुध्यातः परमभट्टारकमहाराजाधिराजपरमेश्वरश्रीमत्सुव-
र्णवर्षदेवपृथ्वीवल्लभश्रीमद्ब्रह्मभरनेन्द्रदेवः कुशली सर्वानिव यथासंबन्ध-
मानकान्द्राष्ट्रपतिविषयपातिग्रामकूटमहत्तरायुक्तकोपयुक्तकाधिकारिकान्त-
मादिशति—अस्तु वः संविदितम्—यथा मान्यखेटराजधानीस्थिरतराव-
स्थानेन मातापित्रोरात्मनश्च पुण्ययशोभिवृद्धये पूर्वलुप्तानपि देवभोगाग्र-
हारान्प्रतिपालयता प्रतिदिनं च निरवधिनमस्यग्रामशासनानि शतशः
प्रयच्छता [मया] शकनृपकालातीतसंवत्सरशतेष्वष्टसु पञ्चपञ्चाशदधिकेष्व-
ङ्कतोऽपि संवत्सराणां ८९९ प्रवर्तमानविजयसंवत्सरान्तर्गतश्रावणपौर्णि-
मास्यां वारे गुरोः पूर्वाभद्रपदानक्षत्रे प्रथमकरोदकातिसर्गेण पुण्ड्रवर्धन-
गरविनिर्गतकौशिकगोत्रवाजिकाण्वसब्रह्मचारिदामोदरभट्टसुताय केशव-
दीक्षिताय रामपुरीसप्तशतान्तर्गतलोहग्रामः सवृक्षमालकुलः सधान्य-
हिरण्यदेयः सदण्डदोषदशापराधः समूतोपात्तप्रत्ययः अचाटभटप्रवेशः
शतोत्तरीयो ब्रह्मदायन्यायेनाचन्द्रार्कं नमस्यो दत्तः । यस्य च आ-
घाटाः पूर्वतः घोडेग्रामः, दक्षिणतः वञ्जुलीनामा ग्रामः, पश्चिमतः विञ्च-
विहरज्ञ नामा ग्रामः, उत्तरतः सोन्नहीनामा ग्रामः । एवं चतुराघाटवि-
शुद्धं लोहग्रामं केशवदीक्षितस्य कृषतः कर्षयतो मुञ्जतो भोजयतो वा
न केनचिद्ब्रचाघातः कार्यः । मन्दानिलान्दोलितजलतरङ्गतरलमैश्वर्यं श-

१. दक्षिणहैराबादराज्यान्तर्गतोऽधुना 'मालखेड' नाम्ना प्रसिद्धो ग्राम एव मान्यखेटः.

रदभ्रविभ्रमं जीवितं सामान्यं च भूमिदानफलमवगच्छद्विरागामिनृपति-
भिरस्मदंशैरन्यैर्वायमस्मद्धर्मदायः समनुमन्तव्यः प्रतिपालनीयश्च । उक्तं
च रामभद्रेण—

‘सामान्योऽयं धर्मसेतुर्गुणाणां काले काले पालनीयो भवद्भिः ।
सर्वानिवं भाविनः पार्थिवेन्द्रान्भूयो भूयो याचते रामभद्रः ॥’
पष्टिवर्षसहस्राणि स्वर्गे तिष्ठति भूमिदः ।
आच्छेत्ता चानुमन्ता च तान्येव नरके वसेत् ॥
स्वदत्तां परदत्तां वा यो हरेत्तु वसुंधराम् ।
श्वविद्यायां कृमिभूत्वा पितृभिः सह पच्यते ॥
प्रसृत्या संप्रदानेन दत्तस्याहरणेन च ।
जन्मप्रभृति यद्धत्तं तत्सर्वं निष्फलं भवेत् ॥
कल्पकोटिसहस्राणि कल्पकोटिशतानि च ।
निवसेद्ब्रह्मणो लोके भूमिदानं ददाति यः ॥

शिवमस्तु सर्वजगतः । ॐ नमः शिवाय ॥

(इण्डियन् आण्टिकेरी १२ । २४९-२५२)

(७)

चौलुक्यवंशोद्भवस्य लाटदेशाधिपतेऽखिलोचनपालस्य
दानपत्रम् ।

ॐ नमो विनायकाय । स्वस्ति जयोऽभ्युदयश्च ।
वाणं वीणाक्षमाले कमलमहिमयो वीजपूरं त्रिशूलं
खट्वाङ्गं दानहस्ताभयकरसहिताः पाणयो धारयन्तः ।
रक्षन्तु व्यञ्जयन्तः सकलरसमयं देवदेवस्य चित्तं
नो चेदेवं कथं वा त्रिभुवनमखिलं पालितं दानवेभ्यः ॥
दधाति पद्मामथ चक्रकौस्तुभे गदामथो शङ्खमिहैव पङ्कजम् ।
हरिः स पातु त्रिदशाधिपो भुवं रसेषु सर्वेषु निपण्णमानसः ॥

१. अस्य लेखस्य प्रणेता पण्डितस्त्वपरिणतकवित् एव कश्चिदासीत्.

कमण्डलुं दण्डमथ स्त्रुचं विशुर्बिभर्ति मालां जपदत्तमानसः ।
 सृजत्यजो लोकमपोहितुं रिपूरसैश्च सर्वै रसितो विशेषतः ॥
 कदाचिद्वैत्यखेदोत्थचिन्तामन्दरमन्थनात् ।
 विरिञ्चैश्वर्यलुकाम्मोधे राजरत्नं पुमानभूत् ॥
 देव किं करवाणीति नत्वा प्राह तमेव सः ।
 समादिष्टार्थसंसिद्धौ तुष्टः स्वष्टाब्रवीच्च तम् ॥
 कन्याकुब्जे महाराज राष्ट्रकूटस्य कन्यकाम् ।
 लब्ध्वा सुखाय तस्यां त्वं चोलुक्यामुहि संततिम् ॥
 इत्थमत्र भवेत्क्षत्रसंततिर्वितता किल ।
 चोलुक्यात्प्रथिता नद्याः स्वोतांसीव महीधरात् ॥
 तत्रान्वये दयितकीर्तिरकीर्तिनारीं
 संस्पर्शभीत इव वर्जितवान्परस्य ।
 बारप्पराज इति विश्रुतनामधेयो
 राजा बभूव भुवि नाशितलोकशोकः ॥
 श्रीलाटदेशमधिगम्य कृतानि येन
 सत्यानि नीतिवचनानि मुदे जनानाम् ।
 तत्रानुरज्य जनमाशु निहत्य शत्रू-
 न्कोशस्य वृद्धिफलमाप निरन्तरं यः ॥
 तस्माज्जातो विजयवसतिर्गोर्ङ्गिराजः शितीशो
 यस्मादन्ये मनुजपतयः शिक्षिता राजधर्मम् ।
 यो गोत्रस्य प्रथमानिलयो पालको यः प्रजानां
 यः शत्रूणाममितमहसां मूर्ध्नि पादं व्यधत् ॥
 आत्मभूरुद्धता येन विष्णुनेव महीयसा ।
 बलिभिः सा समाक्रान्ता दानवैरिव वैरिभिः ॥

१. 'पुरंदरेण प्रतिपाद्यमानमेवं समाकर्ण्य वचो विरिञ्चिः । संध्याम्बुपूर्णं चलेकं
 मुमोच ध्यानानुविद्धानि विलोचनानि ॥' इत्युपक्रम्य 'अथाविरासीत्सुमंढलिलोकत्रा-
 साप्रवीणश्चुलकाद्विधातुः' इत्यन्तं विक्रमाङ्कदेवचरितस्य प्रथमे सर्गे द्रष्टव्यम्, अस्फुटार्थाः
 श्लोकाश्चात्र कतिचन सन्ति.

प्रद्युम्नवन्मदनरूपधरोऽच्युतस्य

श्रीकीर्तिराजनृपतिः स बभूव तस्मात् ।

यो लाटभूषपदवीमधिगम्य चक्रे

धर्मेण कीर्तिष्वलानि दिग्न्तराणि ॥

संतानतन्तुषु प्रोताश्रौलुक्यमणयो नृपाः ।

तस्यां तु मणिमालायां नायकः कीर्तिभूषतिः ॥

गोः पिण्डे भौतिके भूरिपदार्थाद्यतने गुरौ ।

सूते क्षीरं शिरा कापि माता स्त्रीषु तथैव तम् ॥

आजन्मदृष्ट्या(?)तिमनोहरस्य मुदा तथापूर्यत सर्वलोकः ।

यथामृतापूर्णघटीसमानं नारिच्यतापि स्तुतिविन्दुपातैः ॥

समेऽपि स्पृहणीयत्वे पद्मग्नस्यैव योषिताम् ।

भोगस्तेन परस्त्रीणामुच्छिष्टस्यैव वर्जितः ॥

लभ्रं तथा क्षमापतिपाणिपादे स्थितं यथा वक्षसि रत्नसा(हारैः) ।

गौणं त्वजङ्घिः श्रुतिकुण्डलाभ्यां कृत्वा पदं मुख्यमथास्थितं तैः ॥

आलम्बनीभूतमहीवरांस्तानुच्छङ्ख्य जुष्टं पतनं गुणैवैः ।

कुतोऽन्यथा ते सहजा बभूवुः कथं च ते तत्सहृष्टदिमापुः ॥

स यौवनोन्मत्तगजेन्द्रपार्श्वार्द्धावन्मनो मारयदेवमेतत् ।

तस्माद्धते हीन्द्रियखेटकेन विलङ्घिता वैपथिकी न सीमा ॥

कायेन गेहादिनिभेन जीवो व्योमेव जन्तोर्व्यवधीयते स्म ।

तस्मात्परस्मिन्नहमेव मत्वा लक्ष्मीं समां योऽर्थिजनैरभुङ्क्त ॥

वाहू वलयौ कोपगुरोश्च वासो वक्षस्तथा नम्रमवेक्ष्य चापम् ।

दर्पेद्धितं मस्तकमेव येषां द्विपां छिनत्ति स्म रणे स वीरः ॥

प्रष्टं ददच्चापमभिद्विषं यः प्रियं चकार द्विषति प्रयुक्ताः ।

लक्षानुगा मार्गणपुंगवास्ते जाताः कृतार्थास्तत एव तस्मात् ॥

तस्यासीद्विचारकीर्तिदयिता निस्त्रिंशहस्तस्य या

सङ्ग्रामे सभयेव हन्त सहसागच्छत्परेषां गृहम् ।

सा वाच्यापगमाय तेन दधती दिव्यं प्रतापं पुरो-
 द्धान्ता सप्तसमुद्रमण्डलभुवं शुद्धेति गीता सुरैः ॥
 तस्माच्च वत्सराजो गुणरत्नमहानिधिर्जातः ।
 शूरो युद्धमहार्णवमथनाय मन्दरः ख्यातः ॥
 आवाल्यादियमत्र मूर्तिभवने भद्रैः समं श्रीः स्थिता
 व्रीडांध्यत्र वधूरिव स्वविषयं प्रच्छादयन्ती सती ।
 तामेवाधिकतां नयत्यविरता भर्तुर्मनो जानती
 सा विष्णोरिव वत्सराजनृपतेः सापत्नवर्जं स्थिता ॥
 सहैकाम्बरदुःस्थत्वे काश्चित्कोणश्रिता दिशः ।
 इतीवाच्छादयन्त्यागी वत्सेशः कीर्तिकर्पटैः ॥
 हेमरत्नप्रभं छत्रं सोमनाथस्य भूषणम् ।
 दीनानाथकृते सन्नमवारितमकारि सः(च) ॥
 तस्याङ्गसंभवः श्रीमांस्त्रिलोचनपतिर्नृपः ।
 भोक्ता श्रीलाटदेशस्य पाण्डवः कलिभुजाम् ॥
 त्यागेऽपि मार्गणा यस्य गुणग्रहणगामिनः ।
 सत्ये धर्मो धवे वक्रः(?) शौर्ये गोपालविक्रमः ॥
 अहो वृद्धस्य तस्यासञ्ज्ञात्रवो विकला भृशम् ।
 भोक्तुस्तस्यैव ते चित्रं विहारमलशालिनः ॥
 शत्रोः संगरभूषणस्य समरे तस्यासिना पातिते
 मूर्धन्याशु गलत्सु कण्ठवलयान्नक्तस्य पूरेष्वलम् ।
 तत्तेजोमयवद्वितापितवपुस्तस्यासवर्णस्य त-
 नूनं भाजनमुच्छलास सहसा खड्गोर्ध्वहस्तं चलम् ॥
 धर्मशालेन तेनेदं चलं वीक्ष्य जगन्नयम् ।
 गोभूहिरण्यदानानि दत्तानीह द्विजन्मनाम् ॥
 शाके नवशतैर्युक्ते द्विसप्तत्यधिके तथा ।
 विकृते वत्सरे पौषे मासे पक्षे च तामसे ॥

अमावास्यातिथौ सूर्यपर्वण्यङ्गारवारके ।
 गत्वा प्रत्यगुदन्वन्तं तीर्थं चागस्त्यसंज्ञके ॥
 गोत्रेण कुशिकायात्र मार्गवाय द्विजन्मने ।
 वैश्वामिन्नेवरातावौदलः प्रवरास्त्रयः ॥
 इमानुद्ग्रहेते ग्रामं माधवाय त्रिलोचनः ।
 विष्णोश्चरपथकान्तर्द्विचत्वारिंशसंख्यके ॥
 प्रथाणनवशतमदाजुदकपूर्वकम् ।
 समस्तायं ससीमानमाघटैस्तरुभिर्युत[म्] ॥
 देवब्राह्मणयोर्दयान्वर्जयित्वा क्रमागताम् ।
 पूर्वस्यां दिशि नागाम्बा ग्रामस्तन्तिका तथा ॥
 वटपद्मकमाश्रेण्यां याम्यां लिङ्गवटः सि(शि)वः ।
 इन्द्रोत्थानं तु नैर्ऋत्यां बह्नुणदश्वा परे स्थितः ॥
 वायव्यां टेम्बरूकं च सौम्यां तु तलपद्मकम् ।
 ईशान्यां कुरुणग्रामः सीमायां खेटकाष्टकम् ॥
 आघाटनानि चत्वारि आयैः सह ससीमकैः ।
 तस्माद्द्विजवरस्यास्य भुञ्जतो न विकल्पना ॥
 कर्तव्या कैश्चन नरैः सार्धसाधुसमाख्यकैः ।
 अथैवं यदि लोसास्य स तदा पापभाजनः(नम्) ।
 पालने हि परो धर्मो हरणे पातकं महत् ॥

तथा चोक्तम्—

'सामान्योऽयं धर्मसेतुर्नृपाणां काले काले पालनीयो भवद्भिः ।
 स्ववंशजो वा परवंशजो वा रामो वत प्रार्थयते महीशाः ॥
 कन्यामेकां गवामेकां भूमेरर्धार्धमङ्गुलम् ।
 हरन्नरकमामोति यावदाभूतसंख्यम् ॥
 यानीह दत्तानि पुरा नरेन्द्रैर्धर्मार्थकामादियशस्कराणि ।
 निर्माल्यवान्ति प्रतिमानि तानि को नाम साधुः पुनराददाति ॥

बहुभिर्विमुधा मुक्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥^१

लिखितं मया महासाधिविग्रहिकश्रीशंकरेण । मन्त्रतश्रीमिति । श्रीत्रि-
लोचनपालस्य ॥

(इण्डियन् आण्टिकेरी १२।२०१-२०३)

(८)

श्रीधरणीकराहाख्यभहीपतेर्दानपत्रम् ।

ॐम् ।

पुण्यं व्योमसरिज्जलेन वहता चन्द्रांशुभिः शीतलं

सत्पुष्पं कनकारविन्दनिर्वचयैर्निर्वाणसंपत्फलम् ।

व्यालालीविषकन्दलीमृगपतिप्रान्तं न संतापदं

श्रीधन्वेश्वरसूक्तिं^२सुखदं वस्ताज्जटाकाननम् ॥

ध्यानात्पूर्वमुवाच सप्रतिरवं शंभुं प्रणम्यावनी

ध्यानाध्यासितलोचने त्वयि विभो पीडामहं नासुरीम् ।

शक्ता सोढुमिलार्थमुद्रतवपू रक्षाक्षमः शक्तिमा-

न्स्ताञ्चापात्परमेश्वरेण विहितश्चापाभिधानो नृपः ॥

अपि च ।

नीरन्ध्रो गतकण्टकोऽक्षततनुः सच्छायमूर्तिः सदा

सत्पन्नोऽपि विपत्रतामनुगतः सेव्योऽस्त्वगम्यो द्विषाम् ।

शश्वत्सौख्यफलप्रदोऽपि सुतरां वृद्धेर्विधातात्मनो

भूमृन्सूक्तिं कृतास्पदोऽपि नतिमाञ्श्रीचापवंशोऽपरः ॥

तस्मिन्नुष्णरुचेर्बभूव सदृशः श्रीविक्रमार्को नृपः

संपन्नाखिलशक्तिषड्गणयुतो राजा ततोऽप्यङ्कः ।

१. 'निचयो' इति 'इण्डियन् आण्टिकेरी'वृतः पाठः. २. 'इण्डियन् आण्टिकेरी'-
मध्ये त्रुटिचिह्नं नास्ति.

तस्माच्छ्रीपुंलकैसिभूभृदजनि क्षमापालचूडामणिः
 संजातः प्रथिवीपतिर्ध्रुवभटो धर्मस्य मूर्तिस्ततः ॥
 तस्यानुजः सकलभूपनताङ्घ्रिपद्मः
 पद्मानुपुप्यभिरतो धरणीवराहः ।
 जातोऽखिलप्रणयिकल्पतरुर्महात्मा
 लीलावतीमुखसरोरुहराजहंसः ॥

किं शौर्यं प्रभुता पराभिहननं गम्भीरता सत्यता
 प्रोत्साहः किमुतोच्यतामसदृशो यस्य प्रतापो महान् ।
 औदार्यं कुलजावनीपतिसुतेष्वत्यादरः कोऽप्यसौ
 येनैवं मुहुरेति मोहममला कष्टं कवीनां मतिः ॥
 यस्त्वागशौर्यसौभाग्यगर्वितः कर्णपार्थकुसुमशरान् ।
 ह्येयतीवाधिकतरनिजचरितैर्लीलयैव नृपः ॥

अयं च प्राप्ताचलश्रीरपि सहजविवेकादेवमभावयत् । चत्वरनिहिता-
 निलाहतदीपशिखासमानमायुरारोग्यादिकम् । यत्पश्य, तादृग्वलसम-
 न्विता अप्यस्मदादिपूर्ववंशजास्तथाविधविधिविलसितविशेषात्कीर्तियशोना-
 ममात्रावशेषीभूताः समभवन् । तद्वरं धर्मविषयमेव मनो विहितम् । दान-
 नशीलतपोभावनात्मके च धर्मे प्रायो राज्यावस्थितनृपाणां दानभावेने एव
 प्रवर्तिते । तद्वसुंधरादिदानं स्वर्गसोपानमाकलय्यामितगुणभाजनेन वैधे-
 मानावस्थितेन समधिगताशेषमहाशब्दमहासामन्ताधिपतिश्रीधरणीवरा-
 ह्येण स्वपितामहनामाङ्कितमङ्गाणकदेशमन्यं च भूयांसं राजाधिराजपरमे-
 श्वरश्रीमहीपालदेवपादप्रसादतः समनुशासता सता यथा दानं प्रव-
 र्तितं तथासौ सर्वान्त्वसंबध्यमानभाविभूपानन्यांश्च राष्ट्रपतिग्रामपतिभ्यो-
 गिकमहत्तरकुटुम्बिकपाञ्चकुलिकर्षणपासिकमध्यग्रभृतीन्समनुबोधयति—

१. अन्यलेखेषु 'पुलकेशि' इति तालव्यान्तमुपलभ्यते. २. 'पुराभिहननं' इति 'इ-
 ण्डियन्' थाण्डिकेरी'धृतः पाठः. ३. गुजरातप्रान्ते 'वडवाण'नाम्ना प्रसिद्धं नगरमेव
 वर्धमानम्. ४. 'दण्डपाशिक' इत्यन्यत्र तालव्यमध्यः समुपलभ्यते.

अस्तु वः संविदितम् । शथा—मया मातापित्रोरात्मनश्च पुण्ययशोभिदृश्ये
 तथैवामुष्मिकफलांवाप्त्यर्थं श्रीमदामर्दकसंतानीयश्रीशिवदेवाचार्यसुतश्रीम-
 हेश्वराचार्याय विद्याधनं कन्यिकास्थलीसंबध्यमानः विङ्कलाभिधानग्रामः
 स्वसीमापर्यन्तः सदाणीभोगभागः सदण्डदशापराधः सदृक्षमालाकुलः स-
 कलराजकीयानामहस्तप्रक्षेपणीयः अपरिपन्थनीयश्च प्राप्तोदगयनमहाप-
 र्वणि परमभवत्या मया उदकातिसर्गेण प्रतिपादितः । यस्य चाघाटनानि
 पूर्वतः उत्तरककाभिधानग्रामः । दक्षिणतः खिक्खिरिआणकाभिधानग्रामः।
 अपरतः कुरलाभिधानग्रामः । उत्तरतः शणाइचाणकाभिधानग्रामः । एवं
 चतुराघाटनोपलक्षितोऽयं विङ्कलाभिधानग्रामः सोत्पद्यमानवेष्टिकः अचा-
 टभटप्रवेशः पूर्वदत्तदेवदायब्रह्मदायवर्जं भूमिच्छिद्रन्यायेनाचन्द्रार्कार्णव-
 क्षितिसरित्पर्वतकालीनः श्रीमहेश्वराचार्यस्य पुत्रपौत्रान्वयन्यायेन भुञ्जतो
 भोजयतो वा न केनचिद्भ्यासेधनीयः । यत उक्तमेव भगवता वेदव्यासेन
 व्यासेन—

‘बहुभिर्वसुधा मुक्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

षाष्टिं वर्षसहस्राणि स्वर्गे तिष्ठति भूमिदः ।

आच्छेत्ता चानुमन्ता च तान्येव नरके वसेत् ॥

यानीह दत्तानि पुरा नरेन्द्रैर्दानानि धर्मार्थयशस्कराणि ।

निर्माल्य वान्तप्रतिमानि तानि को नाम साधुः पुनराददीत ॥’ इति ।

शकसंवत् ८३६’ पौषसुदि ४ उत्तरायणे । यथा चैतदेवं तथा ग्रामं
 दाता स्वहस्तमारोपयति । स्वहस्तोऽयं श्रीधरणीवराहस्य । लिखितं चैत-
 द्राजादेशात्साधिषिग्रहिकमहिन्दकेन पार्थिलसुतेनेति ।

(इण्डियन् आण्टिकेरी १२ । १९३-१९४)

१. अयं शकाङ्कस्तत्र लेखे संदिग्ध एवास्ति. अस्माभिस्तु ‘आण्टिकेरी’पुस्तके एत-
 ल्लेखप्रकाशकस्य डॉक्टरबुलरस्य निर्णयानुसारं स्थापितः.

(९)

राष्ट्रकूटवंशोद्भवस्य द्वितीयककीराजस्य दानपत्रम् ।

३०५ ।

श्रीसरस्वत्युमाशस्त्रद्वन्द्वीसंक्षेपभूपितम् ।

भूतये भवतां भूदाद्वज्जल्पतरुत्रयम् ॥

ब्रह्माद्यामरवन्द्यभूतिजटाकूटाटवीसंस्थितेः

सिक्कादेवनदीविशुद्धतलिलैर्यश्रन्द्रखण्डाद्भूत् ।

आश्रयैर्जितवृत्तजातसहिषा पालीध्वजोत्पल्लवो

वंशः कुन्दसितातपन्नवहलच्छायामु दृष्टिं गतः ॥

तस्मादिन्दुरिवाम्बुधेः शशाभृतः कान्तिप्रवाहस्ततो

निप्यन्दश्च यथाभूतस्य सप्तभूद्वन्द्वो यदोरन्वयः ।

रेमेऽत्यद्भुतसाहस्रः स भगवान्गोपीकटाक्षालिभिः

शार्ङ्गी यत्र निपीयमानविलसच्छावण्यपुष्पोद्गमः ॥

प्रतिवोधितवन्धुपद्मपण्डः कृतचालुनयधनान्धकारनाशः ।

उद्गादथ दन्तिदुर्गधादुर्यदुर्वशोदथपर्वतात्प्रतापी ॥

तस्मिन्नपुत्रेऽनु च तर्पितृव्यः पतिर्भुवोऽभूदिह कृष्णराजः ।

अष्टादशेशालयदृश्यरूपं पुञ्जीकृतं येन यशो विशुद्धम् ॥

शोदिन्द्रराजः क्षितिपश्च तत्पदाद्भूदनेकाहवलम्बकीर्तिः ।

धर्मार्थयोर्येन फलं मनोभूरा वृत्तितः कोशवतोपभुक्तः ॥

अतिशयगुणयुक्तत्वाद्यथार्थाभिधानो

निरूपय इति तस्यैवानुजोऽभूत्क्षितीराः ।

सकलजलधिवेलाप्रान्तविभ्रान्तसैन्यः

परिणतभुवनत्वाद्बुद्धतैकातपत्रः ॥

तस्माज्जगत्तुल्लघृष्टः सुतोऽभूत्सुङ्गत्वमागाज्जगतां गुणैर्यैः ।

यस्यानिशं गन्धमदेभमीता यद् प्रयाणे दिगिभास्यजन्ति ॥

१. काव्यमालयां मुद्रिते पृष्ठे लेखे 'तस्याथं वृषतेः' इत्यादि पदमे श्लोके 'पितृव्य-
मुदवी' इत्यस्य स्थाने 'पितृव्य उदयी' इति पाठः समीचीनः.

तस्य श्रीमदमोघवर्षनृपतिश्चालुक्यकालानलः
 सूनूर्भूपतिरूजिताहितवध्वैधव्यदीक्षागुरुः ।
 आसीदिन्द्रपुरार्धिकं पुरमिदं श्रीमान्यखेटामिषं
 येनेदं च सरः कृतं गुरुकरुप्रासादमन्तःपुरम् ॥
 तस्मादकालवर्षोऽभूत्सार्वभौमः सितीश्वरः ।
 यत्प्रतापपरित्रस्तो व्योम्नि चन्द्रायते रविः ॥
 चेदीशो दशकण्ठदर्पदलनः श्रीहैहयानां कुले
 क्रोक्कलः समभूच्च तस्य तनया या संकुकरयानुजा ।
 तस्यां कृष्णनृपात्ततः श्रितमहादेवीपदायामभू-
 चैस्तेर्यः प्रथितो गुणैर्भुवि जगत्तुङ्गामिधानः सुतः ॥
 चेदीश्वरशंकरगणदुहितरि लक्ष्म्यां ततो जैगत्तुङ्गात् ।
 सूनुरभूदिन्द्रनृपो भावी राज्यश्रियो भर्ता ॥
 जनकगृहीतैः परमण्डलैरसंतुष्टमानसः स्वपितुः ।
 एकच्छत्रां पृथ्वीं कर्तुं निरगाज्जगत्तुङ्गः ॥
 चेद्यां मातुलशंकरगणात्मजायामभूज्जगत्तुङ्गात् ।
 श्रीमानमोघवर्षो गोविन्दाम्बाभिधानायाम् ॥
 आरुह्येन्द्रपदोपमं स नृपतिः श्रीवीरसिंहासनं
 दत्त्वा ताम्रनमस्यशासनगतान्त्रामानन्तांस्तथा ।
 अर्थैर्यमनोरथाधिकतरैः कृत्वा कृतार्थं जग-
 ह्छ्याप्ता येन शिवालर्यैर्निजयशाःपुञ्जोपमैर्मोदिनी ॥
 ऐन्द्रपदजिगीषयेव स्वर्गमधिरूढे च ज्येष्ठे आतरि श्रीमत्कृष्णराजदेवे
 युवराजदेवदुहितरि कुण्डकदेव्याममोघवर्षनृपात् ।
 जातः खोद्विगदेवो नृपतिरभूद्भुवनविख्यातः ॥

१. 'दशकण्ठदर्पदलनश्रीहैहयानां' इति समस्तः पाठो युक्तः. २. चेदिदेसाधीशशं-
 करगणस्य दुहितरि लक्ष्म्यां गोविन्दाम्बायां च जगत्तुङ्गपात्कमेणेन्द्रः, अमोघवर्षश्चेति
 पुत्रद्वयमुदभूत्. अमोघवर्षात्कृष्णः, खोद्विगः, निरुपमश्चेति त्रयः पुत्रा बभूवुः. भाण्डारक-
 रपण्डितास्तु दक्षिणेतिहासे 'गोविन्दोऽम्बाभिधानायाम्' इति पाठं समुचितं वदन्ति.
 ३. 'इण्डियन् आण्टिकेरी'मध्ये झीटपण्डितेन एतद्ग्रन्थमप्यग्रिमायामाययां प्रवेशितम्.
 तथैव दक्षिणेतिहासेऽपि.

तस्यानुजान्तिरुपमाद्गुणलब्धजनमा
वीरश्रियः पद्मभृदुचि ककराजः ।

यो बाल एव सकल्यमपि राजनीति-
मान्मप्रबोधविभवातिशयाद्विवेद ॥

सौमाल्येति द्विजां गुणीति विदुषां त्यागीति दीनार्थिनां
क्रोधीति द्विपतां दानीति च मतां रूपीति सञ्चोपिताम् ।

मिथ्याणां सुहृदित्येवन्व्यविभयो विश्वभगव्याः पतिः

सर्वेषामपि सर्वेद्रेति निवसत्येकोऽपि यश्चेतनि ॥

यस्यास्ते करवालवारिणि चिम् प्रक्षालयन्ती यथा
लक्ष्मीरात्मकलङ्कामाहितमलं निन्द्यैः कुम्पाश्रयैः ।

मत्वं श्रीगृहमेतद्भुजमितो मे द्वेषिणी माप्यत-

न्तिटान्यत्र रूपति यस्य च मुने देवी मरत्न्यपि ॥

सन्धं गुर्जरनिर्जितारिणिकरश्रोलादिलीलारतो

हृणाधीशरणेष्वकम्पितमतिः पाण्ड्यप्रतण्डो नृपः ।

वन्द्योऽयं भवतामानिन्द्यचरितः स्पथन्त मा स्मामुना

कीर्तिर्यस्य नियामिकैवमनिशं प्रथ्वां परिभ्राम्यति ॥

त्यागनेव परां प्रसिद्धिमगमत्कर्णः किलानश्वरी

मत्येनात्र युधिष्ठिरोऽपि नृपतिः प्रसूयातकीर्तिः कृतः ।

सौन्दर्येण मनोभवश्च विदितः पार्थो धनुः कौशलै-

र्यः सर्वानतिशेते एव भुवने देवः समस्तैर्गुणैः ॥

यश्चानुवरतकनकधारानिपातोपजनितलोकहर्षः श्रीभद्रमोववर्षः स्वकी-
शलक्षितनिशितास्त्रविदारितारातिसार्थः श्रीनूतनपार्थः सकलवलवदरिति-
मिरभेदनप्रचण्डः श्रीमद्गहितमार्तण्डः स्वविक्रमच्छालितवालिवन्धपरायणः
श्रीवीरनारायणः सकलादिराजचरितातिशयतुङ्गः श्रीमानृपतुङ्गो निखिल-
भुवनाधिपत्यप्रकाशितैकातपत्रः श्रीराजत्रिनेत्रः समभवत्सदर्थभिधानतया

स च परमभट्टारकमहाराजाधिराजपरमेश्वरश्रीमदकालवर्षदेवपादानुध्यातः
 परमभट्टारकमहाराजाधिराजपरमेश्वरपरममाहेश्वरश्रीमदमोववर्षदेवः ग्रथि-
 वीवल्लभः श्रीमद्वल्लभनरेन्द्रदेवः कुशली सर्वानिव यथासंबध्यमानका-
 न्नाष्ट्रपतिविषयपतिग्रामकूटमहत्तरायुक्तकोपयुक्तकाधिकारिकान्समादिश-
 ति—अस्तु वः संविदितम्, यथा श्रीमान्यखेटास्थिरावासिते श्रीमत्क-
 क्लदेवराजे शकनृपकालातीतसंवत्सरशतेष्वष्टसु चतुर्नवत्यधिकेष्वङ्कतः
 संवत् ८९४ अङ्गिरःसंवत्सरान्तर्गताश्वयुजपौर्णमास्यायां(स्यां) बुधदिने
 सोमग्रहणमहापर्वणि मातापित्रोरात्मनश्च पुण्ययशोभिवृद्धये श्रीमद्रेजुच-
 वावीवास्तव्याय इहैव कार्याभ्यागताय भारद्वाजगोत्रबह्वृचशाखासब्रह्म-
 चारिणे त्रिप्रवराय श्रीमच्छंकरैयपुत्राय श्रीमत्सङ्गमैयसुताय श्रीमच्छन्न-
 पैयमट्टाय उप्पलिकाशतत्रयान्तर्गतबन्धुलतच्छद्वादशमध्ये पङ्करिकानाम
 ग्रामः सवृक्षमालाकुलः सधान्यहिरण्यादेयः सद्दण्डदोषदशापराधः पूर्व-
 प्रसिद्धचतुःसीमापर्यन्तः शुल्कादिसमस्तोत्पत्तिसहितः आ चन्द्रार्कं मया
 नमस्यो दत्तः । तस्य पूर्वतः रोहीतल्लग्रामः । दक्षिणतः शिलहरेग्रामः ।
 पश्चिमतः किण्णिहिग्रामः । उत्तरतः अन्तरवल्लीग्रामः । एवं चतुराघाट-
 विशुद्धममुं पङ्करिकाग्रामं श्रीमच्छन्नपैयमट्टस्य कृषतः कर्षयतो भुञ्जतो
 भोजयतो वा न केनचिद्व्याघातः कार्यः । यश्च करोति स पञ्चभिरपि
 महापातकैरुपपातकैश्च संयुक्तः स्यात् । उक्तं च—

‘सामान्योऽयं धर्मसेतुर्नराणां काले काले पालनीयो भवद्भिः ।

सर्वानेतान्माविनः पार्थिवेन्द्रान्भूयो भूयो याचते रामभद्रः ॥’

‘यानीह दत्तानि पुरा नरेन्द्रैर्दानानि धर्मार्थयशस्कराणि ।

निर्माल्यवान्तप्रतिमानि तानि को नाम साधुः पुनराददीत ॥’

‘बहुभिर्वसुधा भुक्ता पार्थिवैः सगरादिभिः ।

यस्य यस्य यदा भूमिस्तस्य तस्य तदा फलम् ॥’

‘विन्ध्याटवीष्वतोयामु शुष्ककोटरवासिनः ।

कृष्णाहयो हि जायन्ते भूमिदानापहारिणः ॥’

‘प्राप्य वर्षमहस्त्राणि स्वर्गे तिष्ठति भूमिदः ।
 आच्छेत्ता चानुमन्ता च तान्येव नरके वसेत् ॥’
 ‘सुवर्णमेकं गाथिकां भूयेरप्येकमङ्गुलम् ।
 हरन्नरकमाप्नोति यावदाभूतसंछदम् ॥’

‘महेशजाः परमहीपतिवंशजा वा
 पापाद्दपेतमनसो भुवि भाविभूपाः ।
 ये पालयन्ति सम धर्माभिर्दं समस्तं
 तेषां मया विरचितोऽञ्जलिरेप मूर्ध्नि ॥’

श्रीमदम्बार्थपौत्रेण योगमार्थसुतेन च । कायस्थकुमुदभागिना लि-
 खितं पुन्यार्थनाम्ना ॥

(इण्डियन् आण्टिक्वेरी १२।२६४-६७)

(१०)

राणास्वस्वर्गलिहस्य प्रशरितः ।

ॐम् ।

ॐ नमः शिवाय ।

ध्यानानन्दपराः सुराः कति कति ब्रह्मादयोऽपि स्वसं-
 वेद्यं यस्य महः स्वभावविशदं किञ्चिद्विदां कुर्वते ।
 मायामुक्तवपुः स्वसंगतभवाभावप्रदः प्रीतितो
 लोकानामचलेश्वरः स दिशतु श्रेयः प्रभुः प्रत्यहम् ॥
 सर्गार्थं स्वतनुं हुताशमनिशं पद्मासने जुह्वतः
 प्राणैः प्राजनि नीललोहितवपुषो विश्वमूर्तेः पुरा ।
 दुष्टाङ्गुष्ठनखाङ्कुरेण हटतस्तेजोमयं पञ्चमं
 छिन्नं घातृशिरः कराभ्युजतले विभ्रत्स वस्त्रायताम् ॥

१. प्रशस्तरियमर्षुदाचलो(आवृषहाब)परि श्रीमदचलेश्वरसहादेवमन्दिरसमीपस्थसं-
 न्यासिमठे शिलायां समुत्कीर्णा वर्तते. वर्णिताश्चात्रोदयपुरमहोपतेः पूर्वपुरुषाः.

अव्यक्ताक्षरनिर्भरध्वनिजपस्त्यक्तान्यकर्मश्रमः
 स्वं देहात्सितिमानमुज्झितुमना दानाम्बुसंवर्धितः ।
 यत्कुम्भाचलगस्तपांसि वितनोत्यद्यापि मृङ्गव्रजः
 प्रत्यूहापगमोन्नतिर्गजमुखो देवः स वोऽस्तु श्रिये ॥

किं च ।

क्षुभ्यद्धारिधिदीर्यमाणशिखरिश्रेणि अमद्भूतलं
 नृत्यद्वयोमदिगन्तसंहति पतद्ब्रह्माण्डभाण्डस्थिति ।
 कल्पान्तस्य विपर्ययेऽपि जगतामुद्देगमुच्चैर्दिश-
 त्सिन्धोर्लङ्घनमद्भुतं हनुमतः पायादपायात्स नः ॥
 शाखोपशाखाकुलितः सुपर्वा गुणोचितः पन्नविभूषिताङ्गः ।
 कृतास्पदो मूर्धनि भूषराणां जयत्युदारो गुहिलस्य वंशः ॥
 यद्दंशो गुहिलस्य राजभगवन्मारायणः कीर्त्यते
 तत्सत्त्वं कथमन्यथा नृपतयस्तं संश्रयन्तेतराम् ।
 मुक्तेः कल्पितवेतसः करतलव्यासक्तदण्डोज्ज्वलाः
 प्राणत्राणधियः श्रियः समुदयैर्न्यस्तापहस्ताः सदा ॥
 मेदःक्लेशभरेण दुर्जनजनस्याच्छावितः संगरे
 देशः क्लेशकथापकर्षणपटुयो वप्पकेनोच्चकैः ।
 लावण्योत्करनिर्जितामरपुरः श्रीमेदपाटाभिधा-
 माधत्ते स्म स एष शेषनगरश्रीगर्वसर्वकषः ॥
 अस्ति नौगद्भृदं नाम सायाममिह पत्तनम् ।
 चक्रे तपांसि हारीतराशिर्यत्र तपोधनः ॥
 केऽपि क्वापि परप्रभावजनितैः पुण्यैर्हविर्भिविभुं
 प्रीणन्ति ज्वलनं हिताय जगतां प्रारब्धयागक्रमाः ।
 अन्ये प्राणनिरोधबोधितसुखाः पश्यन्ति चात्मस्थितं
 विश्वं सद्विजनस्थलीषु मुनयो यत्राप्ततत्त्वोदयाः ॥

१. यस्याधुना 'मेवाड'नाम्ना प्रसिद्धिः. 'मिन्दानाः सान्द्रमानग्रहर्पाटममदं मेदपाटा-
 द्द्वनानाम्' इति कणैसुन्दर्यो (१ १.५०) विह्वणप्रयोगः. २. अधुना 'नागदा'नाम्ना प्रसिद्धः.

अस्मिन्नेव वने तपस्विनि जने प्रायःसखलद्वन्द्वने
 वृत्तान्तं भुवनस्य योगनियतः प्रत्यक्षतः पश्यति ।
 हारीतः शिदयङ्गयङ्गविगमात्प्राप्तः स्वमेवाकृते
 द्वैप्पाय द्रथिताय सिद्धिनिलया राज्यश्रियं दत्तवान् ॥
 हारीताक्लिष्ट वप्पकोऽङ्घ्रिवलयव्याजेन लेभे महः
 क्षात्रं धानृनिभाद्वितीर्य मुनये ब्राह्मं स्वसेवाकृतम् ।
 पृतेऽद्यापि महीभुजः स्थितितले तद्वंशसंभूतयः
 शोभन्ते सुतरामुपात्तवपुषः क्षात्रा हि धर्मा इव ॥
 वप्पकस्य तनयो नयवेत्ता संवभूव नृपतिर्गुहिल्लारुयः ।
 यस्य नामकलितां किल जार्तिं भुभुजो दधति तत्कुलजाताः ॥
 र्यैः पीयूषमयूखसुन्दरमतिर्विद्यामुधालं कृति-
 निम्प्रत्यूहविनिर्जितस्मरगतिः प्राकाम्यरम्याकृतिः ।
 गाम्भीर्योन्नतिसंयुतस्य जलधोर्विस्फोटिताहं कृति-
 स्तस्माद्गो जनरेश्वरः स समभूत्संसेवितश्रीपतिः ॥
 शीलः सशीलकरवालकरालपाणि-
 भेंजे भुजेन तदनु प्रतिपक्षलक्ष्मीम् ।
 उत्साहभावगमकं पुलकं दधानो
 वीरः स्वयं रस इव स्फुटवद्बदेहः ॥
 चोडस्त्रीरतिस्त्रण्डनः कुलनृपश्रेणीशिरोमण्डनः
 कर्णाटेश्वरदण्डनः प्रभुकलमैत्रीमनोनन्दनः ।
 तत्पुनर्नयमर्मनर्मसाचिवः श्रीकालभोजः क्षमा-
 पालः कालकरालकर्कशधनुर्दण्डप्रचण्डोऽजनि ॥
 छायाभिर्वनिताः फलैः सुमनसः सत्पद्मपुञ्जैर्दिशः
 शाखाभिर्द्विजवर्गमर्गलभुजः कुर्वन्मुदामास्पदम् ।

१. 'वापारावल' नाम्नास्य सर्वत्रैतिहासेषु प्रसिद्धिः. २. 'जहि' इति मुद्रितः पाठः.
 'गुहिल्लोत' नाम्ना तद्वंशोद्भवानां प्रसिद्धिः. ४. 'यत्' इति मुद्रितः पाठः.

तद्वंशप्रबलाङ्करोऽतिरुचिरः प्रादुर्बभूवावनी-
 पालो भर्तृभटस्त्रिविष्टपतरोर्गर्वाभिहर्ता ततः ॥
 मुष्टिप्रमेयमध्यः कपाटवक्षस्थलस्तदनु ।
 सिंहस्त्रासितभुधरमत्तेभो भूपतिर्जयति ॥
 तज्जन्मा स महायिकः स्वभुजयोः प्राप्तैकसाहायकः
 क्षोणीभारमुदारमुन्नतशिरा धत्ते स्म भोगीश्वरः ।
 यत्क्रोधानलविस्फुलिङ्गमहसि प्रत्यार्थिनोऽनर्थिनः
 प्राञ्चत्पक्षपरिग्रहाकुलधियः पेतुः पतङ्गा इव ॥
 सुंम्माणस्य ततः प्रयाणविधायि क्षोणीरजोदुर्दिने
 निस्त्रिशास्त्रधरः सिषेचं सुभटान्धाराजलैरुज्ज्वलैः ।
 तन्नारीकुचकुङ्कुमानि जगलुश्चित्राणि नेत्राञ्जनै-
 रित्याश्चर्यमहो मैनःसु सुधियामद्यापि विस्फूर्जति ॥
 अल्लटोऽजनि ततः क्षितिपालः संगरेऽनुकृतदुर्जयकालः ।
 यस्य वैरिष्ठतनां करवालः क्रीडयैव जयति स्म करालः ॥
 उदयति स्म ततो नरवाहनः समिति संहतभूपतिवाहनः ।
 विनयसंचयसेवितशंकरः सकलवैरिजनस्य भयंकरः ॥
 विक्रमविधूतविश्वप्रतिभटनीतेस्तथा गुणस्फातिः ।
 कीर्तिस्तारकजैत्री शक्तिकुमारस्य संजज्ञे ॥
 आसीत्ततो नरपतिः शुचिचर्मनामा
 युद्धप्रदेशरिपुंदाशितचण्डधामा ।
 उच्चैर्भहीधरशिरःसु निवेशिताङ्गेः
 शंभोर्विशाख इव विक्रमसंभृतश्रीः ॥
 स्वलोकैः शुचिचर्मणि स्वसुकृतैः पौरंदरं विभ्रमं
 विभ्राणे कलकण्ठकिंनरवधूसंगीतदोर्विक्रमे ।

१. 'साहायिकः' इति मुद्रितः पाठः. २. 'परोग्रहा' इति मुद्रितः पाठः. ३. 'सुंमाण-
 स्य' इति मुद्रितः पाठः. ४. 'शिषेच' इति मुद्रितः पाठः. ५. 'मनस्तु' इति मुद्रितः पाठः.
 ६. 'रिपुरदाशित' इति मुद्रितः पाठः. ७. 'निवेशिताङ्गे' इति मुद्रितः पाठः.

माद्यन्मारविकारवैरितरुणीगण्डस्थलीपाण्डुरै-
 ब्रह्माण्डं सरदर्भणा श्वालितं शुभ्रैर्धशोभिस्ततः ॥
 जते मुरस्त्रीपरिरम्भसौम्यसमुन्मुके श्रीनरवर्षदेवे ।
 ररक्ष भूमिमथ कीर्तितदर्मा नरेश्वरः शक्रसमानधर्मा ॥
 कामक्षामनिकामतापिनि तपे(?)ऽमुष्निदृषे रागिणि
 स्वःमिन्धो जलसंज्ञते रमयति स्वर्लोकावामभ्रुवः ।
 दोर्दण्डद्वयभद्रवैरिवसतिः क्षोणीश्वरो वैरट-
 श्रक्रे विक्रमतः स्वपीठविलुटन्मूर्ध्निश्रिरं द्वेषिणः ॥
 तस्मिन्नुपरते राज्ञि मुदिताशेषविद्धिपि ।
 वैरिसिंहस्ततश्चक्रे निजं नामार्थवद्गुनि ॥
 व्यूढोरस्कस्तनुर्मध्ये श्वेडाकन्पितभूधरः ।
 विजयोपपदः सिंहस्ततोऽरिकरिणोऽवर्धात् ॥
 यन्मुक्तं हृदयाङ्गरागमहितं गौरत्वमेतद्विप-
 न्नारीभिर्विरहात्ततोऽपि समभूत्कः कर्णिकारक्रमः ।
 धत्ते यत्कुमुभं तदीयमुचितं रक्तत्वमभ्यन्तरे
 बाह्ये पिञ्जरां च कारणगुणत्रामोपमवर्गणम् ॥
 ततः प्रतापानलदग्धवैरिक्षितीशर्व्मोत्थमपीरसेन ।
 नृपोऽरिसिंहः सकलासु दिक्षु लिलेख वीरः स्वयशःप्रशस्तिम् ॥
 लोचनेषु सुमनस्तरुणीनामञ्जनानि दिशता यदनेन ।
 वारिकल्पितमहो वत चित्रं कज्जलं हृतमरातिवधूनाम् ॥
 नृपोत्तमाङ्गोपलकान्तिकूटप्रकाशिताष्टापदपादपीठः ।
 अम्बुदुम्पादथ चोडनामा नरेश्वरः सूर्यसमानधामा ॥
 कुम्भिकुम्भविलुटत्करवालः संगरे विमुञ्चनिर्मितकालः ।
 तस्य सूनुरथ विक्रमसिंहो वैरिविक्रमकथां निरमाइत् (?) ॥

१. श्वेडा सिहनादः. २. 'माभ्यन्तरे' इति मुद्रितः पाठः. ३. 'श्रमोच्छमखीरसेन'
 इति मुद्रितः पाठः.

भुजवीर्यविलासेन समस्तोद्धृतकण्टकः ।
 चक्रे भुवि ततः क्षेम क्षेमसिंहो नरेश्वरः ॥
 रक्तं किञ्चिन्निपीय प्रमदपरिलसत्पादविन्यासमुग्धाः
 कान्तेभ्यः प्रेतवध्वो ददति रसभरोद्गारमुद्गाकपालैः ।
 पायंपायं तदुच्चैर्मुदितसहचरीहस्तविन्यस्तपात्रं
 प्रीतास्ते ते पिशाचाः समरभुवि यशो यस्य संव्याहरन्ति ॥
 सामन्तसिंहनामा कामाधिकसर्वसुन्दरशरीरः ।
 भूपालोऽजनि तस्मादपहृतसामन्तसर्वस्वः ॥
 खोभाणसंततिवियोगविलक्षलक्ष्मीं
 सेनामदृष्टविरहां गुहिलान्वयस्य ।
 राजन्वर्ती वसुमतीमकरोत्कुमार-
 सिंहस्ततो रिपुगतामपहृत्य भूयः ॥
 नामापि यस्य जिष्णोः परबलमथनेन सान्वयं जज्ञे ।
 विक्रमविनीतशत्रुर्नृपतिरभून्मथनसिंहोऽथ ॥
 कोशस्थितिः प्रतिभटक्षतजं न भुङ्क्ते
 कोशं न वैरिरुधिराणि निपीयमानः ।
 सङ्ग्रामसीमनि पुनः परिरभ्य यस्य
 पाणिं द्विसंश्रयमवाप फलं कृपाणः ॥
 शेषनिःशेषसारेण पद्मसिंहेन भूभुजा ।
 मेदपाटमही पश्चात्पालिता लालितापि च ॥
 व्यादीर्णवैरिमदसिन्धुरकुम्भकूट-
 निष्ठैच्युतमौक्तिकमणिस्फुटवर्षाभाजः ।
 युद्धप्रदेशफलिकासु समुच्छिलेख
 विद्वानयं स्वभुजवीर्यरसप्रबन्धान् ॥

१. 'खोमाण' इति मुद्रितः पाठः. २. 'कृपाणः' इति मुद्रितः पाठः. ३. 'निष्ठ' इति मुद्रितः पाठः.

नङ्गलमूलकपवाहुलक्ष्मीरतुरुष्कसैन्यार्णवकुम्भयोनिः ।
अस्मिन्पुराधीशसहासनस्ये ररक्ष भूमीमथ जैत्रसिंहः ॥

अद्यापि संधकचमूरुधिरावमत्त-
संचूर्णमानरमणीपरिरम्भणेन ।

आनन्दमन्दमनसः समरे पिशाचाः

श्रीजैत्रसिंहभुजविक्रममुदृणन्ति ॥

धवलयति स्म यशोभिः पुण्यैर्मूमण्डलं तदनु ।

विहिताहितशशङ्कस्तेजःसिंहो निरातङ्कः ॥

उत्तं मौक्तिकबीजमुत्तमभुवि त्यागस्य दानाम्बुभिः

सिक्त्वा सद्गुरुसाधनेन नितरामादाय पुण्यं फलम् ।

राज्ञानेन कृपाणकोटिमटता स्वैरं विगाह्य श्रियः

पश्चात्केऽपि विवर्धता दिशि दिशि स्कारा यशोराशयः ॥

आद्यक्रोडवपुः कृपाणविलसद्वंष्ट्राङ्कुरो यः क्षणा-

न्मन्नामुद्धरति स्म गूर्जरमहीमुञ्चैस्तुरुष्कार्णवात् ॥

तेजःसिंहसुतः स एषः समरः क्षोणीश्वरग्रामणी-

राधत्ते बलिकर्णयोर्धुरमिलौगोले वदान्योऽधुना ॥

तालीभिः स्फुटतूर्यतालंरचनासंजीवनीभिः कर-

द्गन्धोपात्तकबन्धमुग्धशिरसः संनर्तयन्तः प्रियाः ।

अद्याप्युन्मदराक्षसास्तव र्यशःखण्डप्रशस्तिं रणे

गायन्ति प्रतिपक्षशोणितमदास्तेजस्विसिंहात्मज ॥

अप्रमेयगुणगुम्फकोटिभिर्गाढबद्धवृषविग्रहाकृतेः ।

कीर्त्येते न सकला तव स्तुतिर्ग्रन्थगौरवमयान्नरेश्वर ॥

अर्जुदो विजयते गिरिरुञ्चैदैवसेवितकुलाचलरत्नम् ।

यत्र षोडशविकारविपाकैरुज्झितोऽकृत तर्पांसि वसिष्ठः ॥

१. 'शृष' इति मुद्रितः पाठः. २. 'कृषाण' इति मुद्रितः पाठः. ३. 'कृषाण' इति मुद्रितः पाठः. ४. 'मूमण्डले'. ५. 'प्युनद' इति मुद्रितः पाठः. ६. 'यज्ञःखण्डं प्रति-
ष्ट' इति मुद्रितः पाठः.

ऋशावेशविमुग्धदान्तजनयोः सद्भुक्तिमुक्तिप्रदे
 लक्ष्मीवंशमनि पुण्यजहुतनयासंसर्गपूतात्मनि ।
 प्राप प्रागचलेश्वरत्वमचले यस्मिन्मवानीपति-
 विश्वव्याप्तिविभाव्यसर्वगतया देवश्रलोऽपि प्रभुः ॥
 सर्वसौन्दर्यसारस्य कोऽपि पुञ्ज इवाद्भुतः ।
 अयं यत्र मठस्तिष्ठत्यनादिस्तापसोचितः ॥
 यत्र क्वापि तपस्विनः सुचरिताः कुत्रापि मर्त्याः क्वचि-
 द्नीर्वाणाः परमात्मनिर्द्वैतिमिव प्राप्ताः क्षणेषु त्रिषु ।
 यस्याद्योद्भूतमर्बुदेन सहितां गायन्ति पौराणिकाः
 संघत्ते स खलु क्षणत्रयमिषात्रैलोक्यलक्ष्मीमिह ॥
 जीर्णोद्धारमकारयन्मठमिमं भूमीश्वरग्रामणी-
 देवः श्रीसमरः स्वभाग्यविभवादिष्टो निजश्रेयसे ।
 किं चास्मिन्परमास्तिको नरपतिश्चक्रे वसुभ्यः कृपा-
 संश्लिष्टः शुभभोजनस्थितिमपि प्रीत्या मुनिभ्यस्ततः ॥
 अचलेशदण्डमुच्चैः सौवर्णं समरभूपालः ।
 आयुर्वीयुचलाचलमिह दृष्ट्वा कारयामास ॥
 आसीद्भावाग्निनामेह स्थानाधीशः पुरा मठे ।
 हेलोन्मूलितसंसारबीजैः पाशुपतैर्द्वैतः ॥
 अन्योन्यवैरविरहेण विशुद्धदेहाः
 स्नेहानुबन्धिहृदयाः सदया जनेषु ।
 अस्मिस्तपस्यति मृगेन्द्रगजादयोऽपि
 सत्त्वाः समीक्षितविमोक्षविधायितत्त्वाः ॥
 शिष्यस्तस्यायमधुना नैष्ठिको भावशंकरः ।
 शिवसौयुज्यलाभाय कुरुते दुष्करं तपः ॥

१. 'वृत्तैः' इति मुद्रितः पाठः. २. 'सायोज्य' इति मुद्रितः पाठः.

फलकुसुमसमृद्धिं सर्वकालं वहन्तः
परमनियमनिष्ठां यस्य भूमिरुहोऽमी ।

अपरमुनिजनेषु प्रायशः सूचयन्ति
स्फुटितविषयद्वेषैर्बुद्धिप्रभृताः ॥

राज्ञा समरासिंहेन भावशंकरशासनात् ।
मठः सौवर्णदण्डेन सहितः कारितोऽर्जुदे ॥

चोऽकार्षीदेकलिङ्गात्रिभुवनविदितश्रीसमाधीशचक्र-
स्वामिप्रासाददृष्ट्वा प्रियपटुतनयो वेदशर्मा प्रशस्तीः ।

तेनैषापि व्यधायि स्फुटगुणविशदा नागरज्ञातिभाजा
विप्रेणाशेषविद्वज्जनहृदयहरा चित्रकूटस्थितेन ॥

यावदर्जुदमहीधरसङ्गं संविभर्ति भगवानचलेशः ।

तावदेव पठतामुपजीव्या सत्प्रशस्तिरियमस्तु कवीनाम् ॥

लिखिता शुभचन्द्रेण प्रशस्तिरियमुज्ज्वला ।

उत्कीर्णा कर्मसिंहेन सूत्रधारण धीमता ॥

सं १३४२ वर्षे मार्गशुदि १ प्रशस्तिः कृता ।

(भावनगरप्राचीनशोधसंग्रहस्य प्रथमे भागे पृष्ठे ३०-३७)

(११)

राष्ट्रकूटवंशोद्भवस्य द्वितीयप्रभूतवर्षसहीपतेर्दीनपत्रम् ।

स्वस्ति विस्तृतविशदयशोवितानविशदीकृताशाचक्रवालकरवालप्रबला-
वतंसविराजितजयलक्ष्मासमी। अङ्गितदक्षदक्षिणाभूरिभुजार्गलः गलितसार-
शौचरसविसरविखलीकृताग्रारिवर्गः । वर्गत्रयवर्गैकनिपुणाचलाभारवो-
र्वी(१)विशेषनिर्जितोर्वीमण्डलोत्सवोत्पादनपरम्पर(२)मूपालमौलिमालालीढा-

१. 'अर्बुदाद्रि' इति मुद्रितः पाठः. २. 'चित्तोढगढ'स्थितेनेत्यर्थः. प्रथमं चित्तोढ-
गढ एव राजधान्यासीत्. उदयपुरनिर्माणं तु पश्चात् (खिस्ताब्दीयधोद्वेषे शतके) जातम्.

३. 'विशद' इति मुद्रितः पाठः. ४. 'आवतंश' इति मुद्रितः पाठः. ५. 'भुजार्गलः'
इति मुद्रितः पाठः. ६. 'वर्गनैक' इति मुद्रितः पाठः.

द्विद्वन्द्वारविन्दो गोविन्दराजः तस्य सुतुः सुतरुणभाषोदयदया-
दानदीनेतरगुणगणसंमर्षितबन्धुजनः सकलकलागमजलधिकलशयोनिः म-
नुदर्शितमार्गानुगामी राष्ट्रकूटकुलामलगगनमृगलाञ्छनः बुधजनमुखकम-
लांशुमाली मनोहरगुणगणालकृतभारः (?) कैकराजनामधेयः तस्य पुत्रः
स्ववंशानेकनृपसंघातपरम्पराभ्युदयकौरणः परमऋषिब्राह्मणभक्तितात्पर्य-
कुशलः समस्तगुणगणाधिध्वानो विख्यातसर्वलोकनिरुपमस्थिरभावनिर्णि-
तारिमण्डलः यस्येममासीत् (?) ॥

जित्वा भूपारिवर्गान्नयकुशलतथा येन राज्यं कृतं यः
कष्टे मन्वादिमार्गस्तुतधवल्यशा न क्वचिद्यागपूर्वः ।
सङ्ग्रामे यस्य शेषा स्वभुजकरवलभापिता या जयश्री-
र्यस्मिज्जाते स्ववंशोभ्युदयधवलतां यातदानकैतेजः (?) ॥

असाविन्द्वन्द्वाराजनामधेयस्तस्य पुत्रः स्वकुलललामायमानो मानधनो
दीनानाथजनाह्लादनकरदाननिरतमनोदृष्टिः हिमकर इव सुखकरकरः कु-
लाचलसमुदाय इव सुधाधारगुणनिपुणः (?) शिमशैलकूटतटस्थापितयश-
रैतम्बो लिखितानेकाविक्रमर्गुणः ।

अघसंघातविनाशकसुरापगा यस्य सद्यशो विशैदम् ।
गायन्तीव तरङ्गर्षभवरवैवैहति जनमहिता ॥

असौ वैरमेघनामधेयस्तस्य पितृव्यः इदयपद्मासनस्थपरेश्वरशिरः-
शिशिरकर[कैर]निकरनिराकृततमोदृष्टिः सविशेषस्य अंगत्रयसाञ्जो-
द्धयेनेव (?) विरचितस्य चतुर्थलोकोदयसमानस्य कृतयुगशतैरिव निष्ठि-
तैस्य यस्य यशसः पुञ्जमिव विराजमानः

१. 'सतर्षित' इत्युचितः पाठः. २. 'कैकराजानामधेयः' इति मुद्रितः पाठः.
३. 'कारणम्' इत्यपेक्षितम्. ४. 'इन्द्वाराजानामधेय' इति मुद्रितः पाठः. ५. 'स्तम्बं'
इति मुद्रितः पाठः. ६. 'गुणम्' इति मुद्रितः पाठः. ७. 'विशादम्' इति मुद्रितः पाठः.
८. 'प्रभतरावैः' इति मुद्रितः पाठः. ९. 'कर' इति मुद्रिते पाठे नास्ति. १०. 'जगत्रय'
इति मुद्रितः पाठः. ११. 'निष्ठितस्य' इति मुद्रितः पाठः. १२. 'पुञ्ज इव' इत्यपेक्षितम्.

प्रदग्धकालागरूपधूमैः प्रवर्धमानोपचयाः पयोदाः ।

यस्याजिरं स्वच्छसुगन्धतोयैः सिञ्चन्ति सिद्धोदितकूटभागाः ॥ (१)

न चेदृशं प्राप्यमिति प्रलेभाद्भवोद्भवो भावियुगावतारे ।

ऋषौमि यस्य स्थितये स्वयं तत्कल्पान्तरं नैव च भाव्यतीति ॥ (२)

तारागणेषूद्भूतकूटकोटिर्तटापितामूज्ज्वलदीपिकासु ।

सोमहृते रात्रिविभेदभावः निशात्ययः पौरैर्जनैर्निशायाम् ॥ (३)

आधारभूताहमिदं व्यतीत्य मां वर्धते चायमतिप्रसङ्गः ।

यस्यावकाशार्थमितीव पृथ्वी पृथ्वीव भूतेति च मे वितर्कः ॥

विचित्रपताकासहस्रसंछादितमुपरि परिचरणभयाच्छोकैकचूडामणिना
यणिकुट्टिमसंक्रान्तप्रतिविम्बव्याजेन स्वयमवतीर्थ परमेश्वरभक्तियुक्तेन
नैमस्क्रियमाणमिव विराजमानम्, प्रहतपुष्करमन्द्रनिनादाकर्णनोदितानु-
रागैः प्रादुडारम्भकालजनितोत्सवारम्भैर्मयूरैः प्रारब्धवृत्तदृत्तान्तम्, धूमवे-
लालिलागत(?)विलासिनीजनानां करतलकिसलयरसभावसद्भावप्रकटनकुश-
लशशिबदनाङ्गनानर्तनाहृतपौरयुवतिजनचिचान्तरम्, समस्तसिद्धान्तसाग-
रपारगमुनिशतसंकुलं देवकुलमासीत् केशेश्वरं नाम स्वनामधेयाङ्कितम् ।

असावकालवर्ष इति विख्यातस्तस्य सूरानानतनुपमुकुटमणिगणाकिर-
णजालरञ्जितपादयुगलनखमयूखप्रभाभासितसिंहासनोधान्तः कान्ताजन-
कटकखचितपद्मरागदीपितिबिसरशुम्भत्कुसुम्भरसरञ्जितनिजधवलवीर्य्यमा-
नचारुचामरनिर्चयविख्यातः प्राज्यराज्याभिषेकान्तरैकैश्वर्यसुखसमानुभव-
स्थितिः निजतुरंगमैकविजयानीतराजलक्ष्मीसनाथो महीनाथो यः कल्या-
ङ्घ्रिपः सैसेव (?) चिन्तामणिरिति ईदं यं वदन्त्यथिनः नित्यश्रीत्या प्राप्ता-
र्थसंपदसौ प्रभूतवर्ष इति विख्यातो भूपचक्रचूडामणिः तस्यानुजः धारा-

१. 'तटापितासु ज्वाल-' इति मुद्रितः पाठः. २. 'पौरैर्जनेर' इति मुद्रितः पाठः. ३. 'व्यतीत्यम् आवर्धते' इति मुद्रितः पाठः. ४. 'पृथ्वीम्' इति मुद्रितः पाठः. ५. 'नमस्क्रिय-
माणम् एव' इति मुद्रितः पाठः. ६. 'दृत्तनृत्तान्तम्' इति मुद्रितः पाठः. ७. केशेश्वर इति
राज्ञोऽक्तालंबर्षस्य नामान्तरम्. ८. 'विज्यमान' इति मुद्रितः पाठः. ९. 'विचयविस्था-
तम्' इति मुद्रितः पाठः. १०. 'सत्यमेव' इत्यपेक्षितम्. ११. 'दृढं' इति मुद्रितः पाठः.

वर्षश्रीपृथ्वीवृद्धभ्रमहाराजाधिराजपरमेश्वरः खण्डितारिमण्डलासिमा-
सितदोर्दण्डः पुण्डरीक इव बलिरीपुमर्दानाक्रान्तसकलभुवनतलः सुकृता-
नेकराज्यभारभरोद्ग्रहनसंमर्थः हिमशैलविशालोरःस्थलेन राजलक्ष्मीविहैर-
णमाणिक्यदिग्मेन चतुराङ्गनालिङ्गनतुङ्गकुचसङ्गमुखोद्ग्रेकोदितरोमाञ्चयोजितेन
स्वभुजासिधारादलितसमस्तगलितमुक्ताफलबिसरविराजितारिबलहृत्तिहै-
स्तास्फालनदन्तकोटिघट्टितर्षनीकृतेन विराजमानः त्रिपुरहरवृषभककुदा-
कारोन्नतविकटांसतटनिकटद्वोभूयमानचारुचामरचयः फेनपिण्डपाण्डुरप्रभा-
वोदितच्छविना वृत्तेनापि चतुराकारेण सिर्षितपत्रेणाच्छादितसमस्तदिग्धि-
वरो रिपुजनहृदयविदारणद्वारुणेन सकलभूतलाधिपत्यलक्ष्मीलीलासुत्पाद-
यता प्रहृतपट्टहृदक्कागम्भीरध्वानेन घनाघनगर्जाननुकारिणा अस्याचितो
विनोदिनिर्गमः (१) स्वकीयां सौख्यलतां (२) परनृपचेतोदृत्तिषु दातुमिवो-
च्चैरौविलोलप्रकटितराज्यचिह्नः (३) तुरङ्गमखरखुरोत्थितपांशुपटलमृगणित-
जलदसंचयानेकमत्तद्विपरकटतटगलितदानधाराप्रतानप्रशमितमहीपरागः ॥

यस्य श्री चपलोदया खुरतरङ्गालीसमास्फालना-

न्निर्भिन्नद्विपयानपात्रगतयो ये संचलञ्चेतसः । (१)

तस्मिन्नेव समेत्य सारविभवं सत्यं राज्यं रणे

भग्ना मोहवशात्स्वयं खलु दिशामन्तं भजन्तेऽरयः ॥

इदं कियद्भूतलमत्र सम्यक्स्थातुं महत्संकटमित्युदग्रम् ।

स्वस्यावकाशं न करोति यस्य यशो दिशां भित्तिविभेदानानि ॥

अनवरतदानधारावर्षागमेन तृप्तजनतायाः धारावर्ष इति जगति वि-
ख्यातः सर्वलोकवच्छिन्नतया वल्लभ इति । तैस्स्यात्सज्जो निजभुजबलसमानी-

१. 'पुण्डरीकाक्ष' इत्यपेक्षितम्. २. 'स्थलिन' इति मुद्रितः पाठः. ३. 'विहारण'
इति मुद्रितः पाठः. ४. 'हास्ता-' इति मुद्रितः पाठः. ५. 'घणोक्ततेन' इति मुद्रितः
पाठः. ६. 'पाण्डर' इति मुद्रितः पाठः. ७. 'चतुराकारेण' इत्युचितं भाति. ८. 'आ-
तपत्रेण' इति मुद्रितः पाठः. ९. 'दारुणेन' इति मुद्रितः पाठः. १०. 'पददका' इति
मुद्रितः पाठः. ११. 'चञ्चलतां' इति भाति. १२. 'इवोच्चै' इति मुद्रितः पाठः. १३.
'सत्यज्य' इति मुद्रितः पाठः. १४. 'तस्यात्मजा' इति मुद्रितः पाठः.

तपरन्तुपलक्ष्मीकरभृतधवलातपत्रनालप्रतिकूलरिपुकुलचरणनिवहखलखला-
यमानधवलशृङ्खलारववधिरिकृतपर्यन्तजनो निरुपमगुणगणाकर्णनसमा-
ह्लादितमनसा साधुजनेन सदा संगीयमानशशिविशदयशोरशिराशावष्ट-
ब्धजनमनःपरिकल्पनत्रिगुणीकृतस्वकीयानुष्ठानो निष्ठितकर्तव्यः प्रभूत-
दर्पश्रीपृथ्वीदलभराजाधिराजपरमेश्वरस्य प्रवर्धमानश्रीराज्यविजयसं-
वत्सरेषु वेदत्सु । चारुचालुकयान्वयगगतलहैरिणलाञ्छनायमानश्रीव-
ल्लदर्शनरेन्द्रस्य पुत्रुः स्वविक्रमावजितसकलरिपुनृपशिरःशेखरार्चितचरण-
गुमलो यशोदर्शनमधेयो राजा व्यराजत । तस्य पुत्रः सुपुत्रः कुलदी-
पक इति पुराणवचनमवितथमिह कुर्वन्नतितरां धीराजमानो मनोजात इव
मानिनीजनमनस्थलीयः (?) रणचतुरश्रतुरजनाश्रयः श्रीसमालिङ्गितवि-
शालवक्षस्थलो नितरामशोभत । असौ महात्मा

कमलोचितसद्गुजान्तरश्रीद्विमलादित्य इति प्रतीतनामा ।

कमनीयवपुर्विलासिनीनां भ्रमदक्षिभ्रमरालिवक्रपद्मः ॥

यः प्रचण्डतरकरवालदलितरिपुर्नृपकारिघटाकुम्भमुक्तमुक्ताफलविकीर्ण-
तरुचिरक्ताब्धिकान्तिरुचिरपरीतविजकलत्रकण्ठः शितिकण्ठ इव सहितम-
हिमामोद्यमानरुचिरकीर्तिरशेषगङ्गमण्डलाधिराजश्रीचाकिराजस्य भा-
गिनेयः भुवि प्रकाशतयस्मि कुनुन्गिलनामदेशमयशःपरैर्वाङ्मुखा मनुर्मा-
गेण पालयति सति श्रीयांपनीयनन्दिंसंघपुंनागवृक्षमूलगणे श्रीकित्याचा-
र्यान्वये बहुपुत्राचार्येष्वतिक्रान्तेषु व्रतसमित्तिगुप्तिगुप्तमुनिवन्दवन्दितचरण-
कूर्विलाचार्याणामासीत् (?) तस्यान्तेवासी समुपनतजनपरिश्रमाहारः स्वदा-

१. 'करे वृत' इति मुद्रितः पाठः. २. 'मानसा' इति मुद्रितः पाठः. ३. 'सत्रीय-
मान' इति मुद्रितः पाठः. ४. 'वहत्सु' इति भाति. ५. 'हारिण-' इति मुद्रितः पाठः.
६. 'सुनु' इति मुद्रितः पाठः. ७. 'आवञ्जित' इति मुद्रितः पाठः. ८. 'कुलदीपिक'
इति मुद्रितः पाठः. ९. 'अवितथं' इति मुद्रितः पाठः. १०. 'विलासिनीना' इति मुद्रितः
पाठः. ११. 'भ्रमराली' इति मुद्रितः पाठः. १२. 'करवाला' इति मुद्रितः पाठः.
१३. 'दृपरकरि-' इति मुद्रितः पाठः. १४. 'कलत्रिकण्ठः' इति मुद्रितः पाठः.
१५. 'प्रकाशते यस्मिन्' इति भाति. १६. 'पराङ्मुले' इत्यपेक्षितम्. १७. 'भागैः
पालयति' इति मुद्रितः पाठः. १८. 'आचार्याणाम्' इति मुद्रितः पाठः.

नसंतर्पितसमस्तविद्वज्जनो जनितमहोदयः विजयकीर्तिनाममुनिप्रभुरभूत् ।
 अर्ककीर्तिरिति ख्यातिमातन्वन्मुनिसत्तमः ।
 तस्य शिष्यत्वमायातो नायातो वशमेनेसाम् ॥

तैस्मै मुनिवराय तस्य विमलादित्यस्य शणेश्वर(?)पीडापनोदाय
 मयूरखण्डमधिवैसति विजयस्कन्धावारे चाकिराजेन विज्ञापितो वल्लभेन्द्रः
 इडिगूर्विषयमध्यवर्तिनं जालमङ्गलं नामधेयग्रामं शकनृपसर्वत्सरेषु शरशि-
 खिमुनिषु (७३९) व्यतीतिषु ज्येष्ठमासशुद्धपक्षदशम्यां पुण्यनक्षत्रे चन्द्र-
 वारे मान्यपुरद्वारापरदिग्बिभागालंकारभूतशिलाश्रामार्जनेन्द्रभवनाय दत्त-
 वान् तस्य पूर्वदक्षिणापरोत्तरदिग्बिभागेषु स्वस्तिसङ्कल-वेच्छिन्द-गुडनूर-
 त्तरिपाल इति प्रसिद्धा श्रामाः एवं चतुर्णां श्रामाणां मध्ये व्यवस्थितस्य
 जालमङ्गलस्यायं चतुरायधिक्रमः पुनस्तस्य सीमाविभागः ईशानतः मुकु-
 ङलदक्षिणदिग्बिभागसवलोक्य एलतग-कोडल-मूडग-केल-बन्दु इर्ष्येय-को-
 षदे-पङ्क-ओलगण उलि-अलरिये कोदेयालि-बेलने सयूकने-बन्दु पोल
 पुणसे एव कीले अन्ते पोयिए विदिरूग्गेरे मुकूडल् ततः पश्चिमतः पु-
 लिपदिय तेङ्गण पेर्ओलवेये पेर्बिलिके एलगल-करण्डलो मुकूडल्
 अन्ते सयूकने पोगि नायमणिगेरेय तायुगण्ड मुकूडल् ततः उत्तरतः बळ-
 गेरेय पडुव गजगोड पळम्बे पुणुसेये आनेदलो गेरेए पुल्पडिये एलगळे
 पुलिगारद गेरे मुकूडल् ततः पूर्वतः निडु विळिड्के.....दविन पुल्पडिये
 कङ्गगार गळे पोल एळे पुणुसये बट्टपुणुसये बेळने बन्दु ईशानद मुकूड-
 लोल् कूडि निन्दत्तु । राचमळगामुण्डनुं शीरनुं गङ्गगामुण्डनुं मारेयनुं
 बेलगेरेयओडेयोळं मोदबागे-एलपदिम्बळं कुनुन्गिल्-अयसार्बळं साक्षियागे
 कोष्टत्तु । नमः ।

१. 'अभवाद्' इति मुद्रितः पाठः. २. 'एनसा' इति मुद्रितः पाठः. ३. 'तस्मे' इति
 मुद्रितः पाठः. ४. 'विमलादित्यास्य' इति मुद्रितः पाठः. ५. 'वसती' इति मुद्रितः पाठः.
 ६. 'वात्त' इति मुद्रितः पाठः. ७. 'जिनेन्द्र' इति भाति. ८. 'श्रामानां' इति मुद्रितः
 पाठः. ९. 'चतुरवधिक्रमः' इति भाति.

अद्भिर्दत्तं त्रिभिर्भुक्तं पङ्क्तिश्च परिपालितम् ।
 एतानि न निवर्तन्ते पूर्वैराजकृतानि च ॥
 स्तं दातुं सुमहच्छक्यं दुःखमन्यस्य पालनम् ।
 दानं वा पालनं वैति दानाच्छ्रेयोऽनुपालनम् ॥
 स्वदत्तां परदत्तां वा या हरेत वसुधराम् ।
 पाष्टि वर्षसहस्राणि विष्टाया जायत क्रिमिः ॥
 देवस्वं [हि] विपं घोरं कालकूटसमप्रभम् ।
 विपमेकाकिनं हन्ति देवस्वं पुत्रपौत्रकम् ॥

(दण्डियन् आण्टिकेरी १२।१३-१६)

(१२)

मैथनदेवसहीपतेर्दानपत्रम् ।

ॐ स्तुति । परमभट्टारकमहाराजाधिराजपरमेश्वरश्रीक्षितिपालदेवै-
 पादानुव्यातपरमभट्टारकमहाराजाधिराजपरमेश्वरश्रीविजयपालदेवानाम-
 भिप्रवर्धमानकल्याणविजयराज्ये संवत्सरशतेषु दशसु षोडशोत्तरकेषु
 माघमासमितपक्षत्रयोदश्यां शनियुक्तायामेवं १०१६ माघसुदि १३ श-
 नावद्य श्रीराज्यपुरावस्थितो महाराजाधिराजपरमेश्वरश्रीमैथनदेवो महा-

१. 'सुमच्छक्यं' इति मुद्रितः पाठः. २. 'वैति' इति मुद्रितः पाठः. ३. 'हरेति'
 इति मुद्रितः पाठः. ४. एतल्लेखशिला अलवरनगरे पण्डितश्रीभवानन्दोदयानन्दराम-
 चन्द्रशर्मणां सदेने वर्तते. तैरेव मुद्रितं स्वहस्तलिखितं च तत्प्रतिरूपकमुपयुक्तेन टिप्प-
 णेनाल्लेख्यात्मभ्यं प्रहितमिति भूयसीं तदुपकृतिं प्रणतिपुरःसरं स्वीकुर्मः. ५. विजय-
 पालनामा तत्समये सुप्रसिद्धो महीपतिरासीत्, यत्संततिरधुना 'कराली'नगरे राज्यं
 करोति. विजयपालसमये तु तत्राजधानी 'बयाना'नगरमभूत्, यदधुना भरतपुरराज्या-
 न्तर्गतं वर्तते. ६. अलवरनगराद्दक्षिणदिश्यष्टादशक्रोशान्तरे पर्वतस्थल्यामधुना 'रा-
 जोर'नाम्ना प्रसिद्धो ग्राम एव राज्यपुरमासीत्. अद्यापि तत्र चतुर्दिक्षु छिन्नमिन्नगोपुर-
 प्राकारावपणदेवाल्यादीनि प्राचीननगरचिह्नानि दृश्यन्ते. लभ्यन्ते चेतस्ततः प्रकीर्णं
 भूयस्यः खण्डिता बौद्धप्रतिमाः. विलोक्यन्ते च प्राचीनत्वानुमापका बहवश्चतुष्कोणाः
 कूपाः. तत्र च कयाशेषतां गतेषु परःशतेषु देवालयेष्वधुना नीलकण्ठमहादेवस्याशा-
 वरीदेव्याश्च त्रुटितप्रायं मन्दिरमवशिष्यते. श्रावणमासे च नीलकण्ठदर्शनार्थं सर्वतो जनाः
 समायान्ति. ७. मथनदेवस्तु विजयपालस्य कश्चन सामन्त आसीदित्यनुमीयते.

राजाधिराजश्रीसावदसूनुर्गर्जरप्रतीहारान्वयः कुशली स्वभोगावाप्तवंशपो-
 तकभोगसंबद्धव्याघ्रवाटकग्रामे समुपगतानसर्वाणिव राजपुरुषान्नियोगस्था-
 न्क्रमागमिकान्निच्युक्तकानियुक्तकांस्तन्निवासिमहत्तरमहत्तमवणिक्प्रवणिक्प्र-
 मुखजनपदांश्च यथाहै मानयति बोधयति समादिशति च । अस्तु वः सं-
 विदितम्—तुणाग्रलग्नजलबिन्दुसंस्थानास्थिराणि शरीरसंपूर्णवितानांतीमां
 संसारासारतां, कीर्तिमूर्तेश्च कल्पस्थाथितां ज्ञात्वा मया पित्रोरात्मनश्च
 पुण्ययशोभिलद्वये ऐहिकापुष्पिकफलनिमित्तं संसारार्णवतरणार्थं स्वर्गमा-
 र्गर्गलोद्घाटनहेतोः स्वमातृश्रीलच्छुकानाम्ना श्रीलच्छुकेश्वरमहादेवाय प्र-
 त्यहं ३ स्नपनसमालभनपुष्पधूपनैवेद्यदीपतैलमुधासिन्दूरलागनखण्डस्फुटि-
 तसमारचनप्रेक्षणकपवित्रकारोहणकर्मकरवाटिकापालादिव्ययार्थमुपरि सू-
 चितव्याघ्रवाटकग्रामः स्वसीमातृणयूतिगोक(च)रपर्यन्तः सोद्भङ्गः सद्रक्षमा-
 लाकुलः सकलभोगम(सकलभोगसं)युतादायाम्यामपि समस्तसस्यानां भाग-
 खलभिक्षाप्रस्थकस्कन्वकमार्गणकदण्डदशापराधदाननिधिनिधानापुरिकाध-
 ननष्टिभरयोचितानुचितनिबद्धानिबद्धसमस्तप्रत्यादेयसहितस्तथैतत्प्रत्यासन्न-
 श्रीगुर्जरवाहितसमस्तक्षेत्रसमेतश्रार्कचित्प्रग्राह्योऽद्य पुण्येऽहनि स्नात्वा
 देवस्य प्रतिष्ठाकाले उदकपूर्वं परिकल्प्य शासनेन दत्तः । मत्तैवमद्य
 दिनादारभ्य श्रीमदामर्दकविनिर्गतश्रीसोपुरीयसंतत्यां श्रीछात्रशिवे श्री-
 गोपालीदेवीतडागंपालीमठसंबद्धश्रीराज्यपुरे श्रीनित्यप्रमुदितदेवमठे श्री-
 श्रीकण्ठाचार्यशिष्यश्रीरूपशिवाचार्यस्तच्छिष्यश्रीमदौकारशिवाचार्यस्यां-
 स्वलितब्रह्मचर्यावासमहामहिम्नः परमयशोराशोः शिष्यप्रतिशिष्यक्र-
 मेण देवोपयोगार्थं तन्निमव्यवच्छेदेनाचन्द्रार्कं यावत्कुर्वतः कारयतो वास्म-
 द्दंशजैरन्यतरैर्वा भाविभिर्भूपालैः कालकालेष्वपि परिपन्थना न कार्या ।
 प्रत्युतास्मत्कृतप्रार्थनया सदा तत्रिसानाथ्यं बोद्धव्यम् । यतः समानैवेयं
 पुण्यफलावाप्तिरनुमन्तव्या । उक्तं च भगवता परमर्षिणा वेदव्यासेन
 व्यासेन—

‘बहुभिर्वसुधा मुक्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

१. अयं ग्रामोऽधुना ‘बाघोर’नाम्ना प्रसिद्धोऽस्ति.

आदित्यो वरुणो वायुर्ब्रह्मा विष्णुर्हुताशनः ।
 भगवान्शूलपाणिश्च अभिनन्दति भूमिदम् ॥
 षष्टिर्वर्षसहस्राणि त्वर्गे तिष्ठति भूमिदः ।
 आच्छेत्ता चानुमन्ता च तान्येव नरकं वसेत् ॥^१

यैर्वाञ्छितं शिशिरदीधितिशुभ्रकीर्त-
 यैश्चामरप्रणयिनीपरिरम्भणस्य ।
 ते साधवो नहि हरन्ति परेण दत्तां
 दानाद्ददन्ति परिपालनमेव साधु ॥
 शासनं कृतवान्देवो लिखितं तस्य मूनुना ।
 व्यक्तं सूरप्रसादेन उत्कीर्णं हरिणा ततः ॥ इति ॥

तथामुष्मे देवाय पार्श्वदेवकुलिकाचतुष्टया ४ राजधान्यां प्रतिष्ठितावि-
 नायकसहिताय हृष्टदाने गोनीं प्रतिहृष्टव्यावहरिकाविं २ घटककूपकं प्रति
 घृतस्य तैलस्य च पलिके द्वे २ वीथीं प्रति मासि २ विं २ तथा बहिः
 प्रविष्टचोष्टिकां प्रति पर्णीनां ९० एतद्देवस्य कृतमिति ॥ श्रीमथनः ॥ ९

(१३)

श्रीपृथ्वीकोङ्कणिक्रमहाराजस्य दानपत्रम् ।

स्वस्ति जितं भगवता गतघनगगनाभेन पद्मनाभेन । श्रीमज्जाह्वेयकुं-
 लामलव्योमावभासनभास्करः स्वखड्गैकप्रहारखण्डितमहाशिलास्तम्मलब्ध-
 वलपराक्रमो दारुणारिगणविदारणोपलब्धव्रणविभूषणविभूषितः काण्वायन-
 समोत्रः श्रीमत्कोङ्कणिवर्षमर्षमहाधिराजः, तस्य पुत्रः पितुरन्वागतगुणयुक्तो
 विद्याविनयविहितैष्ठ्यः सम्यक्प्रजापालनमात्राधिगतराज्यप्रयोजनो विद्व-
 त्कविकाञ्चननिकषोपलभूतो नीतिशास्त्रस्य वक्तृप्रयोक्तृकुशल्यो दत्तकसूत्र-

१. 'कुलामलव्योमा' इति मुद्रितः पाठः. २. 'पराक्रमोदारणा' इति मुद्रितः पाठः.
 ३. 'पुत्र' इति मुद्रितः पाठः. ४. 'विहीत' इति मुद्रितः पाठः.

वृत्तेः प्रणेता श्रीमान्माधवमहाधिराजः, तत्पुत्रः पितृपैतामहगुणयुक्तोऽने-
कचातुर्दन्तयुद्धावाप्तचतुरुदधिर्सलिलस्वादितयशाः श्रीमद्धरिवर्ममहाधि-
राजः, तस्य पुत्रो द्विजगुरुदेवतापूजनपरो नारायणचरणानुध्यातः श्रीमा-
न्विष्णुगोपमहाधिराजः, तत्पुत्ररुयम्बकचरणाम्भोरुहरजःपवित्रीकृतोत्त-
माङ्गः स्वभुजवलपराक्रमक्रयक्रीतिराज्यः कलियुगवलपङ्कावसन्नधर्मवृषो-
द्धरणानित्यसंनद्धः श्रीमान्माधवमहाधिराजः, तत्पुत्रः श्रीमत्कदम्बकुलग-
नगभस्तिमालिनः कृष्णवर्ममहाधिराजस्य प्रियभागिनेयो विद्याविनया-
तिशयपरिपूरितान्तरात्मा निरवग्रहप्रैधनशौर्यो विद्वत्सु प्रथमगण्यः श्रीमा-
न्कोगणिमहाधिराजः अविनीतनामा, तत्पुत्रो विजम्भमाणशक्तित्रयः
अन्दरिह-अलक्षुप्-पौरुळरे-पेल्लनग-राज्यानेकसमरमुखमखहुतशूरपुरुषपशू-
पहारविषसविहस्तीकृतकृतान्ताग्निमुखः किराताज्ञेनीयपञ्चदशसर्गादिको-
कारो दुम्बिनीतनामधेयः, तस्य पुत्रो दुर्दान्तविमर्दविमृदितविश्वंभरादि-
पञ्चालिमालामकरन्दपुष्पिञ्जरीक्रियमाणचरणयुगलनलिनो मुष्करनाम-
धेयः, तस्य पुत्रश्चतुर्दशविद्यास्थानाधिगतविमलमतिः विशेषतो नवको-
शस्य नीतिशास्त्रस्य वक्तृप्रयोक्तृकुशलो रिपुतिमिरनिकरनिराकर्णोदय-
भास्करः श्रीविक्रमप्रथितनामधेयः, तस्य पुत्रोऽनेकसमरसंपादितविजृम्भित-
द्विरदरदनकुलिशावातव्रणसंरुद्धस्वास्थ्यद्विजय(१)लक्षणलक्ष्मीकृतविशाल-
वक्षःस्थलः समधिगतसकलशास्त्राब्धितत्त्वः समाराधितत्रिवर्गो निरवद्य-
चरितः प्रतिदिनमभिवर्धमानप्रभावो भूविक्रमनामधेयः । अपि च ।

नानाहेतिप्रहारप्रतिहतसुमटारामवाटोत्थितासृ-

ग्धारास्वादाभूताशक्षुभितपरिसरद्रुमसंरुद्धसीमे ।

सामन्तान्पल्लवेन्द्रान्नरपतिमजयद्यो बिलन्दाभिधाने

राजा श्रीवल्हभार्यः समरशतजयावाप्तलक्ष्मीविलासः ॥

तस्यानुजो नतनरेन्द्रकिरीटकोटि-

रत्नाकैदीधितिविराजितपादपद्मः ।

१. 'सलील' इति मुद्रितः पाठः. २. 'क्रित' इति मुद्रितः पाठः. ३. 'प्रधान' इति मुद्रितः पाठः.

लक्ष्म्याः स्वयंवृतपतिर्नवकामनामा

शिष्टप्रियोऽरिगणदारणलब्धकीर्तिः ॥

तस्य कोगणिमहाराजस्य सीमेश्वरापरनामधेयस्य पौत्रः समवनत-
समस्तसामन्तमुकुटतटघटितबहुलरत्नविलसद्मरधनुःखण्डमण्डितचरणानख-
मण्डलो नारायणे निहितभक्तिः शूरपुरुपतुरगनरवारणघटासंघट्टदारुण-
समरशिरसि निहितात्मकोपो भीमकोपः प्रकटरतिसमयसमनुवर्तनचतुर-
युवतिजनलोकधूर्तो लोकभूर्तः सुदुर्धरानेकयुद्धभूर्धन्यलब्धविजयसंपदाहि-
तगजघटाकेसरी राजकेसरी । अपि च ।

यो गङ्गान्वयनिर्मलाम्बरतलव्याभासनप्रोच्छस-

न्मार्तण्डोऽरिमयंकरः शुभकरः सन्मार्गैरक्षाकरः ।

सौराज्यं समुपेत्य राज्यसविता राजन्यतारोत्तमो

राजा श्रीपुरुषेश्वरो विजयते राजन्यचूडामणिः ॥

कामं रामः स चापे दशरथतनयो विक्रमे जामदग्न्यः

प्राज्ये वीर्यं बलारिर्बहुमहासि रविः स्वप्रभुत्वे धनेशः ।

भूयो विख्यातशक्तिः स्फुटतरमखिलप्राणभाजां विधाता

धात्रा सृष्टः प्रजानां पतिरितिक्वययो यं प्रशंसन्ति नित्यम् ॥

तेन प्रतिदिनप्रवृत्तमहादानजनितपुण्याहघोषमुखरितमन्दिरोदरेण श्री-
पुरुषप्रथमनामधेयेन पृथ्वीकोङ्गणिमहाराजेन अष्टानवत्युत्तरषट्छतेषु (६९८)
शकवर्षेष्ववावर्तितेष्व्वात्मनः प्रवर्धमानविजयवीर्यसंवत्सरे पञ्चाशत्तमे प्रवर्ध-
माने मान्यपुरमधिवसति विजयस्कन्दावारे श्रीमूलमूलशरणाभिनन्दितन-
न्दिशंघान्वय-एरोगिचतुरन्नि गणे मूलिकलग्गच्छे स्वच्छतरगुणाकिर(९)-
प्रततिमहादितसकललोकश्रन्द्ध इवापरश्रन्द्धनन्दिनामगुरुरासीत् । तस्य
शिष्यः समस्तविबुधलोकपरिरक्षणक्षमात्मशक्तिः परमेश्वरालालनीयम-
हिमा कुमारवह्नितीयः कुमारनन्दिनामा मुनिपतिरभवत् । तस्यान्तेवासी
समधिगतसकलतत्त्वार्थसमर्पितबुधसार्थसंपत्संपादितकीर्तिः कीर्तिनन्द्याचा-
र्यो नाम महामुनिः समजानि । तस्य प्रियशिष्यः शिष्यजनकमलाकर-

प्रबोधजनकः मिथ्याज्ञानसंततसनुतससन्मानात्तक(?)सद्धर्मव्योमावभास-
नभास्करो विमलचन्द्राचार्यः समुदपादि । तस्य महर्षेर्मौपदेशनया
श्रीमद्वाणकलकलः (?) सर्वैतपोमहानदीप्रवाहः बाहादण्डमण्डलाखण्डि-
तारिमण्डलद्रुमषण्डो जुण्डुप्रथमनामधेयो निर्गुण्डयुवराजो जज्ञे । तस्य
प्रियात्मज आत्मजनितनयविशेषनिःशेषीकृतारिपुलोकः लोकहितः मधु-
रमनोहरचरितः चरितार्थत्रिकरणप्रवृत्तिः परमगूळप्रथम[नाम]धेयः श्री-
प्रथ्वीनिर्गुण्डराजोऽजायत । पछवाधिराजप्रियात्मजायां सगरकुलतिल-
कान्मरुवर्मणो जाता कुण्डव्वीनामधेया भर्तृभावनाविर्बभूव भार्या । तथा
सततप्रवर्तितधर्मकार्यया निर्मिताय श्रीपुरोत्तरदिशमलंकुर्वते लोकतिलक-
धात्रे जिनभवनाय खण्डस्फुटितनवसंस्कारदेवपूजादानधर्मप्रवर्तनार्थं तस्यैव
प्रथ्वीनिर्गुण्डराजस्य विज्ञापनया महाराजाधिराजपरमेश्वरश्रीजसहितदे-
वेन निर्गुण्डविषयान्तःपातिपोन्नल्लिनामा ग्रामः सर्वपरिहारोपेतो दत्तः ।
तस्य सीमान्तराणि—पूर्वस्यां दिशि नोलिबेळदा बेलगल्मोरडि । पूर्वद-
क्षिणस्यां दिशि पण्यङ्गेरि । दक्षिणस्यां दिशि बेलगळ्छिगेरेया दिळगे-
रेया पळ्ळदाकूदल् । दक्षिणपश्चिमायां दिशि जैदराकेय्या बेलगल्मोरडु ।
पश्चिमायां दिशि हेङ्गेची ताळतुवायराकेरि । पश्चिमोत्तरस्यां दिशि पु-
णुसेयागोष्टगालाकलकुम्पे । उत्तरस्यां दिशि सामगेरेया पळ्ळदा पेर्-
मुरिके । उत्तरपूर्वस्यां दिशि कलम्बेष्टिगट्टु । ईशान्यामन्यानि क्षेत्रान्तराणि
दत्तानि जुण्डुसमुद्रदावयलुळ्किरुदारामेगेपदिरक्कण्डुगम्मण्णमपालेया इरन-
छुराजार्पाळ्दिक्कण्डुगं श्रीवरदाडुण्डुगामण्डराताण्डडाडुनयाण्डुताण्डुश्रीवर-
दावयलुळ्कम्मरगट्टिनछिर्कण्डुगं कळनि पेर्मेरेया केलगे आरुगण्डुगं एर्-
पुळ्छिगेरेया कोयिल्लुगोदाएदा इर्पत्तुगुण्डुगं बेदे अदुवश्रीवरदा बडगणा-
पट्टवणाकोनुळ्ळन् देवं गेरीमदमं ऐदिदं सूवत्ताडिण्डुमनेयमनेताणम् । अस्य
दान[स्य] साक्षिणोऽष्टादशप्रकृतयः । अस्य दानस्य साक्षिणः षण्णवति-
सहस्रविषयप्रकृतयः । योऽस्यापहर्ता लोभान्मोहात्प्रमादेन वा स पक्ष-

भिर्महाद्भिः पातकैः संयुक्तो भवति । यो रक्षति स पुण्यभागभवति । अपि चात्र मनुगीताः श्लोकाः—

‘स्वदत्तां परदत्तां वा यो हरेत वसुंधराम् ।
पाष्टिर्वैषसहस्राणि विष्टायां जायते क्रिमिः ॥
स्वं दातुं सुमहच्छक्यं दुःखमन्यस्य पालनम् ।
दानं वा पालनं वेति दानाच्छ्रेयोऽनुपालनम् ॥
बहुभिर्वसुधा भुक्ता राजभिः सगरादिभिः ।
यस्य यस्य यदा भूमिस्तस्य तस्य तदा फलम् ॥
देवस्वं तु विषं घोरं न विषं विषमुच्यते ।
विषमेकाकिनं हन्ति देवस्वं पुत्रपौत्रकम् ॥’

सर्वकलाचारभूतचित्रकलाभिज्ञेन विश्वकर्माचार्येणैदं शासनं लिखितम् ।
चतुष्कण्डुकत्रीहिवीजमात्रं द्विकण्डुककङ्कुक्षेत्रं तदपि ब्रह्मदेयमिव रक्ष-
णीयम् ॥

(इण्डियन् आण्टिकेरी २।१५६-१५९)

(१४)

यादववंशोद्भवस्य वीरबल्लालदेवमहीपतेर्दानपत्रम् ।

स्वस्ति ॥

त्रैलोक्यं पाल्यते येन सद्यं सच्चवृत्तिना ।
स देवो यदुशार्दूलः श्रीपतिः श्रेयसेऽस्तु वः ॥
देवः समस्तसामन्तमस्तकन्यस्तशासनः ।

आचन्द्रार्कं नृपः पायाद्भुवमम्भोधिमखलाम् ॥

आसीत्क्षितौ क्षत्रियपुंगवानां शिरोमणिः श्रीयदुनामधेयः ।

यदन्ववाये स हरिधरित्रीभारावतारार्थमजोऽपि जातः ॥

तदन्ववाये बहवो बभूवुर्भुजोद्भवा विश्रुतकीर्तिभाजः ।

अद्यापि लोके चरिताद्भुतानि येषां पुराणेषु पठन्ति सन्तः ॥

कालक्रमेणाथ बभूव कश्चिन्महीपतिस्तत्र सलाभिधानः ।
 कुलस्य कृत्वा व्यपदेशमन्यं विस्मारितो येन यदुस्तदाद्यः ॥
 केनापि व्रतिपतिना स्वदेवकार्ये शार्दूलं असितुमुपागतं निहन्तुम् ।
 आदिष्टः शशकपुरे स होयसलेति प्रापत्तं किल विनिहत्य होयसलाख्याम् ॥

ततः प्रभृति तद्वंशे प्रवृत्तं होयसलाख्यया ।
 शार्दूलश्च ध्वजस्यासीदङ्कः शत्रुभयंकरः ॥
 अपरेषु च तद्वाज्यं भुक्तवत्स्वथ राजसु ।
 विनयादिख इत्यासीत्क्रमशः पृथिवीपतिः ॥
 इरेयङ्गाभिधानोऽभून्नृपतिस्तस्य चात्मजः ।
 गुणैरनन्यसामान्यैः प्रख्यातः पृथिवीतले ॥
 अथ तस्यापि बल्लाल-विष्णुवर्धननामकौ ।
 अभूतामात्मजन्मानाबुदयादित्यपश्चिमौ ॥
 तेजस्विनौ भूतहितप्रवृत्तौ लोकपूजितौ ।
 यावभासयतां विश्वं सूर्याचन्द्रमसाविव ॥

रणशिरसि येन बलिना गजपतिमाक्रम्य निजतुरङ्गेण ।
 विनिपात्य जगद्देवं सप्ताङ्गं तस्य चापहतम् ॥
 तत्राग्रजे निजं राज्यमुपभुक्तवति क्रमात् ।
 अनुजोऽपि चिरं राज्यं बुभुजे विष्णुवर्धनः ॥
 यो देशमग्रहारीकृत्य समस्तं निजं स्वराज्यार्थम् ।
 आचक्रामोच्चङ्गीप्रभृतीनन्यान्दिषद्देशान् ॥
 आरभ्य निजनिवासाद्वैल्वोल्लपर्यन्तमाखिलमाहिविषयम् ।
 आक्रम्य येन धौतं तुरगवपुः कृष्णवेणायाम् ॥
 यः स्मर्यते नियुक्तैः प्रत्युपचारं नृपेष्वसाध्यतया ।
 परमर्दिदेवनृपतेर्होयसलमवधारयेति मुहुः ॥
 येनाग्रहाराः क्रतवो महादानानि षोडश ।
 अन्यान्यपि च पुण्यानि पौनःपुन्येन चक्रिरे ॥

१. 'कृष्णवेर्णायाम्' इति सुहितः पाठः.

नरसिंह इति ख्यातो जातस्तस्यात्मजो नृपः ।
 यस्य वर्णयितुं नैव शक्यन्ते मादृशैर्गुणाः ॥
 तस्य श्रीरिव दैत्यारोः शंकरस्येव पार्वती ।
 आसीच्चलदेवीति महादेवी कुलोद्भवा ॥

तेनापि तस्यानलुप्तप्रभावो वज्रेश्वराराधनलब्धराज्यः ।

जातः सुतो दक्षिणचक्रवर्ती श्रीदीरदलाल इति प्रसिद्धः ॥

माध्यस्थ्येनोन्नत्या काश्चनविभवेन विदुधसेव्यतया ।

यो जङ्गम इव मेरुर्महीभूतामग्रणीर्जगति ॥

सीमातिक्रमभीरोरतिगम्भीरस्य विपुलसत्त्वस्य ।

रत्नाकरस्य यस्य च न कोऽपि लक्ष्मीवतो भेदः ॥

चरितं भरतादीनामपि भुवने तावदेव बोध्यमिह ।

लोकोत्तरा न यावद्दृश्यन्ते यस्य साधुगुणाः ॥

विष्णौ निसर्गसिद्धां भक्तिं यस्याद्य पश्यतां पुंसाम् ।

त्रैधादादिकथा अपि न विस्मयाय प्रकल्पन्ते ॥

तन्न तपस्तन्नेष्टं तन्न हुतं तन्न दानमस्तीह ।

असकन्न येन विहितं देशे काले च पात्रे च ॥

स्त्रीप्वर्भकेषु शूद्रेष्वन्येष्वपि येषुकेषुचिज्जगति ।

सोऽस्ति न जनो विधत्ते यः पापं यत्र शासितरि ॥

पटुर्तर्ककाव्यनाटकवात्स्यायनभरतराजनीतिषु च ।

अन्येषु तेषु तेषु च शास्त्रेष्वखिलेषु यः कुशलः ॥

सर्वेषु दर्शनेषु च भुवि तार्किकचक्रवर्तिनो यस्य ।

नैवास्ति प्रतिवादी वादिमदद्विरदकेसरिणः ॥

सर्वायुधाजीवपुरःसरेण समस्तविद्वज्जनवल्लभेन ।

शास्त्राणि शास्त्राणि च येन लोके सनाथतामद्य चिराद्गतानि ॥

यन्नामधेयमपि विश्वविलासिनीनां

लोके वशीकरणकर्मणि सिद्धमन्त्रः ।

१. 'लक्ष्मीवतोर' इति मुद्रितः पाठः. २. 'प्रहारादि' इति मुद्रितः पाठः.

तस्य प्रगल्भवनिताकुसुमायुधस्य
 सौभाग्यवर्णनविधौ कतमः समर्थः ॥
 विध्वंवाजिसुरप्रहारदलितक्षोणीतलप्रोच्चले-
 ङ्खलीध्वान्तनिमीलिताखिलदिशि द्रुन्द्रप्रदोषागमे ।
 दूतीवातिपैटीयसी मुहुरिह स्वःसुन्दरीभिः समं
 वीराणामभिसारणं वितनुते यत्सङ्गयष्टिर्द्विषाम् ॥
 शश्वद्यत्समरावतारपिशुनेष्वाहन्यमानेष्वित-
 स्तूर्येषु स्वपतिप्रणाशचकिताः क्षुभ्यन्त्यरातिस्त्रियः ।
 अप्येताः सुमटस्वयंवरकृते मन्दारमालामितो
 हस्ताभ्यां परिगृह्य नाकवनिताः सज्जीभवन्त्यम्बरे ॥
 यस्मिन्होयुसलभूमिपालधरणीसाम्राज्यसिंहासना-
 दारूढे सति मत्तवारणपतेर्युद्धाय पूर्वासनम् ।
 सद्यः स्वस्वकुलक्रमागतमहीसाम्राज्यसिंहासना-
 त्प्रत्यर्धिक्षितिपालकैरपि रणे वल्मीकमारुह्यते ॥
 यस्मिन्दिग्विजयार्थमुद्यतवति प्रस्थानभेरीरवे
 गम्भीरे स्फुटमुच्चरत्यवनिभृत्स्वन्येषु वातैव का ।
 दूरादङ्गकलिङ्गवङ्गमगधाश्रोलास्तथा मालवाः
 पाण्ड्याः केरलगुर्जरप्रभृतयोऽप्युज्जान्ति सद्यो धृतिम् ॥
 न्यक्कारेण पितुः श्रियं कलचुरिक्षत्रान्वयात्कर्षता
 येनैकेन पि(हि) तूबरेण करिणा षष्टिर्जिता दन्तिनाम् ।
 तं च ब्रह्मचमूर्पातं गजघटावष्टब्धसैन्यं हठा-
 द्येनाश्वैरपि केवलैर्भुजभृता निर्भित्य राज्यं हृतम् ॥
 उच्छिद्य जैत्रसिंहं दक्षिणमिव तस्य भिच्छमस्य भुजम् ।
 वीरेण येन लब्धं कुन्तलदेशाधिपत्यमपि ॥

१. 'विष्वद्वाजि' इति मुद्रितः पाठः. २. 'पदीयसी' इति मुद्रितः पाठः. ३. 'यु
 द्धास्य' इति मुद्रितः पाठः.

स च समस्तभुवनाश्रयश्रीष्टश्रीवह्मभमहाराजाधिराजपरमेश्वरपरमयद्वा-
रकद्वारावतीपुरवराधीश्वरयादवकुलान्दरगुणिसम्यक्त्वत्तृडामणिमलपग-
ल्लुगण्डकदनप्रचण्ड(?) असहायशूर-एकाङ्कीर-शनिवारासिद्धि-गिरिदुर्गम-
ल्ल-चलदङ्गराम-इत्यादिममस्तप्रशस्तनामावलीविराजमानः श्रीमत्प्रतापचक्र-
वर्तिश्रीवीरवल्लालदेवो ऽऽच्छिगुण्डनिवेशिनविजयन्कन्वाचारः

अस्ति त्वयंभूः क्रतुकाभिधाने ग्रामे त्रिकूटेश्वरनामधेयः ।

शिवः ममस्तसितिपालनोऽस्मिन्निश्रमभारङ्गिनरन्यर्षाटः ॥

तस्य स्थानाचार्यः कालमुत्ताचार्यसंनतिप्रभवः ।

सिद्धान्तिचन्द्रभूषणपण्डितदेवाभिधोऽस्ति मुनिः ॥

तं त्रिकूटेश्वरं देवं लिङ्गैः स्वैः रथावर्गस्त्रिभिः ।

जङ्गमन सैमं येन चतुःकूटेश्वरं विदुः ॥

मततशरीरार्थस्थितगौरीभृशसंगमाहभूष्वप्यः(?) ।

शिव इव विराजमानो यो भाति ब्रह्मचर्यरतु(?) ॥

यश्च

कुलशैलेषु चलत्स्वपि मर्यादामतिपतत्सु मिन्युषु च ।

सत्यं न सत्यवाक्यद्वितीयनोमापाद् त्वजति ॥

अन्यत्र काव्यनाटकवात्स्यायनभरतराजनीत्यादौ ।

नैव कथा सिद्धान्तेष्वखिलेष्वपि यस्य नास्ति समः ॥

येन च

आदृश्येत कदाचिद्विश्रामो गतिषु [जल]तरङ्गाणाम् ।

न त्वेव लुपाभाजा प्रदीयमानेऽश्वतां सत्रे ॥

अज्ञेनैव न केवलमपि तु सुवर्णोपधान्बुवस्त्राद्यैः ।

अन्तो नास्ति जनानां निरन्तरं तृप्यमाणानाम् ॥

१. 'विराजमानर' इति मुद्रितः पाठः. २. 'तमन्वेन' इति मुद्रितः पाठः. ३. 'वि-
रज्यमानो' इति मुद्रितः पाठः. ४. 'नामापति' इति मुद्रितः पाठः. ५. 'तप्यमाना-
नाम्' इति मुद्रितः पाठः.

येन चात्र स्थाने

उद्धृत्य जीर्णमखिलं निर्माय च नूतनं पुरं रम्यम् ।

देवान्तिकमानीता वेश्यावीथी स्थिता परतः ॥

अमृतोषमपानीयपूर्णा पुष्करिणी कृता ।

वनं च नैन्दनसमं नानपुष्पलतावृतम् ॥

किं जैरूपनेन बहुना ग्रामप्राकारवलयबाह्यमिह ।

यद्यत्सैमस्ति तत्तत्समस्तमपि तस्य निर्माणम् ॥

तस्य भगवत्श्राराचरगुरोः श्रीस्वयंभुत्रिकूटेश्वरदेवस्याङ्गरङ्गभोगरखण्ड-
स्फुटितजीर्णोद्धारार्थं विद्यादानार्थं तपोधनब्राह्मणादिभोजनार्थं बेल्वोलत्रि-
शतान्तर्गतहोम्बाललुनामधेयग्रामं पूर्वप्रसिद्धसीमासमान्वितं निधिनिक्षेपज-
लपाषाणारामादिसहितं त्रिभोग्याभ्यन्तरमष्टभोगतेजःस्वाम्ययुक्तं शुल्कद-
ण्डादिसकलद्रव्योपार्जनोपेतं शकनृपकालातीतसंवत्सरशतेषु चतुर्दशाधिके-
ष्वेकादशसु अङ्कतोऽपि १११४ वर्तमानपरिभाषिसंवत्सरान्तर्गतमार्गशीर्ष-
पौर्णमास्यां शैलेश्वरवारे सोमग्रहणे तस्य कालमुखाचार्यसोमेश्वरदेवप्रशि-
ष्यस्य विद्याचरणदेवशिष्यस्य सत्यवाक्यापरनामधेयस्य श्रीमदाचार्यसि-
द्धान्तचन्द्रभूषणपण्डितदेवस्य पादप्रक्षालनं कृत्वा राजा राजकीयैरप्यन-
ङ्गुलिप्रेक्षणीयं सर्वनमस्त्वं कृत्वा धारापूर्वकं भक्त्या दत्तवान् । अस्य च
धर्मस्य संरक्षणे फलमिदमुदाहरन्ति स्म तपोमहिमसाक्षात्कृतधर्मस्थितयो
मन्वाद्यो महर्षयः—

बहुभिर्वसुधा भुक्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

गण्यन्ते पांसवो भूमेर्गण्यन्ते वृष्टिविन्दवः ।

न गण्यते विधात्रापि धर्मसंरक्षणे फलम् ॥

अपहरतः समर्थस्याप्युदासीनस्य तैरेव च परीतं(?) फलमुदाहृतम् ।

१. 'नूतनपुरं' इति मुद्रितः पाठः. २. 'नन्दनसाम्यं' इति मुद्रितः पाठः. ३. 'ज-
ल्पेन' इति मुद्रितः पाठः. ४. 'समस्तं' इति मुद्रितः पाठः. ५. 'शनेश्वर' इति मु-
द्रितः पाठः. ६. 'राज्ञा' इति मुद्रितः पाठः.

'स्वदत्तां परदत्तां वा यो हरेत वसुंवराम् ।
 पाष्टि वर्षसहस्राणि विद्यायां जायते क्रिमिः ॥
 परदत्तां तु यो भूमिमुपार्हसेत्कदाचन ।
 स द्वेद्वौ वारुणैः पाशैः क्षिप्यते पूयशोणिते ॥
 कुलानि तारयेत्कर्ता सप्त सप्त च सप्त च ।
 अहोऽधः पातयेद्धर्ता सप्त सप्त च सप्त च ॥
 अपि गङ्गादितीर्थेषु हन्तुर्गामथवा द्विजम् ।
 निष्कृतिः स्यान्न देवस्वव्रह्मत्सहरणे नृणाम् ॥
 विन्व्याटवीप्सतोयासु शुष्ककोटरशायिनः ।
 कृष्णसर्पा हि जायन्ते देवद्रव्यापहारकाः ॥
 कर्मणा मनसा वाचा यः समर्थोऽप्युपेक्षते ।
 स स्यात्तदैव चण्डालः सर्वधर्मवहिष्कृतः ॥'

अत एवाह रामचन्द्रः—

'सामान्योऽयं धर्मसेतुर्नृपाणां काले काले पालनीयो भवद्भिः ।
 सर्वानेतान्भाविनः पार्थिवेन्द्रान्भूयो भूयो याचते रामचन्द्रः ॥
 महंशजाः परमहीपतिवंशजा वा
 पापादपेतमनसो भुवि भाविभूपाः ।
 ये पालयन्ति मम धर्ममिमं समग्रं
 तेषां मया विरचितोऽञ्जलिरेप मूर्ध्नि ॥'
 बल्लालदेववृपतेरदिशादग्निशर्मणा रचिता ।
 शासनपद्धतिरेषा सारस्वतसर्वभौमेन ॥

(इण्डियन् आण्टिकेरी २। २९६-३०३)

१. 'लब्धो' इति मुद्रितः पाठः. २. 'अहोऽधः' इति मुद्रितः पाठः. ३. 'अय एवह' इति मुद्रितः पाठः.

(१५)

गुप्तवंशोद्भवस्य श्रीमहाभवशुप्तदेवस्य दानपत्रम् ।

स्रस्ति श्रीमहाराजसमावासिनः श्रीमतो विजयकटंकात् परमुभट्टारक-
महाराजाधिराजपरमेश्वरश्रीशिवशुप्तदेवपादानुध्यातपरममाहेश्वरपरममट्टा-
रकमहाराजाधिराजपरमेश्वरसोमकुलतिलकत्रिकलिङ्गाधिपतिमहाराजाधिरा-
जश्रीमहाभवशुप्तदेवः कुशली कोशलदेशे योधाविषयी(थे) दा-
रण्डाग्रामे तथा खलाण्डलग्रामे ब्राह्मणान्संपूज्य तद्विषयीयान् यथाका-
लाध्यासिनः समाहूत(य) सन्निधीतनियुक्तकाधिकारिकदण्डप्रा(पा)शि-
कनाटभट्टपिशुनविधिकाररोधजनराणकराजवच्छभादीन् सर्वान् समाज्ञाप-
यति—विदितमस्तु भवतां यथास्माभिरयं ग्रामः सनिधिः सोपनिधिः श-
तशोऽपराधः सर्वबाधाविवर्जितः सर्वोपरिकर्तृत्वदानंसहितश्चतुःसीमाद्यायत्तः
सामत्रकः सगर्तोषरजलस्थलसहितः प्रतिनिषिद्धनाटभट्ट(ट)प्रवेशष्ट-
ङ्कारीविनिर्गताय कोशले उर्वरावास्तव्याय भारद्वाजगोत्राय वार्हस्पत्या-
ङ्गिरसप्रवराय वाजसनेयशाखाध्यायिने भट्टश्रीमहत्तमसाधारणाय भट्ट-
श्रीशोभनसुताय सलिलधारापुरःसरमाचन्द्रतारकार्कज्योतिःसमकालोपभो-
गार्थं मातापित्रोरात्मनश्च पुण्ययशोभिष्टदये ताम्रशासनेनाकरीकृत्य प्र-
तिपादितमित्यवगत्य संवरितभोगभागकराहिरण्यादिप्रत्ययमुपनयद्विर्भवङ्किः
सुखेन प्रतिवस्तव्यामिति । भाविभिश्च भूपतिभिर्दत्तिरियमस्मदीया धर्मगौ-
रवादस्मदनुरोधात्स्वदत्तिरिवात्र पालनीया ।

तथा चोक्तं धर्मशास्त्रे—

‘बहुभिर्वसुधा दत्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

मा भुदफलशङ्का वः परदत्तेति पार्थिवाः ।

स्वदत्तात्फलमानन्त्यं परदत्तानुपालने ॥

षष्टिवर्षसहस्राणि स्वर्गे मोदति भूमिदः ।

क्षितिपात्रान्नहर्तारद्वितयं(?) नरकं ब्रजेत् ॥

अग्नेरपत्यं प्रथमं सुवर्णं भूरौपधीः सूर्यसुताश्च गावः ।

यः काञ्चनं गां च महीं प्रदद्याद्दत्तास्त्रयस्तेन भवन्ति लोके ॥

आस्फोटयन्ति पितरः प्रवल्गन्ति पितामहाः ।

भूमिदाता कुले जातः स नत्वाता भविष्यति ॥

भूमिं यः प्रतिशृङ्गाति यश्च भूमिं प्रयच्छति ।

उभौ तौ पुण्यकर्माणौ नियतं स्वर्गगामिनौ ॥

तडागानां सहस्राणि वाजपेयशतानि च ।

गवां कोटिप्रदानेन भूमिहर्ता न शुष्यति ॥

हरेत हारयेद्यस्तु मन्दबुद्धिस्तु मोहतः ।

सवंशो(संबद्धो) वारुणैः पार्श्वैस्तिर्यग्योर्नि स गच्छति ॥

सुदर्णमेकं गामेकां भूमिमप्यर्धमङ्गलाम् ।

हरन्नरकमाप्नोति यावदाभूतसंख्यम् ॥

त्सदत्तां परदत्तां वा यो हरेत वसुधराम् ।

स विद्यायां कृमिर्भूत्वा पितृभिः सह पच्यते ॥

आदित्यो वरुणो विष्णुर्ब्रह्मा सोमो हुताशनः ।

शूलपाणिश्च भगवानभिनन्दति भूमिदम् ॥

सामान्योऽयं धर्मसेतुर्नराणां काले काले पालनीयो भवद्भिः ।

सर्वानिवं भाविनः पार्थिवेन्द्रान्भूयो भूयो याचते रामभद्रः ॥

इति कमलदलाम्बुविन्दुलोलां श्रियमनुचिन्त्य मनुष्यजीवितं च ।

सकलमिदमुदाहृतं च बुद्ध्वा नहि पुरुषैः परकीर्तयो विलोप्याः ॥

सकलभूपालमौलिमालाविलग्रमाणिक्यमयूखपादाभिरञ्जिताङ्कितं लब्ध-
वर्णैः प्रचण्डदोर्दण्डमण्डलाग्रखण्डितारातिमत्तमातङ्गविमुक्तमुक्ताफलप्रसा-
धिताशेषवर्लं महीमण्डलम्—

यः साधारणनाम्नि मन्त्रितिलके विन्यस्य सर्वांगमं

चौर्योदञ्चति(शौर्योदन्वति) तीव्रतेजसि धुरं राष्ट्रस्य विप्रोत्तमे ।

नानाख्यानकवीश्वरामृतरसास्वादादमर्त्यस्फुर-

त्संतोषात्सुखमन्वभूदविरतं पृथ्वीराज्चूडामणिः ॥

ज्ञाताशेषार्थशास्त्रमृतिविमलधिया वेदवेदाङ्गविद्या-
 शिक्षाकल्पेतिहासप्रकटसुरसवाकप्रातभूयिष्ठधाम्ना ।
 नाम्ना माधारणेन द्विजवरविधिना मन्त्रिणा यस्य राज्ये
 निष्ठागम्भीरमूर्तिस्त्रिजगति विदितो धर्मकंदर्पदेवः ॥

परममाहेश्वरपरमभट्टारकमहाराजाधिराजपरमेश्वरसोमकुलतिलकत्रिक-
 लिङ्गाधिपतिश्रीमहाभवगुप्तदेवपादपद्मप्रवर्धमानविजयराज्ये एकात्रिंशत्तमे
 संवत्सरे मार्गसुदितीथौ त्रयोदश्यां यत्राङ्केनापि ३४ (३१)मार्गसुदि ३
 (१३) लिखितमिदं त्रिफलीताम्रशासनं महासांधिविग्रही राणकश्रीम-
 छदत्तप्रतिवद्धकायस्थश्रीमाहूकेन इयद्वर्णाङ्कितं स्वेनेति ।

प्रणीतं कोशलेन्द्रेण प्रतिबोध्य महत्तम[म्] ।

श्रीदत्तपुण्डरीकाक्षः शासनं ताम्रनिर्णिण्ण(मि)तम् ॥

तन्निर्मितं माधवेन वा सुष्टं तेनेति ॥

(इण्डियन् आण्टिकेरी ५ । ५५-५७)

(१६)

चालुक्यवंशोद्भूतस्य श्रीपुलकेशिनः शिलालेखः ।

जयति भगवाञ्जिनेन्द्रो.....ज.....क्षणजन्मनो यस्य ।

ज्ञानसमुद्रान्तर्गतमखिलं जगदन्तरीपमिव ॥

तदनु चिरमपरिचेयश्चुलुक्यकुलविपुलजलनिधिर्जयति ।

पृथिवीमौलिलिलामो यः प्रभवः पुरुपरत्नानाम् ॥

शूरे विद्महि च विभजन्दानं मानं च युगपदेकत्र ।

अविहितयाथातथ्यो जयति च सत्याश्रयः सुचिरम् ॥

पृथिवीवल्लभशब्दो येषामन्वर्थतां चिरं जातः ।

तद्वंशो(श्ये)षु जिगीषुषु तेषु बहुप्वप्यतीतेषु ॥

नानाहेतिशताभिधातपतितभ्रान्ताश्वपत्तिद्विषे

वृत्त्यङ्गीमकवन्धखड्गकिरणज्वालासहस्रे रणे ।

लक्ष्मीभावित्वात्प्रदिह्य कृता शौर्येण येनात्मसा-

द्राजानीज्यसिंहद्वन्द्व इति ख्यातश्चलुकव्यान्वयः ॥

तदात्मजोऽभूद्राजानामा दिव्यानुभावो जगदेकनाथः ।

अमानुषत्वं किल चन्द्र लोकः सुदम्य जानाति वपुःप्रकर्षात् ॥

तस्याभवत्तनुजः पुलकेशी यः श्रितैन्दुकान्तिरपि ।

श्रीवच्छभोऽप्ययापीड्यातापिपुरीवध्वरताम् ॥

यन्निवर्गपदवीमलं क्षितौ नानुगन्तुमधुनापि राजकम् ।

भूश्च येन ह्यमेधयाजिना प्रापितावभृथमज्जना वधौ ॥

नलमौर्यकदम्बकालरात्रिस्तनयस्तस्य वभूव करीर्तिवर्मा ।

परदारविद्वत्तचित्तच्छेरापि धीर्यस्य रिपुश्रियानुकुष्टा ॥

रणपराक्रमलब्धजयश्रिया सपदि येन विरुग्णमशेषतः ।

दृष्टतिगन्धगजेन महौजसा धृथुकदम्बकदम्बकदम्बकम् ॥

तस्मिन्सुरेश्वरविभृतिगताभिलाषे

राजाभवत्तदनुजः किल मङ्गलीशः ।

यः पूर्वपश्रिमसमुद्रतटोपिताश्वः

सेनारजःपटविनिर्मितदिग्वितानः ॥

रुक्मन्मयूश्वैरसिदीपिकाशतैर्व्युदस्य मातङ्गतमिस्त्रसंचयम् ।

अवाप्तवान्यो रणरङ्गमन्दिरे कलञ्चुरिश्रीललनापरिग्रहम् ॥

पुनरपि च जिघृक्षोः सैन्यमाक्रान्तसालं

रुचिरबहुपताकं रेवतीद्वीपमाशु ।

सपदि महदुदन्वत्तोयसंक्रान्तत्रिम्बं

वरुणवलमिवाभूदागतं यस्य वाचा ॥

तस्याग्रजस्य तनये नहुपानुभावे

लक्ष्म्या किलाभिलषिते पुलकेशिनाम्नि ।

सासूयमात्मनि भवन्तमतः पितृव्यं

ज्ञात्वापरुद्धचरितव्यवसायबुद्धौ ॥

१. कदम्बाः केचन क्षत्रियास्त एव कदम्बा वृक्षविशेषास्तेषां कदम्बकं समूहम्.

स यदुपचितमन्त्रोत्साहशक्तिप्रयोग-
 क्षपितबलविशेषो मङ्गलीशः समन्तात् ।
 स्वतनयगतराज्यारम्भयत्नेन सार्धं
 निजमतन् च राज्यं जीवितं चोज्झति स्म ॥

तावत्तच्छत्रभङ्गे जगदखिलमरात्यन्वकारोपरुद्धं
 यस्यासह्यप्रतापद्युतिततिभिरिवाक्रान्तमासीत्प्रभातम् ।
 नृत्याद्विद्युत्पताकैः प्रजविनि मरुति क्षुण्णपर्यन्तभागै-
 र्गर्जद्विर्वारिवाहैरलिकुलमलिनं व्योम या(जा)तं कदा वा ॥
 लब्ध्वा कालं भुवमुपगते जेतुमाप्यायिकाख्ये
 गोविन्दे च द्विरदनिकरैरुत्तराम्भोधिरथ्याः ।
 यस्यानीकैर्युधि भयरसज्ञत्वमेकः प्रयात-
 स्तत्रावाप्तं फलमुपलूतस्यापरेणापि सद्यः ॥
 वरदातुङ्गतरङ्गरङ्गविलसद्धंसानदीमेषलां
 वनवासीमवमृद्गतः सुरपुरप्रस्पर्धिनीं संपदा ।
 महता यस्य बलार्णवेन परितः संछादितोर्वीतलं
 स्थलदुर्गं जलदुर्गतामिव गतं तत्तत्क्षणे पश्यताम् ॥
 गङ्गाम्बु पीत्वा व्यसनानि सप्त हित्वा पुरोपार्जितसंपदोऽपि ।
 यस्यानुभावोपनताः सदासन्नासन्नसेवामृतपानशौण्डाः ॥
 कोङ्कणेषु यदादिष्टचण्डदण्डाम्बुवीचिभिः ।
 उदस्तास्तरसा मौर्यपल्वलाम्बुसमृद्धयः ॥
 अपरजलधेर्लक्ष्मीं यस्मिन्पुरीं पुरभित्प्रमे
 मद्गजघटाकारैर्नीवां शतैरवमृद्गति ।
 जलदपटलानीकाकीर्णं नवोत्पलमेचकं
 जलनिधिरिव व्योम व्योम्रः समोऽभवदम्बुधिः ॥
 प्रतापोपनता यस्य लाटमालवगूर्जराः ।
 दण्डोपनतसामन्तचर्या वर्या इवाभवन् ॥

अपरिमितविभूतिस्फोतसामन्तसेना-
 मुकुटमधिभयूखाक्रान्तपादारविन्दः ।
 युधि पतितगजेन्द्रानीकवीभत्सभूतो
 भयविमलितहर्षो येन चाकारि हृषः ॥
 बुधमुरुभिरनैकैः शासतो यस्य रेव
 विविशपुलिनशोभावन्ध्यविन्ध्योपक्रष्टा ।
 अधिकतरमराजत्सेन तेजोमहिम्ना
 शिखरिभिरिभवर्ज्या वर्ष्मणां स्पर्धयेव ॥
 विश्विवदुपचिताभिः शक्तिभिः शक्रकल्प-
 स्तिसृभिरपि गुणैर्धैः सैश्च माहाकुलाद्यैः ।
 अनमदधिपतित्वं यो महाराष्ट्रकाणां
 नवनवतिसहस्रग्रामभाजां त्रयाणाम् ॥

गृहिणां स्वगुणैस्त्रिवर्गतुङ्गा विहितान्यक्षितिपालमानभङ्गाः ।
 अभवन्नुपजातभीतिलिङ्गा यदनीकेन सकोसलाः कलिङ्गाः ॥
 पिष्टं पिष्टपुरं येन जातं दुर्गमदुर्गमम् ।
 चित्रं यस्य कलेर्वृत्तं जातं दुर्गमदुर्गमम् ॥
 संनद्धवारणघटास्थगितान्तरालं
 नानायुधक्षतनरक्षतजाङ्गरागम् ।
 आसीजलं यदवमर्दितमग्रगर्भा-
 क्केणालमम्बरमिवोर्जितसांध्यरागम् ॥

उद्भूतामलचामरध्वजशतच्छन्नान्धकारैर्वलैः
 शौर्योत्साहरसोद्धतारिमथनैर्मौलादिभिः षड्विधैः ।

आक्रान्तात्मबलोन्नतिं बलरजःसंछन्नकाङ्क्षीपुरः

प्राकारान्तरितप्रतापमकरोद्यः पल्लवानां पतिम् ॥

कावेरी द्रुतशफरीविलोलनेत्रा चोलानां सपदि जयौद्यतस्य यस्य ।
 प्रश्रयोतन्मदगजसेतुरुद्धनीरा संस्पर्शं परिहरति स्म रत्नराशेः ॥

चोलेकरलपाण्ड्यानां योऽभूत्तत्र महर्द्धये ।
 पल्लवानीकनीहारतुहिनेतरदीधितिः ॥'
 उत्साहप्रभुमन्त्रशक्तिसहिते यस्मिन्समन्ताद्दिशो
 जित्वा भूमिपतीन्विमृज्य महितानाराध्य देवद्विजाम् ।
 वातार्थी नगरीं प्रविश्य नगरीमेकामिवोर्वीमिमां
 चञ्चन्नीरधिनीरनीलपरिखां सत्याश्रये शासति ॥
 त्रिंशत्सु त्रिसहस्रेषु भारतादाहवादितः ।
 सहाब्दशतयुक्तेषु श(ग)तेष्वब्देषु पञ्चसु (३७३५) ॥
 पञ्चाशत्सु कलौ काले षट्सु पञ्चशतासु च (५५६) ।
 समासु समतीतासु शकानामपि भूभुजाम् ॥
 तस्याम्बुधित्रयनिवारितशासनस्य
 सत्याश्रयस्य परमाप्तवता प्रसादम् ।
 शैलं जिनेन्द्रभवनं भवनं महिम्नां
 निर्मापितं मतिमता रविकीर्तिनेदम् ॥
 प्रशस्तेर्वसतेश्चास्या जिनस्य त्रिजगद्गुरोः ।
 कर्ता कारयिता चापि रविकीर्तिः कृती स्वयम् ।
 येनायोजि नवेऽश्मस्थिरमर्थविधौ विवेकिना जिनवेश्म ।
 स विजयतां रविकीर्तिः कविताश्रितकालिदासभारविकीर्तिः ॥
 (इण्डिअन् आण्टिकेरी ५ । ६७-७१)

(१७)

वलभीप्रभोर्महाराजध्रुवसेनस्य दानपत्रम् ।

स्वस्ति बलभीतः प्रसभप्रणतामित्राणां मैत्रकाणामतुलबलसंपन्नमण्ड-
 लाभोगसंसक्तसंप्रहारशतलब्धप्रतापः प्रतापोपनतदानमानार्जवोपाजितानु-
 रागानुरक्तमौलमृतमित्रश्रेणीबलावासरारज्यश्रीः परममाहेश्वरः श्रीसेना-
 पतिभट्टार्कः तस्य सुतस्तत्पादरजोरुणनतपवित्रीकृतशिराः शिरोवनतश-

१. सत्याश्रय इति पुलकेशिमहीपतेर्नामान्तरम्.

नुनूडामणिप्रभाविच्छुरितपादनखपङ्क्तिदीधितिः दीनानाथजनोपजीव्यमान-
विभवः परममाहेश्वरः सेनापतिहरसेनस्तस्यानुजस्तत्पादाभिप्रशस्तविम-
लमौलिमणिर्मन्वादिप्रणीतविधिविधानधर्मा धर्मराज इव विहितविनयव्य-
वस्थापद्धतिरखिलभुवनमण्डलाभोगस्वामिना परमस्वामिना स्वयमुपाहृतरा-
जाभिषेकमहाविश्राणनाडपूत्रराज्यश्रीः परममाहेश्वरो महाराजद्रोण-
सिंहः सिंह इव तस्यानुजः स्वभुजवलघटानीकानामनेकाविजयी शारणै-
पिणां शरणमवबोद्धा शास्त्रार्थतत्त्वानां कल्पतरुरिव सुहृत्प्रणयिनां य-
थामिलापितफलोपभोगदः परमभागवतः परमभट्टारकपादानुध्यातो म-
हाराजधृदसेनः कुशली सर्वानेव स्वानायुक्तकविनयुक्तकद्वङ्गिकमह-
त्तरचाटभट्टध्रुवस्थानाधिकरणदण्डपाशिकादीनन्यांश्च यथासंबन्धमानकान-
ननुदर्शयति । अस्तु वः संविदितम्—यथा मया हस्तकवप्राहरण्यं
कुङ्कुटग्रामे योतिलप्रत्ययसीतापादावर्तेशतं कूपश्च हस्तकवप्रावस्तव्य-
ब्राह्मणसन्निधितिशर्मणे द्रोणायनसगोत्रायाथर्वणसब्रह्मचारिणे मातापित्रोः
पुण्याप्यायनायात्मनश्चैहिकामुष्मिकयथाभिलषितफलावाप्तिनिमित्तमा च-
न्द्रार्कार्णवक्षितिसरित्पर्वतसमकालीनं पुत्रपौत्रान्वयभोग्यं ब्रह्मदेयमनुज्ञा-
तम् । अतोऽरयोचितया ब्रह्मदेयस्थित्या भुञ्जतः प्रदिशतः कर्षापयतः
रूपतो वा न कौश्रित्स्वरूपाप्यावाधा कार्यास्मद्वंशजैरगामिनृपतिभिश्च ।
अनित्यान्यैश्वर्याण्यस्थिरं मानुष्यं चावेक्ष्य सामान्यं च भूमिदानफलम-
वगच्छद्भिरियमस्मदनुमतिरनुमन्तव्या । यश्चाच्छिन्द्यादाच्छिद्यमानं वानु-
मोदेत्स पञ्चभिर्महापातकैः सोपपातकैः संयुक्तः स्यात् । अपि चात्र
व्यासगीतः श्लोको भवति—

‘षष्टिं वर्षसहस्राणि स्वर्गे तिष्ठति भूमिदः ।

आच्छेत्ता चानुमन्ता च तान्येव नरके वसेत् ॥’

स्वहस्तो मम महाराजध्रुवसेनस्य । दूतकः प्रतीहारमम्मकः । लि-
खितं किक्ककेन । सं. २०७ कार्तिकसुदि ७ ।

(इण्डियन् आण्टिकेरी ५१२०५-२०६)

१. बलमीसंबत्सरोऽयम्.

(१८)

शिलाहारवंशोद्भवस्य श्रीछित्तराजदेवस्य दानपत्रम् ।

ॐ जयश्राभ्युदयश्च ।

लभते सर्वकार्येषु पूजया गणनायकः । (?)

विभ्रं निघ्नन्स वः पायादपायाद्गणनायकः ॥

स वः पातु शिवो नित्यं यन्मौलौ भाति जाह्नवी ।

सुमेरुशिखरोद्भच्छदच्छचन्द्रकलोपमा ॥

जीमूतकेतुतनयो नियतं दयालु-

र्जीमूतवाहन इति त्रिजगत्प्रसिद्धः ।

देहं निजं तृणमिवाकलयन्परार्थे

यो रक्षति स्म गरुडात्किल शङ्खचूडम् ॥

तस्यान्वये नरपतिः समभूत्कपर्दी

शीलारवंशतिलको रिपुदर्पमर्दी ।

तस्माद्भूच्च तनयः पुलसक्तिनामा

मार्तण्डमण्डलसमानसमिद्धधामा ॥

जातवानथ लघुः स कपर्दी सूनुरस्य सकलैररिवर्गैः ।

यद्गयेन सलिलाञ्जलिरुच्चैर्दीयते स्म निजराज्यसुखाय ॥

तस्माद्भूच्च तनयो भुवनैकवीरः

श्रीवप्पुवन्त इति संगररङ्गवीरः ।

श्रीश्लङ्ग इत्यभवदस्य सुतः सुकीर्ति-

र्भ्राताथ गोष्मिन्पतिः समभूत्सुमूर्तिः ॥

तस्माद्विस्मयकारिहारिचरितप्रख्यातकीर्तिः सुतः

श्रीमान्वज्जडदेवभूपतिरभूच्चक्रचूडामणिः ।

दोर्दण्डैकबलस्य यस्य सहसा सङ्ग्रामरङ्गाङ्गे

राज्यश्रीः स्वयमेव वक्षसि रतिं चक्रे मुरारिव ॥

जयन्त इव वृत्रारः पुरारिरिव पण्मुस्तः ।

ततः श्रीगणेशस्तुतः सञ्चारित्रोऽपराजितः ॥

कर्णस्त्वानेन यः साक्षात्सत्येन च युधिष्ठिरः ।

प्रतापाद्दीनमार्तण्डः कालदण्डश्च(कालोदण्डाञ्च) यो द्विषाम् ॥

तन्मादभूद्भृङ्गददेवनाना ततोऽग्रजः श्रीकेशिदेवश्च (?) ।

तद्भ्रातृजो वज्रददेवमुतुः श्रीछित्तराजो नृपतिर्बभूव ।

शीलारवंशः शिशुनापि येन नीतः परामुञ्चतिमुञ्चतेन ॥

अतः स्वकीयपुण्योदयात्समाधिगताशेषपञ्चमहाशब्दमहासामन्ताधिप-
तितगरपुरपरमेश्वरशिलाहारनरेन्द्रजीभूतवाहनान्वयप्रमृतसुवर्णगरुडध्वज-
सहजविद्याधरत्यागजगज्जम्पिमाण्डलिकशिखाभिणिशरणगतवज्रपञ्जरप्र-
च्युतिसमस्तराजावलीसमलंकृतमहामण्डलेश्वरश्रीमच्छित्तराजदेवे निजमु-
जोर्ध्वान्तानेकमण्डलसमेतां पुरीप्रमुखचतुर्दशामशतीममन्वितां समग्र-
कोङ्कणभूवं यमनुशासति तच्चैतद्वाज्यचिन्ताभारमुद्धृत्यु सर्वाधिकारि-
श्रीनागणैयसांविग्रहिक्श्रीसीहपैयकर्णाटसांविग्रहिक्श्रीकर्पाटश्रीकर-
णादिपञ्चप्रधानेषु सत्सु अस्मिन्काले प्रवर्तमाने स च महामण्डलेश्वरश्री-
मच्छित्तराजदेवः सर्वानेव स्वसंबन्धमानकानन्यानापि समागामिराजपुत्र-
मन्त्रिपुरोहितामात्यप्रधानाप्रधाननैयोगिकांस्तथा राष्ट्रपतिविपयपतिनगर-
शक्तिप्रमपतिनियुक्तानियुक्तराजपुरुषजनपदांस्तथा हंपमननगरपौरत्रिवर्ग-
प्रभृतींश्च त्रणतिपूजासत्कारसमादेशैः संदिशति । अस्तु वः संविदितम्—
यथा 'चला विभूतिः क्षणभङ्गं(ङ्गि) यौवनं कृतान्तदन्तान्तरवर्ति जी-
वितर्म् ।' संसारः(रे) सहजजराभरणसाधारणं शरीरकम् । पवनचलि-
तक्रमलिनीदलगतजललवतरलतरैव चायुपी(तरलतरमेव चायुः) इति मत्वा
द्रव्यन्ति दानफलम् । तथा चोक्तं भगवता व्यासेन—

‘अग्ररपत्यं प्रथमं सुवर्णं भूर्धैष्णवी सूर्यसुताश्च गावः ।

लोकत्रयं तेन भवेद्धि दत्तं यः काञ्चनं गां च महीं च दद्यात् ॥’

१. 'तथाप्यवज्ञा परलोकसाधने वृणामहो विस्मयकारि चेष्टितम्' इत्युत्तरार्धे सु-
माधितावली.

इति धर्माधर्मविचारचारुचिरंतनमुनिवचनान्यवधार्य मातापित्रोरात्म-
नश्च श्रेयोर्थिना मया शकनृपकालातीतसंवत्सरशतेषु नवसु अष्टच-
त्वारिंशदधिकेषु क्षयसंवत्सरान्तर्गतकार्तिकशुद्धपञ्चदश्याम् यत्राङ्गतोऽपि
संवत् ९४८ कार्तिकशुद्ध १९ रवौ संजाते आदित्यग्रहणपर्वणि सुतीर्थे
ह्लात्वा गगनैकचक्रचूडामणये कमलिनीकामुकाय भगवते सवित्रे नाना-
विधकुसुमश्लाध्यमर्ष्यं दत्त्वा सकलसुरासुरगुरुत्रैलोक्यस्वामिनं भगवन्त-
मुमापतिमभ्यर्च्य यजनयाजनाध्ययनाध्यापनादिषट्कर्मनिरताय क्रतुक्रि-
याकाण्डशौण्डाय पाराशरगोत्राय च्छन्दोगशास्त्रिणे महाब्राह्मणाय आ-
मदेवैयाय विप्रनोडमैयसुताय यजनयाजनाध्ययनाध्यापनादिषट्कर्मकर-
णाय आगताभ्यागतनित्यनैमित्तिकसंव्यवहारार्थं बलिं चरुकवैश्वदेवाग्नि-
होत्रक्रतुक्रियाद्युपसर्पणार्थं स्वपरिग्रहपोषणार्थं च श्रीस्थानकाम्यन्तरषट्-
षष्टी(ष्टि)विषयान्तःपाति नोउरग्रामान्तर्वर्ति चोडणिभट्टक्षेत्रम् यस्य
चाघाटनानि—पूर्वतः गोंवणिमर्यादा, दक्षिणतः गोरपवलीमर्यादा, पश्चिमतो
राजपथः, पूर्वोत्तरतो गोंवणिमर्यादा, एवं चतुराघाटनोपलक्षितं ससीमा-
पर्यन्तं समस्तोत्पत्तिसंयुक्तं अचाटभट्टप्रवेश्यं अनादेश्यमनासेष्यं उदका-
तिसर्गेण नमस्यावृत्त्या परमया भक्त्या प्रतिपादितम् । तदस्य सान्वयव-
न्धोरपि भुङ्क्तो भोजयतो वा लुपतः कर्षयतो वा न केनापि परिप-
न्थना करणीया । यत उक्तमेव महामुनिभिः—

‘बहुभिर्वसुधा भुक्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥’

‘दत्त्वा भूमिं भाविनः पार्थिवेन्द्रान्भूयो भूयो याचते रामभद्रः ।

सामान्योऽयं धर्मसेतुर्गुणाणां काले काले पालनीयो भवद्भिः ॥’

इति महर्षिवचनान्यवधार्य सर्वैरपि समागामिभिर्भूपालैः पालनधर्म-
फललोभ एव कलनीयः । न पुनस्तच्छोपनपापकलङ्कात्रेसरेण केनापि भ-
वितव्यम् । यस्त्वेवमभ्यर्थितोऽपि लोभादज्ञानतिमिरपटलाद्यतमतिराच्छि-
न्ध्यादाच्छिद्यमानमनुमोदेत वा स पद्मभिरपि पातकैरुपपातकैश्च लिप्तो

रौरवमहारौरवान्धतामिस्त्रादिनरकांश्रिरमनुभविष्यति । तथा चोक्तं
व्यासेन—

‘स्वदत्तां परदत्तां वा यो हरेत वसुधराम् ।

सं विष्टायां कृमिर्भूत्वा कृमिभिः सह पच्यते ॥’

यथा चैतदेवं शासनदाता लेखकहस्तेन स्वमतमारोपयति । यथा—मत्तं
मम महामण्डलेश्वरश्रीछित्तराजदेवस्य महामण्डलेश्वरश्रीमद्वज्रदेव-
राजमनोर्यदत्र शासने लिखितम् । लिखितं चैतन्मया श्रीमद्राजानुज्ञया
भाण्डागारसेन जोगवैयेन भाण्डागारसेनमहाकविश्रीनागलै(पै)यभ्राट्टमु-
तेन । यदत्रोनाक्षरमाधिकाक्षरं वा तत्सर्वं प्रमाणमिति । श्रीर्भवतु ।

(इण्डियन् आर्षिटेक्कोरी ५।२७७-२७९)

(१९)

श्रीविष्णुगोपवर्षणो महीपतिर्दानपत्रम् ।

जितं भगवता ॥ श्रीविजयपलकदस्थानात् परमब्रह्मण्यस्य स्ववाहु-
बलार्जितोर्जितसाम्रतपोनिधेः विहितसर्वमर्यादस्य स्थितिस्थितस्यामितात्म-
नो महाराजस्य श्रीस्कन्दवर्षणः प्रपौत्रस्याचितशक्तिसिद्धिसंपन्नस्य प्र-
तापोपनतराजमण्डलस्य महाराजस्य वसुधातलैकवीरस्य श्रीवीरवर्षणः
पौत्रस्य देवद्विजगुरुष्टद्वोपचायिनो विद्वद्धविनयस्यानेकगोहिरण्यभूम्यादि-
प्रदानैः प्रवृद्धधर्मसंचयस्य प्रजापालनदक्षस्य लोकपालानां पद्धमस्य लो-
कपालस्य सत्यात्मनो महात्मनो महाराजस्य श्रीस्कन्दवर्षणः पुत्रस्य
भगवद्भक्तिसद्भावसंभावितसर्वकल्याणस्य प्रजासंरक्षणपरिपालनोद्योगसतत-
सत्रव्रतदीक्षितस्य अनेकसमरसाहसावमर्दलब्धविजयशःप्रकाशस्य क-
लियुगदोपावसन्नधर्मोद्धारणानित्यसंनद्धस्य राजर्षिगुणसर्वसंदोहविजिगीषो-
र्धर्मविजिगीषोर्भगवत्पादानुष्ठ्यातस्य वत्सभद्वारकमहाराजपादमकस्य पर-
मभागवतस्य भारद्वाजसगोत्रस्य स्वविक्रमाक्रान्तान्यनृपश्रीनिलयानां
यथावदाहृताश्वमेधानां पञ्चवानां धर्मशुभवमहाराजस्य श्रीविष्णुगोपवर्षणो
वचनेन मुण्डराष्ट्रे उरुवपछिये श्रमिथका वक्तव्याः—एतस्मिन्प्रागसीमे

द्विशतं सि(सी)मनिवर्तनानि । एतेषां निवर्तनानामवधयः—अपरदिशि क-
ण्डुकूरग्रामस्य सीमावधिः । दक्षिणदिशि सुप्रयोगनदी अवधिः । पूर्वदि-
शि अवधिः पूर्वदक्षिणोत्तरं महापथपार्श्वे शिला । एतस्या उत्तरं गत्वा
चिञ्चावृक्षः । तत उत्तरं गत्वा कुरुपूरग्रामस्य केण्डुकूरग्रामस्य च पथि
शिला । तत उत्तरं गत्वा शिलोपलयम् । तत उत्तरं गत्वा कुरुपूरग्रामे
ब्राह्मणानां हलक्षेत्रस्यावधौ शिला । उत्तरदिश्यवधिः शिलोपलयवृत्तो
महाचिञ्चावृक्षः । ततः अपरदिशं गत्वा कोण्डुमुरुवुडुग्रामस्य सीमान्तम-
वधिः । एवं चतुर्णां सीमावधीनां मध्यसीमस्य तद्विशतं निवर्तनानि के-
ण्डुकूरे विष्णुवर्मसेनापतिकृतविष्णुहारदेवकुलाय देवभोगं कृत्वा अष्टाद-
शजातिभिः परिहारैरूपेतं अस्मदायुर्वलवर्धनीयमस्माभिः संप्रदत्तम् । तद-
वगम्य तस्मिन्विषये सर्वायुक्तकाः सर्वनियुक्ता राजवच्छमाः संचरन्तकाश्च
तत्सीमां सर्वपरिहारैः परिहरन्तु परिहारयन्तु च । यश्चेदममच्छासनम-
तिक्रमेत्स पापः शरीरदण्डमर्हति । अपि चापि श्लोकाः—

‘भूमिदानात्परं दानं न भूतं न भविष्यति ।

तस्यैव हरणपापान्(हरणात्पापं) न भूतं न भविष्यति ॥’

‘स्रदत्तां परदत्तां वा यो हरेत वसुंधराम् ।

गवां शतसहस्रस्य हन्तुः पिबति दुष्कृतम् ॥’

सिंहवर्ममहाराजस्य विजयसंवत्सरे एकादशे पौष्य(ष)मासे कृष्णपक्षे
दशम्यां मया दत्ता ताम्रपट्टिका ॥

(इण्डियन् आर्चिटेकेरी ५१५१-५२)

(२०)

अखिलीतमहीपतेर्दालपत्रम् ।

जितं भगवता गतेघनगगनाभेन पद्मनाभेन श्रीमज्जान्धवेयकुलामल-
व्योमावभासनभास्करस्य स्वखड्गैकप्रहारखण्डितमहाशिलास्तम्भलब्धवल-
स्तितिः (?) पराक्रमयशः(शस्त्रे) दारुणारिगणविदारणरणोपलब्धव्रण-
विभूषणविभूषितस्य काण्वायनसगौत्रस्य श्रीमत्कोगणिवर्मवर्ममहाधि-

राजस्य पुत्रस्य पितुरन्वागतगुणयुक्तस्य विद्याविनयविनीतस्य सम्य[क्]प्र-
जापालनमात्राधिगतराज्यप्रयोजनस्य नानाशास्त्रार्त(र्थ)सद्भावाधिगमप्रणी-
तमतिविशेषस्य विद्वत्काञ्चननिकपोपलभूतस्य विशेषतोऽप्यनवशेषस्य (?)
नीतिशास्त्रस्य वक्तृप्रयोक्तृकुशलस्य सुविभक्तभक्तमृत्यजनस्य दत्तक-
सूत्ररुत्तेः प्रणेतुः श्रीमन्माधवमहाधिराजस्य पुत्रस्य पितृपितामहगुण-
युक्तस्य अनेकचतुर्दन्तशुद्धावाप्तचतुरुदधिसलिलास्वादितयशासः समद-
द्विरदतुरगारोहणातिशयोत्पन्नतेजसो धनुरभियोगसंपादितसंपाद्विशेषस्य
श्रीमद्धरिवर्ममहाधिराजस्य पुत्रस्य गुरुगोब्राह्मणपूजकस्य नारायण-
चरणानुध्यातस्य श्रीमद्विष्णुगोपमहाधिराजस्य पुत्रस्य त्र्यम्बकचरणा-
म्भोरुहरजःपवित्रीकृतोत्तमाङ्गस्य व्यायामोद्धृतपीनकठिनभुजद्वयस्य स्व-
भुजवलपराक्रमक्रयक्रीतराज्यस्य क्षुत्शा(क्षा)मोक्षपिशिताशनप्रीतिकरनि-
शितधारसे[ः] (?) चिरप्रनष्टदेवभोगब्रह्मादेयविसर्गअयणकारिण[ः] (?)
कलियुगवलपङ्कावसन्नधर्मरुद्धरणनित्यसंनद्धस्य श्रीमन्माधवमहाधिरा-
जस्य पुत्रस्य अविच्छिन्नाश्वमेधावभृता(था)भिषिक्तश्रीमत्कादम्बकुलग-
गनगभस्तिमालिनः श्रीकृष्णवर्ममहाधिराजस्य प्रियभागिनेयस्य ज-
ननि(नी)देवताङ्कपर्यङ्क एवाधिगतराज्याभिषेकस्य विजृम्भमाणशक्तित्र-
यस्य परस्परानवमद्दि(मर्दे)नोपभुज्यमानत्रिवर्गसारस्य असंभ्रमावनमित-
समस्तसामन्तमण्डलस्य निरन्तरप्रेमबहुमानानुरक्तप्रकृतिवर्गस्य विद्या-
विनयातिशयपरिभू[षि]तान्तरात्मन[ः] कार्तियुगीयराजचरितावलम्बिन[ः]
अनेकसमरविजयोपार्जितविपुलयश[सः] क्षीरोदैकार्णवीकृतभुवनत्रयस्य
निरवग्रहप्रदानशौर्यस्य अविषह्यपराक्रमाक्रान्तप्रतिराजमस्तकार्पिताप्रति-
हतशासनस्य अनेकमुखाभिवर्धमानविभवोदयपराजितद्रविणपतेः प्रतीता-
नेकगुणनिधानभूतस्य विद्वत्सु प्रथमगण्यस्य प्रणायिजनहृदयानन्दनस्य
मर्यादालङ्घनालं(नु)कतरत्नाकरवृत्तस्य यथार्हदण्डितयानुकृतवैवस्वतस्य
प्रतापातिशयानुग(कृत)त विवस्वतो वैवस्वतस्य वा मनोवर्षाश्रमा-
भिरक्षिणे(णो) दक्षिणादिशामभिगोमुं पथ्याप्सु(स)वतः (?) प्रातिजनी-
नस्य सुप्रजंसः श्रीमत्कौगणिमहाधिराजस्य अविनीतनामपुत्रेण पुत्रा-

डराजस्कन्दवर्मप्रियपुत्रिकाजन्मना स्वगुरुणानुगामिना पित्रा परसुतस-
 मावर्जितयापिलज्या (क्ष्म्या ?) स्वयमभिप्रतिया (त्या) लिङ्गितवक्षस्त(क्षः-
 स्थ)लेन विजृम्भमाणशक्तित्रयोपनमितसमस्तसामन्तमण्डलेन अन्दरि-
 य-आलन्तूर-पौरुलरे अपेर्नगराद्यनेकसमरमखसुखाहुतप्रपातशूरपुरुषप-
 शूपहारविषसविहस्तीकृतान्ताग्निमुखेन श्रीमत्कोगणिवृद्धराजेन दुर्वि-
 नीतनामधेयेन समस्तपान्नाडपुन्नाडाधिपतिना वैवस्वतेनेव मनुना वर्णा-
 श्रमामिलक्षणां दक्षिणां दिशमभिगोमुं परिया(र्या)प्तवता प्रातिजनितेन
 सुप्रजसा आत्मनः प्रवर्धमानविजयैश्वर्ये पञ्चत्रिंशद्विजयसंवत्सरे (शकाब्दे
 ४३९) प्रवर्तमाने श्रीमद्बाल्मीकिनाम्नि जगत्सूर्यवंशखरमहादेवाख्यका-
 स्य(श्य)पसगोत्रवाजसैन्यवादेयश्रीमद्देवशर्मणां केललेनाम्ना वेम्पुरी-
 श्वस्तीन(?)मुद्दकपूर्वं दत्त[म्] ईशान्यदिशा आपक्षेत्रं चतारिखण्ड
 कृष्णता(त)टाकं आपक्षेत्रं ऊर्ध्वत्रिखण्ड अध आपक्षेत्रं षट्खण्ड
 पेन्तनाडिपूर्वदिशां क्षेत्रं पञ्चदशखण्ड दक्षिणदिशा(शि) महाष्टक अग्नि
 अश्वत्तं(त्थं) ईशानायदिशा जमुवृक्षं पुनः पुन ईशानायदिशा नकुले त-
 टाकवरुणदिशां क्षेत्रं द्वादशखण्ड वायव्यदिशा महातटाक आपक्षेत्रं
 सप्तखण्ड एतेन महादेवदिव्यदत्तम् । अपि चात्र मनुगीतो(ताः)
 श्लोको(काः)ः—

‘स्वदत्तां परदत्तां वा यो हरेत वसुंधराम् ।
 पाष्टं वर्षसहस्राणि घोरे तमसि वर्तते ॥
 बहुभिर्वसुधा भुक्ता राजभिः सगरादिभिः ।
 यस्य यस्य यदा भूमिस्तस्य [तस्य] तदा फलम् ॥
 स्वं दातुं सुमहच्छक्यं दुःखमन्यत्र पालनम् ।
 दानं वा पालनं वेति दानाच्छ्रेयोऽनुपालनम् ॥
 अक्रिदत्तं त्रिभिर्भुक्तं षड्भिश्च प्रतिपालनम्(लितम्) ।
 एतानि न निवर्तन्ते पूर्वराजकृतानि च ॥’

(इण्डियन् आर्किटेक्चर ५।१३८-१३९)

(२१)

ग्वालहेरनगरोपकण्ठस्थितगिरिदुर्गे पद्मनाथदेवालये
समुत्कीर्णा प्रशस्तिः ।

ॐ नमः पद्मनाथाय ॥

हर्षोत्फुल्लविलोचनैर्दिशि दिशि प्रोद्गीयमानं जनै-
र्मैदिन्यां विततं ततो हरिहरब्रह्मास्पदानि क्रमात् ।

श्वेतीकृत्य यदात्मना परिणतं श्रीपद्मभूयुद्यशः
पायादेष जगन्ति निर्मलवपुः श्वेतानिरुद्धश्चिरम् ॥ १ ॥

मौलिन्यस्तमहानीलशकलः पातु वो हरिः ।
दर्शयन्निव केशस्थनवजीमूतकर्णिकाम् ॥ २ ॥

मुक्ताशैलच्छलेन क्षितितिलकयशोराशिना निर्मितोऽयं
देवः पायादुषायाः पतिरतिधवलस्वच्छकान्तिर्जगन्ति ।

मन्वानः सर्वथैव त्रिभुवनविदितं श्यामतापह्वं यः
शङ्के सं वर्षचिह्नं मुकुटतटमिलनीलकान्त्या विभर्ति ॥ ३ ॥

इदं मौलिन्यस्तं न भवति महानीलशकलं
न मुक्ताशैलेन स्फुरति घटितश्रेष भगवान् ।

१. प्रशस्तिरियं सुप्रसिद्धविद्वद्वरराजेन्द्रलालमित्रेण 'इण्डो-आर्यन्स्' (Indo-Aryans) नाम्नि स्वग्रन्थे द्वितीयभागे (३७०-३७७ पृष्ठेषु) १८८१ मिते ख्रिस्ताब्दे मुद्रिता. तत्र चात्रुटितानि शुद्धानि च विरलान्येव पद्यानि दृश्यन्ते. बहूनि च पद्यानि निःशेषमेव गलितानि सन्ति. पुनर्भट्टकीलहानेन १८८६ मिते ख्रिस्ताब्दे 'इण्डियन्-आण्टिकेरी'मध्ये (१५ । ३३-४७) मुद्रिता. तन्मुद्रणं समीचीनमेव. अथ चास्मिन्नेव वर्षे ग्वालहेरमहाराजाश्रितपौराणिकभट्टश्रीपुरुषोत्तमशास्त्रिभिरैकमेतत्प्रशस्तिप्रतिरूपकमस्मभ्यं प्रहितम्. तदपि केनचिद्वैधेयधुरीणेन लिखितमित्यशुद्धिप्रचुरमेव. किं तु तत्राक्षराणि पद्यानि वा न गलितानि सन्ति. अस्माभिरत्र भट्टकीलहानैमुद्रिता कानाम्ना, ग्वालहेरनगरागता च प्रशस्तिः ग-नाम्ना व्यवहृतास्ति. राजेन्द्रलालमित्रमुद्रितायास्तु नोपयोगः कृतः. २. पद्मपालमहीपतिस्थापितत्वात्पद्मनाथ इति नाम.

उपाकर्णोत्तंसीकरणसुभगं नीलनलिनं
 वहल्यद्याप्यस्याश्रिरविरहपाण्डूकृततनुः ॥ ४ ॥
 आसीद्वीर्यलघूकृतेन्द्रतनयो निःशेषभूमिभृतां
 वन्द्यः कच्छपघातवंशतिलकः क्षोणीपतिलक्ष्मणः ।
 यः कोदण्डधरः प्रजाहितकरश्चक्रे स्वचित्तानुगां
 गामेकः प्रथुवत्प्रथूनपि हठादुत्पाक्य पृथ्वीभृतः ॥ ५ ॥
 तस्माद्भ्रजधरोपमः क्षितिपतिः श्रीवज्रदामाभव-
 हुवीरोर्जितबाहुदण्डविजिते गोपाद्रिदुर्गे युष्वा ।
 निर्व्याजं परिभूय गांधिनगराधीशप्रतापोदयं
 यद्दीरव्रतभूचकः समभवत्प्रोदोषणाङ्घ्रिभ्रमः ॥ ६ ॥
 न तुलितः किल केनचिदप्यहं जगति भूमिभृतेति कुतूहलात् ।
 तुलयति स्म तुलापुरुषैः स्वयं स्वमिह यः सुविशुद्धहिरण्यमयैः ॥ ७ ॥
 ततो रिपुध्वान्तसहस्रघामा नृपोऽभवन्मङ्गलराजनामा ।
 यै ईश्वरैकप्रणतिप्रभावान्महीश्वराणां प्रणतः सहस्रैः ॥ ८ ॥
 श्रीकीर्तिराजो नृपतिस्ततोऽभूद्यस्य प्रयाणेषु चमूसमुत्थैः ।
 धूलीवितानैः सममेव चित्रं मित्रस्य वैवर्ण्यमभूद्दृषश्च ॥ ९ ॥
 किं ब्रूमोऽस्य कथाद्भुतं नरपतेरेतेन शौर्याब्धिना
 दण्डो मालवभूमिपस्य समरे संख्यामैतीतोत्तितः ।
 यस्मिन्मङ्गमुपागते दिशि दिशि त्रासात्कराग्रच्युतै-
 र्रामीणाः स्वगृहाणि कुन्तनिकरैः संछादयांचक्रिरे ॥ १० ॥
 अद्भुतः सिंहपानीयनगरं येन कारितः ।
 कीर्तिस्तन्म इवाभाति प्रासादः पार्वतीपतेः ॥ ११ ॥

१. गोपाद्रिरिति श्वाल्हेरसमीपवर्तिनः पर्वतस्य नाम. २. 'युवा' ग. ३. 'वैरिनगरा'
 ग. ४. 'पूरकः समचरव' क. ५. 'यज्ञेश्वरैक' ग. ६. 'श्रीतीतोत्तित' ग. ७. 'रङ्गमु-
 पागते' ग.

तस्मादजायत महामतिमूलदेवः

पृथ्वीपतिर्भुवनपाल इति प्रसिद्धः ।

आनन्दयज्ञगदनिन्दितचक्रवर्ति-

चिह्नैरलंकृततनुर्मनुतुल्यकीर्तिः ॥ १२ ॥

यस्य ध्वस्तारिभूपालां सर्वा पालयतः प्रभोः ।

भुवं त्रैलोक्यमल्लस्य निःसपत्नमभूजगत् ॥ १३ ॥

राज्ञी देवव्रता तस्य हरेर्लक्ष्मीरिवाभवत् ।

तस्यां श्रीदेवपालोऽभूत्तनयस्तस्य भूपतेः ॥ १४ ॥

त्यागेन कर्णमजयत्पार्थं क्रोडण्डविद्यया ।

धर्मराजं च सत्येन स सुधा विनयाश्रयः ॥ १५ ॥

सूनुस्तस्य विशुद्धबुद्धिविभवः पुण्यैः प्रजानामभू-

न्माघातेव स चक्रवर्तितिलकः श्रीपद्मपालः प्रभुः ।

मत्स्त्वान्येऽपि करप्रवृत्तिरपरस्येतीव यश्चिन्तय-

न्दिन्यात्रासु मुहुः खरांशुमरुणत्सान्द्रैश्चमूरेणुभिः ॥ १६ ॥

कृत्वान्याः स्ववशे दिशः क्रमवशादाशां गतैर्दक्षिणा-

मुत्सिमाचलसंनिभानविरतं यत्सैन्यवाजिद्रजैः ।

उद्धृतान्पततः पयोधिमाभितः संप्रेक्ष्य रेणूत्करा-

न्भूयोऽप्युद्धटसेतुबन्धनधिया त्रस्यन्ति नक्तंचराः ॥ १७ ॥

यस्येन्दुद्युतिसुन्दरेण यशसा नीते सुराणां गणे

वैवर्ण्ये अमशीलखण्डनभयादप्राभुवन्तः प्रियात् ।

१. महामत्या मूलदेवतुल्यः. कलाङ्कुरापरनामा निखिलकलावेत्ता विक्रमादित्यसभ्यो मूलदेवः कथासरित्सागरादिषु प्रसिद्ध एव. भट्टकालहार्नस्तु 'मूलदेव इति महीपतेर्नाम, भुवनपालत्रैलोक्यमल्लश्चेति नामद्वयमपि तस्यैव' इति वदति. वस्तुतस्तु 'महामतिमूलदेवः' इति भुवनपालस्य विशेषणरूपमेवेति ज्ञेयम्. तथा च समयमात्रकार्यां क्षेमेन्द्रप्रयोगः— 'श्रीगुप्तो नाम धूर्तः सकलकालिकलाकल्पनामूलदेवः' (६।२९). एवं 'त्रैलोक्यमल्ल इत्यपि भुवनपालस्य विशेषणमेव. २. 'ध्वस्तान्यभूपालां' क. ३. 'पत्नी' ग. ४. 'शुचिशील' ग.

नूनं शक्रपुरःसरामरवधुसंधाः श्रिये सांप्रतं
 गीर्थे च स्पृहयन्ति ये प्रथमतः पत्युर्वपुःसंश्रिते ॥ १८ ॥
 कैर्दृष्टाः क्व समस्तवाञ्छितफलभ्राजिष्णवः पादपा
 गावः कामदुघाश्च कैः क्व मणयः कैश्चिन्तितार्थप्रदाः ।
 पूर्णाः कस्य मनोरथा इहं न के पत्यामुना पूरिता
 वीरोऽधोऽनयदस्य(?) तद्गुणवतः कैल्पद्रुमादीनपि ॥ १९ ॥
 स्तुत्वा न पद्मनृपतिं परिरक्षिता भूः
 प्राप्तोऽन्यथापि यदसौ बत नम्रभावः ।
 दौःस्थ्यान्निरम्बरतनुर्विपिनेष्वशोच-
 र्द्यस्य प्रतिक्षणमिति प्रतिपन्थिसार्थः ॥ २० ॥
 भ्रमः कुलालचक्रेषु लोभः पुण्यार्जनेष्वमृत् ।
 काठिन्यं कुचकुम्भेषु रस्मिञ्शासति मेदिनीम् ॥ २१ ॥
 असंमतोद्दृढगुणस्य पीडा साधुर्न निस्त्रिंशर्परिग्रहोऽपि ।
 इत्याललम्बे न धनुर्न चासि तथापि यो वैरिगणं जिगाय ॥ २२ ॥
 सद्यः स्तुतास्त्रपतर्व्यतिकीर्णभूषु
 वैरिद्विषाधिपशिरोमणिभिः समन्तात् ।
 लोकानुरागयशासामिव बीजवापं
 विस्तारयां यदसिरास रणाजिरेषु ॥ २३ ॥
 वने यदरिनारीणां हैमनीरजनिश्चयः (?) ।
 भृङ्गाणां तन्मुखेनातो हैमनीरजनिश्चयः ॥ २४ ॥
 स विमृश्य नदीपूरगत्वरे संपदायुधी ।
 प्रथमे मति चक्रे जिघृक्षुरनयोः फलम् ॥ २५ ॥

१. 'दृष्टाः' क. २. 'कैः' क. ३. 'वीरोदानतटस्य' क. ४. 'कल्पद्रुमादीनपि'
 क. ५. 'ध्रुत्वा' क. ६. 'परिरक्षितारं' ग. ७. नम्रा बन्दिनोऽपि. 'नम्रभावः' ग.
 ८. 'यस्मात्' क. ९. 'तस्मिन्' क. १०. उद्दृढगुणस्य गुणवतः पुरुषस्य धनुषश्च
 पीडा असंमता. ११. 'परिहतापि' क. १२. 'व्यतिकीर्णरूपो' क. १३. 'वैरिद्विषा-
 धिप' क. १४. यस्य खड्गो लोकानुरागयशासामिव बीजवापं विस्तारयामास. १५. 'त-
 न्मुखेष्वेव' ग. १६. अनयोः संपदायुधोः.

प्रजामत्रां तेन क्षितितिलकभूतेन सैदनं
 हरेर्धर्मज्ञेन त्रिदशसदृशा कारितमदः ।
 वदाम्यस्योच्चैस्त्वं कथमिव गिरा यस्य शिखरं
 समारूढः सिंहो मृगमिव मृगाङ्गस्थमशितुम् ॥ २६ ॥
 प्रासादस्यास्य शश्वद्विधुधरशिखरिस्पर्धिनो हैममण्डं
 देण्डाग्रात्पावनीयं शशधरधवला वैजयन्ती पतन्ती ।
 निर्वातं भाति भूतिच्छुरितनिजतनोर्देवदेवस्य शंभोः
 स्वर्गाद्भङ्गेव पिङ्गस्फुटविकटजटाजूटमध्यं विशन्ती ॥ २७ ॥
 तदेतद्ब्रह्माण्डं स इह भविता पङ्कजभवः
 पुनर्यं वोढास्मो(रो) वयमिह विमानेन वियति ।
 सुवर्णाण्डं हंसास्तदिदमुररीकृत्य सकलं
 ध्रुवं संसेवन्ते हरिसदनमूर्ध्नि स्थितममी ॥ २८ ॥
 तुङ्गिन्ना कनकाचलः शुभविधान्तःस्थितश्रीपति-
 विभ्राणो द्विजसत्तमानुदधिजावासो नृसिंहान्वितः ।
 निर्मातास्य दृतः समस्तविबुधैर्लब्धप्रतिष्ठैरयं
 प्रासादश्च धरातले सममहो कल्पं हरेः कल्पताम् ॥ २९ ॥
 देवेर्धर्मज्ञे द्विजपुंगवेषु प्रतिष्ठितेष्वष्टसु पद्मपालः ।
 युवैव दैवप्रतिकूलभावात्संक्रन्दनार्धासनभाग्बभूव ॥ ३० ॥
 तस्य प्राता नृपतिरभवत्सूर्यपालस्य सनुः
 श्रीगोपाद्रौ सुकृतनिलयः श्रीमहीपालदेवः ।
 यं प्राप्यैव प्रथितयशसं तावभूतां सनाथौ
 शौर्यत्यागौ हरिरविमुताभावदुःस्थौ चिरेण ॥ ३१ ॥

१. 'भवनं' क. २. 'प्रासादस्योत्पतन्ती विधु' ग. ३. कैलासतुल्यस्य. ४. 'शुद्धाग्रा-
 त्' ग. ५. 'निभ्रान्तं' ग. ६. 'उच्चैः स्थितं' क. ७. 'समभवचान्तःस्थितश्रीपतिः' ग.
 ८. 'देवेन्द्रसिद्धद्विज' ग. ९. 'प्रतिष्ठितेष्वेषु स' ग. १०. 'संक्रन्दनाङ्गासन' क.
 ११. अर्जुनकर्णवियोगदुःखितौ शौर्यत्यागौ.

सुष्टि कुर्वन्नमात्यानां विभ्राणां स नृपः स्थितिम् ।
 प्रलयं विद्विषामासीद्ब्रह्मोपेन्द्रहरात्मकः ॥ ३२ ॥
 यत्र धामनिधौ राज्ञि पालयत्ववनीतलम् ।
 न भास्वान्मास्करादन्यो न राजान्यो विधोरभूत् ॥ ३३ ॥
 ऊताभिषेकं सद्दृत्तैरुपविष्टं नृपासने ।
 यमुदारपदैरेवं तुष्टुवुः सूतमौगधाः ॥ ३४ ॥
 त्वामुद्रहन्ति शिरसा खलु राजहंसाः
 सृष्टास्त्वया पुनरिमाः समयावसन्नाः ।
 नाथ प्रजाः सुमनसां प्रथमोऽसि कोऽसि
 त्वं सिद्धवीररस तामरसोद्भवस्य ॥ ३५ ॥
 लक्ष्मीपतिस्त्वमसि पङ्कजचक्रचिह्नं
 पाणिद्वयं वहसि भूप भुवं विमर्षि ।
 श्यामं वपुः प्रथयसि स्थितिहेतुरेक-
 त्वं कोऽसि नीतिविजितोद्भव माधवस्य ॥ ३६ ॥
 त्वं पालयस्यनिशमार्थिजनस्य कामं
 रामः श्रिया त्वमसि नाथ गुणैरनन्तः ।
 संकर्षणः समिति विद्विषदायुषस्त्वं
 त्वं कोऽसि संचरितहाल हलायुषस्य ॥ ३७ ॥
 ख्याता रतिस्तव निजप्रमदासु नित्यं
 रूपं तवातिशयविस्मयकारि देव ।

१. 'विशां वै' व. २. विद्विषां प्रलयं कुर्वन्नासीत्. ३. 'गायनाः' क. ४. इतः प्रश्रुति श्रुतिपद्यानां भट्टकीलहानेन इच्छिशमाषान्तरं न विहितम्. ५. 'नीतिविजितोद्भव' क. नीत्या विजित उद्भवो येन. . श्रीकृष्णामात्यो नीतिविचोद्भव आसीदिति शिशुपालवधादौ व्यक्तमेव. ६. कामपाल इति बलदेवस्य नामान्तरमपि. ७. अनन्तः शेषोऽपि. बलदेवः शेषावतार इति प्रसिद्धिः. ८. संचरितैर्हीलो द्वितीयः सातवाहनमहीपतिरेवेति तात्पर्यम्; बलदेवपक्षे तु सम्यक् चरिता हलायुषा येन. ९. रतिः कामदेवस्य भार्यापि.

त्वं मीनचिह्नं पुरुषोत्तमसंभवोऽसि
 कस्त्वं क्षितीशवर शम्भ्वरसूदनस्य ॥ ३८ ॥
 भूभ्रत्सुतापतिरसि द्विपतां पुराणां
 भेत्ता त्वमीश हृत्पपोपरतोऽसि नित्यम् ।
 भूर्ति दधास्यमलर्चन्द्रविभूषिताङ्गः
 कस्त्वं सदन्नुजदिवाकर शंकरस्य ॥ ३९ ॥
 त्वं तेजसा शिखिर्नमिद्धमधः करोपि
 शक्तिं दधासि नरदेव विपत्तिहन्त्रीम् ।
 त्वं तारकं रिपुबलस्य बलान्निहंसि
 कस्त्वं नवीनवल नीलंगलध्वजस्य ॥ ४० ॥
 त्वं वैज्वभृत्वमासि पक्षिभिदप्यशेष-
 भूर्मीश्रतां विबुधवन्द्य भूर्भुषियोऽसि ।
 श्रीमत्सुवर्णगिरिदुर्गचरोऽसि कोऽसि
 त्वं भीमसाहस संहस्तविलोचनस्य ॥ ४१ ॥
 ख्यातं तवैश बहुभुण्डैजनाधिपत्यं
 कान्तौलकावलिभिराप्ततमैश्च गुप्ता । (?)
 त्वामामनन्ति परमेश्वरवद्धसख्यं
 त्वं कोऽसि सद्गुणनिधान धर्माधिपस्य ॥ ४२ ॥

१. मत्स्याकारं चिह्नं महीपतीनां करचरणे भवति यस्य मत्स्यरेखेति प्रसिद्धिः; पक्षे मकरध्वज. २. पुरुषोत्तमो विष्णुः, सत्पुरुषश्च. ३. मन्मथस्य. ४. पार्वती नृपतिकन्याश्च. ५. शत्रुभूतानां त्रिपुरासुराणां वैरिनगराणां च. ६. वृषो महोक्षो धर्मश्च. ७. भस्म संपत्तिश्च. ८. चन्द्रं कनकमपि. ९. 'विभाकर' कं. १०. मयूरमणि च. ११. आयुषविशेषं सामर्थ्यं च. १२. 'विपन्निहन्त्रीम्' कं. १३. तारकं दैत्यविशेषं रिपुबलस्य तारकं शरण्यं च. प्रधानरिपुमिति यावत्. १४. 'नवीनवल' कं. १५. मयूरध्वजस्य कार्तिकेयस्य. १६. वज्रो हीरकमणिर्दम्भोलिश्च. १७. पक्षाः सहायाः पतत्राणि च. १८. राह्यां पर्वतानां च. १९. त्रिवुधा देवाः पण्डिताश्च. २०. गुरुरुपदेशा वाक्पतिश्च. २१. शोभनवर्णो गिरि-दुर्गः; पक्षे सुवर्णगिरिः कनकाचलो मेरुः स एव दुर्गः. 'श्रीकम्बुवर्णगिरिदुर्गचरोऽसि' कं. २२. इन्द्रस्य. २३. पुण्ययुक्ता जना राक्षसाश्च. २४. अलका कुबेरपुरी; पक्षे अलकावलिमिश्रणीकुन्तलैः. २५. कुबेरपक्षे परमेश्वरः शिवः. २६. कुबेरस्य.

तेजोनिधिस्त्वमसि भूमिभृतः समग्राः
 क्रान्ताः कैरैः प्रसभमुग्रतरैस्तवेश ।
 प्राप्तोदयः सततमैर्धिजनस्य कोऽसि
 त्वं कल्पमूरुहं सैरोरुहवान्धवस्य ॥ ४३ ॥
 आनन्ददोऽसि जनतानयनोत्पलाना-
 माप्यायिताखिलजनः करमार्दवेन ।
 त्वं शश्वदोश्वैरशिरस्तलदत्तर्पाद-
 स्तैत्कोऽसि मर्त्यमुवनेश निशाकरस्य ॥ ४४ ॥
 त्वामंशमीश निगदन्ति मधुद्विषोऽमी
 श्यामाभिरामतनुरस्यमलप्रबोधः ।
 पुण्यं च धारतामिदं विहितं त्वयैव
 त्वं कोऽसि सत्यधन सत्यवतीसुतस्य ॥ ४५ ॥
 नीतात्मकीर्तिसुरासिन्धुरियं समुद्र-
 प्रान्तं त्वयोन्नतिमसौ गमितः स्ववंशः ।
 पूर्वं पवित्रतनवो विहिताश्च कोऽसि
 त्वं सत्सु लब्धपरभाग भगीरथस्य ॥ ४६ ॥
 एतत्त्वया कृतमर्ताडकमाशु विश्वं
 व्याप्ता मही ह्यैरिभिराश मनोजवैस्ते ।
 पुण्यावतारकरणैर्क्षीतदुर्दशास्य-
 स्त्वं कोऽसि दत्तरिपुलावध रीधिवस्य ॥ ४७ ॥
 धर्मप्रसुस्त्वमसि सत्यधनस्त्वमेक-
 स्त्वं वासुदेवचरणार्चनदत्तचित्तः ।

१. पर्वता राजानश्च. २. किरणै राजबलिमिश्च. ३. हे अर्थिजनस्य कल्पमूरुह. ४. सूर्यस्य. ५. शिवो राजानश्च. ६. किरणा अङ्घ्रिश्च. ७. 'त्वं कोऽसि' क. ८. महाभार-
 ताभिधो ग्रन्थः, भारतवर्ष च. ९. वेदव्यासस्य. १०. प्राप्तगुणोत्कर्ष. ११. ताडयतीति
 ताडकः शत्रुः; पक्षे ताडका रामायणप्रसिद्धा काचन राक्षसी. १२. अश्वैर्वागैश्च.
 १३. क्षतं दुर्दशाया आस्यं सुखं प्रारम्भो येन; पक्षे क्षतो दुष्टो दशास्यो रावणो येन.
 १४. रामचन्द्रस्य. १५. युधिष्ठिरो धर्मार्तमजः, सत्यसंधश्च प्रसिद्ध एव.

त्वं कोऽसि विप्रजनसेवितशेषवृत्तिः

सङ्ग्रामनिष्ठुर युधिष्ठिरपार्थिवस्य ॥ ४८ ॥

त्वं भूरिकुञ्जरबलो भुवनैकमल्ल-

विद्याविभूषिततनुर्नृप पावनोऽसि ।

प्रच्छन्नसूपकृतिःसंभूतबन्धुवाञ्छः

कस्त्वं कवीन्द्रकृतमोद वैकोदरस्य ॥ ४९ ॥

एकस्त्वमीश भूवि धैन्वभृतां वरिष्ठः

सैस्वामिकारिगणदर्पहरस्त्वमाजौ । (१)

गन्धर्वराजपुत्रनाविजयाप्तकीर्ति-

स्त्वं कोऽसि सुन्दर पुरंदरनन्दनस्य ॥ ५० ॥

दुर्योधनारिबलदर्पहृतस्तवेश

यत्नः परार्जुनयशःप्रसरं निरोद्धुम् ।

१. विप्रजनसेविताद्यच्छेषं तेन वृत्तिर्यस्य. २. दशसहस्रनागबलो भीमसेन इति भारते प्रसिद्धम्; राजपक्षे सूरिकुञ्जरयुक्तं बलं सैन्यं यस्य. ३. मल्लविद्याविभूषितं नुर्मीमः; राजपक्षे भुवनैकमल्लेति संबोधनम्. ४. प्रच्छन्ना या सूपकृतिः सूपकर्म तथा संभृता बन्धुवाञ्छा येन. भीमः सूपकारो भूत्वा विराटसदने स्थित इति भारते विराटपर्वणि प्रसिद्धम्; अन्यत्र प्रच्छन्ना या शोभना लपकृतिरुपकारस्तथा. महान्तस्तु प्रच्छन्नमेवोपकुर्वन्ति न तु स्वोपकारं प्रोद्धोषयन्ति. ५. भीमस्य. ६. 'धर्मभृतां' क. अर्जुनस्य धनुर्धरत्वं प्रसिद्धं न तु धर्मभृत्त्वम्. ७. 'संशप्तकारिगणदर्पहरस्त्वमाजौ' इति पाठो भाति. 'संशप्तकास्तु समरे सङ्ग्रामादनिवर्तिनः' इति काेषप्रामाण्यात्संशप्तकाः सङ्ग्रामादनिवर्तनो येश्चरयस्तेषां गणस्य दर्पहर इति राजपक्षे; अर्जुनपक्षे तु संशप्तका नाम केचन क्षत्रिया आसन्, तैः सहार्जुनस्य युद्धं महाभारते द्रोणपर्वण्यतीव प्रसिद्धमस्तीति ज्ञेयम्. ८. गन्धर्वराजा अश्वश्रेष्ठास्तेषां पृतना अश्वसैन्यम्. भट्टकीलहार्नस्तु 'Nothing definite of any historical importance is said of Mahipāla, unless there is in V. 50 an allusion to some war in which a Prince of the Gandharvas was defeated by him' इति वदति; अर्जुनपक्षे गन्धर्वराजस्य चित्ररथस्य पृतना. इयं कथा भारते वनपर्वणि द्रष्टव्या. ९. अर्जुनस्य. १०. दुर्योधना दुःखेन योद्धुं शक्या येश्चरयस्तेषां बलं तद्वर्षहारिणः; अन्यत्र दुर्योधनस्यारयः पाण्डवाः. ११. परेषां शान्तवाणामर्जुनस्य शुभ्रस्य यशसः प्रसरम्; अन्यत्र परः शत्रुर्योऽर्जुनो मध्यमपाण्डवस्तस्य यशःप्रसरम्.

त्वं कोऽसि सूर्यजनितप्रमदार्थिसार्थ-
 दौर्गल्यकर्तन विकर्तनसंभवस्य ॥ ९१ ॥
 रत्नालयस्त्वमसि धाम गभीरताया-
 स्त्वं पासि पार्थसम भूमिभृतः प्रविष्टान् ।
 अन्तःस्थितस्तव हरिः सततं नरेश
 कस्त्वं वितीर्णरिपुजागर सागरस्य ॥ ९२ ॥
 शौर्यैकभूः क्रमसमागतसत्त्ववृत्ति-
 स्त्वं राजकुञ्जरशिरःप्रवितीर्णपादः ।
 दृष्टारिभास्करतिरस्कृतिर्सिंहिकभूः
 कस्त्वं महीपतिमृगाङ्ग मृगाधिपस्य ॥ ९३ ॥
 दानं ददासि विकटोन्नतवंशशोभ-
 स्त्वं दन्तपालिकरवालहतारिदर्पः । (?)
 शोर्णीभृतो जयसि तुङ्गतया नरेन्द्र
 त्वं कोऽसि वैरिबलवारण धारणस्य ॥ ९४ ॥
 सन्न श्रियस्त्वमसि मित्रैर्कृतप्रमोद-
 स्त्वं राजहंससमलंकृतपादमूलः ।
 स्वामिन्नधःकृतजडोऽसि गुणाभिरामः
 कस्त्वं स्मिताढ्यमुखपङ्कज पङ्कजस्य ॥ ९५ ॥
 सत्पञ्चभूषिततनुः सुविशुद्धकोर्श-
 स्त्वं चन्द्रकान्तिसमलंकृतकान्तमूर्तिः ।
 ख्यातं तवैव कविवल्लभ सौमैर्नस्यं
 त्वं ब्रूहि कः समरभैरव कैरवस्य ॥ ९६ ॥

१. कर्णः सूर्यसुतः, राजा च सूर्यपालसुतः. २. कर्णस्य. ३. हे अर्जुनतुल्य. ४. रा-
 जकुञ्जराः श्रेष्ठगजाः, नृपश्रेष्ठाश्च. ५. सिंहिकाभूः, सिंहो राहुश्च. ६. केसरिणः. ७. म-
 दजलमपि. ८. पर्वतान्महीपतींश्च. ९. गजस्य. १०. मित्रः सूर्योऽपि. ११. राजहंसाः
 पक्षिविशेषाः, वृषश्रेष्ठाश्च. १२. जलं सलिलम्, जडश्च मूर्खः. १३. गुणास्तन्तवः, शौ-
 योदायोदयश्च. १४. पञ्च वाहनमपि. १५. कौशः कर्णिकापि. १६. पुण्यत्वम्, पाण्डित्यं च.

त्वं पश्यतां हरसि देव मनांसि शश्व-
 न्मङ्गल्यभूस्त्वमसि निर्मलताभिरामः ।
 कोऽसि प्रसीद वद सद्गुणरत्नयोनि-
 स्त्वं कच्छपारिकुलभूषण भूषणस्य ॥ ९७ ॥
 धात्रा परोपकरणाय विष्टेष्टकाय
 सच्छायजन्मसमलंकृततुङ्गगोत्रैः ।
 ब्रूहि त्रिसंध्यमवनीश्वरवन्दनीय-
 स्त्वं कोऽसि सूर्यनृपनन्दन चन्दनस्य ॥ ९८ ॥
 नाधःकृतद्विजपतिर्नै गैदान्वितोऽसि
 न त्वं विशुद्धहृदय प्रीथितोऽग्रमायः ।
 त्वं जातु न क्षतदृष्टो न क्ण्डे कृतास्थ-
 स्तेनास्तु नाथ हरिणोपमितिः कथं ते ॥ ९९ ॥

नित्यं सानिहितक्षयः स तमसा प्रायोऽभिभूयेत स
 त्वन्नासाद्बुवनैकनाथ हरिणस्तस्योदरे प्राविशत् ।
 मूर्तिस्तस्य कलङ्किता सजडतां धत्ते स दोषाकर
 शश्वत्ते विदितस्तथापि नृपते राजा त्वमिर्त्यद्भुतम् ॥ ६० ॥
 एकेनोत्तरगोग्रहे विमुखतां पार्थेन नीताः परे
 व्याप्तेन स्तुतिरर्जुनस्य विहितेत्यज्ञायि पूर्वं किल ।
 तत्सन्म्यकप्रतिभाति संप्रति पुनः श्रीमन्महीपाल न-
 स्त्वामालोक्य सहस्रशो रिपुबलं निघ्नन्तमेकं रणे ॥ ६१ ॥
 किं भ्रूमोऽविकलत्वमीश भवतस्त्वं नीतिपात्रं परं
 वृत्तान्तं जगतीपते चतसृणामात्मप्रियाणां शृणु ।

१. कटककण्डलादेः. २. निर्मितशरीर. ३. गोत्रः पर्वतोऽपि. ४. गरुडः, ब्राह्म-
 णश्रेष्ठश्च. ५. गदा आयुधविशेषः, गदश्च रोगः. 'मदान्वितो' क. ६. विष्णुर्माया-
 धीति पुराणप्रसिद्धम्. ७. दृष्टो धर्मः, काश्चिदसुरश्च. ८. जले, मूर्खे च. ९. विष्णुना.
 १०. 'शब्दस्ते' क. ११. राजा चन्द्रः क्षयादिदोषयुक्तः, भवांस्तद्रहितोऽपि राजे-
 त्यांश्वर्थम्. १२. 'भ्रूमोऽधिकतस्त्वमीश' क.

कीर्तिर्भ्राम्यति दिक्षु गीर्णुणवतां कण्ठे लुठत्यादृता-
 मर्यादारहिता मही द्विजमुद्धदेहे रता श्रीरपि ॥ ६२ ॥
 किं चित्रं भुवनैकमल्ल यदियं मन्दाकिनी पद्मभू-
 लोकादुद्धरता भगीरथनृपेणानायि निम्नां महीम् ।
 आश्चर्यं पुनरेतदीश यदितो निम्नान्महीमण्डला-
 दूर्ध्वं कीर्तितरङ्गिणी कमलभूलोकं त्वया प्रापिता ॥ ६३ ॥
 चित्रं नात्र संलक्षणस्त्वमकरोः सर्वात्मना विद्विषो
 देव अंत्यलोपमाशु विशिषैः संमूर्छितस्याहवे ।
 क्रोधाङ्गैरवमूर्तिरुल्लसदसिक्कूरप्रहारादुत्तै-
 रस्य त्वं यदनीनशः प्रकृतिमप्येतन्न नाश्चर्यकृत् ॥ ६४ ॥
 अत्यम्बुधि भवद्वैर्यमत्यादित्यं भवन्महः ।
 अतिसिंहं भवच्छैर्यमतः केनोपमीयसे ॥ ६५ ॥
 केयूरं तव भूपाल भुजदण्डे विराजते ।
 किरीटमिव बाह्वन्तर्निवासि विजयाश्रियः ॥ ६६ ॥
 र्यैर्दर्यायां नित्यं त्रिभुवनगुरोस्तोत्रमकृथा-
 स्तदेष प्रीतस्त्वां ध्रुवमकृत कल्पस्थितिमिह ।
 यदुत्सङ्गे तुङ्गे तैव लुठति चन्द्रांशुविमला
 प्रलम्बव्याजेन क्षितितिलक तारावलिरियम् ॥ ६७ ॥
 वैतालिकैरित्यमभिष्टुतेन संपूजितामर्त्यगुरुद्विजेन ।
 विमुक्तकारागृहसंयतेन वितीर्णमूताभयदक्षिणेन ॥ ६८ ॥
 तेनाभिषिक्तमात्रेण प्रतिजज्ञे द्वयं स्वयम् ।
 पद्मनाथस्य संसिद्धिः कन्यायाः सद्द्वारपणम् ॥ ६९ ॥

१. 'चित्रं तावदिदं सुरेन्द्रभवनामन्दाकिनीपाथसा केनाप्युत्तमतेजसा वृषपतिना
 क्षमामण्डलं मण्डितम् । नातश्चित्रतरं निशाकरकलालावण्यद्वुग्धोदधे भूमैर्यद्भवता विर-
 च्चिनगरी कीर्तिस्तत्रैः श्लाघ्यते ॥' इति प्राचीनपद्यच्छायामनुहरतीदं पद्यम्. २. संसप्त-
 तिमिते पद्येऽपि 'सूरिसलक्षणाः' इति प्रयोगोऽस्ति. 'स लक्ष्मणः' क. ३. प्रकृतिप्रत्ययौ
 व्याकरणप्रसिद्धावपि. ४. 'यदचो संतल' क. ५. ध्रुवो नक्षत्रविशेषोऽपि. ६. 'धव-
 लरविचन्द्रांशु' क.

तच्च द्वयं कृतमनेन विवेकभाजा
 राजात्मजा मदनपालवराय दत्ता ।
 श्रीपद्मनाथपुरमन्दिरमेतदुच्चै-
 नीतं समाप्तिमविनाशि यशःशरीरम् ॥ ७० ॥

समर्पिता ब्रह्मपुरी च तेन शेषान्विधायावनिदेवमुख्यान् ।
 प्रवर्तितं सन्नमतन्द्रितेन मृष्टास्रपानैरतिधार्मिकेण ॥ ७१ ॥
 श्रीपद्मनाथस्य स लोकनाथश्चक्रिद्वयं (?) भूपतिचक्रवर्ती ।
 नैवेद्यपाकाय विपक्वबुद्धिः प्रादात्प्रदीपाय च गोत्रदीपः ॥ ७२ ॥
 ब्रह्मोत्तरं मण्डपिकासमुत्थं द्वेषा विधाय स्वयमीश्वरेण ।
 श्रीपद्मनाथाय वितीर्णमर्धमर्धं च वैकुण्ठसुरेश्वराय ॥ ७३ ॥
 विलासिनीवादकगायनादेर्यथाहृतः पादकुलस्य दृत्तिम् ।
 स पद्मनाथस्य पुरः समग्रामकल्पयत्प्रेक्षणकाय भूपः ॥ ७४ ॥
 पाषाणपङ्क्तिं प्रविभज्य सम्यग्देवाय सार्धानि पदानि पञ्च ।
 संपादयामास तथा द्विजेभ्यः सार्धां चतुर्विंशतिमुत्तमेभ्यः ॥ ७५ ॥
 ददौ कैरल्लं खरवारखेटं महीपतिस्तत्रभवं समस्तम् ।
 आकाशपातालसमुद्गतं च देवद्विजेभ्यो लवणाकरं च ॥ ७६ ॥
 तस्यादृष्टसहायतामुपगतो योगेश्वराङ्गोद्भवः
 ख्यातः सूरिसलक्षणः क्षितिपतेः सर्वत्र विश्वासमूः ।
 आधारो विनयस्य शीलभवनं भूमिः श्रुतस्याकरः
 स्वाध्यायस्य कृतज्ञतैकवसतिः सौजन्यकोशालयः ॥ ७७ ॥
 तत्प्रत्ययेन निदधे निखिलानि धर्म-
 कार्याणि धर्मनिरतः स नरेन्द्रचन्द्रः ।
 विप्रः स निःस्पृहतयो गुणगौरवेण
 चित्तं विवेश समष्टित्तया च राज्ञः ॥ ७८ ॥

१. 'तत्र' ग. २. 'मदनहारिवराय' क. ३. 'समर्पिता' क. ४. 'चक्रिद्वयं' क.
 ५. 'द्विधा' क. ६. 'करस्कन्धकवाटपीठं' क.

महीपालेन ये विप्रास्तस्मिन्ग्रामे प्रतिष्ठिताः ।
 तेषां नामानि लिख्यन्ते विस्तरः शासनोदितः ॥ ७९ ॥
 देवलब्धिः सुधीराद्यस्तथा श्रीधरदीक्षितः ।
 सूरिः कीर्तिरथः सार्धपादिनोऽस्य द्विजास्त्रयः ॥ ८० ॥
 गङ्गाधरो गौतमश्चांमलकोऽथ गदाधरः ।
 देवनागो वसिष्ठश्च देवशर्मा यशस्करः ॥ ८१ ॥
 कृष्णो वराहस्वामी च गृह्णवासः प्रभाकरः ।
 इच्छाधरो मधुश्चैव तिष्ठिकः पुरुषोत्तमः ॥ ८२ ॥
 रामेश्वरो द्विजवरस्तथा दामोदरो द्विजः ।
 अष्टादशैते विप्राश्च पदिनः शङ्कुलो द्विजः ॥ ८३ ॥
 पादोनपदिको रत्नतिहूणेकौ मुरार्चकौ ।
 द्वावर्धपादिनावेष विप्राणां संग्रहः कृतः ॥ ८४ ॥
 ददौ देवपदानां च मध्यादर्धपदं नृपः ।
 विधाय शाश्वतं लोहमटकामयस्थसूरये ॥ ८५ ॥
 देवाय दत्तः सौवर्णो राज्ञा रत्नैः समाचितः ।
 मुकुटः सुमहानीलो मणिर्यत्र विराजते ॥ ८६ ॥
 हरिन्मणिमयं भूपतिलकस्तिलकं ददौ ।
 रत्नैर्विचित्रं निष्कं च निष्कलङ्कः स भूपतिः ॥ ८७ ॥
 प्रादात्केयूरयुगलं रत्नैर्बहुभिराचितम् ।
 कङ्कणानां चतुष्कं च महार्हमणिभूषितम् ॥ ८८ ॥
 इति रत्नमयं तावदेकमाभरणं विभोः ।
 द्वितीयमनिरुद्धस्य सौवर्णं केवलं यथा ॥ ८९ ॥
 कङ्कणानां चतुष्कं च भालपट्टद्वयं तथा ।
 कृत्तिदारं(?) स्पर्णमुष्टिं बिभर्त्यन्वहमच्युतः ॥ ९० ॥

१. 'वै' क. २. 'च मलकोऽथ गयाधरः' क. ३. 'गृहदासः' क. ४. 'षडमो' क.
 ५. 'तिहूणेकौ' क. ६. 'सुमहान्मध्ये' क. ७. 'ताड' क.

रूप्यमद्मालिका(?) दत्ता कञ्चोलैः पञ्चभिर्युता ।
 नैवेद्यधारणार्थं च कांस्यस्थालचतुष्टयम् ॥ ९१ ॥
 सुवर्णाण्डत्रयं देवपरिवारविभूषणम् ।
 धृतं चोपरि हेमाब्जमातपत्रीकृतं विभोः ॥ ९२ ॥
 निवेश्य ताम्रपत्रे च तन्मयेनैव गङ्गुना ।
 स्नाप्यते प्रतिमा नित्यमनिरुद्धस्य राजती ॥ ९३ ॥
 प्रतिमा वामनस्यैका द्वितीया लघुराच्युती ।
 राजावर्तमयी चान्या द्वे पूर्वे रीतिनिर्मिते ॥ ९४ ॥
 ताः प्रयत्नेन तिस्रोऽपि पूज्यन्ते गर्भवेश्मनि ।
 तत्र ताम्रमयं दत्तं दीपार्थं मल्लिकाद्वयम् ॥ ९५ ॥
 स्नानार्थं ताम्रकुण्डे द्वे दत्ते द्वे ताम्रपात्रिके ।
 ताम्रार्धपात्रद्वितयं तथा दत्तं महीभुजा ॥ ९६ ॥
 सधूपदहनाः सप्त घण्टाश्चारात्रिकान्विताः ।
 दत्ताः शङ्खाश्च सप्तैव ताम्रपात्रीचतुष्टयम् ॥ ९७ ॥
 सर्कांस्यभाजनं प्रादानृपतिः काहलाद्वयम् ।
 चामरं दण्डयुग्मं च रीतिस्फटिकसंभवम् ॥ ९८ ॥
 बृहच्चरुद्वयं ताम्रमयं ताम्रालुकार्त्रयम् ।
 ताम्राभाण्ड्यस्तथा पञ्च दत्ताश्चाटुश्च तन्मयः ॥ ९९ ॥
 ।
 एष देवोपकरणद्रव्याणां संग्रहः कृतः ॥ १०० ॥
 शिलाकुट्टस्थपत्यादिर्यन्त्रिशाकटिकादिषु ।
 वापीकूपतहागादिविननाबन्धनेषु च ॥ १०१ ॥
 दशमांशं तथा विशाल्यं सर्वत्र मण्डले ।
 ददौ राजानिरुद्धाय तेन सत्रं प्रवर्तते ॥ १०२ ॥

१. 'मङ्गालिका' क. २. कञ्चोलः पात्रविशेषः. कचोला, कटोरा, इति हिन्दी-
 भाषा. ३. 'पट्टे' क. ४. गङ्गुर्जलपात्रविशेषः. गडुना, लोटा, इति यस्य प्रसिद्धिः.
 'किं त्वं लोचनगङ्गुकैः स्नपयसे वक्षोमल्लिकद्वयम्' इति प्राचीनकविप्रयोगः. ५. मल्लिका
 दीपाधारपात्रम् 'मल्लिकाद्वयम्' क. ६. 'कांस्यवाढडां' क. ७. चरः 'चरुवा' इति प्रसिद्धो
 बृहद्गाण्डविशेषः. 'भेरिद्वयं' ग. ८. 'द्वयम्' क. ९. 'भाण्डाः' ग. १०. चाटुरिति
 दर्वोवाचकं देशभाषापदम्. ११. 'खानशकैरिलादिषु' गं. १२. 'चखानाबन्धनेषु' ग.

अयं देवालयः पद्मनृपतेः स्फटिकामलः ।

भूयाद्दुर्पाजितः पुण्यैर्विष्णुलोक इवाक्षयः ॥ १०३ ॥

मारद्वाजेन मीमांसान्यायसंस्कृतबुद्धिना ।

कवीन्द्ररामपौत्रेण गोविन्दकविसूनुना ॥ १०४ ॥

कविना मणिकण्ठेन सुभाषितसरस्वता ।

प्रशस्तिर्द्विजमुख्येन रचितेयमनिन्दिता ॥ १०५ ॥

प्रतापलङ्केश्वरवाग्द्वितीयां(?)विभ्रत्सुहृतां मणिकण्ठसूरैः ।

अशेषभाषासुकविल्लिलेख वर्णान्यशोदेव दिगम्बरार्कः ॥ १०६ ॥

एकादशस्वतीतेषु संवत्सरशतेषु च ।

एकोनपञ्चाशति च गतेष्वब्देषु विक्रमात् ॥ १०७ ॥

पञ्चाशो चांश्विने मासे कृष्णपक्षे नृपाज्ञया ।

रचिता मणिकण्ठेन प्रशस्तिरियमुज्ज्वला ॥ १०८ ॥

अङ्कतोऽपि ११९० आश्विनबहुलपञ्चम्याम् ।

ॐ ॥ तैस्तैस्तस्य महीपतेः प्रतिरणं प्रौढप्रतापानले

नाश्रय्यं यदनेकशो रिपुचमूचकैः पतङ्गायितम् ।

यस्येन्द्रप्रतिमस्य बुद्धिसचिवः सर्वज्ञकल्पोऽभव-

न्नीत्या निर्जितमौर्यवंशतिलकाचार्यः स गौरः सुधीः ॥ १०९ ॥

किं चित्रं यन्महीपालो मुनक्ति स्माखिलां महीम् ।

यस्य गीर्वाणमन्त्रीव मन्त्री गोरोऽभवत्सुधीः ॥ ११० ॥

प्रशस्तिरियमुत्कीर्णा सद्दर्णा पद्मशिल्पिना ।

देवत्सामिसुतेन श्रीपद्मनाथसुरालये ॥ १११ ॥

तथैव सिंहराजेन माहुलेन च शिल्पिना ।

प्राप्नुवन्तु समुत्कीर्णान्यक्षराणि यथार्थताम् ॥ ११२ ॥

१. 'उपाजितैः' ग. २. सूक्तिसमुद्देश. ३. धीसचिवपदस्य रूपान्तरम्. मन्त्री-
त्यर्थः. 'बुद्धिसहितः' क. ४. नीत्या निर्जितो मौर्यवंशतिलकस्य (चन्द्रगुप्तस्य) आचार्यो
(चाणक्यः) येन सः चाणक्यादप्यधिकनोतिवितेति भावः. 'सौर्यवंश' इति भट्टकौल-
हार्यः पठति स्म, व्याख्याति स्म च तथैव. ६. 'सिंहवाजेन' क. ७. 'महुलेन' ग.

(२२)

कान्यकुब्जाधीशविजयचन्द्रमहीपतिस्त्रुतुवराज-
जयचन्द्रस्य दानपत्रम् ।

ॐ स्वस्ति ॥

अकुण्ठोत्कण्ठवैकुण्ठकण्ठपीठलुठत्करः ।

संरन्मः सुरतारम्भे स श्रियः श्रेयसेऽस्तु वः ॥ १ ॥

आसीदशीतद्युतिवंशजातक्षमापालमालासु दिवं गतासु ।

साक्षाद्विवस्वानिव भूरिधाम्ना नाम्ना यशोविग्रह इत्युदारः ॥ २ ॥

तत्सुतोऽभून्महीचन्द्रश्चन्द्रधामनिभं निजम् ।

येनापारमकूपारपारे व्यापारितं यशः ॥ ३ ॥

तस्याभूत्तनयो नयैकरसिकः क्रान्तद्विषन्मण्डलो

विश्वस्तोद्धतवीरयोधतिमिरः श्रीचन्द्रदेवो नृपः ।

येनोदारतरप्रतापशमितशेषप्रजोपद्रवं

श्रीमद्गंधिपुराधिराज्यमसमं दौर्विक्रमेणार्जितम् ॥ ४ ॥

तीर्थानि काशिकुशिकोत्तरकोशलेन्द्र-

स्थानीयकानि परिपालयताधिगम्य ।

हेमात्मतुल्यमनिशं ददता द्विजेभ्यो

येनाङ्किता वसुमती शतशस्तुलाभिः ॥ ५ ॥

तस्यात्मजो मदनपाल इति क्षितीन्द्र-

चूडामणिर्विजयते निजगोत्रचन्द्रः ।

यस्याभिषेककलशोच्छसितैः पयोभिः

प्रक्षालितं कलिरजःपटलं धरित्र्याः ॥ ६ ॥

तस्मादजायत निजायतबाहुवलि-

बन्धावरुद्धनवराज्यगजो नरेन्द्रः ।

सान्द्रानृतद्रवमुचां प्रभवो भवां यो

गोविन्दचन्द्र इति चन्द्र इवाम्बुराशेः ॥ ७ ॥

न कथमप्यलभन्त रणक्षमास्तिसृषु दिक्षु गजानथ वज्रिणः ।

ककुभि वभ्रसुरभ्रमुवल्लभप्रतिभटा इव यस्य घटागजाः ॥ ८ ॥

अजनि विजयचन्द्रो नाम तस्माच्चरेन्द्रः

सुरपतिरिव भृशृत्पक्षविच्छेददक्षः ।

मुवनदलनहेलाहर्म्यहम्मीरनारी-

नयनजलदधाराधौतभूलोकतापः ॥ ९ ॥

यासिंश्चलत्युदधिनेमिमहीजयाय

माद्यत्करीन्द्रशुरुभारनिपीडितेव ।

याति प्रजापतिपदं शरणार्थिनी भू-

स्वङ्गचतुरंगनिवहोत्थरजश्छलेन ॥ १० ॥

सोऽयं समस्तराजचक्रसंसेवितचरणः स च परमभट्टारकमहाराजाधिरा-
जपरमेश्वरपरममाहेश्वरनिजभुजोपार्जितकन्यकुब्जाधिपत्यश्रीचन्द्रदेवपादानु-
ध्यातपरमभट्टारकमहाराजाधिराजपरमेश्वरपरममाहेश्वरश्रीमदनपालदेवपादा-
नुध्यातपरमभट्टारकमहाराजाधिराजपरमेश्वरपरममाहेश्वराश्वपतिगजपतिनरप-
तिराजत्रयाधिपतिविविधविद्याविचारवाचस्पतिश्रीगोविन्दचन्द्रदेवपादानुध्या-
तपरमभट्टारकमहाराजाधिराजपरमेश्वरपरममाहेश्वराश्वपतिगजपतिनरपतिरा-
ज्यत्रयाधिपतिविविधविद्याविचारवाचस्पतिश्रीमद्विजयचन्द्रदेवो विजयी देव-
हलीपत्तलायां नागलीग्रामनिवासिनो निखिलजनपदानुपगतानपि च रा-
जराज्ञीयुवराजमन्त्रिपुरोहितप्रतीहारसेनापतिभाण्डागारिकाक्षपटलकमिषड्ढै-
मित्तिकान्तःपुरिकदूतकरितुरगपत्तनाकरस्थानगोकुलाधिकारिपुरुषानाज्ञाप-
यति बोधयत्यादिशति च यथा विदितमस्तु भवतां यथोपरिलिखितग्रामः
सजलस्थलः सलोहलवणाकरः सगर्तोषरः साम्रमधूकवनः समत्स्याकरस्तृ-
णयूतिगोचरसहितः स्वसीमासहितश्चलुराधादविशुद्धः पञ्चविंशत्यधिकद्वाद-

१. वापीनामुत्पत्तिस्थानम्. गोविन्दचन्द्रः कविरासीदिति तात्पर्यम्.

शशातसंवत्सरेऽङ्केऽपि १२२९ मावीपौर्णमास्यां वसिष्ठवष्टे यमुः,यां स्नात्वा
 विधिवन्मन्त्रदेवमुनिमनुजभूतपितृगणांस्तर्पयित्वा तिमिरपटलपाटनपट्टमहस-
 मुष्णरोचिपसुपस्यायौषधिपतिशकलशेखरं समभ्यर्च्य त्रिसुवनत्रातुर्भगवतो
 वासुदेवस्य पूजां विधाय मातापित्रोरात्मनश्च पुण्यशोविवृद्धयेऽस्तसं-
 मत्या समस्तराज[प्र]क्रियोपेतयौवराज्याभिषिक्तमहाराजपुत्रश्रीजयचन्द्रदेवेन
 गोकर्णकुशलतापूतकरतलोदकपूर्वमा चन्द्रार्कं यावत्काश्यपगोत्राभ्यां का-
 श्यपापवत्सारनैष्ठुवन्निप्रवराभ्यां ठक्कुरतिहुलपौत्राभ्यां ठक्कुरआह्वैपुत्राभ्यां
 राउतश्रीदादेशर्मभ्यां ब्राह्मणाभ्यां शुद्धप्रसादं प्रदत्तो मत्वा यथादीयमान-
 भागभोगकरप्रवणिकरगोकरजातकरतुरुष्कदण्डक्षमारगदिआणणप्रभृत्तिसम-
 स्तनियतानियतादायानाज्ञाविधेयीभूय दास्यथ ।

भवन्ति चात्र धर्मानुशासिनः पौराणिकश्लोकाः—

‘भूमिं यः प्रतिगृह्णाति यश्च भूमिं प्रयच्छति ।

उभौ तौ पुण्यकर्माणौ नित्यतं स्वर्गगामिनौ ॥

शङ्खं भद्रासनं छत्रं वराश्वा वरवारणाः ।

भूमिदानस्य चिह्नानि फलमेतत्पुरंदर ॥

पाष्टिं वर्षसहस्राणि स्वर्गे वसति भूमिदः ।

आच्छेत्ता चानुमन्ता च तान्येव नरके वसेत् ॥

स्वदत्तां परदत्तां वा यो हरेत वसुंधराम् ।

स विद्यायां कृमिर्भूत्वा पितृभिः सह मज्जति ॥

गामेकां स्वर्णमेकं च भूमेरप्येकमङ्गुलम् ॥

हरन्नरकमाप्नोति यावदाहूतसंश्लवम् ॥

वाताभ्रविभ्रममिदं वसुधाधिपत्य-

मापातमात्रमधुरा विषयोपभोगाः ।

प्राणास्तृणाग्रजलबिन्दुसमा नराणां

धर्मः सखा परमहो परलोकयाने ॥

१. ‘ठक्कुर’ इति मुद्रितः पाठः. २. ‘पौत्राभ्यां’ इति मुद्रितः पाठः.

सर्वानेतान्भाविनः पार्थिवेन्द्रान्भूयो भूयो याचते राममद्रः ।
सामान्योऽयं धर्मसेतुर्वृषाणां काले काले पालनीयो भवद्भिः ॥'
लिखितं ताम्रकमिदं श्रीजयपालेन ।

(इण्डियन् आण्टिकेरी १५।७८८.)

(२३)

कान्यकुब्जेश्वरश्रीजयचन्द्रसहीपतेर्दाजयत्रम् ।

ॐ स्वस्ति ॥

अकुण्ठोत्कण्ठवैकुण्ठकण्ठपीठलुठत्करः ।

संरम्भः सुरतारम्भे स श्रियः श्रेयसेऽस्तु वः ॥ १ ॥

आसीदशीतद्युतिवंशजातक्षमापालमालासु दिवं गतासु ।

साक्षाद्विवस्वानिव भूरिधाञ्जा नाम्ना यशोविभ्रह् इत्युदारः ॥ २ ॥

तत्सुतोऽभून्सहीचन्द्रश्चन्द्रधामनिभं निजम् ।

येनापारमकूपारपारे व्यापारितं यशः ॥ ३ ॥

तस्याभूत्तनयो नयैकरसिकः क्रान्तद्विषन्मण्डलो

विध्वस्तोद्धतवीरयोधतिमिरः श्रीचन्द्रदेवो नृपः ।

येनोदारतरप्रभावशमिताशेषप्रजोपद्रवं

श्रीमद्गाधिपुराधिराज्यमसमं दोर्विक्रमेणार्जितम् ॥ ४ ॥

तीर्थानि काशिकुशिकोत्तरकोशलेन्द्र-

स्थानीयकानि परिपालयताधिगम्य ।

हेमात्मतुल्यमनिशं ददता द्विजेभ्यो

येनाङ्किता वसुमती शतशस्तुलाभिः ॥ ५ ॥

तस्यात्मजो मदनपाल इति क्षितीन्द्र-

चूडामणिर्विजयते निजगोत्रचन्द्रः ।

यस्याभिषेककलशोल्लसितैः पयोभिः

प्रक्षालितं कलिरजःपटलं धरित्र्याः ॥ ६ ॥

यस्यासीद्विजयप्रयाणसमये तुङ्गाचलोच्चैश्चल-
 न्माद्यत्कुम्भिपदक्रमासमभरभ्रश्यन्महीमण्डले ।
 चूडारत्नविभिन्नतालुगलितस्त्यानासृशुद्भासितः
 शेषः शैषमथादिव(?) क्षणमसौ क्रोडे निलीनाननः ॥ ७ ॥
 तस्मादजायत निजायतबाहुवल्लि-
 बन्धावरुद्धनवराज्यगजो नरेन्द्रः ।
 सान्द्राभृतद्रवसुचां प्रभवो गवां यो
 गोविन्दचन्द्र इति चन्द्र इवाम्बुराशेः ॥ ८ ॥
 न कथमप्यलभन्त रणक्षमांस्त्रिस्तु दिशु गजानथ वज्रिणः ।
 कुकुभि वभ्रमुरभ्रमुवल्लभप्रतिभटा इव यस्य घटागजाः ॥ ९ ॥
 अजनि विजयचन्द्रो नाम तस्मात्त्रेद्रेः
 सुरपतिरिव भृशुत्पक्षविच्छेददक्षः ।
 भुवनदलनहेलाहर्म्यहम्पीरनारी-
 नयनजलधाराधौतभूलोकतापः ॥ १० ॥
 लोकत्रयाक्रमणकेलिविशृङ्खलानि
 प्रख्यातकीर्तिकविवर्णितवैभवानि ।
 यस्य त्रिविक्रमपदक्रमभाञ्जि भान्ति
 प्रोद्द्योतयन्ति बलिराजभयं यशांसि ॥ ११ ॥
 यासिश्चलत्युदधिनेमिमहीजयार्थं
 माद्यत्करीन्द्रगुरुभारनिपीडितेव ।
 याति प्रजापतिपदं शरणाथिनी भू-
 स्त्वङ्गचुरङ्गनिवहोत्थरजश्छलेन ॥ १२ ॥
 तस्मादद्भुतविक्रमाद्य जयच्चन्द्राभिधानः पति-
 भूपानामवतीर्ण एष भुवनोद्धाराय नारायणः ।
 द्वैधीभावमपास्य विग्रहरुचिं धिक्कृत्य शान्ताशयाः
 सेवन्ते यमुदग्रबन्धनभयध्वंसार्थिनः पार्थिवाः ॥ १३ ॥

गच्छेन्मूर्च्छामनुच्छां न यदि क्वलयेत्कूर्मपृष्ठाभिघात-

प्रत्यावृत्तः श्रमार्तो नमदखिलफणश्रासवात्यासहस्रम् ।

उद्योगे यस्य धावद्धरणिधरयुनीनिर्झरस्फारधार-

भ्रश्यद्दानद्विपालीचहलभरगलद्वैर्यमुद्रः फणीन्द्रः ॥ १४ ॥

सोऽयं समस्तराजचक्रसंसेवितचरणः स च परमभट्टारकमहाराजाधिरा-
जपरमेश्वरपरममाहेश्वरनिजभुजोपार्जितकन्यकुब्जाधिपत्यश्रीचन्द्रदेवपादानु-
ध्यातपरमभट्टारकमहाराजाधिराजपरमेश्वरपरममाहेश्वरश्रीमदनपालदेवपा-
दानुध्यातपरमभट्टारकमहाराजाधिराजपरमेश्वरपरममाहेश्वराश्वपतिगजपति-
नरपतिराजत्रयाधिपतिविविधविद्याविचारवाचस्पतिश्रीगोविन्दचन्द्रदेवपा-
दानुध्यातपरमभट्टारकमहाराजाधिराजपरमेश्वरपरममाहेश्वराश्वपतिगजपति-
नरपतिराजत्रयाधिपतिविविधविद्याविचारवाचस्पतिश्रीविजयचन्द्रदेवपादानु-
ध्यातपरमभट्टारकमहाराजाधिराजपरमेश्वरपरममाहेश्वराश्वपतिगजपतिनरप-
तिराजत्रयाधिपतिविविधविद्याविचारवाचस्पतिश्रीमज्जयचन्द्रदेवो विजयी
असुरेसपत्तलायां केमोलीग्रामनिवासिनो निखिलजनपदानुपगतानापि च राजरा-
ज्ञीयुवराजमन्त्रिपुरोहितप्रतीहारसेनापतिभाण्डागारिकाक्षपटलिकभिषङ्गनैमि-
त्तिकान्तःपुरिकदूतकारितुरगपत्तनाकरस्थानगोकुलाधिकारिपुरुषानाज्ञापयति
बोधयत्यादिशति च । विदितमस्तु भवतां यथोपरिलिखितग्रामः सजलस्थलः
सलोहलवणाकरः समत्स्याकरः सगर्तोषरः सगिरिगहननिधानः समधूका-
ञ्चवनवाटिकावितपतृणयूतिगोचरपर्यन्तः सोर्ध्वाधश्चतुराघाटविशुद्धः स्वसी-
मापर्यन्तस्त्रिचत्वारिंशदधिकद्विदशशतसंवत्सरे आषाढे मासि शुक्लपक्षे स-
प्तम्यां त्रिथौ रविदिने अङ्कतोऽपि संवत् १२४३ आषाढसुदि ७ रवौ
अद्येह श्रीमद्वाराणस्यां गङ्गायां स्नात्वा विधिवन्मन्त्रदेवसुनिमनुजभूतपितृ-
गणांस्तर्पयित्वा तिमिरपटलपाटनपट्टमहसमुष्णरोचिषसुपस्थायौषधिपतिशक-
लशेखरं समभ्यर्च्य त्रिभुवनत्रातुर्भगवतो वासुदेवस्य पूजां विधाय प्रचुरपा-
यसेन हविषा हविर्भुजं हुत्वा मातापित्रोरात्मनश्च पुण्ययशोभिवृद्धयेऽस्मा-
भिर्गोकर्णकुशलतापूतकरतलोदकपूर्वकं भारद्वाजगोत्राय भारद्वाजाङ्गिरसबा-

हंसत्येति त्रिप्रवराय राजतश्रीआढलेपौत्राय राजतश्रीदूँटापुत्राय डोडराज-
तश्रीअणंगाय चन्द्रार्कं यावच्छासनीकृत्य प्रदत्तो मत्वा यथादीयमानभाग-
भोगकरप्रवणिकरप्रभृतिनियतानियतसमंस्तदायानाज्ञाविधेयीभूय दास्यथेति ।

भवन्ति चात्र श्लोकाः—

भूमिं यः प्रतिगृह्णाति यश्च भूमिं प्रयच्छति ।

उभौ तौ पुण्यकर्माणौ नियतं स्वर्गगामिनौ ॥

शङ्खं भद्रासनं छत्रं वराश्वा वरवारणाः ।

भूमिदानस्य चिह्नानि फलमेतत्पुरंदर ॥

षष्टि वर्षसहस्राणि स्वर्गे वसति भूमिदः ।

आच्छेत्ता चानुमन्ता च तान्येव नरके वसेत् ॥

बहुभिर्वसुधा भुक्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

स्वदत्तां परदत्तां वा यो हरेत् वसुंधराम् ।

स विष्ठायां कृमिर्भूत्वा पितृभिः सह मज्जति ॥

तडागानां सहस्रेण वाजपेयशतेन च ।

गवां कोटिप्रदानेन भूमिहर्ता न शुच्यति ॥

वारिहीनेष्वरण्येषु शुष्ककोटरवासिनः ।

कृष्णसर्पाश्च जायन्ते देवब्रह्मस्वहारिणः ॥

न विषं विषमित्याहुर्ब्रह्मस्वं विषमुच्यते ।

विषमेकाकिनं हन्ति ब्रह्मस्वं पुत्रपौत्रकम् ॥

वाताभ्रविभ्रममिदं वसुधाधिपत्य-

मापातमात्रमधुरा विपयोपभोगाः ।

प्राणास्तृणाग्रजलबिन्दुसमा नराणां

धर्मः सखा परमहो परलोकयाने ॥

थानीह दत्तानि पुरा नरेन्द्रैर्दानानि धर्मार्थयशस्कराणि ।

निर्माल्यवान्तप्रतिमानि तानि को नाम साधुः पुनराददीत ॥

(इण्डियन् आण्टिकेरी १५१११-१२)

(२४)

महाराजश्रीमहेन्द्रपालस्य दानपत्रम् ।

(पत्रोपरि राजमुद्रा)

परमवैष्णवो महाराजश्रीदेवशक्तिदेवस्तस्य पु-
त्रस्तत्पादानुध्यातः श्रीभूयिकादेव्यामुत्पन्नः प-
रममाहेश्वरो महाराजश्रीवत्सराजदेवस्तस्य पुत्र-
स्तत्पादानुध्यातः श्रीसुन्दरीदेव्यामुत्पन्नः परम-
भगवतीभक्तो महाराजश्रीनागभट्टदेवस्तस्य पु-
त्रस्तत्पादानुध्यातः श्रीमदीसटादेव्यामुत्पन्नः पर-
मादित्यभक्तो महाराजश्रीरामभद्रदेवस्तस्य पुत्र-
स्तत्पादानुध्यातः श्रीमदप्पादेव्यामुत्पन्नः परम-
भगवतीभक्तो महाराजश्रीभोजदेवस्तस्य पुत्रस्त-
त्पादानुध्यातः श्रीचन्द्रभट्टारिकादेव्यामुत्पन्नः
परमभगवतीभक्तो महाराजश्रीमहेन्द्रपालदेवः ॥

(दानपत्रम्)

स्वस्तिश्रीमहोर्देयसमावासितानेकगोहस्त्यश्वरथपत्तिसंपन्नस्कन्धावारात्पर-
मवैष्णवो महाराजश्रीदेवशक्तिदेवस्तस्य पुत्रस्तत्पादानुध्यातः श्रीभूयिका-
देव्यामुत्पन्नः परममाहेश्वरो महाराजश्रीवत्सराजदेवस्तस्य पुत्रस्तत्पादानु-
ध्यातः श्रीसुन्दरीदेव्यामुत्पन्नः परमभगवतीभक्तो महाराजश्रीनागभट्टदेव-
स्तस्य पुत्रस्तत्पादानुध्यातः श्रीमदीसटादेव्यामुत्पन्नः परमादित्यभक्तो महा-
राजश्रीरामभद्रदेवस्तस्य पुत्रस्तत्पादानुध्यातः श्रीमदप्पादेव्यामुत्पन्नः पर-
मभगवतीभक्तो महाराजश्रीभोजदेवस्तस्य पुत्रस्तत्पादानुध्यातः श्रीचन्द्र-
भट्टारिकादेव्यामुत्पन्नः परमभगवतीभक्तो महाराजश्रीमहेन्द्रपालदेवः श्रा-
वैस्तीभुक्तौ श्रावस्तीमण्डलान्तःपातिवालयाविकाविषयसंबद्धपानीयकग्रामसमुप-

१. महोदयमिति कान्यकुब्ज(कनौज)नगरस्य नामान्तरम्. २. श्रावस्तीति 'सा-
हेतमाहेत'नाम्ना प्रसिद्धो ग्रामो 'गौडा'ग्रान्ते वर्तते.

गतान्सर्वानेव यथास्थाननियुक्तान्प्रतिवासिनश्च समाज्ञापयति । उपरिलिखितग्रामः सर्वायसमेत आचन्द्रार्कक्षितिकालं पूर्वदत्तदेवब्रह्मदेयवर्जितो मया पित्रोः पुण्याभिवृद्धये सावर्णसगोत्रकौथुमच्छन्दोगसन्नह्यचारिभट्टपद्मसाराय सवितुः कुम्भसंक्रान्तौ स्नात्वा प्रतिग्रहेण प्रतिपादित इति विदित्वा भवद्भिः समनुमन्तव्यम् । प्रतिवासिभिरप्याज्ञाश्रवणविधेयैर्भूत्वा सर्वाया अस्य समुपनेया इति ।

श्रीमद्भाकप्रयुक्तस्य शासनस्य स्थिरायतेः ।

संवत्सराणां १०० ९० ९ माघसुदि १० निबद्धम् ॥

(इण्डियन् आण्टिकेरी १५११०५-१३)

(२५)

महाराजश्रीविनायकपालस्य दानपत्रम् ।

(पत्रोपरि राजमुद्रा)

परमवैष्णवो महाराजश्रीदेवशक्तिदेवस्तस्य पुत्रस्तत्पादानुध्यातः श्रीभूयिकादेव्यामुत्पन्नः परममाहेश्वरो महाराजश्रीवत्सराजदेवस्तस्य पुत्रस्तत्पादानुध्यातः श्रीसुन्दरीदेव्यामुत्पन्नः परमभगवतीभक्तो महाराजश्रीनागभट्टदेवस्तस्य पुत्रस्तत्पादानुध्यातः श्रीमदीसटादेव्यामुत्पन्नः परमादित्यभक्तो महाराजश्रीरामभट्टदेवस्तस्य पुत्रस्तत्पादानुध्यातः श्रीमदप्पादेव्यामुत्पन्नः परमभगवतीभक्तो महाराजश्रीभोजदेवस्तस्य पुत्रस्तत्पादानुध्यातः श्रीचन्द्रभट्टारिकादेव्यामुत्पन्नः परमभगवतीभक्तो महाराजश्रीमहेन्द्रपालदेवस्तस्य पुत्रस्तत्पादानुध्यातः श्रीदेहनागादेव्यामुत्पन्नः परमवै-

१. अत्र संवत्सराङ्काणां संकलने १५५ इयं संख्या समुत्पद्यते. अयं सुप्रसिद्धस्य कान्यकुब्जमहोपदेहेर्षवर्षनस्य संवत्सरः. हर्षवर्षनश्च ६०६ ख्रिस्ताब्द आसीदित्येतेषु वर्षेषु पूर्वसंख्यायां योजितेषु ७६१ मितः ख्रिस्ताब्दो दानपत्रलेखनकाल इति क्लृप्तपण्डितो वक्ति.

णवो महाराजश्रीभोजदेवस्तस्य भ्राता श्रीमहेन्द्रपालदेवपुत्रस्तयोः पादानुध्यातः श्रीमहीदेवीदेव्यामुत्पन्नः परमादित्यभक्तो महाराजश्रीविनायकपालदेवः ॥

(दानपत्रम्)

ॐ स्वस्ति महोदयसमावासितानेकगोहस्त्यश्वरथपत्तिसंपन्नस्कन्धावाराः त्परमवैष्णवो महाराजश्रीदेवशक्तिदेवस्तस्य पुत्रस्तत्पादानुध्यातः श्रीभूयिकादेव्यामुत्पन्नः परममाहेश्वरो महाराजश्रीवत्सराजदेवस्तस्य पुत्रस्तत्पादानुध्यातः श्रीसुन्दरीदेव्यामुत्पन्नः परमभगवतीभक्तो महाराजश्रीनागभट्टदेवस्तस्य पुत्रस्तत्पादानुध्यातः श्रीमदीसटादेव्यामुत्पन्नः परमादित्यभक्तो महाराजश्रीरामभद्रदेवस्तस्य पुत्रस्तत्पादानुध्यातः श्रीमदप्पादेव्यामुत्पन्नः परमभगवतीभक्तो महाराजश्रीभोजदेवस्तस्य पुत्रस्तत्पादानुध्यातः श्रीचन्द्रभट्टारिकादेव्यामुत्पन्नः परमभगवतीभक्तो महाराजश्रीमहेन्द्रपालदेवस्तस्य पुत्रस्तत्पादानुध्यातः श्रीदेहनागादेव्यामुत्पन्नः परमवैष्णवो महाराजश्रीभोजदेवस्तस्य भ्राता श्रीमहेन्द्रपालदेवपुत्रस्तयोः पादानुध्यातः श्रीमहीदेवीदेव्यामुत्पन्नः परमादित्यभक्तो महाराजश्रीविनायकपालदेवः प्रतिष्ठानभुक्तौ वाराणसीविषयसंबद्धकाशीपारपथकप्रतिबद्धटिक्करिकाग्रामसमुपगतान्सर्वानिव यथास्थाननियुक्तान्प्रतिवासिनश्च समाज्ञापयति । उपरिलिखतग्रामः सर्वायसमेत आ चन्द्रार्कक्षितिकालं पूर्वदत्तदेवब्रह्मदेववर्जितो मया पित्रोः पुण्याभिवृद्धये दर्ढिमसगोत्रार्थवसन्नस्त्रचारिमदृमुल्लाकाय षष्ठ्यां गङ्गायां स्नात्वा प्रतिग्रहेण प्रतिपादित इति विदित्वा भवद्भिः समनुमन्तव्यः । प्रतिवासिभिरप्याज्ञाश्रवणविधेयैर्भूत्वा सर्वाया अस्य समुपनेया इति ।

श्रीहर्षेण प्रयुक्तस्य शासनस्य स्थिरायतेः ।

संवत्सराणां १०० ८० ८ फाल्गुनवादि ९ निबद्धम् ॥

(इण्डियन् आण्टिकेरी १५, १३८-४१)

१. एतत्प्रतिष्ठानं नाम नगरं चन्द्रवंश्यमहीपतीनां राजधानी प्रयागसमीपे क्वचिदासीत्. 'एतद्भगवत्या मागीरथ्या यमुनासङ्गपावनेषु सलिलेषु पुण्येष्वलोकयत इवात्मनं प्रतिष्ठानस्य' इति विक्रमोर्वश्यां द्वितीयेऽङ्के उर्वश्रुक्तिः. दक्षिणदेशे पैठणनाम्ना प्रसिद्धं प्रतिष्ठानं त्वन्यत्.

(२६)

मन्दसोरनगरस्थसूर्यमन्दिरप्रशस्तिः ।

सिद्धम् ॥

यो वृत्त्यर्थमुपास्यते सुरगणैः सिद्धेश्च सिद्ध्यर्थिभि-
 र्ध्यानैकाग्र(ग्र्य)परैर्विधेयविषयैर्मोक्षार्थिभिर्योगिभिः ।
 भभया तीव्रतपोधनैश्च मुनिभिः शापप्रसादक्षमै-
 र्हेतुर्यो जगतः क्षयाम्युदययोः पायात्स वो भास्करः ॥
 तत्त्वं ज्ञानविदोऽपि यस्य न विदुर्ब्रह्मर्षयोऽभ्युद्यताः
 कृत्स्नं यश्च गमस्तिभिः प्रविष्टतैः पुष्पाति लोकत्रयम् ।
 गन्धर्वाभिरसिद्धकिंनरनरैः संस्तूयतेऽभ्युत्थितो
 भक्तेभ्यश्च ददाति योऽभिलषितं तस्मै सवित्रे नमः ॥
 यः प्रत्यहं प्रतिविभात्युदयाचलेन्द्र-
 विस्तीर्णतुङ्गशिखरस्खलितांशुजालः ।
 क्षीवाङ्गनाजनकपोलतलाभिरामः
 पायात्स वः सुकिरणाभरणो विवस्वान् ॥
 कुसुमभरानततरुवरदेवकुलसभाविहारमणीयात् ।
 लाटविषयाक्षगावृतशैलाज्जगति प्रथितशिल्पाः ॥
 ते(तद्)देशपार्थिवगुणापहृताः प्रकाश-
 मध्वादिजान्यविरलान्यसुखान्यपास्य ।
 जातादरा दैशपुरं प्रथमं मनोभि-
 रन्वागताः ससुतबन्धुजनाः समेत्य ॥
 मत्तेभगण्डतटविच्युतदानबिन्दु-
 सिक्तोपलाचलसहस्रविभूषणायाः ।

१. 'दैशपुरं' इति नाम्नोऽपभ्रंशो 'दसोर' इति तस्य च क्रमेण 'मन्दसोर' इति जात इत्याधुनिकाः.

पुष्पावतंसतरुम(ख)ण्डवतंसकाया

भ्रूमेः परं तिलकभूतमिदं क्रमेण ॥

तटोत्थवृक्षच्युतनैकपुष्पविचित्रतीरान्तजलानि भान्ति ।

प्रफुल्लपद्माभरणानि यत्र सरांसि कारण्डवसंकुलानि ॥

विलोलवीचीचलितारविन्दपतद्रजःपिञ्जरितैश्च हंसैः ।

स्वकेसरोदारभरावभुञ्जैः क्वचित्सरांस्यम्बुरुहैश्च भान्ति ॥

स्वपुष्पभारावनतैर्नैर्द्रैर्मदप्रगल्भालिकुलस्वनैश्च ।

अजस्रगाभिश्च पुराङ्गनाभिर्वनानि यस्मिन्समलंकृतानि ॥

चलत्पताकान्यबलासनाथान्यत्यर्थशुक्लान्यधिकोन्नतानि ।

तडिल्लताचित्रसिताभ्रकूटतुल्योपमानानि गृहाणि यत्र ॥

कैलासतुङ्गशिखरप्रतिमानि चान्या-

न्याभान्ति दीर्घवलभीनि सवेदिकानि ।

गान्धर्वशब्दमुखराणि निविष्टचित्र-

कर्माणि लोलकदलीवनशोभितानि ॥

प्रासादमालाभिरलंकृतानि धरां विदार्यैव समुत्थितानि ।

विमानमालासदृशानि यत्र गृहाणि पूर्णेन्दुकरामलानि ॥

यद्भ्रात्यभिरम्यसंरिह्येन चपलोर्मिणा समुपगृहम् ।

रहसि कुचशालिनीभ्यां प्रीतिरतिभ्यां सराङ्गमिव ॥

सत्पक्षमादमशमव्रतशौचधैर्य-

स्वाध्यायवृत्तविनयस्थितिलुद्धञ्चुपेतैः ।

विद्यातपोनिधिभिरसयितैश्च विप्रै-

र्यद्भ्राजते ग्रहगणैः खमिव प्रदीप्तैः ॥

अथ समेत्य निरन्तरसंगतैरहरहः प्रविजृम्भितसौहृदाः ।

नृपतिभिः सुतवत्प्रतिमानिताः प्रमुदिता न्यवसन्त सुखं पुरे ॥

१. 'सिवानी' 'सुमली' इति च नदीद्वयं मन्दसौरनगरगामीपत्थम्. २. ते पूर्वोक्ता
छाटविषयादागताः पट्टशिल्पिनः.

श्रवणसुभगं धानुर्वैद्यं दृढं परिनिष्ठिताः
 सुचरितशतामङ्गाः केचिद्विचित्रकथाविदः ।
 विनयनिभृताः सम्यग्धर्मप्रसङ्गपरायणाः
 प्रियमपरुपं पश्यं चान्ये क्षमा बहु भाषितुम् ॥
 केचिल्लक्ष्मकर्मण्यधिकान्स्थान्यार्विज्ञायते ज्योतिषमात्मवद्भिः ।
 अद्यापि चान्ये समरप्रगल्भाः कुर्वन्त्यरीणामहितं प्रसह्य ॥
 प्राज्ञा मनोज्ञवधवः(पुपः) प्रथितोरुवंशा
 वंशानुरूपचरिताभरणास्तथान्ये ।
 सत्यव्रताः प्रणयिनामुपकारदक्षा
 विश्वम्भपूर्यमपरे दृढसौहृदाश्च ॥
 विजितविषयसङ्घैर्धर्मशीलैस्तथान्यै-
 र्मुद्गुभिरधिकसत्त्वैर्लोकयात्राम(प)रैश्च ।
 स्वकुलतिलकभूतैर्मुक्तरागैरुदारै-
 रधिकमभिविभाति श्रेणिरैवंप्रकारैः ॥
 तारुण्यकान्त्युपचितोऽपि सुवर्णहार-
 ताम्बूलपुष्पविधिना समलंकृतोऽपि ।
 नारीजनः प्रियमुपैति न तावदश्रयां (?)
 यावन्न पट्टमथवस्त्रयुगानि धत्ते ॥
 स्पर्शवता वर्णान्तरविभागचित्रेण नेत्रसुभगेन ।
 येः सकलमिदं क्षितितलमलंकृतं पट्टवस्त्रेण ॥
 विद्याधरीरुचिरपल्लवकर्णपूर-
 वातेरितास्थिरतरं प्रविचिन्त्य लोकम् ।
 मानुष्यमर्थनिचयांश्च तथा विशालां-
 स्तोषां शुभा मतिरभूदचला ततस्तु ॥

चतुःसमुद्रान्तविलोलमेखलां सुमेरुकैलासबृहत्पयोधराम् ।
वनान्तवान्तस्फुटपुष्पहासिनीं कुमारशुभ्रे पृथिवीं प्रशासति ॥
समानधीः शुक्रबृहस्पतिभ्यां ललामभूतो भुवि पार्थिवानाम् ।
रणेषु यः पार्थसमानकर्मा बभूव गोप्ता नृपविश्ववर्मा ॥

दीनानुकम्पनपरः कृपणार्तवर्ग-
संघा(?)प्रदोऽधिकदयालुरनाथनाथः ।

करपट्टमः प्रणयिनामभयप्रदश्च

भीतस्य यो जनपदस्य च बन्धुरासीत् ॥

तस्यात्मजः स्थैर्यनयोपपन्नो बन्धुप्रियो बन्धुरिव प्रजानाम् ।

बन्ध्वर्तिहर्ता नृपबन्धुवर्मा द्विट्टदसपक्षक्षपणैकदक्षः ॥

कान्तो युवा रणपट्टविनयान्वितश्च

राजापि सन्नृपस्यतो न मदैः स्मयाद्यैः ।

शृङ्गारमूर्तिरभिधात्यनलंक्रतोऽपि

रूपेण यः कुसुमचाप इव द्वितीयः ॥

वैधव्यतीव्रव्यसनक्षतानां स्मृत्वा यमद्याप्यरिसुन्दरीणाम् ।

भयाद्भवत्यायतलोचनानां घनस्तनायासकरः प्रकम्पः ॥

तस्मिन्नेव क्षितिपतिवृषे बन्धुवर्मण्युदारे

सम्यक्स्फीतं दशपुरमिदं पालयत्युन्नतांसे ।

शिल्पावाप्तैर्धनसमुदयैः पट्टवाचैरुदारं

श्रेणीभूतैर्भवनमतुलं कारितं दीप्तरश्मेः ॥

विस्तीर्णतुङ्गशिखरं शिखरिप्रकाश-

मभ्युद्गतेन्द्रमलरश्मिकलापगौरम् ।

यद्भाति पश्चिमपुरस्य निविष्टकान्त-

चूडामणिप्रतिसमं नयनाभिरामम् ॥

रामासनाथरचने दरभास्करांशु-

वह्निप्रतापसुभगे जललीनमीने ।

१. हिन्दुस्तानीभाषायां 'पट्टवा' इति प्रसिद्धैः.

चन्द्रांशुहर्म्यतलचन्द्रनतालवृन्त-
 हारोपभोगरहिते हिमदग्धपद्मे ॥
 रोध्राप्रियंगुतरुकुन्दलताविकोश-
 पुष्पासवप्रमुदितालिक(कु)लाभिरामे ।
 काले तुपारकणककेशशीतवात-
 वेगप्रवृत्तलवलीनगणै(नै)कशाखे ॥
 स्मरवशागतरुणजनवल्लभाङ्गनाविपुलकान्तपीनोरु- ।
 स्तनजघनघनालिङ्गननिर्भस्मिततुहिनहिमपाते ॥
 मालवानां गणस्थित्या याते शैतचतुष्टये ।
 त्रिनवत्यधिकेऽब्दानां(४९३)ऋतौ सेव्यघनस्व(स्त)ने ॥
 सहस्यमासशुक्लस्य प्रशास्तेऽह्नि त्रयोदशे ।
 मङ्गलाचारविधिना प्रासादोऽयं निवेशितः ॥
 बहुना समतीतेन कालेनान्यैश्च पार्थिवैः ।
 व्यश्रीयतैकदेशोऽस्य भवनस्य ततोऽधुना ॥
 स्वयशोवृद्धये सर्वमत्युदारमुदारया ।
 संस्कारितमिदं भूयः श्रेण्या भानुमतौ गृहम् ॥
 अत्युन्नतमवदातं नभः स्पृशन्निव मनोहरैः शिखरैः ।
 शशिभान्वोरभ्युदयेष्वमलमयूखायतनभूतम् ॥
 वत्सरशतेषु पञ्चसु विशाल्यधिकेषु नवसु चाब्देषु(१२९)।
 यातेष्वभिरम्यतपस्यमासशुक्लद्वितीयायाम् ॥
 स्पष्टैरशोकतरुकेतकसिन्दुवार-
 लोलातिमुक्तकलतामदयन्तिकानाम् ।
 पुष्पोद्गमैरभिनवैरधिगम्य नून-
 मैक्यं विजृम्भितशरे हरधृतदेहे ॥
 मधुपानमुदितमधुकरकुलोपगीतनगणै(नै)कपृथुशाखे ।
 काले नवकुसुमोद्गमदन्तुरकान्तप्रचुररोध्रे ॥

१. कविसंप्रदायविरुद्धोऽयं पूर्वोत्तरार्थयोः समासः. २. विक्रमसंवत्सरोऽयम्.

शशिनेव नभो विमलं कौस्तुभमणिनेव शार्ङ्गिणो वक्षः ।
 भवनवरेण तथेदं पुरमखिलमलंकृतमुदारम् ॥
 अमलिनशशिलेखादन्तुरं पिङ्गलानां
 परिवहति समूहं यावदीशो जयनाम् ।
 विकट(च)कमलमालामंससक्तां च शार्ङ्गीं
 भवनमिदमुदारं शाश्वतं तावदस्तु ॥
 श्रेण्यादेशेन भक्त्या च कारितं भवनं रवेः ।
 पूर्वा(?) चेयं प्रयत्नेन रचिता वत्समद्विना ॥
 स्वस्ति कर्तृलेखकवाचकश्रोतुभ्यः । सिद्धिरस्तु ॥

(इण्डियन् आण्टिकेरी १५।१९४-२०१)

(२७)

सन्दसोरनगरकूपस्थितप्रशास्तिः ।

सिद्धम् ॥

स जयति जगतां पतिः पिनाकी स्मितरवगीतिषु यस्य दन्तकान्तिः ।
 द्युतिरिव तडितां निशि स्फुरन्ती तिरयति च स्फुटयत्यदश्च विश्वम् ॥
 स्वयंभूर्भूतानां स्थितिलयसमुत्पत्तिविधिषु
 प्रयुक्तो येनाज्ञां वहति भुवनानां विधृतये ।
 पितृत्वं चानीतो जगति गरिमाणं गमयता
 स शंभुर्भूयांसि प्रतिदिशतु भद्राणि भवताम् ॥
 फणमणिगुरुभाराक्रान्तिदूरावनम्रं
 स्यगयति रुचमिन्दोर्मण्डलं यस्य मूर्ध्नाम् ।
 स शिरसि विनिबध्नन्त्रिभ्रणीमस्थिमालां
 सृजतु भवसृजो वः क्लेशमङ्गं भुजंगः ॥

षष्ट्या सहस्रैः सगरात्मजानां खातः खतुल्यां रुचमादधानः ।
अस्योद्दपन्ना(पाना)धिपतेश्चिराय यशांसि पायात्पयसां विधाता ॥

अथ जयति जनेन्द्रः श्रीयशोधर्मनामा

प्रमदवनमिवान्तः शत्रुसैन्यं विगाह्य ।

व्रणकिसलयमङ्गैर्योऽङ्गभूपां विधत्ते

तरुणतरुलतावद्धीरकीर्तीर्विनाम्य ॥

आजौ जिती(तां) विजयते जगतीं पुनश्च

श्रीविष्णुवर्धननराधिपतिः स एव ।

प्रख्यात औलिकरलाञ्छन आत्मवंशो

येनोदितोदितपदं गमितो गरीयः ॥

प्राचो नृपान्सुवृहत्तश्च बहूनुदीचः

साम्ना युधा च वशगान्प्रविधाय येन ।

नामापरं जगति कान्तमदो दुरापं

राजाधिराजपरमेश्वर इत्युद्धृत् ॥

स्निग्धयामाम्बुदाभैः स्थगितादिनकृतो यज्वनामाज्यधूमै-

रन्मो मेध्वं(ध्वं) मघोनावधिपु विदधता गाढसंपन्नसस्यैः ।

संहर्षाद्वाग्निनीनां कररभसहृतोद्यानचूताङ्कुराग्रा

राजन्वन्तो रमन्ते भुजविजितभुवा भूरयो येन देशाः ॥

यस्योत्केतुभिरुन्मदद्विपकरव्याविद्धलोध्रद्रुमै-

रुद्धूतेन वनाध्वानि ध्वनिनदद्विन्ध्याद्विरन्ध्रैर्वलैः ॥

वालेयच्छविधूम(स)रेण रजसा मन्दांशु संलक्ष्यते

पर्यावृत्तशिखण्डिचन्द्रक इव ध्यामं रवेर्मण्डलम् ॥

तस्य प्रभोर्वशकृतां नृपाणां पादाश्रयाद्विश्रुतपुण्यकीर्तिः ।

भृत्यः स्वनैभृत्यजितारिपट्ट आसीद्ध(द्ध ?)सीयान्किल षष्टिदत्तः ॥

१. कूपस्य. २. स्त्रीणाम्. ३. गर्दभकान्तिमालिनेन.

हिमवत इव गाङ्गस्तुङ्गनम्रः प्रवाहः

शशभृत इव रेवावारिराशिः प्रथीयान् ।

परमभिगमनीयः शुद्धिमानन्ववायो

यत उदित गरिम्णस्तायते नैर्मानाम् ॥

तस्मात्कुलः कुलजात्कलत्रात्सुतः प्रसूतो यशसां प्रसूतिः ।

हरेरिवांशं वशिनं वराहं ब्राह्मदासं यमुदाहरन्ति ॥

सुकृतिविषयितुङ्गं रूढमूलं धरायां

स्थितिमपगतभङ्गां स्थेयसीमादधानम् ।

गुरुशिवरमिवाद्देस्तत्कुलं स्वात्मभूत्या

रविरिव रविकीर्तिः सुप्रकाशं व्यधत् ॥

विभ्रता शुभ्रमभ्रंशि स्मार्तं वर्त्मोचितं सताम् ।

न विसंवादिता येन कलावपि कुलीनता ॥

धुतधीर्दीधितिध्वान्तान्हविर्भुज इवाध्वरान् ।

भात्तुगुप्ता ततः साध्वी तनयांस्त्रीनजीजनत् ॥

भगवद्दोष इत्यासीत्प्रथमः कार्यवर्त्मसु ।

अलम्बनं बान्धवानामेन्धकानामिवोद्धवः ॥

बहुनयविधिवेषा गह्वरेऽप्यर्थमार्गे

विदुर इव विदूरं प्रेक्षया प्रेक्षमाणः ।

वचनरचनबन्धे संस्कृतप्राकृते यः

कविभिरुदितरागं गीयते गीरभिज्ञः ॥

प्रणिधिद्वगनुगन्त्रा यस्य बौद्धेन चाक्षणा

न निशि तनु दवीयो नास्त्यदृष्टं धरित्रयाम् ।

पद्मुदयि दधानोऽनन्तरं तस्य चाम्भू-

त्स भयम्भयदत्तो नाम चिन्वन्प्रजानाम् ॥

विन्ध्यस्यावन्ध्यकर्मा शिखरतटपतत्पाण्डुरेवाम्बुराशे-

गोलाङ्गुलैः सहेल मृतिनमिततरोः पारियात्रस्य चाद्रेः ।

आसिन्धोरन्तरालं निजशुचिसन्निवाभ्यासितानेकदेशं
राजस्थानीयवृत्त्या सुरगुरुरिव यो वर्णिनां भूतये पात् ॥

विहितसकलवर्णासंकरं शान्तडिम्बं

कृत इव कृतमेतद्येन राज्यं निराधि ।

स धुरमयमिदानीं दोषकुम्भस्य सनु-

गुरुं वहति तदृढां धर्मतो धर्मदोषः ॥

स्वसुखमनतिवाञ्छन्दुर्गमेऽध्वन्यसङ्गं

धुरमतिगुरुभारां यो दधद्गुरुर्थे ।

वहति नृपतिवेषं केवलं लक्ष्ममात्रं

वैलिनमिव विलम्बं क्वन्वं वाहुलेयः ॥

उपहितहितरक्षामण्डनो जातिरत्नै-

र्भुज इव पृथुलांसस्तस्य दक्षः कनीयान् ।

महद्दिदमुदपानं स्वातयामास विभ्र-

च्छ्रुतिहृदयनितान्तानान्दिनिर्दोषनामा ॥

सुखाश्रेयच्छायं परिणतिहितस्वादुफलदं

गजेन्द्रेणारुणं द्रुममिव कृतान्तेन वलिना ।

पितृव्यं प्रोदिश्य प्रियमभयदत्तं पृथुधिया

प्रथीयस्तेनेदं कुशलमिह कर्मोपरचितम् ॥

पञ्चसु शतेषु शरदां यातेष्वेकान्ननवतिसहितेषु (१८९) ।

मालवगणस्थितिवशात्कालज्ञानाय लिखितेषु ॥

यस्मिन्काले कलमृदुगिरां कोकिलानां प्रलापा

भिन्दन्तीव स्वरशरनिभाः प्रोषितानां मनांसि ।

भृङ्गालीनां ध्वनिरनुवनं भार(तार)मन्द्रश्च यस्मि-

न्नाधूतज्यं धनुरिव नदच्छ्रूयते पुष्पकेतोः ॥

१. वलियुक्तम्. २. विशेषेण लम्बमानम्. ३. सालाम्. ४. वृषभः. ५. ५३३-३४
मिते स्मिस्ताब्द इति क्लीटपण्डितः.

प्रियतमकुपितानां रामयन्बद्धरागं
 किसलयमिव मुग्धं मानसं मानिनीनाम् ।
 उपनयति नभस्वान्मानभङ्गाय यस्मि-
 न्कुसुमसमयमासे तत्र निर्मापितोऽयम् ॥
 यावत्तुङ्गैरुदन्वान्किरणसमुदयं(या)सङ्गकान्तं तरङ्गै-
 रालिङ्गन्निन्दुबिम्बं गुरुभिरिव भुजैः संविधत्ते सुहृत्ताम् ।
 विभ्रतसौधान्तलेखावलयपरिगतिं मुण्डमालामिवायं
 सत्कूपस्तावदास्ताममृतसमरस्वच्छविप्यन्दिताम्बुः ॥
 धीमान्दक्षो दक्षिणः सत्यसंधो ह्रीमाञ्छूरो वृद्धसेवी कृतज्ञः ।
 बद्धोत्साहः स्वामिकार्येष्वखेदी निर्दोषोऽयं पातु धर्म चिराय ॥
 उत्कीर्णा गोविन्देन ॥

(इण्डियन् आण्टिकेरी १५।२२२-२२८)

(२८)

यशोधर्मभङ्गीपतेः प्रशस्तिः ।

वेपन्ते यस्य भीमस्तनितभयसमुद्भ्रान्तदैत्या दिगन्ताः
 शृङ्गाघातैः सुमेरोर्विघटितदृषदः कंदरा यः करोति ।
 उक्षाणं तं दधानः क्षितिधरतनयादत्तपञ्चाङ्गुलाङ्कं
 द्राक्षिष्ठः शूलपाणेः क्षपयतु भवतां शत्रुतेजांसि केतुः ॥ १ ॥
 आविर्भूतावलेपैरविनयपटुभिर्लिङ्घिताचारमार्गै-
 र्मोहादैदंयुगीनैरपशुभमतिभिः पीड्यमाना नरेन्द्रैः ।
 यस्य क्षमा शार्ङ्गपाणेरिव कठिनघनुज्याकिणाङ्कप्रकोष्ठं
 बाहुं लोकोपकारव्रतसफलपरिस्पन्दधीरं प्रपन्ना ॥ २ ॥
 निन्द्याचारेषु योऽस्मिन्विनयसुषि युगे कल्पनामात्रवृत्त्या
 राजस्वल्पेषु पांशुस्त्रिव कुसुमबलिर्नाभभासे प्रयुक्तः ।
 स श्रेयोधास्त्रि सन्नाडिति मनुभरतार्कमांधातृकल्पे
 कल्याणे हेस्त्रि भास्वान्मणिरिव सुतरां भ्राजते यत्र शब्दः ॥ ३ ॥

ये भुक्ता गुप्तनाथैर्न सकलवसुधाक्रान्तिदृष्टप्रतापै-
 र्नाज्ञा ह्रूपाधिपानां क्षितिपतिमुकुटाध्यासिनी यान्प्रविष्टा ।
 देशांस्तान्धन्वशैलद्रुमगहनसरिद्वीरवाहूपगूढा-
 वीर्यावस्कन्नराज्ञः स्वगृहपरिसरावज्ञया यो मुनक्ति ॥ ५
 आ लौहित्योपकण्ठात्तलवनगहनोपत्यकादा महेन्द्रा-
 दा गङ्गाश्लिष्टसानोस्तुहिनशिखरिणः पश्चिमादा पयोधेः ।
 सामन्तैर्यस्य बाहुद्विषणहृतमदैः पादयोरानमद्भि-
 श्रूडारत्नांशुराजिव्यतिकरशबला भूमिभागाः क्रियन्ते ॥ ६
 स्याणोरन्यत्र येन प्रणतिकृपणतां प्रापितं नोत्तमाङ्गं
 यस्याश्लिष्टो भुजाभ्यां वहति हिमगिरिर्दुर्गशब्दाभिमानम् ।
 नीचैस्तेनापि यस्य प्रणतिभुजवलावर्जनश्लिष्टमूर्धा
 चूडापुष्पोपहारैर्मिहिरकुलनृपेणाञ्चितं पादयुग्मम् ॥
 गा(द्या)मेवोन्मातुमूर्ध्वं विगणयितुमिव ज्योतिषां चक्रवालं
 निर्देष्टुं मार्गमुच्चैर्दिव इव सुकृतोपाञ्जितायाः स्वकीर्तेः ।
 तेनाकल्पान्तकालावधिरवनिभुजा श्रीयशोधर्मणायं
 स्तम्भः स्तम्भाभिरामस्थिरभुजपरिवेणोच्छ्रितं नायितोऽत्र ॥
 श्लाघ्ये जन्मास्य वंशे चरितमघहरं दृश्यते कान्तमस्मि-
 न्धर्मस्यायं निकेतश्चलति नियमितं नामुना लोकवृत्तम् ।
 इत्युत्कर्षं गुणानां लिखितुमिव यशोधर्मणश्चन्द्रविम्बे
 रागादुत्क्षिप्त उच्चैर्भुज इव रुचिमान्यः पृथिव्या विभाति ॥
 इति तुष्टुषया तस्य नृपतेः पुण्यकर्मणः ।
 वासुलेनोपरचिताः श्लोकाः कक्षस्य सूतूना ॥
 उत्कीर्णा गोविन्देन ॥

(२९)

श्रीनारायणपालदेवस्य दानपत्रम् ।

ॐ स्वास्ति ।

मैत्रीं कारुण्यरत्नप्रमुदितहृदयः प्रेयसीं संदधानः
 सम्यक्संबोधिबिद्यासरिदमलजलक्षालिताज्ञानपङ्कः ।
 जित्वा यः कामकारिप्रभवमभिभवं शाश्वतीं प्राप शान्तिं
 स श्रीमाँल्लोकनाथो जयति दशबलोऽन्यश्च गोपालदेवः ॥
 लक्ष्मी जन्मनिकेतनं समकरो वोढुं क्षमः क्षामरं
 पक्षच्छेदभयादुपस्थितवतामेकाश्रयो भूभृताम् ।
 मर्यादापरिपालनैकनिरतः शौर्यालयोऽस्माद्भू-
 हुग्धाम्बोधिविलासहासिमहिमा श्रीधर्मपालो नृपः ॥
 जित्वेन्द्रराजप्रभृतीनरातीनुपार्जिता येन महोदयश्रीः ।
 दत्ता पुनः सा बलिनाथैयित्रे चक्रामुधायानतिवामनाय ॥
 रामस्येव गृहीतसत्यतपसस्तस्यानुरूपो गुणैः
 सौमित्रैरुदपादि तुल्यमहिमा वाक्पालनामानुजः ।
 यः श्रीमान्नयविक्रमैकवसतिर्भ्रातुः स्थितः शासने
 शून्याः शत्रुपताकिनीभिरकरोदेकातपत्रा दिशः ॥
 तस्मादुपेन्द्रचरितैर्जगतीं पुनानः
 पुत्रो बभूव विजयी जयपालनामा ।
 धर्मद्विषां शमयिता युधि देदपाले
 यः पूर्वजे भुवनराज्यसुखान्यनैषीत् ॥
 यस्मिन्भ्रातुर्निदेशाद्बलवति परितः प्रस्थिते जेतुमाशाः
 सीदन्नामैव दूरान्निजपुरमजहादुत्कल्याणामधीशः ।
 आसांचक्रे चिराय प्रणयिपरिवृतो बिभ्रदुच्चैन मूर्ध्ना
 राजा प्राग्ज्योतिषाणामुपशमितसमित्संकथां यस्य चाज्ञाम् ॥

श्रीमान्विग्रहपालस्तत्सूनुरजातशत्रुरिव जातः ।

शत्रुवनिताप्रसाधनविलोपिविमलासिजलधारः ॥

रिपवो येन गुर्वीणां विपदमास्पदीकृताः ।

पुरुषाद्युषदीर्घाणां सुहृदः संपदामपि ॥

लजेति तस्य जलधेरिव जहुकन्या

पत्नी बभूव कृतहैहयवंशभूषा ।

यस्याः शुचीनि चरितानि पितुश्च वंशे

पत्युश्च पावनविधिः परमो बभूव ॥

दिवपालैः क्षितिपालनाय दधतं देहे विभक्ताः श्रियः

श्रीनारायणपालदेवमसृजत्तस्यां स पुण्योत्तरम् ।

यः क्षोणीपतिभिः शिरोमणिरुचा श्लिष्टाङ्घ्रिपीठोपलं
न्यायोपात्तमलं चकार चरितैः स्वैरेव धर्मासनम् ॥

चेतःपुराणलेख्यानि चतुर्वर्गनिधीनि च ।

आरिप्सन्ते यतस्त्यानि चरितानि महीभृतः ॥

स्वीकृतसुजनमनोभिः सत्यापितसातवाहनः सूक्तैः ।

त्यागेन यो व्यधत्त श्रद्धेयामङ्गराजकथाम् ॥

भयादरातिभिर्धस्य रणमूर्धनि विस्फुरन् ।

असिरिन्दीवरश्यामो ददृशे पीतलोहितः ॥

यः प्रज्ञया च धनुषा च जगद्विनीय

नित्यं न्यवीविशदनाकुलमात्मधर्मे ।

यस्यार्थिनः सविधमेत्य भृशं कृतार्था

नैवार्थितां प्रति पुनर्विदधुर्मनीषाम् ॥

श्रीपतिरकृष्णकर्मा विद्याधरनायको महाभोगी ।

अनलसदृशोऽपि धाम्ना यश्चित्रं नलसमश्चरितैः ॥

व्याप्ते यस्य त्रिजगति शरच्चन्द्रगौरैर्यशोभि-

र्मन्ये शोभां न खलु विभरामास रुद्राद्दहासः ।

सिद्धस्त्रीणामपि शिरसिजेष्वापिताः केतकीनां
 पत्रापीडाः सुचिरमभवन्भृङ्गशब्दानुमेयाः ॥
 तपो ममास्तु राज्यं ते द्वाभ्यामुक्तमिदं द्वयोः ।
 यस्मिन्निग्रहपालेन सगरेण भगीरथे ॥

स खलु भागीरथीपथप्रवर्तमाननानाविधनौवाटसंपादितसेतुबन्धनिहितशैल-
 शिखरश्रेणीविभ्रमात् निरतिशयघनघनाघनघटाश्यामायमानवासरलक्ष्मीसमा-
 रब्धसंततजलदसमयसंदेहात् उदीचीनानेकनरपतिप्राभृतीकृताप्रमेयहयवाहि-
 नीखरखुरोत्खातध्रुवलीधूसरितदिगन्तरालात् परमेश्वरसेवासमायाताशेषजम्बु-
 द्वीपभूपालानन्तपादातभरनमदवनेः श्रीमुद्गगिरिसमावासितश्रीमज्जयस्कन्धा-
 वारात् परमसौगतो महाराजाधिराजश्रीविग्रहपालदेवपादानुध्यातः परमेश्वरः
 परमभट्टारको महाराजाधिराजः श्रीमन्मारायणपालदेवः कुशली तीरभुक्तौ
 कक्षवैषयिकस्वसंबद्धाविच्छिन्नतलोपेतमकुतिकाग्रामे समुपगताशेषराजपुरु-
 षान् राजराज(जा)नकराजपुत्रराजामात्यमहासांधिविग्रहिकमहाक्षपटलिक-
 महासामन्तमहासेनापतिमहाप्रतीहारमहाकार्तिकृतिकमहादौःसाधसाधनिकम-
 हादण्डनायकमहाकुमारामात्यराजस्थानीयोपरिकदाशापराधिकचौरौद्धरणि-
 कदाण्डिकदाण्डपाशिकशौलिकगौलिमिकक्षेत्रप्रान्तपालकोट्टपालखण्डरक्षत-
 दायुक्तकविनियुक्तकहस्यश्रोष्ट्रनौबलव्यापृतककिशोरवडवागोमहिष्यजाविका-
 ध्यक्षदूतप्रेषणिकगमागमिकाभित्तरमाणविषयपतिग्रामपतितरिगण्डमालख-
 शङ्खणकुलिककर्णाटलाटचाटभटसेवकादीन् अन्यांश्चाकीर्तितान् राजपादोपजी-
 विनः प्रतिवासिनो ब्राह्मणोत्तरान् महत्तमोत्तमपुरोगमेदान्धचण्डालपर्यन्तान्
 यथाहं मानयति बोधयति समादिशति च ! मतमस्तु भवताम् । कलशपोते
 महाराजाधिराजश्रीनारायणपालदेवेन स्वयंकारितसहस्रायतनस्य तत्र प्रति-
 ष्ठापितस्य भगवतः शिवभट्टारकस्य पाशुपताचार्यपरिषदश्च यथाहं पूजाव-
 ल्चिचरुसन्ननवकर्माद्यर्थं शयनासनग्लानप्रत्ययभैषज्यपरिष्काराद्यर्थमन्येषामपि
 स्वाभिमतानां स्वपरिकल्पितविभागोनानवद्यभोगार्थं च यथोपरिलिखितमकु-

तिकाग्रामः स्वसीमातृणयूतिगोचरपर्यन्तः सतलः सोदेशः साम्रमभूकः स-
जलस्यलः सगतोषरः सोपरिकरः सदशापचारः सचौरोद्धरणः परिहृतसर्व-
पीडः अचाटभटप्रवेशः अकिंचित्प्रग्राह्यः समस्तभागभोगकरहिरण्यादिप्रत्या-
यसमेतः भूमिच्छिद्रन्यायेनाचन्द्रार्कक्षितिसमकालं यावत् मातापित्रोरात्म-
नश्च पुण्ययशोभिवृद्धये भगवन्तं शिवभट्टारकसुदिश्य शासनीकृत्य प्रदत्तः ।
ततो भवद्भिः सर्वैवानुमन्तव्यम् । भाविभिरपि भूपतिभिर्भूमेर्दानफलगौर-
वादपहरणे च महानरकपातभयाद्दानमिदमनुमोद्य पालनीयम् । प्रतिवा-
सिभिः क्षेत्रकरैश्चाज्ञाश्रवणविधेयीभूय यथाकालं समुचितभागभोगकरहि-
रण्यादि सर्वप्रत्यायोपनयः कार्य इति । सर्वत् १७ वैशाखदिने ९ ॥

तथा च धर्मानुशांसिनः श्लोकाः—

बहुभिर्वसुधा दत्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

षाष्ट्रि वर्षसहस्राणि स्वर्गे मोदति भूमिदः ।

आक्षेप्ता चानुमन्ता च तान्येव नरके वसेत् ॥

स्वदत्तां परदत्तां वा यो हरेत वसुंधराम् ।

स विद्यायां कृमिभूर्त्वा पितृभिः सह पच्यते ॥

सर्वानेतान्माविनः पार्थिवेन्द्रान्भूयोभूयः प्रार्थयत्येष रामः ।

सामान्योऽयं धर्मसेतुर्नृपाणां काले काले पालनीयः क्रमेण ॥

इति कमलदलाम्बुविन्दुलोलां श्रियमनुचिन्त्य मनुष्यजीवितं च ।

सकलमिदमुदाहृतं च बुद्ध्वा न हि पुरुषैः परकीर्तयो विलोप्याः ॥ .

वेदान्तैरप्यसुगमतमं वेदिता ब्रह्मतार्थं(तत्त्वं)

यः सर्वासु श्रुतिषु परमः सार्धमङ्गैरधीती ।

यो यज्ञानां समुदितमहादक्षिणानां प्रणेता

भट्टः श्रीषानिह स गुरवो दूतकः पुण्यकीर्तिः ॥

श्रीमता म(स)ङ्गदासेन शुभदासस्य सूनुना ।
इदं शासनमुत्कीर्णं सत्सामतटजन्मना ॥

(राजमुद्रा)

श्रीनारायणपालदेवस्य

(इण्डियन् आण्टिकेरी १५ । ३०४-३१०)

(३०)

बलभीप्रभोः श्रीधरसेनमहीपतेर्दानपत्रम् ।

ॐ स्वस्ति विजयस्कन्धावाराद्भरुकच्छवासकात्प्रसभप्रणतामित्राणां मै-
त्रकाणामतुलबलसंपन्नमण्डलाभोगसंसक्तप्रहारशतलब्धप्रतापात्प्रतापोपनतदा-
नमानार्जवोपार्जितानुरागादनुरक्तमौलभूतश्रेणीबलावासरारज्यश्रियः परममाहे-
श्वरश्रीमद्भार्गुदेववच्छिन्नराजवंशान्मातापितृचरणारविन्दप्रणतिप्रविधौताशे-
षकल्मषः शैशवात्प्रभृति खड्गद्वितीयबाहुरेव समदपरगजघटास्फोटनप्रकाशि-
तसत्त्वनिकषः तत्प्रभावप्रणतारातिचूडारत्नप्रभासंसक्तपादनखरश्मिसंहतिः
सकलस्मृतिप्रणीतमार्गसम्यक्परिपालनप्रजाहृदयरञ्जनान्वर्थराजशब्दो रूपका-
न्तिस्थैर्यगाम्भीर्यशुद्धिसंपद्भिः सरशशाङ्काद्विराजोदधिनिदशगुरुधनेशानति-
शयानः शरणागताभयप्रदानपरतया तृणवदपास्ताशेषस्वकार्यफलप्रार्थनाधि-
कार्यप्रदानानन्दितविद्वत्सुहृत्प्रणयिहृदयः पादचारीव सकलभुवनमण्डलाभो-
गप्रमोदः परममाहेश्वरश्रीशुहसेनस्तस्य सुतस्तत्पादनखमयूखसंतानविसृतजाह-
वीजलौघप्रक्षालिताशेषकल्मषः प्रणयिशतसहस्रोपजीव्यमानसंपदूपलोभादि-
वाश्रितः सरभसमाभिगामिकैर्गुणैः सहजशक्तिशिक्षाविशेषविस्मापिताखिल-
धनुर्धरः प्रथमनरपतिसमतिस्पृष्टानामनुपालयिता धर्मदायानामपाकर्ता प्रजो-
पघातकारिणामुपप्लवानां दर्शयिता श्रीसरस्वत्यैरेकाधिवासस्य संहताराति-
पक्षलक्ष्मीपरिभोगदक्षविक्रमो विक्रमोपसंप्राप्तविमलपार्थिवश्रीः परममाहेश्वरः
श्रीधरसेनस्तस्य सुतस्तत्पादानुध्यातः सकलजगदानन्दनात्यद्भुतगुणसमुदय-
स्यगितसमग्रदिङ्मण्डलः समरशतविजयशोभासनाथमण्डलाग्रद्युतिभासुरतरां-

सपीठोदूढगुरुमनोरथमहाभारः सर्वविद्यापरावरविभागाधिगमविमलमतिरपि सर्वतः सुभाषितलवेनापि सुखोपपादनीयपरितोषः समग्रलोकागाधगाम्भीर्य-हृदयोऽपि सुचरितातिशयसुव्यक्तपरमकल्याणस्वभावः खिलीभूतकृतगुण-तिपथविशोधनाधिगतोदग्रकीर्तिर्धर्मानुपरोधोज्ज्वलतरीकृतार्थसुखसंपदुपसेवा-निरूढधर्मादित्यद्वितीयनामा परममाहेश्वरः श्रीशीलादित्यः तस्यानुजस्त-त्पादानुध्यातः स्वयमुपेन्द्रगुरुणेव गुरुणात्यादरवता समभिलषणीयामपि रा-जलक्ष्मीं स्कन्धसक्तं परमभद्र इव धुर्यस्तदाज्ञासंपादनैकरसतयेवोद्वहन्खेदसु-खरतिभ्यामनायासितसत्त्वसंपत्तिः प्रभावसंपद्वशीकृतनृपतिशतशिरोरत्नच्छा-योपगूढपादपीठोऽपि परावज्ञाभिमानरसानालिङ्गितमनोवृत्तिः प्रणतिमेकां प-रित्यज्य प्रख्यातपौरुषाभिमानैरप्यरातिभिरनासादितप्रतिक्रियोपायः कृतनि-खिलभुवनामोदविमलगुणसंहतिप्रसभविघटितसकलकलिविलसितगतिर्नीचज-नाधिरोहिभिरशैषैर्दोषैरनामृष्ट्यात्युन्नतहृदयः प्रख्यातपौरुषास्त्रकौशलातिशय-गणतियविपक्षक्षितिपतिलक्ष्मीस्वयंग्रहप्रकाशितप्रवीरपुरुपप्रथमसंख्याधिगमः परममाहेश्वरः श्रीस्वरग्रहस्तस्य तनयस्तत्पादानुध्यातः सकलविद्याधिगमविहि-तनिखिलविद्वज्जनमनःपरितोषातिशयः सत्त्वसंपदा त्यागौदार्येण च विगतानु-संधानाशमाहिता(?)रातिपक्षमनोरथाक्षभङ्गः सम्यगुपलक्षितानेकशास्त्रकला-लोकचरितगद्गरविभागोऽपि परमभद्रप्रकृतिरकृत्रिमप्रश्रयविनयशोभाविभूषणः समरशतजयपताकाहरणप्रत्यग्रोदग्रबाहुदण्डविध्वंसितनिखिलप्रतिपक्षदर्पोदयः स्वधनुः प्रभावपरिभूतास्त्रकौशलाभिमानसकलनृपतिमण्डलाभिनन्दितशासनः परममाहेश्वरः श्रीधरसेनस्तस्यानुजस्तत्पादानुध्यातः सच्चरितातिशयित-सकलपूर्वनरपतिरतिदुःसाधानामपि प्रसाधयिता विषयाणां मूर्तिमानिव पुरुष-कारः परिवृद्धगुणानुरागनिर्भरचित्तवृत्तिभिर्मनुरिव स्वयमभ्युपपन्नः प्रकृ-तिभिरधिगतकलाकलापः कान्तिमाच्चिर्वृतिहेतुरकलङ्कुकुमुदनाथः प्राण्यप्रता-पस्थगितदिगन्तरालप्रध्वंसितध्वान्तराशिः संततोदितः सविता प्रकृतिभ्यः परं प्रत्ययमर्थवन्तमतिबहुतिथप्रयोजनानुबद्धभागमपरिपूर्णं विद्वानः सं-विधिविग्रहसमासनिश्चयनिपुणः स्थानेऽनुरूपमादेशं ददद्गुणवृद्धिविधानज-

नितसंस्कारः साधूनां राज्यशालालुरीयतन्त्रयोरुभयोरपि निष्णातः प्रकटविक्र-
मोऽपि करुणामृदुहृदयः श्रुतवानप्यर्गवितः कान्तोऽपि प्रशमी स्थिरसौ-
हृदोऽपि निरसिता दोषवतामुदयसमयसमुपजनितजनतानुरागपरिपिहि-
तभुवनसमर्थितप्रथितबालादित्यद्वितीयनामा परममाहेश्वरः श्रीध्रुवसे-
नस्तस्य सुतस्तत्पादकमलप्रणामधरणिकषणजनितकिणलाञ्छनललाटचन्द्र-
शकलः शिशुभाव एव श्रवणनिहितमौक्तिकालंकारविभ्रमामलश्रुतिवि-
शेषः प्रदानसलिलक्षालिताग्रहस्तारविन्दः कन्याया इव मृदुकरग्रहणा-
दमन्दीकृतानन्दविधिर्वसुंधरायाः कार्मुके धनुर्वेद इव संभाविताशेष-
लक्ष्यकलापः प्रणतसामन्तमण्डलोत्तमाङ्गधृतचूडारत्नयमानशासनः परम-
माहेश्वरः परममट्टारकमहाराजाधिराजपरमेश्वरचक्रवर्तिश्रीधरसेनः कुशली
सर्वानेव समाज्ञापयति—अस्तु वः संविदितं यथा मया मातापित्रोः पुण्या-
प्यायनाय उदुम्बरगह्वरविनिर्गतखेटकवास्तव्योदुम्बरगह्वरचातुर्विधसामान्य-
पराशरसगोत्रवाजसनेयिसब्रह्मचारिब्राह्मणभवीनागशर्मपुत्रब्राह्मणादिति शर्म-
णे खेटकाहारे कोलम्बे वड्डुसोमालिकाग्रामपूर्वसीम्नि खेटकमानेन व्रीहिद्विपि-
डुकद्वयवापं सभृष्टीकं क्षेत्रं यस्याघाटनानि पूर्वतः सीहमुहिज्जग्रामसीमा दः-
क्षिणतो विश्वपल्लिग्रामसीमा अपरतो द्रोणकसत्कशमीकेदारक्षेत्रं उत्तरतो
महेश्वरसत्कखण्डिकेदारीक्षेत्रं तथा नगरकपथकान्तर्गतदुहुदुहुग्रामे द-
क्षिणापरसीम्नि खेटकमानेन व्रीहिद्विपिठकवापं कोटीलकक्षेत्रं यस्याघाटनानि
पूर्वतः आटिरमणकेदारसंज्ञितं महत्तरगोलसत्कक्षेत्रं सन्धीलकसत्कखण्डके-
दारश्च दक्षिणतः जाङ्गणपल्लिग्रामसीमा अपरतो गुड्डुपल्लिग्रामसीमा उत्त-
रत आरलिकेदारः शमीकेदारो वल्मीकद्वयं च तथा पूर्वसीम्नि दुहुदु-
हिकापद्राके भृष्टी यस्या आघाटनानि पूर्वतः कपित्योन्दनदक्षिणतो विशी-
ण्णोज्ञित केदारिकं अपरतः कपित्योन्दनी उत्तरतः ब्राह्मणवैरभटसत्क-
ब्रह्मदेयक्षेत्रमतिक्रम्य उन्दीद्वयं एवं क्षेत्रद्वयं सभृष्टीकं सोद्रेङ्गं सोप-
रिरकं समूतवातप्रत्यायं सधान्यहिरण्यादेयं सदशापराधं सोत्पद्यमानवि-

ष्टिकं सर्वप्रक्षेपणीयं पूर्वप्रत्तदेवब्रह्मदेयब्राह्मणविंशतिरहितं भूमिच्छिद्रन्या-
येनाचन्द्रार्काणिवदितिसरित्पर्वतसमकालीनं पुत्रपौत्रान्वयभोग्यं उदकातिस-
र्गेण धर्मदायो निःसृष्टः यतोऽस्योचितया ब्रह्मदेयस्थित्या भुञ्जतः कृपतः
कर्षयतः प्रदिशतो वा न कैश्चिद्व्यासेधे वर्तितव्यमागामिभद्रतृपतिभिरसद्वं-
शनैरन्यैर्वा । अनित्यान्यैश्चर्याण्यस्थिरं मानुष्यं सामान्यं च भूमिदानफलम-
वगच्छद्भिरयमसद्दायोऽनुमन्तव्यः परिपालयितव्यश्चेति ।

उक्तं च—

‘बहुभिर्वसुधा भुक्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

यानीह दारिद्र्यभयाच्चरेन्दैर्धनानि धर्मायतनीकृतानि ।

निर्भुक्तमाल्यप्रतिमानि तानि को नाम साधुः पुनराददीत ॥

पष्टिवर्षसहस्राणि स्वर्गे तिष्ठति भूमिदः ।

आच्छेत्ता चानुमन्ता च तान्येव नरके वसेत् ॥’

दूतकोऽत्र राजदुहितृभूवा ॥ लिखितमिदं संघिविग्रहाधिकृतदिविरपति-
वत्रभट्टिपुत्रदिविरपतिश्रीस्कन्दभट्टेनेति । सं ३०० ३० द्विमार्गशिरशु २
स्वहस्तो मम=

(इण्डियन् आण्टिकेरी १५।३३५-४०)

(३१)

बौद्धगयासन्दिहस्थशिलालेखोऽयम् ।

३०म् ॥

व्याप्तो येनाप्रमेयः सकलशशिरुचा सर्वतः सत्त्वधातुः

क्षुण्णाः पाषण्डयोधाः सुगतिपथरुषस्तर्कशास्त्राभियुक्ताः ।

संपूर्णो धर्मकोषः प्रकृतिरिपुहृतः साधितो लोकभूत्यै

शास्तुः शाक्यैकबन्धोर्जयति चिरतरं तद्यशःसारतन्त्रम् ॥

१. बलमीसंवत्सरोऽयम् ३३०. अत्र ३१९ मितवर्षेषु योजितेषु ६४८-६४९
मितः ख्रिस्ताब्दः.

नैरोधीं शुभभावनामनुसृतैः संसारसंक्षेपशान्ति-
 न्मैत्रेयस्य करे विमुक्तिवशिता यस्याद्भुता व्याकृता ।
 निर्वाणावसरे च येन चरणौ दृष्टौ मुनेः पावनौ
 पायाद्वः स मुनीन्द्रशासनधरः स्तुत्यै महाकाश्यपः ॥
 संयुक्तागमिनो विशुद्धरजसः सत्त्वानुकम्पोद्यताः
 शिष्या यस्य सकृद्विचेरुरतुलां लङ्काचलोपत्यकाम् ।
 तेभ्यः शीलगुणान्विताश्च शतशः शिष्यप्रशिष्याः क्रमा-
 ज्जातास्तुङ्गनरेन्द्रवंशतिलकाः प्रोत्सृज्य राज्यश्रियम् ॥
 ध्यानोदयाहितहितः शुभाशुभविवेककृद्धिहतमोहः ।
 सद्धर्मातुलविभवो भवो बभूव श्रमणस्ततः ॥
 राहुलाख्यश्च तच्छिष्य उपसेनो यतिर्यतः ।
 महानामा क्रमादेवमुपसेनस्ततोऽपरः ॥
 वात्सल्यं शरणागतस्य सततं दीनस्य वैशेषिकं
 व्यापत्सायकसंततिक्षतधृतेरार्तस्य चापत्यकम् ।
 क्रूरस्याहितकारिणः प्रविततं बन्धोर्यथामावतः
 एवं सच्चरितोद्भवेन यशसा यस्याचितं भूतलम् ॥
 आम्रद्वीपाधिवासी पृथुकुलजलधिस्तस्य शिष्यो महीयां-
 लङ्काद्वीपप्रसूतः परहितनिरतः सन्महानामनामा ।
 तेनोच्चैर्बोधिमण्डे शशिकरधवलः सर्वतो मण्डपेन
 कान्तः प्रासाद एष स्वरबलजयिनः कारितो लोकशास्तुः ॥
 व्यपगतविषयस्नेहो हततिमिरदशः प्रदीपवदसङ्गः ।
 कुशलेनानेन जनो बोधिसुखमनुत्तरं भजताम् ॥
 यावद्धान्तापहारी प्रविततकिरणः सर्वतो भाति भास्वा-
 न्यावत्पूर्णोऽम्बुराशिः फणिफणकुटिलैरूर्मिचक्रैः समन्तात् ।

यावच्चेन्द्राधिवासो विविधमणिशिलाचारुशृङ्गः सुमेरुः
 शोभाढ्यं तावदेतद्भवनमुरु सुनेः शाश्वतत्वं प्रयातु ॥
 संवत् २०० ६० २ चैत्रसुदि ८ ॥

(इण्डियन् आण्टिकेरी १५।३५६-३५८)

(३२)

कोटाप्रान्तस्थविहारप्रज्ञासितः ।

ॐ नमो रत्नत्रयाय ।

जयन्ति वादाः सुगतस्य निर्मलाः समस्तसंदेहनिरासभासुराः ।
 कुतर्कसंपातनिपातहेतवो युगान्तवाता इव विश्वसंतते ॥
 योऽरूपवानपि विभर्ति सदैव रूप-
 मेकोऽप्यनेक इव भाति च यो निकामम् ।
 आरादगात्परधियः प्रतिमत्यैवेद्यो
 यो निर्जितारिरजितश्च जिनः स वोऽव्यात् ॥
 भिनत्ति यो नृणां मोहं तमो वेश्मनि दीपवत् ।
 सोऽव्याद्द्वः सौगतो धर्मो भक्तमुक्तिफलप्रदः ॥
 आर्यसंघस्य विमलाः शरच्छशितश्रियः ।
 जयन्ति जयिनः पादाः सुरासुराशिरोर्चिताः ॥
 आसीदम्भोधिधीरः शशिधवल्यशा विन्दुनागाभिधान-
 स्तत्सूनुः पद्मनागोऽभवदसमगुणैर्भूषिताशेषवंशः ।
 तस्याप्यानन्दकारी करनिकर इवानुष्णरश्मेस्तनूजो
 जातः सामन्तचक्रप्रकटतरगुणः सर्वणागो जितारिः ॥
 तस्याभूद्दयिता विशुद्धयरासः श्रीरित्युरःशाधिनी
 कृष्णस्येव महोदया च शशिनो ज्योत्स्नेव विश्वंभरा ।
 गौरीवाद्भिद्विशोऽसमा शमवतः प्रज्ञेव वा तायिनो
 गम्भीरा यदि वा महोर्मिवलया वेल्लेव वेल्लामृतः ॥

ताभ्यामभूद्गुणाम्भोधिर्वशीकृतमनोमलः ।
 देवदत्त इति ख्यातः सामन्तः कृतिनां कृती ॥
 येषां नतिर्जिनशुरौ शुरुता गुणेषु
 सङ्गोऽर्थिभिः सततदाननिबद्धगर्भैः ।
 भीतिः प्रकाममघतो जगदेकदात्रो-
 स्तेषामयं कृतविशेषगुणोऽन्ववाये ॥
 येषां भूतिरियं परेति न परैरालोक्यतेऽर्थार्थिभि-
 र्येषां शुद्धिभवः परः परमुदः स्वप्नेऽपि नाभूत्तनौ ।
 येषामात्महितोदयाय दयितं नासीद्गुणासादनं
 तेषामेव वशी शशाङ्कधवलो जातः कुलम्पोनिधौ ॥
 संपादितजनानन्दः समासादितसंततिः ।
 कल्पदास्त्रीव जगतामेष जातो गुणाकरः ॥
 विश्वाश्वासविधौ तृणीकृतसितज्योत्स्नोदये देहिना-
 मन्तःशुद्धिविचारणे सुरगुरोरप्याहिताल्पोदयः ।
 गाम्भीर्याकल्पने निकामकलितसीरोदसारस्त्वयं
 यत्तन्नूनमहो गुणा गुणितनुव्यासङ्गिनः संगताः ॥
 तावन्मानधना यदास्ततिभृतस्तावच्च तावद्बुधा-
 स्तावत्तायिसुतानुकारकरणास्तावत्कृपाभ्योषयः ।
 तावन्व्यस्तपरोपकारतनवस्तावत्कृतज्ञाः परे
 यावन्नास्य गुणेषु क्षणमपि प्राप्तावधानो जनः ॥
 यस्योद्धीक्ष्य गुणानशेषगुणिनामद्याप्यवज्ञात्मनि
 निर्वाणास्त्रिमानसंततिपतञ्चेतोविकाससमा ।
 भानौ ध्वस्तसमस्तनैशतमसि स्वैरं करालीकृति
 प्रातर्येन कलाबलोऽपि विगलच्छायः शशाङ्को न किम् ॥
 यस्यान्वयेऽप्यगुणजन्म न दृष्टपूर्वं
 मासादिता न च गुणैर्गणनव्यवस्था ।

याता सुहूर्तमपि नो कलिदोषलेशाः
 सोऽयं निरस्तसमतो भुवि कोऽप्यपूर्वः ॥
 यस्य दानमतिरक्षतदाना भाषितान्यफलवन्ति न सन्ति ।
 प्राणदानविहितावधि सख्यं तस्य को गुणनिघेरिह तुल्यः ॥
 नाना सन्ति दिनानि सन्ति विविधाश्चन्द्रांशुशीता निशाः
 सन्त्यन्याः शतशोऽबला जितजगन्नारीसमस्तश्रियः ।
 तन्नानन्दि जगन्नयेऽपि सुदिनं सा वा निशा साबला
 यज्जन्मन्यगमन्निमित्तपदवीमस्यापरैर्दुर्गमाम् ॥
 कोषवर्धनगिरेरनुपूर्वं सोऽयमुन्मिषितधीः सुगतस्य ।
 व्यस्तमारनिकरैकगरिणो मन्दिरं स विदधाति यथार्थम् ॥
 सुखान्यस्वन्तानि प्रकृतिचपलं जीवितमिदं
 प्रियाः प्राणप्रख्यास्ताडिदुदयकल्पाश्च विभवाः ।
 प्रियोदर्काश्चालं क्षणसुखकृतो दुःखबहुला
 विहारस्तेनायं भवविभवभीतेन रचितः ॥
 सान्द्रध्वानशरङ्गलाक(?)निवहत्यत्कार्कविम्बोज्ज्वलं
 संसाराङ्कुरसङ्गभङ्गचतुरं यत्पुण्यमात्तं मया ।
 जैनावासविधेरतोऽयमखिलो लोकत्रयानन्दिनीं
 तेनारं सुगतश्रियं जितजगद्दोषां जनः प्राप्नुयात् ॥
 प्रशस्तिमेनामकरोज्जातः शाक्यकुलोदधौ ।
 जज्जकः कियदर्शीशनिवेशविहितस्थितिम् ॥
 संवत्सराङ्क ७ माघशुदि ६। उत्कीर्णा चणकेन ॥
 (इण्डियन् आण्टिकेरी १४१५-४८)

(३३)

भरतपुरदेशान्तर्बालिव्यानानगरस्थप्रशस्तिः ।

ॐ ॐ नमः सिद्धेभ्यः ॥

आसीन्निर्वृतकान्वयैकतिलकः श्रीविष्णुसूर्यासने
 श्रीमत्काम्यकगच्छतारकपथध्वेतांशुमान्विश्रुतः ।

श्रीमान्सूरिमहेश्वरः प्रशमभूः श्वेताम्बरग्रामणी
राज्ये श्रीविजयाधिराजनृपतेः श्रीश्रीपथायां पुरि ॥

ततश्च

नाशं यातु शतं सहस्रसहितं संवत्सराणां द्रुतं
म्यामा(मा मा) भाद्रपदः स भद्रपदवीं मासः समारोहतु ।
सास्यैव क्षयमेतु सोमसहिता कृष्णा द्वितीया तिथिः
पञ्चश्रीपरमेष्ठिनिष्ठहृदयः प्राप्तो दिवं यत्र सः ॥

अपि च

कीर्तिर्दिक्करिकान्तदन्तमुसलप्रोद्भूतलास्यक्रमं
क्वापि क्वापि हिमाद्रिमू.....महीसोलासहासस्थितिम् ।
क्वाप्यैरावणनागराजनितस्पर्धातुबन्धोद्धुरं
श्राम्यन्ती भुवनत्रयं त्रिपथगेवाद्यापि न श्राम्यति ॥

सं० ११०० भाद्रपदि २ चन्द्रे कल्याणकदिने प्रशस्तिरियं साधुसर्वदे-
वेनोत्कीर्णोति ।

(इण्डियन् आण्टिकेरो १४१९-१०)

(३४)

स्त्यवर्षभहीपतेर्दानपत्रम् ।

ॐम् ॥ स्वस्ति अमरपुरानुकारिणः सर्वर्तुसुखरमणीयाद्विजयवतः क-
लिङ्गनगरवासकान्महेन्द्राचलामलशिखरप्रतिष्ठितस्य सचराचरगुरोः सकल-
भुवननिर्माणैकसूत्रधारस्य शशाङ्कचूडामणेर्भगवतो गोकर्णस्वामिनश्चरणक-
मलयुगलप्रणामाद्विगतसर्वकलिकलङ्कोऽनेकाहवसंक्षोभजनितजयशब्दप्रतापो-
पनतसमस्तसामन्तचक्रचूडामणिप्रभामञ्जरीपुञ्जरञ्जितवरचरणः सितकुमुदकु-
न्देन्द्रवदात[यशाः] ध्वस्तारातिकुलाचले नयविनयदथादानदाक्षिण्यशौ-
र्यौदार्यसत्यत्यागादिगुणसंपदाधारभूतो निजनिर्खिंशधारोपार्जितसकलकलि-
ङ्गाधिराज्यः परममाहेश्वरो मातापितृपादानुध्यातो गङ्गामलकुलतिलकमहा-

राजश्रीमद्वेन्द्रेवर्मसूनुः श्रीसत्यवर्मदेवो गल्लेखविषये तरुग्रामवासिनः
कुटुम्बिनः समाज्ञापयति—विदितमस्तु वो यथायं मया विदितसकलपरमा-
र्थतत्त्वेनाभिमतदेवतायै नूङ्कवपोसे स्वामित्यै सूर्योपरागे उदकपूर्वकं तारुग्रा-
मदेवाग्रहारं कृत्वा सर्वकरभैः परिहृत्याचन्द्रतारकं मातापित्रोरात्मनश्च
पुण्याभिवृद्धये संप्रदत्त इति । अखण्डितब्रह्मदेयं शैवस्थानकमिदं खण्ड्य-
मशुरवपुत्रकमलासनभट्टारकेणोपार्जितम् इदानीं प्रदक्षिणं(प्रतिदिशं) सीमा-
लिङ्गानि लिख्यते—पूर्वस्यां दिशि त्रिवृततटाकस्वेतु आग्नेय्यां दिशि अ-
र्जुनढोङ्कः दक्षिणेन गिरिनाशिका नैर्ऋत्यां दिशि पर्वत पश्चिमेन मेरुपा-
षाण वायव्यास्यां दिशि असलोङ्क उत्तरेण अलिशिलातल ईशान्यस्थां दिशि
उत्पलवापी स्वेतु ॥

अत्र व्यासगीतानि भवन्ति—

‘बहुभिर्वसुधा दत्ता राजभिः सगरादिभिः ।
यस्य यस्य यदा भूमिस्तस्य तस्य तदा फलम् ॥
स्वदत्तां परदत्तां वा यो हरेत वसुंधराम् ।
स विष्टायां कृमिर्भूत्वा पितृभिः सह पच्यते ॥
हिरण्यमेकं गामेकां भूमेरप्येकमङ्गुलम् ।
हरन्नरकमायाति यावदाभूतसंघ्रवम् ॥’

आदित्य, पुनरपि गल्लै धान्यसहस्रकस्य भूमिः तद्विषये ग्रामानुग्रामे
तण्डुलमुरयघृततालि गल्लै पोलै खाण्डी । गाङ्गेयवंशसंवल(त्स)रशतानां
एकपञ्चाशत् ॥ श्रीरहस्यखण्डिमपुत्रवीरपलिखितोत्कीर्णमिति ॥

(इण्डियन् आण्टिकेरी १४१०-१२)

(३९)

चालुक्यवंशोद्भूतराजराजापरनामश्रीविष्णुवर्धन-
महीपतेर्दानपत्रम् ।

श्रीधाम्नः पुरुषोत्तमस्य महतो नारायणस्य प्रभो-
र्नाभीपङ्करुहाद्भव जगतः स्रष्टा स्वयंभूस्ततः ।

जज्ञे मानससूनुरत्रिरिति यस्तस्मान्मुनेरत्रितः

सोमो वंशकरः सुधांशुरुदितः श्रीकण्ठचूडामणिः ॥

तस्मादासीत्सुधासूतेर्बुधो बुधनुतस्ततः ।

जातः पुरुरवा नाम चक्रवर्ती सविक्रमः ॥

तस्मादायुरायुषो नहुषस्ततो ययातिश्चक्रवर्ती वंशकर्ता ततः पुरुरिति चक्रवर्ती । ततो जनमेजयोऽश्वमेधत्रितयस्य कर्ता ततः प्राचीशस्तस्मात्सैन्यायाती ततो ह्यपतिस्ततः सार्वभौमस्ततो जयसेनस्ततो महाभौमस्तस्माद्देशानकस्ततः क्रोधाननः । ततो देवकिः देवकेः ऋभुकस्तस्मात् ऋक्षकः । ततो मतिवरः सन्नयागयाजी सरस्वतीनदीनाथः ततः कात्यायनः कात्यायनात्रीलः ततो दुष्यन्तः तत आर्यो गङ्गायमुनातीरे यद्विच्छिन्नाग्निस्त्राय यूपान् क्रमशः कृत्वा तथाश्वमेधानाम महाकर्म भरत इति योऽलमत । ततो भरताद्भूमन्युः तस्मात्सुहोत्रः ततो हस्ती । ततो विरोचनः तस्मादजमीलः ततः संवरणः ततश्च तपनसुतायास्तपत्याश्च सुधन्वा । ततः परिक्षित् । ततो भीमसेनः । ततः प्रदीपनः तस्माच्छन्तनुः ततो विचित्रवीर्यः । ततः पाण्डुराजः ।

ततः आर्या

पुत्रास्तस्य च धर्मजमीमार्जुननकुलसहदेवाः ।

पञ्चेन्द्रियवत्पञ्च स्युर्विषयग्रौहिणस्तत्र ॥

येनादाहि विजित्य खाण्डवमठे(वनं) गाण्डीविणा वज्रिणं

युद्धे पाशुपतास्त्रमन्धकारिपोश्चालाभि दैत्यान्बहून् ।

इन्द्रार्धासनमध्यरोहिजयिना यत्कालिकेयादिका-

न्हत्वा स्वैरमकारि वंशविपिनच्छेदः कुरूणां विभोः ॥

ततोऽर्जुनादभिमन्युः ततः परिक्षित् ततो जनमेजयः ततः क्षेसुकः ततो नरवाहनः ततः शतानीकः तस्मादुदयनः ॥

ततः परं तत्प्रभृतिष्वविच्छिन्नसंतानेष्वयोर्ध्यासिंहासनासीनेष्वेकान्नषष्टि-चक्रवर्तिषु तद्वंश्यो विजयादित्यो नाम राजा विजिगीषया दक्षि-

१. क्लृप्त पण्डितेन तु 'आर्या' इत्यभिप्रेण 'पुत्रा' इति पदेन संयोज्य 'आर्या-पुत्राः' इत्येकं पदं विधाय 'पुत्रास्तस्य च' इत्याथार्या गयतां नीता. २. 'ग्रहियः' इति मुद्रितः पाठः.

णापथं गत्वा त्रिलोचनपल्लवमधिक्षिप्य दैवदुरीहया लोकान्तरमगमत् । तस्मिन्संकुले पुरोहितेन सार्धमन्तर्वह्नी तस्य महादेवी मुड्विवेमुनामाग्रहारं कतिपयाभिरन्तःपुरकान्ताभिः कञ्चुकिभिश्च सहोपगम्य तद्वास्तव्येन विष्णु-भट्टसोमयाजिना दुहितृनिवेशेषमभिरक्षिता सती विष्णुवर्धनं नन्दनम-सूत । सा तस्य च कुमारकस्य मानव्यसगोत्रहारीतिपुत्रद्विपक्षगोत्रक्रमो-चितानि कर्माणि कारयित्वा तमवर्धयत् । स च मात्रा विदितवृत्तान्तः स-द्विर्गत्य चलुक्यगिरौ नन्दां भगवतीं गौरीमाराध्य कुमारनारायणमातृग-णांश्च संतर्प्य श्वेतातपत्रैकशङ्खपञ्चमहाशब्दपालिकेतनप्रतिदक्का वराहला-ञ्छनपिञ्छकुन्तसिंहासनमकरतोरणकनकदण्डगङ्गायमुनादीनि स्वकुलक्र-मागतानि निक्षिप्तानीव साम्राज्यचिह्नानि समादाय कदम्बगङ्गादिभूमि-पान्निर्जित्य सेतुनर्मदामध्यं सार्धसप्तलक्षं दक्षिणापथं पालयामास ।

श्लोकः—

तस्यासीद्विजयादिसौ विष्णुवर्धनभूपतेः ।

• पल्लवान्वयजाताया महादेव्याश्च नन्दनः ॥

तत्सुतः पोलकेशीवल्लभः तत्पुत्रः कीर्तिवर्मा । तस्य तनयः स्वस्ति-श्रीमतां सकलभुवनसंस्तूयमानमानव्यसगोत्राणां हारीतिपुत्राणां कौशिकी-वरप्रसादलब्धराज्यानां मातृगणपरिपालितानां स्वामिमहासेनपादानुध्या-तानां भगवन्नारायणप्रसादसमासादितवरवराहलाञ्छनेक्षणक्षणवशीकृतारति-मण्डलानां अश्वमेधावश्रुत्यस्नानपवित्रीकृतवपुषां चालुक्यानां कुलमलंक-रिण्णोः सत्याश्रयबल्लभेन्द्रस्य भ्राता कुब्जविष्णुवर्धनोऽष्टादशवर्षाणि वेङ्गीदेशमपालयत् । तदात्मजो जयसिंहवल्लभस्त्रयस्त्रिंशत् । तदनुज इन्द्रराजनन्दनः सप्तदिनानि । तत्सुतो विष्णुवर्धनो नव वर्षाणि । त-त्सुनुर्माङ्गियुवराजः पञ्चविंशत् । तत्पुत्रो जयसिंहस्त्रयोदश । तदव-रजः कौक्किलिः षण्मासान् । तस्य ज्येष्ठो भ्राता विष्णुवर्धनस्तमुच्छित्य सप्तत्रिंशत्तमद्वान् । तत्पुत्रो विजयादित्यभट्टारकोऽष्टादश । तदनुजो विष्णुवर्धनः पट्त्रिंशत् । तत्सुनुर्विजयादित्यनरेन्द्रमृगराजश्चाष्टाचत्वारिं-शत् । तत्सुत कलिर्विष्णुवर्धनोऽध्यर्धवर्षम् । तत्सुतो शुङ्गविजयादि-

त्यश्चतुश्चत्वारिंशत् । तद्भ्रातुर्विक्रमादित्यभूपतेस्तनयश्चालुक्यभीम-
ख्लिंशत् । तत्सुतः कौल्लुबिगण्डविजयादित्यः षण्मासान् । तत्सुतु-
रम्मराजः सप्तवर्षाणि । तत्सुतं विजयादित्यं बालमुच्छित्य ताडपो
मासमेकम् । तं जित्वा चालुक्यभीमतनयो विक्रमादित्य एकादश मा-
सान् । तत्ताडपराजसुतो युद्धमल्लः सप्तवर्षाणि । अम्मराजानुजो राज-
भीमोऽब्दान्द्रादशाभुनक् । युद्धे युद्धमल्लं तं धाट्वा निर्घात्य धरुणिर (?)-
सुताम्मभूपः क्षमां पञ्चविंशति वर्षाण्यपात् ।

द्वैमातुरोऽम्मराजस्य दानार्णव इति स्मृतः ।
चतुःषष्टिकलाभिज्ञः समास्तिलोऽभुनग्भुवम् ॥
ततः परं पतिं लज्जिमनुरूपमनायिकाम् (?) ।
सप्तविंशति वर्षाणि च्छाव एव तपः क्षमाम् (?) ॥
अथ दानार्णवाज्जातः कलावान्मृदुभिः करैः ।
राजा चालुक्यचन्द्रो यः क्षमातापमपाकरोत् ॥
सत्ये प्रतिष्ठिता लोका इति सत्यं वचो यतः ।
सर्वलोकाश्रये यस्मिन्सत्यराजे स्थितं जगत् ॥
निर्वक्रं वसुधाचक्रमरक्षत्क्षपिताहितः ।
न्याय्ये पथि नृपैराद्यैः स द्वादशसमाः समः ॥
विमलादित्यदेवाख्यस्ततस्तस्यानुजोऽदधत् ।
महीमण्डलसाम्राज्यं विजित्य विजयी रिपून् ॥

यस्य प्रज्वलितं प्रतापदहनं सोढुं न शक्ता भया-
द्वत्वा काननमम्बुधिं च तरसा विद्वेषिणो विह्वलाः ।
दावौर्वाग्निपदेन तत्र च पुनस्तेनैव संतापिताः
श्रीपादांमरपादपस्य महतीं छायां समाशिश्रियन् ॥

अपि च ।

सूर्यान्वये सुरपतिप्रतिमः प्रभावैः
श्रीराजराज इति यो जगति व्यराजत् ।

नाथः समस्तनरनाथकिरीटकोटि-
रत्नप्रभापटलपाटलपादपीठः ॥

जातस्ततस्ततयशोजितराजतेजा
राजेन्द्रचौडनृपतिर्नृपचक्रवर्ती ।

दम्बं (?) प्रचण्डमददन्तिकपोलनिर्य-
द्धानाविलामरसरित्सलिलप्रवाहः ॥

सद्वीपां च प(चतु)रम्बुराशिपरिखां विश्वंभरां लीलया
दण्डेनैव विजित्य च प्रतिदिशं योऽतिष्ठिपत्सर्वतः ।

स्वैरोद्भ्रान्तिनिवारणाय विजयस्तम्भान्स्वनामाङ्कित-
नालानानिव बद्धमन्धमनसो दर्पेण दिग्दन्तिनः ॥

तस्यानुजां सुरूपामनुरूपां कुन्दवां महादेवीम् ।
स उपायत कृतकृत्यो विमलादित्यो जनस्तुल्यः ॥

समुद्ररशनां पृथ्वीं पृथ्वीं स भुजविक्रमात् ।
समरक्षत्समाः सप्त सप्तसप्तिसमः समः ॥

तस्माच्चालजयचूडामणिरथ विमलादित्यदेवान्महीश-
श्रोडक्ष्मापाललक्ष्म्या इव रचिततनोः कुन्दवायाश्च देव्याः ।

जातः श्रीराजराजो रजनिकरकुलश्रीमदम्भोधिराजो
राजद्राजन्यसेव्यामभृत भुजबलाद्राजलक्ष्मीं पृथिव्याः ॥

यो रक्षितुं वसुमतीं शशवत्सरेषु
वेदाम्बुराशिनिधिर्वातिषु (९४४) सिंहगेऽर्के ।

कृष्णद्वितीयदिवसोत्तरभद्रिकायां
वारे गुरोर्वणिजि लज्जवरेऽभिषिक्तः ॥

यस्योत्तमाङ्गं पट्टेन समबन्धि महीयसा ।
मर्तुं विश्वंभराभारं जनैरारोपितं चिरम् ॥

पृथ्वीमिमां यत्र पृथुप्रभावे रक्षत्यवर्गं क्षपितारिवर्गे ।
दूरीकृतावग्रहचोररोगाः प्रजा लभन्तै सफलं त्रिवर्गम् ॥

शौर्योदाय्यभिमानाद्यगणितगुणजन्मानुरक्ता महिम्ना
 प्रख्यातेनातिकृष्णा शशधरधवला सज्जनानां गणेन ।
 पीता प्रीतेन कर्णाञ्जलिभिरभिनवा भाति दिग्देवतानां
 नानावर्णा वितानश्रियमतनुतरा तन्वती यस्य कीर्तिः ॥
 पित्रोर्विशगुरू बभूवतुरलं यस्य स्फुरत्तेजसौ
 सूर्योचन्द्रमसौ निरस्ततमसौ देवौ जगच्चक्षुषी ।
 दंष्ट्राकोटिसमुद्धृताखिलमहीचक्रं महत्कीडया
 विष्णोरादिवराहरूपमभवच्चच्छासने लञ्छनम् ॥

स सर्वलोकाश्रयश्रीविष्णुवर्धनमहाराजाधिराजपरमेश्वरपरमभट्टारकपरम-
 ब्रह्मण्यः मातापितृपादानुध्यातः त्यागसिंहासनासीनः चण्डिकाप्रसादपरि-
 लब्धसाम्राज्यचिह्नः गुह्वाडिविषयनिवासिनो राष्ट्रकूटप्रमुखान्कुण्डुम्बिनः
 सर्वान्समाहूय मन्त्रिपुरोहितसेनापतियुवराजदौवारिकप्रधानाध्यक्षानित्या-
 दिशति—

आद्यन्तात्यन्तदूरात्समजनि जगतां ज्योतिषो जन्महेतु-
 ब्रह्मा धाम प्रजानामभवदथ ततः कश्यपो नाम वेधाः ।

भारद्वाजस्ततोऽभून्मुनिरधिकतपास्तस्य गोत्रे पवित्रे
 राज्ञामभि-सुस्तम्बसूत्रे श्रुतिनिधिरुदगाच्चीडमार्यः क्रमेण ॥
 यज्ञो-वर्चसः समुदितैर्यज्ञैर्विधौताङ्ग (तांह)सो
 विज्ञाताखि-राम सुतस्ततः कृतधियो जज्ञे कृतज्ञः कृती ।
 ज्ञातिज्ञो-वेदशास्त्रसमयः प्राज्ञः सदा पोषित-
 यथा वसिष्ठो-ननिधिर्गुरुज्ञसदृशो नीतिज्ञतायां भुवि ॥
 तथा नुरूपाभि-विदुषां वरिष्ठो निरुन्धतीं दोषमरुन्धतीं सः ।

पुत्रस्तथ-रूपरूपः सतीमुपायच्छत माकवास्याम् ॥

भ्रष्ट-रेदितिकश्यपयोरिवाभू-
 यो वेदशा-धानपाकृततमाः खलु चीडमार्यः ।
 शिष्या-स्त्रिसकलश्रुतिरश्मिजातैः
 जनाम्बुरुहबोधकरो गरीयान् ॥

नित्याभीष्टफलप्रदानरुचिरं लक्ष्मीनिवासास्पदं
 विभ्राणं गुरुतां प्रबुद्धसुमनःसंपूर्णशाखान्वितम् ।
 छायासंततिमाश्रितैश्च विवृधैः संस्तूयमानं सदा
 सेवित्वा सुखमास्यते द्विजवरैर्यै विप्रकल्पद्रुमम् ॥
 यद्रेहं सुचिरं विभाति पर(ठ)तां पुण्यैर्वृटनां पटु-
 व्यावृत्ताविरतं क्रमात्क्षमपदे सामर्थ्यजुषुगो(सुद्धो)पणैः ।
 सायं प्रातरुपाहितं(ता) हुतिहृतस्वाहाप्रियप्रोच्चल-
 द्वामै(?)श्चापि समन्ततः कलिमलं प्रोत्सारयद्वृतः ॥

तस्मै समस्तजनताविशेषणा(का)य । रैसुतर्पितमहीदेवदेवगणाय ।
 विप्रान्वयाब्धिशाशभृत्प्रतिचन्द्राय(च्छन्दाय) । विद्वज्जनाङ्गीकृतविश्रुता-
 नन्दाय । जन्मप्रभृति गीतवेदार्थतत्त्राय । सन्मनोवसतिवास्तव्यात्मसत्त्वाय ।
 लम्बितसरलत्वपरिलालितचरित्राय । शुम्भितमतिस्वसितजीवभृशपुत्राय (?) ।
 सिद्धनिजनाथकृतिसेवितमनीषाय (?) । शुद्धमतिदूषितसमस्तजनदोषाय ।
 संतताराधितनिजस्वामिपादाय । चिन्तितमनःस्थसुखदाभूतसुपादाय (?) ।
 होमधूमविनिर्गतामितकलङ्काय । धीमत्प्रगीतरुचिरस्थिरस्वनामाङ्काय । सक-
 लसुनिगणनुतापस्तम्बसूत्राय । तत्रसंगीत(?)भारद्वाजगोत्राय । सप्ततनु-
 कृतयूपस्तम्भशोभाय । सप्ताश्वरूपसदृशात्मतनुलाभाय । नित्यजनतोचितसुस-
 त्यसण्युक्ताय(?) । पत्यभिलषितकार्यनिःपत्तिसक्ताय । परमपुरुषार्थसं-
 पादनपट्टिषाय । परमेश्वरस्मरणपालनवरिष्ठाय । सकलार्थशास्त्रपरिनिश्चितवि-
 नोदाय । सुकुमारताधिकसरोजनिभपादाय । धाराकरेणाग्रहारीकृतः कोरु-
 सेह्लिनामा ग्रामं इन्दूपरागे दत्तो मया आचन्द्रतारकं हि तिष्ठेत् । तस्याव-
 धिव्यक्तिरेपोच्यतेऽद्य । पूर्वतः कूडकुसीमा । आग्नेयतः मुण्डकालियुसीमा ।
 दक्षिणतः वानपल्लियु संपतनिययु मामण्डेटियु सीमैव सीमा । नैर्ऋत्यतः
 गोदावरियसीमा । पश्चिमतः बूरुवुडोगुसीमा । वायव्यतः वेनेटियु मासरयु
 सीमैव सीमा । उत्तरतः मासरपोन्बुडुवयु खलमेण्डकालियुसीमा । ईशा-
 नतः एरुवङ्कयुत्तरमुन कडलिभाटिसीमा ॥ अस्योपरि न केनचिद्वाधा क-

रणीया । यः करोति स पञ्चमहापातकैर्युक्तो भवति । तथा चोक्तं भगवता
व्यासादिमहर्षिप्रकरेणापि—

स्वदत्तां परदत्तां वा यो हरेत वसुंधराम् ।

षष्टिं वर्षसहस्राणि विद्यायां जायते क्रिमिः ॥

बहुभिर्वसुधा दत्ता बहुभिश्चानुपालिता ।

यस्य यस्य यदा भूमिस्तस्य तस्य तदा फलम् ॥

आज्ञप्ति(सेः) कटकेशो राचियपेड्डेरिभीमनामतनूजः ।

कर्ता चेतनभट्टः काव्यानां लेखकोऽस्य गण्डाचार्यः ॥

अस्मिन्नामे प्रतिवर्षं भूपसिद्धाय ग्रहणम् पञ्चविंशतिनिष्काणि शतद्वय-
सहितानि पञ्चाशद्धान्यस्वण्डकानि च ॥

(इण्डियन् आण्टिकेरी १४१०-५५)

(३६)

**कुलोत्तुङ्गचोडदेवमहीपाश्रितकाटदण्डाधिनाथस्य
दानपत्रम् ।**

जयति जलधिकन्यावक्रपद्मांशुमाली

सकलभुवनसृष्टित्राणसंहारहेतुः ।

उपनिषदवगम्यो योगिविज्ञानवेद्य-

स्त्रिदशवरवचोमिः स्तूयमानो मुकुन्दः ॥

जयति जगति नित्यं सोमवंशो महीभृ-

च्छिरसि निहितपादः संश्रयः कीर्तिवह्वयाः ।

जलधिवलयितोर्वीचक्रवालालवाल-

द्विपुनृपरुधरोदैरुक्षितादुद्गतायाः ॥

स्वस्ति श्रीमतां सकलभुवनसंस्तूयमानमानव्यसगोत्राणां हारीतिपुत्राणां
कौशिकीवरप्रसादलब्धराज्यानां मातृगणपरिपालितानां स्वामिमहासेनपादा-

१. स्कन्धकं नाम च्छन्दः. एतदपि क्लीटपण्डितेन गद्यान्तः पातितम्.

नुध्यातानां भगवन्नारायणप्रसादसमासादितवरवराहलाञ्छनेक्षणक्षणवशीकृ-
 तारातिमण्डलानामश्वमेधावभृथपवित्रीकृतवपुषां चालुक्यानां कुलमलंक-
 रिणोः ससाश्रयवल्लभेन्द्रस्य भ्राता कुब्जविष्णुवर्धनोऽष्टादशवर्षाणि वे-
 ङ्गीदेशमपालयत् । तत्पुत्रो जयसिंहखिशात् । तत्कनियानिन्द्रराजः
 सप्ताहम् । तत्पुत्रो विष्णुवर्धनो नववर्षाणि । तत्पुत्रो मङ्गियुवराजः प-
 ञ्चविंशतिम् । तत्पुत्रो जयसिंहखयोदश । तत्कनीयान्कोक्किलिः पम्पा-
 सान् । तद्भ्राता विष्णुवर्धनः सप्तत्रिंशत् । तत्सूनुर्विजयादिसोऽष्टादश ।
 तत्सूनुर्विष्णुवर्धनः पट्टिंशत् । तत्सूनुर्नरेन्द्रोऽष्टाचत्वारिंशत् । तत्सुतः
 कलिविष्णुवर्धनोऽध्यवर्षम् । तत्सूनुर्गुङ्गविजयादिसश्चतुश्चत्वारिंशत् ।
 तद्भ्रातृविक्रमादित्यपुत्रश्चालुक्यभीमखिशात् । तत्सूनुर्विजयादिसः प-
 म्पासान् । तत्सूनुर्ममराजः सप्तवर्षाणि । विक्रमादित्यभ्रातृपुत्रस्ताडपो
 मासम् । चालुक्यभीमसूनुर्विक्रमादिस एकादशमासान् । तत्सूनुर्गुद्धमल्लः
 सप्तवर्षाणि । अम्मराजानुजो राजभीमो द्वादश । तत्सूनुर्ममराजः पञ्च-
 विंशतिम् । तज्ज्येष्ठो दानार्णवखिशात् । तत्पुत्रः शक्तिवर्मा द्वादश ।
 तदनुजो विमलादित्यः सप्त । तत्पुत्रो राजराजदेव एकचत्वारिंशत् ।
 तत्पुत्रः श्रीकुलोत्तुङ्गचोडदेव एकोनपञ्चाशत् । तत्सुतो विक्रमचोडः
 पञ्चदश । तत्पुत्रे श्रीकुलोत्तुङ्गचोडदेवे राज्यं प्रशासति तद्वंशराजप्रसा-
 दलब्धनानादेशपरिवृतं परम्परागतमण्डलेशाधिष्ठितं वेङ्गीमण्डले महासरः
 स्थिरतरमस्ति ।

तत्रासीत्सरसीपुरीति जलधौ विष्णोः पुरीं द्वारका-

मुद्यल्लावणवारिदोषकलुषां न्यक्कुर्वती यानिशात् ।

मातेव स्वपयःप्रवाहनिवहैः सुस्वादुभिः सादरं

स्वाङ्गं संश्रितमण्डलेश्वरमहीचक्रं स्वयं रक्षति ॥

१. पूर्वमुद्रिते विष्णुवर्धनदानपत्रे तु 'त्रयस्त्रिंशतम्' इत्यस्ति. २. 'तदनुज इन्द्रराज-
 नन्दनः' इति विष्णुवर्धनदानपत्रे पाठः. ३. 'विजयादित्यनरेन्द्रसुराराजः' इति विष्णुवर्ध-
 नदानपत्रे पाठः. ४. 'तताडपराजसुतो गुद्धमल्लः' इति विष्णुवर्धनदानपत्रभृतः पाठः. ५.
 'तिलः' इति विष्णुवर्धनदानपत्रे शोधितः पाठः.

गर्वाद्यद्विजिगीषया रिपुगणाः संप्राप्य वेलातलं
 लोलत्स्यन्दनवाजिवारणभटा जेतुं न शक्ताः पुनः ।
 युद्धालोकनलोलवैरिललनासोह्यासोदया-
 लज्जावद्वदनाः प्रविश्य सरसीं यान्त्येकतां कर्दमैः ॥
 तस्याः पतिः को(कु)लनिकाटमनायकोऽभू-
 त्प्रस्थ्यातधर्मनिचयः प्रततोरुकीर्तिः ।
 स्फूर्जत्स्वबाहुबलनिर्जितवैरिवर्गः
 सर्वाश्रयो नयनिधिर्भुवि सत्यसंधः ॥
 यो धर्मे धर्मपुत्रप्रतिनिधिरवनित्राणने कार्तवीर्यः
 प्रायः शौर्ये किरीटी स्फुटमहिमरुचा तुल्य एव प्रतापे ।
 औदार्ये कर्णकल्पः सर इव वपुषि क्षमासदृशः क्षमायां
 सौजन्ये यस्य लोके कथमपि सदृशो विक्रमादित्य एव ॥
 योऽदृश्यत सतां भूत्यै जलदुर्गे श्रिया सह ।
 भुवनत्रितयं भासा भासयन्व्योम चन्द्रवत् ॥
 यः सर्वाभवनिमरक्षदक्षतश्रीः सेनाभिर्बहुरणकेलिनिर्जितारिः ।
 वीरश्रीवदनविलासदर्पणाभो नीतिज्ञो नियमितवागतिप्रगल्भः ॥
 द्विजजनपरिरक्षादक्षमक्षय्यलक्ष्मीं
 प्रशमितरिपुपक्षं काङ्क्षिणां कल्पवृक्षम् ।
 गुणमणिगणहस्ताकल्पमाकल्पसुर्व्यां
 धृततनुमिव धर्मं मन्वते मानवा यम् ॥
 सुधृता येन धरित्री निःशङ्कं निर्जितारिवर्गेण ।
 चिरतरकालं कृतिना कृतयुगवच्छ्रीसमृद्धेयम् ॥
 विदुषां बहवो ग्रामा देवानां भूरिहर्म्याणि ।
 जलपरिपूर्णतटाका देशे देशे विनिर्मिता येन ॥
 यस्मिन्काङ्क्षाबहुलं ददति द्रव्यं प्रभूतमर्थै(र्थि)भ्यः ।
 उपपदरहिता जाताश्चिन्तामणिकामधेनुकल्पागाः ॥

यस्यासिधारासुनिपीतमन्वु द्विपच्छिरश्छेदनकर्महेतु ।
 प्रवर्तुलं वैरिपुरं त्रिनेत्रेष्वश्रुच्छलेनेव कृतस्वकार्यम् ॥
 यत्खड्गहस्तपरिपातमदान्ध्रमत्त-
 मातङ्गमस्तकविनिर्गतमौक्तिकौधैः ।
 संयत्यरातिनिकरान्हसतीव नाना-
 दिक्कं पलायनपरान्महती जयश्रीः ॥
 कीर्तिर्यस्य मनोहरा त्रिभुवनं विश्राजयन्ती भृशं
 स्वच्छासत्कुमुदाकरप्रियकरी दिङ्मण्डलं तन्वती ।
 कुर्वाणापि सदा समस्तजगतां हर्षं द्विपद्योपितां
 वक्राम्भोजसुदुःसहा विजयते ज्योत्स्नेव शीतद्युतेः ॥
 स स्वामिनश्चोडदेवस्य तस्य प्राप्य प्रसादादथ ग्रामवर्यम् ।
 लक्ष्मीपतीशप्रसादात्सलक्ष्मीर्दातुं द्विजेभ्यो धियं संदधार ॥

ततश्च—

शाकाब्दानां प्रमाणे रसविशिखवियच्चन्द्रसंख्यां (१०९६) प्रयाते
 देशे सावत्तिलीतिक्षितितलविदिते पोण्डुवग्रामयुक्तम् ।
 सार्द्रक्षे पूर्वपक्षे विषुवति सुतिथौ मण्डदोरग्रहारं
 प्रादाद्विद्विजेभ्यः स्थिरतरमकरं काटदण्डाधिनाथः ॥
 तथैतद्ग्रामसीमान्तर्वातिनो ये कुटुम्बिनः ।
 विट्कूटप्रमुखरजककर्मारतिलपूतकाः ॥
 सुवर्णकंसचर्मखिक्कुम्भकाराश्च नापिताः ।
 अजगोपालकाश्चैव चण्डालाद्यास्तथापरे ॥
 तैर्देयकरमप्येभ्यो ब्राह्मणेभ्योऽददात्तदा ।
 दत्त्वैवमग्रहारं तस्मित्यमाज्ञापयत्यसौ ।
 तद्राष्ट्रकूटप्रमुखान्समाहूय कुटुम्बिनः ।
 दत्तमित्थं मया सर्वमेतद्विदितमस्तु वः ॥

१. 'वैरिपुरं त्रिनेत्रेषु' इत्युचितः पाठः. २. 'परिघात' इत्युचितः पाठः.

प्रतृगृहीतृब्राह्मणनामानि—तत्र भारद्वाजाः द्रोणार्यः मेढार्यः सूरार्यः
 नूङ्कार्यः गुण्डार्यः वेन्नार्यः नामार्यः वासनार्यः नामार्यः मधुराधिपार्यः दो-
 ङ्कार्यः माधवार्यः सिञ्जार्यः कोम्मार्यः वामार्यः पोडार्यः गोविन्दार्यः च-
 न्दार्यः भागिनः—सोमनार्यः नित्तनार्यः सूरार्यः कुण्डिनाः—भीमार्यः
 उर्यकोण्डार्यः विष्ण्वार्यः अर्धिनः—कोम्मार्यः कृष्णार्यः वामार्यः कामार्यः
 नन्दार्यः कोम्मार्यः मण्डनार्यः कृष्णार्यः भीमार्यः वामार्यः दारार्यः वा-
 धूलाः—आदित्यार्यः ईश्वरार्यः करुकनार्यः हरिताः—विष्ण्वार्यः माध-
 वार्यः मल्लार्यः कोटार्यः द्रोणार्यः कामार्यः रेमार्यः नारायणार्यः भागिनः—
 नामार्यो द्वी मैत्रावरुणौ सत्युनार्यो भागी सूरार्यः कौशिकाः—नूङ्कार्यः
 कोम्मार्यः सूरार्यः अर्धिनः—तातार्यः विष्ण्वार्यः पेन्नार्यः बोप्पार्यः श्रीध-
 रार्यः मैत्रेयः—शंकरार्यः वात्सः द्रोणार्यः कपिलः पोडार्यः यस्कः—अ-
 ध्यनार्यः आत्रेयाः—राधवार्यः भागिनः—ताडार्यः अर्लाडार्यः अर्धिनौ
 शौनकाः पोडार्यद्वयः पञ्च सार्धभागिनः पराशरौ कोम्मार्यः विष्ण्वार्यः पु-
 रुकुत्सः मलयण्डार्यः भागिनः काश्यपाः—अन्नार्यः अप्पार्यः अर्धिनौ—
 वासुदेवार्यः मावार्यः सूरार्यः अन्नार्यः शासनकाव्यकृच्छंकरनारायणार्यः भा-
 गिनः ईश्वरस्यैको भागः विष्णोरेको भागः । अथ पोण्डुवयुक्तस्यास्य ग्रामस्य
 क्षेत्रसीमानः—पूर्वतः—पोण्डुव कोम्मर यिलियूरि मुख्यनिकुट्टुगुण्ट अटवे-
 न्ननिगुण्ट । आग्नेयतः—पोण्डुव यिलियूरि नलमिययूपमुल्लु अटपेनुङ्को-
 लुनयूपमुल्लुम् गरुवुगुण्ट लुङ्गाण्डि यावगुमियु नूङ्क निगुण्टपु । दक्षि-
 णतः—नूङ्कनिगुण्टम् वासिपायिनयमरुपट्टु अटपहिण्डिगुण्ट नल्लुम् । नि-
 र्ऋतितः—कोक्किलिपूण्डि पाटिपल्लुमटि मुख्यनिकुट्टुगुण्ट । पश्चिमतः—ले-
 ल्लुगुण्ट कोल्लु । वायव्यतः—उण्डन्दोर्ति पासुदोव गोवमि मुख्यनिकुट्टु अट
 उण्डन्दोर्ति गोवमि काकण्डिवाल मुख्यनिकुट्टु । उत्तरतः—मद्विगुण्ट अट
 मेल्लनिगुण्टयु नेरियनिगुण्टयु नावनिगुण्टयु नटयीयूरि पल्लियैन पोण्डुव
 स्वाङ्काम्यार्ति मुख्यनिकुट्टु अट पत्तुलवाण्डूगुण्टयुम् बल्लनिकाटितल्लु । ई-
 शानतः—प्रान्तगुण्ट ।

इतः परं न कार्योऽस्य ग्रामस्योपद्रवो नरैः ।
 लोभादुपद्रवं तस्य कुर्याद्यः स नराधमः ॥
 यायात्पञ्चमहापापी द्रोही सोमेश्वरस्य च ।
 गङ्गायां गोसहस्रस्य वधपापमवाप्नुयात् ॥

अस्ति व्यासोक्तमपि—

‘स्वदत्तां परदत्तां वा यो हरेत वसुंधराम् ।
 पृथिवर्षसहस्राणि विष्टायां जायते क्रिमिः ॥

तथा, बहुभिर्वसुधा दत्ता बहुभिश्चानुपालिता ।
 यस्य यस्य यदा भूमिस्तस्य तस्य तदा फलम् ॥ इति ॥
 लेखकः कन्नाचार्यस्तुतुः पल्लाचार्यः ।

(इण्डियन् आण्टिकेरी १४।५६-५९)

(३७)

श्रीभद्रबाहुप्रशस्तिः ।

स्वस्ति ॥

जितं भगवता श्रीमद्धर्मतीर्थविधायिना ।
 वर्षमानेन संप्राप्तसिद्धिसौख्यामृतात्मना ॥
 लोकालोकद्वयाधारवस्तु स्थास्तु चरिण्यु च ।
 सच्चिदालोकशक्तिः स्वा व्यश्रुते यस्य केवला ॥
 जगत्यचिन्त्यमाहात्म्यपूजातिशयमीयुषः ।
 तीर्थकृन्नामपुण्यौघमहार्हन्यसुपेयुषः ॥
 तदनु श्रीविशाले यज्जयत्यद्य जगद्धितम् ।
 तस्य शासनमव्यजं प्रवादिमतशासनम् ॥

अथ खलु सकलजगदुदयकरणोदितातिशयगुणास्यदीभूतपरमजिनशा-
 सनसरससमभिवर्धितभव्यजनकमलविकसनवितिमिरगुणकिरणसहस्रमहोति-
 महावीरसवितरि परिनिर्वृते भगवत्परमर्षिगौतमगणधरसाक्षाच्छिष्यलो-

हार्य-जम्बु-विष्णुदेव-अपराजित-गोवर्धन-भद्रबाहु-विशाखप्रोष्ठिल-
 क्षत्रिकार्य-जयनाम-सिद्धार्थ-धृतिषेण-बुद्धिलादिगुरुपरम्परीणक्रमाभ्या-
 गतमहापुरुषसंततिसमवद्योतितान्वयभद्रबाहुस्वामिना उज्जयिन्यामङ्गल-
 हानिमित्ततन्वज्ञेन त्रैकाल्यदर्शिना निमित्तेन द्वादशसंवत्सरकालवैषम्य-
 मुपलभ्य कथिते सर्वः संघ उत्तरापथाद्दक्षिणापथं प्रस्थितः । आर्षेणैव
 जनपदमनेकग्रामशतसंख्यमुदितजनधनकनकसस्यगोमहिषाजाविक(कु)लस-
 माकीर्णं प्राप्तवान् । अतः आचार्यः प्रभाचन्द्रेणामावनितलललामभूतेऽथा-
 सिन्कटवप्रनामकोपलक्षिते विविधतरुवरकुसुमदलावलीविकचनाशबलविपुल-
 सजलजलदनिवहनीलोपलतले वराहद्वीपिव्याघ्रर्क्षतरसुव्यालमृगकुलोपचितो-
 पत्यकाकंदरदरीमहागुहागहनाभोगवति समुत्तुङ्गशृङ्गे शिखरिणि जीवि-
 तशेषमल्पतरकालमवलुब्ध्याध्वनः सुचकितस्तपःसमाधिमारोधयितुमापृच्छद्य
 निरवशेषेण संघं विसृज्य शिष्यैकेन पृथुलकास्तीर्णतलासु शिलासु शीत-
 लासु स्वदेहं सन्यस्याराधितवान् । क्रमेण सप्तशतमृषीणामाराधितमिति ।
 जयतु जिनशासनमिति ॥

(ब० ल० राहस्यपण्डितमुद्रिते 'इन्स्क्रिप्शन्स् षेड् श्रवलेल्गोला'
 नामकपुस्तके प्रथमो लेखः)

(३८)

श्रीमल्लिषेणप्रशस्तिः ।

(उत्तरपार्श्वे)

(पार्श्वेनाथवस्ती)

श्रीमन्नाथकुलेन्दुरिद्रपरिषद्वन्द्वः श्रुतश्रीसुधा-
 धाराधौतजगत्तमोपहमहः पिण्डप्रकाण्डं महत् ।
 यस्मान्निर्मलधर्मवार्धिविपुलश्रीवर्धमाना सतां
 भर्तुर्भव्यचकोरचक्रमवतु श्रीवर्धमानो जिनः ॥
 जीयादर्थयुतेन्द्रभूतिविदिताभिल्यो गणे गौतम-
 स्वामी सप्तमहर्द्धिभिक्षिजगतीमापादयन्यादयोः ।

१. प्रभाचन्द्रेण सहैत्यर्थः.

यद्बोधाम्बुधिमेत्य वीरहिभवत्कुत्कील(घोष)कण्ठाद्बुधा-
म्भोदात्ता भुवनं पुनाति वचनस्वच्छन्दमन्दाकिनि ॥
तीर्थेशदशन(दर्शन)भवन्नयद्वक्सहस्र-

विस्रब्धबोधवपुषः श्रुतकेवलीन्द्राः ।

निर्भिन्दतां विबुधवृन्दशिरोभिवन्द्याः

स्फूर्गेद्वचःकुलिशतः कुमताद्रिमुद्राः ॥

वर्ण्यः कथं नु महिमा भण भद्रवाहो-

मोहोरुमल्लमदमर्दनवृत्तवाहोः ।

यच्छिष्यताससुकृतेन स चन्द्रगुप्तः

शुश्रूष्यते स्म सुचिरं वनदेवताभिः ॥

वन्द्यो विभुर्भुवि न कैरिह कोण्डकुन्दः

कुन्दप्रभाप्रणयिकीर्तिविभूपिताशः ।

यश्चारुचारणकराम्बुजचञ्चरीक-

ञ्चक्रे श्रुतस्य भरते प्रयतः प्रतिष्ठात्(म्) ॥

वन्द्यो भस्मकभस्मसात्कृतिपट्टः पद्मावतीदेवता-

दत्तोदात्तपदः स्वमन्त्रवचनव्याहृतचन्द्रप्रभः ।

आचार्यः स समन्तभद्रगणभृद्येनेह काले कलौ

जैनं वर्त्म समन्तभद्रमभवद्भद्रं समन्तान्सुहुः ॥

चूर्णि(ः) ॥

यस्यैवंविधा वादारम्भसंरम्भविजृम्भिताभिव्यक्तयः सूक्तयः ॥

वृत्त(म्) ॥

पूर्वं पाटलिपुत्रमध्यनगरे भेरी मया ताडिता

पश्चान्मालवसिन्धुठक्कविपये काञ्चीपुरे वैदिशे ।

प्राप्तोऽहं करहाटकं बहुभटं विद्योत्कटं संकटं

वादार्यो विचराम्यहं नरपते शार्दूलविक्रीडितम् ॥

अवदुततमटति झटिति स्फुटपट्टुवाचाठधूर्जटेरपि जिह्वा ।

वादिनि समन्तभद्रे स्थितवति तव सदासि भूप कास्थानै(न्ये)पाम् ॥

योऽसौ धातिमलद्विषह्लशिलास्तम्भावलीखण्डन-
 ध्यानासिः पटुरर्हते भगवतः सोऽस्य प्रसादीकृतः ।
 छात्रस्यापि स सिंहनन्दिमुनिना नो चेत्कथं वा शिला-
 स्तम्भो राज्यरमागमाध्वपरिघस्तेनासिखण्डो घनः ॥
 चक्रग्रीवमहामुनेर्देशशतग्रीवोऽप्यहीन्द्रो यथा
 जातं स्तोतुमलं वचोबलमसौ किं भग्नवाग्निमत्रजम् ।
 योऽसौ शासनदेवताबहुमतो ह्रीवक्रवादिग्रह-
 ग्रीवोऽसिन्नथ शब्दवाच्यमवदन्नासन्समासेन षट् ॥
 नवस्तोत्रं तत्र प्रसरति कवीन्द्राः कथमपि
 प्रणामं वैज्रादौ रचयत परं नन्दिनि मुनौ ।
 नवस्तोत्रं येन व्यरचि सकलार्हप्रवचन-
 प्रपञ्चान्तर्भावप्रवणवरसंदर्भसुभगम् ॥
 महिमा स पात्रकेसरिशुरोः परं भवति यस्य भक्त्यासीत् ।
 पद्मावतीसहायात्रिलक्षणकदर्शनं कर्तुम् ॥
 सुमतिदेवमसुं स्तुत येन वः सुमतिसप्तकमाप्ततया कृतम् ।
 परिहृतापदतत्त्वपदार्थिनां सुमतिकोटिविवर्ति भवार्तिहृत् ॥
 उपेत्य सम्यग्दिशि दक्षिणस्यां कुमारसेनो मुनिरस्तमाप ।
 तत्रैव चित्रं जगदेकभानोस्तिष्ठत्यसौ तस्य तथा प्रकाशः ॥
 धर्मार्थकामपरिनिर्वृतिचारुचिन्त-
 श्चिन्तामणिः प्रतिनिकेतमकारि येन ।
 स स्तूयते सरससौख्यमुजा सुजात-
 श्चिन्तामणिर्मुनिवृषो न कथं जनेन ॥
 चूडामणिः कवीनां चूडामणिनामसेव्यकाव्यकविः ।
 श्रीवर्धदेव एव हि कृतपुण्यः कीर्तिमाहर्तुम् ॥

चूर्णिः) ॥

य एवमुपश्लोकितो दण्डिना ।

जहोः कन्यां जटाग्रेण वभार परमेश्वरः ।

श्रीवर्धदेव संश्रुते जिह्वाग्रेण सरस्वतीम् ॥

पुष्पास्त्रस्य जयो गणस्य भरणं भूश्चिच्छिखाघट्टनं

पञ्चामस्तु महेश्वरस्तदपि न प्राप्तुं तुलामीश्वरः ।

यस्याखण्डकलावतोऽष्टविलसद्दिक्पालमौलिस्खल-

त्कीर्तिस्वःसरितो महेश्वर इह स्तुत्यः स कैः स्यान्मुनिः ॥

यः सप्ततिमहावादान् जिगायान्यानयामितान् ।

ब्रह्मकक्षोऽर्चितः सोऽर्च्यो महेश्वरमुनीश्वरः ॥

तारा येन विनिर्जिता घटकुटीगूढावतारा समं

बौद्धैर्यो धृतपीडपीडितकुटम्बदेवार्थसेवाञ्जलिः ।

प्रायश्चित्तमिवाङ्घ्रिवारिजरजःस्नानं च यस्याचर-

द्वोपाणां सुगतः स कस्य विपयो देवाकलङ्कः कृती ॥

चूर्णिः) ॥

यस्येदमात्मनोऽनन्यसामान्यनिरवद्यविद्याविभवोपवर्णनमाकर्ष्यते ।

राजन्साहस्ततुङ्गं सन्ति बहवः श्वेतातपत्रा नृपाः

किं तु त्वत्सदृशा रणे विजयिनस्त्यागोन्नता दुर्लभाः ।

तद्वत्सन्ति वुधा न सन्ति कवयो वादीश्वरा वाग्मिनो

नानाशास्त्रविचारचातुरधियः काले कलौ मद्भिधाः ॥

नमो मल्लिषेणमलधारिदेवाय ॥

(पूर्वपार्श्वे)

राजन्सर्वारिदर्पप्रविदलनपटुस्त्वं यथात्र प्रसिद्ध-

स्तद्वत्ख्यातोऽहमस्यां भुवि निखिलमदोत्पाटनः पण्डितानाम् ।

नो चेदेपोऽहमेते तव सदसि सदा सन्ति सन्तो महान्तो

वक्तुं यस्यास्ति शक्तिः स वदतु विदिताशेषशास्त्रो यदि स्यात् ॥

नाहंकारवशीकृतेन मनसा न द्वेषिणा केवलं

नैरात्म्यं प्रतिपद्य नश्यति जने कारुण्यवुद्ध्या मया ।

राज्ञः श्रीहिमशीतलस्य सदसि प्राथो विदग्धात्मनो
वौद्धौघान्सकलान्विजित्य सुगतः पादेन विस्फोटितः ॥

श्रीपुष्पषेणमुनिरेव पदं महिम्नो
देवः स यस्य समभूत्स भवान्सधर्मा ।
श्रीविभ्रमस्य भवनं ननु पद्ममेव
पुष्पेषु मित्रमिह यस्य सहस्रधामा ॥

विमलचन्द्रमुनीन्द्रगुरोरुंरुः प्रशमिताखिलवादिमदं पदम् ।
यदि यथावदवैष्यत पण्डितैर्ननु तदान्ववदिष्यत वाग्विभोः ॥
चूर्णि(ः) ॥
तथाहि । यस्यायमापादितपरवादिहृदयशोकः पञ्चालम्बनश्लोकः ॥

पत्रं शत्रुभयंकरोरु भवनद्वारे सदा संचर-
न्नानाराजकरीन्द्रवृन्दतुरगत्राताकुले स्थापितम् ।
शैवान्पाशुपतांस्तथागतसुतान्कापालिकांकापिला-
नुद्दिश्योद्धृतचेतसा विमलचन्द्राशाम्बरेणादरात् ॥
दुरितग्रहनिग्रहाद्भयं यदि भो भूरिनरेन्द्रवन्दितम् ।
ननु तेन हि भव्यदेहिनो भजत श्रीमुनिमिन्द्रनन्दितम् ॥
घटवाद्यटाकोटिकोविदं को विदां प्रवाक् ।
परवादिमल्लदेवो देव एव न संशयः ॥

चूर्णि(ः) ॥

येनेयमात्मनामधेयनिरुक्तिरुक्ता नाम पृष्टवन्तं कृष्णराजं प्रति ।
गृहीतपक्षादितरः परः स्यात्तद्वादिनस्ते परवादिनः स्युः ।
तेषां हि मल्लः परवादिमल्लस्तत्राम मन्त्राम वदन्ति सन्तः ॥
आचार्यवर्यो यतिरार्यदेवो राद्धान्तकर्ता प्रियतां स मूर्ध्नि ।
यः स्वर्गयानोत्सवसीद्धि कायोत्सर्गस्थितः कायमुहुत्ससर्ज ॥
श्रवणकृततृणोऽसौ संयमं ज्ञातुकामैः
शयनविहितवेलासुसल्लसावधानः ।

श्रुतिमरमसवृच्योन्मृज्य पिञ्छेन शिशये
 किल मृदुपरिवृत्त्या दत्ततत्कीटवर्त्मा ॥
 विश्वं यः श्रुतविन्दुनावरुरुधे भावं कुशाग्रीयया
 बुद्धैवातिमहीयसा प्रवचसा बद्धं गणाधीश्वरैः ।
 शिष्यान्प्रत्यनुकम्पया कृशमतीनैदंयुगीनान्मुगी-
 स्तं वाचार्चत चन्द्रकीर्तिगणिनं चन्द्राभकीर्तिं बुधाः ॥
 सद्धर्मकर्मप्रकर्त्तिं प्रणामाद्यस्योग्रकर्मप्रकृतिप्रमोपः ।
 तं नाम्नि कर्मप्रकृतिं नमामो भट्टारकं दृष्टकृतान्तपारम् ॥
 अपि स्ववागव्यस्तसमस्तविद्यखैविद्यशब्देऽप्यनुमन्यमानः ।
 श्रीपालदेवः प्रतिपालनीयः सतां यतस्तत्त्वविवेचनी धीः ॥
 तीर्थं श्रीमतिसागरो गुरुरिलाचक्रं चकार स्फुर-
 ज्ज्योतिःपीततमःपयःप्रविततिः पूतं प्रभृताशयः ।
 यस्माद्भूरिपरार्थ्यपावनगुणः श्रीवर्धमानोलस-
 द्रत्नोऽन्पत्तिरिलातलाधिपशिरःशृङ्गारकारिण्यभूत् ॥
 यत्राभियोक्तारि लघुर्लघुधामसोम-
 सौम्याङ्गभृत्स च भवत्यपि भूतिभूमिः ।
 विद्याधनं जयपदं विशदं दधानो
 विष्णुः स एव हि महामुनिहेमसेनः ॥
 चूर्णिं ॥ यस्यायमवनिपतिपरिषदि निग्रहमहीनिपातभीतदुस्थदुर्गवर्ष-
 तारूढप्रतिवादिलोकः प्रतिज्ञाश्लोकः ॥
 तर्के व्याकरणे कृतश्रमतया धीमत्तयाप्युद्धतो
 मध्यस्थेषु मनीषिषु क्षितिभृतामग्रे मया स्पर्धया ।
 यः कश्चिदप्रतिवक्तिं तस्य विदुषो वाग्मेयमङ्गं परं
 कुर्वेऽवश्यमिति प्रतीहि नृपते हे हैमसेनं मतम् ॥
 हितैषिणां यस्य नृणामुदात्तवाचा निबद्धा हितरूपसिद्धिः ।
 बन्धो दयापालमुनिः स वाचा सिद्धः सतां मूर्धनि यः प्रभावैः ॥

यस्य श्रीमतिसागरो गुरुरसौ चञ्चयशाश्चन्द्रसूः
 श्रीमान्यस्य स वादिराजगणभृत्सब्रह्मचारी विभोः ।
 एकोऽतीव कृती स एव हि दयापालव्रती यन्मन-
 स्यास्तामन्यपरिग्रहग्रहकथा स्वे विग्रहे विग्रहः ॥
 त्रैलोक्यदीपिका वाणी द्वाभ्यामेवोदगादिह ।
 जिनराजत एकस्मादेकसाद्वादिराजतः ॥
 आरुद्धाम्बरमिन्दुबिम्बरचितौत्सुक्यं सदा यद्यश-
 श्लत्रं वाक्चमरीजराजिरुचयोऽभ्यर्णं च यत्कर्णयोः ।
 सेव्यः सिंहसमर्च्यपीठविभवः सर्वप्रवादिप्रजा-
 दत्तोच्चैर्नयकारसारमहिमा श्रीवादिराजो विदाम् ॥
 चूर्णि ॥ यदीयगुणगोचरोऽयं वचनविलासप्रसरः कवीनाम् ।
 नमोऽर्हते ॥ (दक्षिणपार्श्वे)
 श्रीमञ्जालुक्त्रयचक्रेश्वरजयकटके वाग्धूजन्मभूमौ
 निष्काढं छिण्डिमः पर्यटति पटुरटो(वो) वादिराजस्य जिष्णोः ।
 जह्युद्यद्वाददर्पो जहिहि गमकतागर्वभूमा जहाहि
 व्याहारेर्ष्यो जहीहि स्फुटमृदुमधुरश्राव्यकाव्यावलेपः ॥
 पाताले व्यालराजो वसति सुविदितं यस्य जिह्वासहस्रं
 निर्गन्ता स्वर्गतोऽसौ न भवति धिषणो वज्रभृद्यस्य शिष्यः ।
 जीवेतां तावदेतौ निलयबलवशाद्वादिनः केऽत्र नान्ये
 गर्वं निर्युच्य सर्वं जयिनमिनसभे वादिराजं नमन्ति ॥
 वाग्देवीं सुचिरप्रयोगसुहृदप्रेमाणमप्यादरा-
 दादत्ते मम पार्श्वतोऽयमधुना श्रीवादिराजो मुनिः ।
 भो भोः पश्यत पश्यतैष यमिनां किं धर्म इत्युच्चकै-
 रब्रह्मण्यपराः पुरातनमुनेर्वाग्वृत्तयः पान्तु वः ॥
 गङ्गावनीश्वरशिरोमणिबन्धसंध्या-
 रागोल्लसच्चरणचारुनखेन्दुलक्ष्मीः ।
 श्रीशब्दपूर्वविजयान्तविनूतनामा
 धीमानमानुषगुणोऽस्ततमः प्रमांशुः ॥

चूर्णि ॥ स्तुतो हि स भवानेष श्रीवादिराजदेवेन ॥
 यद्विद्यातपसोः प्रशस्तमुभयं श्रीहेमसेने मुनौ
 प्रागासीत्सुचिराभियोगवल्तो नीतं परामुच्चतिम् ।
 प्रायः श्रीविजये तदेतदखिलं तद्वीथिकायां स्थिते
 संक्रान्तं कथमन्यथानतिचिरादीदृग्विधेदृक्तपः ॥
 विद्योदयोऽस्ति न मदोऽस्ति तपोऽस्ति भास्व-
 न्नोग्रत्वमस्ति विभुतास्ति न चास्ति मानः ।
 यस्याश्रये कमलभद्रमुनीश्वरं तं
 यः ख्यातिमापदिह शान्यदघैर्गुणैः ॥
 स्मरणमात्रपवित्रतमं मनो भवति यस्य सतामिह तीर्थिनाम् ।
 तमतिनिर्मलमात्मविशुद्धये कमलभद्रसरोवरमाश्रये ॥
 सर्वाङ्गैर्मिहाल्लिलिङ्ग सुमहाभागं कला भारती
 भास्वन्तं गुणरत्नभूषणगणैरप्यग्रिमं योगिनाम् ।
 तं सन्तः स्तुवतामलंकृतदयापालाभिधानं महा-
 सूरिं भूरिधियोऽत्र पण्डितपदं यत्रैव युक्तं स्मृताः(तम्) ॥
 विजितमदनदर्पः श्रीदयापालदेवो
 विदितसकलशास्त्रो निर्जिताशेषवादी ।
 विमलतरयशोभिर्व्यासदिक्चक्रवालो
 जयति नतमहीभृन्मौलिरत्नारुणाङ्गिः ॥
 यस्योपास्य पवित्रपादकमलद्वन्द्वं नृपः पोय्सलो
 लक्ष्मीं सन्निधिमानयत्स विनयादित्यः कृताज्ञासुवः ।
 कस्तस्त्वाहति शान्तिदेवयमिनः सामर्थ्यमित्थं तथे-
 त्याख्यातुं विरलाः कलौ स्फुरदुरुज्योतिर्दशास्तादृशाः ॥
 स्वामीति पाण्ड्यदृथिवीपतिना निस्पृष्ट-
 नामासदृष्टिविभवेन निजप्रसादात् ।
 धन्यः स एव मुनिराहवमल्लभू-
 गास्थानिकप्रथितशब्दचतुर्गुणाख्यः ॥

श्रीमुहूर्त्तविदूरसारवसुधारत्नं सनाथो गुणे
 नाक्षणीनमहीक्षितासुरुमहःपिण्डः शिरोमण्डनः ।
 आराध्यो शुणसेनपण्डितपतिः स स्वास्थ्यकामैर्जेना
 यद्युक्तागमगन्धतोऽपि गलितग्लानिं गतिं लम्बि(म्बि)ताः ॥
 वन्दे वन्दितमादरादहरहः स्याद्वादविद्याविदां
 स्वान्तध्वान्तवितानधूननविधौ भास्वन्तमन्यं भुवि ।
 भक्तोत्पादितसेवमानतिष्ठतां यत्संनियोगान्मनः-
 पन्नं सन्न भवेद्विकासविभवस्योनु(न्मु)कनिद्राभरम् ।
 मिथ्याभाषणभूषणं परिहरेतौद्धत्यं.....चत
 स्याद्वादं वदता नमेत विनयाद्वादीभकण्ठीरवम् ।
 नो चेत्तद्गुणनिर्जितश्रुतिभयभ्रान्ताः स्थ यूयं यत-
 स्तूर्णं निग्रहजीर्णकूपकुहरे वादिद्विषा पातिनः ॥
 गुणाः कुन्दस्पन्दोद्धमरसमरा वागमृत वाः-
 छवप्रायप्रेयःप्रसरसरसा कीर्तिरिव सा ।
 नखेन्दुज्योत्स्नाङ्घ्रिच्युपचयचकोरप्रणयिनी
 न कासां श्लाघानां पद्मजितसेनव्रतिपतिः(तेः) ॥
 सकलभुवनपालानम्रमूर्धाववद्ध-
 स्फुरितमकुटचूलालीङ्गपादारविन्दः ।
 मदवदखिलवादीभेन्द्रकुम्भप्रभेदी
 गणभृदजितसेनो भाति वादीभसिंहः ॥
 चूर्णि ॥ यस्य संसारवैराग्यवैभवमेवंविधाः स्ववाचः सूचयन्ति ॥
 प्राप्तं श्रीजिनशासनं त्रिभुवने यद्दुर्लभं प्राणिनां
 यत्संसारसमुद्रमग्नजनता हस्तावलम्बायितम् ।
 यत्प्राप्ताः परनिर्व्यपेक्षसकलज्ञानश्रियालङ्कृता-
 स्तस्मार्तिक गहनं कृतो भयवशाः का-वात्र देहे रतिः ॥
 आत्मैश्वर्यं विदितमधुनानन्तबोधादिरूपं
 तत्संप्राप्त्यै तदनु समयं वर्ततेऽत्रैव जेतः ।

त्यक्त्वान्यस्मिन्सुरपतिसुखे चक्रिसौख्ये च तृष्णां
तत्तुच्छार्थैरलमलमधीलोचनैर्लोकवृत्तैः ॥

अजानन्नात्मानं सकलविषयज्ञानवपुषं

सदा शान्तं स्वान्तःकरणमपि तत्साधनतया ।

वहो रागद्वेषैः कल्पितमनाः कोऽपि यततां

कथं जानन्नेनं क्षणमपि ततोऽन्यत्र यतते ॥

(पश्चिमपार्श्वे) चूणि ॥ यस्य च शिष्ययोः कविताकान्त-वादि-कौ-
लाह्लापरनामधेययोः शान्तिनाथ-पद्मनाभपण्डितयोरखण्डपाण्डित्यगु-
णोपवर्णनमिदमसंपूर्णम् ॥

त्वामासाद्य महाधियं परिगता या विश्वविद्वज्जन-

ज्येष्ठाराध्यगुणा चिरेण सरसा वैदग्ध्यसंपद्धिरा(म्) ।

कृत्स्नाशान्तनिरन्तरोदितयशःश्रीकान्त शान्ते न तां

वक्तुं सापि सरस्वती प्रभवति ब्रूमः कथं तद्वयम् ॥

व्यावृत्तभूरिमदसंततिविस्मृतेर्प्या-

पारुष्यमासकरुणारुतिकान्दिशीकम् ।

धावन्ति हन्त परवादिगजास्त्रसन्तः

श्रीपद्मनाभवुधगन्धगजस्य गन्धात् ॥

दीक्षा च शिक्षा च यतो यतीनां जैनं तपस्तापहरं दधानात् ।

कुमारसेनोऽवतु यच्चरित्रं श्रेयःपथोदाहरणं पवित्रम् ॥

जगद्गरिमघस्सरसरमदान्धगन्धद्विप-

द्विधाकरणकैसरी चरणभूष्यभृशृच्छिखः ।

द्विपद्मगणवपुस्तपश्चरणचण्डधामोदयो

दयेत मम मल्लिपेणमलधारिदेवो गुरुः ॥

वन्दे तं मलधारिणं मुनिपतिं मोहद्विपद्मत्राहति-

व्यापारव्यवसायसारहृदयं सत्संयमोरुश्रियम् ।

यत्कायोपचयीभवनमलमपि प्रव्यक्तभक्तिक्रमा-

नम्नाकन्नमनोमिलन्मलमपीप्रक्षालनैकक्षमम् ॥

अतुच्छतिमिरच्छटाजटिलजन्मजीर्णाटवी-
 दवानलतुलाजुषां पृथुतपःप्रभावत्विवाम् ।
 पदं पदपयोरुहभ्रमितभव्यभृङ्गावलि-
 र्ममोल्लसतु मल्लिषेणमुनिराण्मनोमन्दिरे ॥
 नैर्मल्याय मलाबिलाङ्गमखिलत्रैलोक्यराज्यश्रिये
 नैर्षिकचन्यमतुच्छतापहृतये न्यञ्जदुताशं तपः ।
 यस्यासौ गुणरत्नरोहणगिरिः श्रीमल्लिषेणो गुरु-
 र्वन्द्यो येन विचित्रचारुचरितैर्धात्री पवित्रीकृता ॥
 यस्मिन्नप्रमिता क्षमाभिरमते यस्मिन्दयानिर्दया-
 श्लेषो यत्र समत्वधीः प्रणयिनी यत्रास्पृहा सस्पृहा ।
 कामं निर्वृतिकासुकः स्वयमधोऽप्यग्रेसरो योगिना-
 माश्चर्याय कथं न नाम चरितैः श्रीमल्लिषेणो मुनिः ॥
 यः पूज्यः पृथिवीतले यमनिशं सन्तः स्तुवन्त्यादरा-
 धेनानङ्गधनुजितं मुनिजना यस्यै नमस्कुर्वते ।
 यस्मादागमनिर्णयोऽयमभवद्यस्यास्ति जीवे दया
 यस्मिञ्श्रीमलधारिणि त्रतिपतौ धर्मोऽस्ति तस्मै नमः ॥
 धवलसरसतीर्थे सैष सन्न्यासघन्यां
 परिणतिमनुतिष्ठन्नन्दिमानिष्ठितात्मा ।
 व्यसृजत निजमङ्गं भङ्गमङ्गोद्भवस्य
 ग्रथितुमिव समूलं भावयन्भावनाभिः ॥
 चूर्णि ॥ तेन श्रीमदजितसेनपण्डितदेवदिव्यश्रीपादकमलमधुकरभूत-
 भावेन महानुभावेन जैनागमप्रसिद्धसल्लेखनाविधिविसृज्यमानदेहेन समाधि-
 विधिविलोकनोचितकरणकुतूहलमिलितसकलसंघसंतोषनिमित्तमात्मान्तःकर-
 णपरिणतिप्रकाशनाय निरवद्यं पद्यमिदमाशु विरचितम् ॥
 आराध्य रत्नत्रयमागमोक्तं विधाय निःशल्यमशेषजन्तोः ।
 क्षमां च कृत्वा जिनपादमूले देहं परित्यज्य दिवं विशामः ॥

शाके शून्यशराम्बरावनि(१०९०)मिते संवत्सरे कीलके
 मासे फाल्गुनिके तृतीयदिवसे वारेऽसिते भास्करे ।
 खातौ श्वेतसरोवरे सुरपुरं यातो यतीनां पति-
 र्मध्याह्ने दिवसत्रयानशनतः श्रीमल्लिषेणो मुनिः ॥
 श्रीमन्मल्लधारिदेवर गुडुं विरुदलेखक मदन महेश्वरं मल्लिनाथं वरेदं
 विरुदरूवारिसुखतिलकं गङ्गाचारिकण्डरिषिदम् ॥

(ब. ल. राहस् पण्डितमुद्रिते 'इन्सक्रिप्शन्स् ऐट्टे श्रवणबेल-
 गोला'नामकपुस्तके चतुष्पञ्चाशो लेखः ।)

(३९)

यादववंशोद्भूतकृष्ण (कह्लर)महीपालास्वात्यमल्लिसेट्टि-
 दानपत्रम् ।

ॐ नमः शिवाय ॥ श्रीगणाधिपतये नमः ॥

पायादाद्यः स वः पोत्री यद्दंष्ट्राप्रतिबिम्बिता ।

अगादिव धृता धात्री हर्षाद्विगुणपुष्टताम् ॥

अस्ति स्वस्त्ययनो राजा सिंहणो यदुवंशजः ।

यस्य कीर्तिस्त्रिभुवने प्रथिता हरिकीर्तिवत् ॥

प्रत्यर्थिसितिपालमौलिमुकुटप्रत्युप्तमुक्ताफल-

प्रान्तप्रोल्लसदङ्घ्रिवारिजयुगः श्रीसिंहणः क्षोणिपः ।

आशाविश्रुतशुद्धयादवकुलस्पष्टोऽवति क्षमातलं

पारावारसुमेखलं सुतवरः शूरोऽजयज्जैतुगिः ॥

यो राजा जैतुगिर्नाम सिंहणाख्यान्नृपात्ततः ।

जनितो यदुवंशाब्धौ पयोधाविव चन्द्रमाः ॥

तस्य पुत्रो महातेजाः श्रीकह्लर इति श्रुतः ।

यदाज्ञां शिरसा धृत्वा भवन्ति सुखिनो नृपाः ॥

जयति जगति राजा सर्वभूपालमौलि-

प्र(ग्र)थितपरमरत्नप्रोल्लसत्पादपद्मः ।

यदुकुलचिरलीले वासुदेवे जनाना

नयनकमलसूर्यः प्रीतिमान्कहरारुख्यः ॥

यद्वक्षसि स्थिता लक्ष्मीर्यद्भुजे विजयाङ्गना ।

यद्दृष्टौ करुणा नित्यं ददामीति वचस्यपि ॥

यद्यात्रायां नृपाः सर्वे तत्र तत्र स्थिता दिशि ।

बालैरन्तःपुरैर्यीत्या क्षेपयन्त्यञ्जसा बलिम् ॥

तस्यान्यक्षितिपालमौलिमुकुटप्रत्युत्तरत्नैश्चिरं

नीराजच्चरणारविन्दयुगलः शेषस्य पृथ्वीपतेः ।

शूरोऽमात्यधुरि स्थितो विजयते बीचाग्रजः संततं

मल्लारुख्यः किल चिक्रदेवतनयः प्रख्यातकीर्तिर्भुवि ॥

तस्यात्मजो महामात्यश्चौण्डिसेट्टिर्महायशाः ।

यो जिह्वा पृथिवीशस्य यो राज्ञो दक्षिणो भुजः ॥

यश्चौण्डिसेट्टिः प्रथितप्रतापः सर्वासु दिक्षूर्जितपुण्यकीर्तिः ।

श्रीसोमनाथाङ्घ्रियुगात्म(ब्ज)नत्या प्रवर्धिताशेषविभूतिरम्यः ॥

दिशो जिगीषं(षुं) तमवेक्ष्य सर्वे द्विघन्त एवं त्वथ चौण्डिसेट्टिम् ।

वल्मीकमारुह्य तृणं चरन्ति गृह्णन्ति नीवीमपि कर्णपन्नम् ॥

यद्भूपसौन्दर्यगुणप्रलुब्धा रतिः समासाद्य पुनः पतिं सा ।

विस्मृत्य चानङ्गसुखं प्रवृद्धसुखेन विक्रीडति लब्धहर्षा ॥

प्रशास्त्वरीन्यः प्रगृहीतचापो ददाति चार्थान्कृपया द्विजेभ्यः ।

चवुण्डसेट्टारुख्यवुवाय दद्यात्तसै चिरायुर्भुवि सोमनाथः ॥ ७ ॥

स्वस्तिश्रीशकसंवत्सरस्य शताधिकसहस्रैकाधिकसप्तत्या(११७०)श्वा-
नन्तरे सौम्येऽब्दे श्रावणे मासि सिनपक्षे द्वादश्यां गुरुवारे श्रीकहरदेवस्य
महाराजस्य बीचाग्रजो मल्लिसेट्टारुख्यो महामात्यः कटकयात्रायां भीमरथ्यां
पौण्डरीकक्षेत्रे श्रीविष्णुसंनिधौ वेणुग्रामदेशस्थां ताम्बपुरीं दशाधिकशत-
वृत्तीः प्रकल्पाष्टभोगसमस्ततेजःसहितां सर्वनमस्यां प्रसिद्धचतुःसीमासुद्रितां
श्रीकहरदेवस्य राज्ञो राज्याभ्युदयार्थं नानागोत्रेभ्यो ब्राह्मणेभ्यः सदक्षिणं
धारापूर्वकं प्रदत्तवान् । तस्य पुत्रो महामात्यश्चौण्डिसेट्टिः राज्ञः समीपं

गत्वा पितुः सर्वाधिपत्यं राज्ञो लब्ध्वा वेणुग्रामदेशस्था-ताम्बपुरीं मम पित्रा
 ब्राह्मणेभ्यो दत्तेति तस्य राज्ञो निवेदयित्वा तेन राज्ञा मयैव दत्तेति ल-
 ष्ठाम्यनुज्ञस्तेभ्यो ब्राह्मणेभ्योऽष्टभोगतेजःसमन्वितं सर्वनमस्यं ताम्रशासनं
 चौण्डसेट्टिर्दीपयित्वा पितुर्धर्ममाचन्द्रार्कं सुस्थिरं कृतवान् ॥ ७ ॥ तस्मै
 सर्वतः स्वस्त्यस्तु ॥ ७ ॥ ततस्तस्यास्ताम्बपुर्याः प्रतिगृहितृणां ब्राह्मणानां
 गोत्रगुणनामानि क्रमेण लिख्यन्ते ॥ ७ ॥ स्वस्ति ॥ ७ ॥ वसिष्ठगोत्रीय-
 लक्ष्मीधरभट्टोपाध्यायसुतनारायणभट्टोपाध्यायः । तस्य पुत्रः लक्ष्मीधरक्र-
 मितः । वसिष्ठगोत्रीयवामनक्रमितसुतनारायणभट्टोपाध्यायः । आत्रेयगोत्री-
 यऋगर्थद दुग्गणभट्टोपाध्यायसुतऋष्णभट्टोपाध्यायः । तस्य पुत्रः दुग्गण-
 भट्टोपाध्यायः । काश्यपगोत्रीयकावदेवपट्टवर्धनसुतरामेश्वरपट्टवर्धनः । अग-
 स्त्यगोत्रीयाचार्यकेशवभट्टोपाध्यायसुतदशम्रन्धिमाधवभट्टोपाध्यायः । तस्य
 भ्राता वेदार्थनार(राय)णभट्टोपाध्यायः । आत्रेयगोत्रीयब्रह्मदेवपट्टवर्धनसुत-
 नारायणपट्टवर्धनः । तस्य भ्राता श्रीधरपट्टवर्धनः । जामदग्न्यवत्सगोत्रीय-
 जकदेवभट्टोपाध्यायसुतश्रीधरभट्टोपाध्यायः । काश्यपगोत्रीयश्रीधरभट्टोपा-
 ध्यायसुतश्रीभागवतकलिदेवभट्टोपाध्यायः । आत्रेयगोत्रीयनारायणक्रमित-
 सुताध्वरिवसवणभट्टोपाध्यायः । भारद्वाजगोत्रीयनारद(?)सुतकामदेवधैसः ।
 वासिष्ठगोत्रीयभास्करसुतरामदेवधैसः । भारद्वाजगोत्रीयब्रह्मदेवक्रमितसुतसो-
 मेश्वरक्रमितः । काश्यपगोत्रीयलक्ष्मीधरभट्टोपाध्यायसुतसोमेश्वरभट्टोपा-
 ध्यायः । भारद्वाजगोत्रीयवामदेवपट्टवर्धनसुतविष्णुपट्टवर्धनः । भारद्वाजगो-
 तीयभेधाविघलिसासुतगोपालपट्टवर्धनः । तस्य भ्राता उत्तमक्रमितः । तस्य
 सुतः विश्वनाथघलिसासः । वासिष्ठगोत्रीयदेवणपट्टवर्धनसुतशंकराचार्यः ।
 तस्य सुतः चौडरायपट्टवर्धनः । वासिष्ठगोत्रीयजैतकहरपाठकसुतरवलदेवपा-
 ठकः । तस्य भ्राता केशव पाठकः । भार्गवगोत्रीयदामोदरद्वे(द्विवे)दिसुत-
 शिवहरिपाठकः । तस्य भ्राता सर्वेश्वरद्वे(द्विवे)दी । वासिष्ठगोत्रीयः देव
 दुवे(द्विवेदि)सुतलक्ष्मीधरपाठकः । पाराशरगोत्रीयशान्तिशुक्लसुतगजा(दा)-
 धरपाठकः । वत्सगोत्रीयदेवशर्मशुक्लसुतनारसिंहपाठकः । भार्गवगोत्रीयकी-
 र्तिवासपाठकसुतनागदेवपाठकः । गर्गगोत्रीयदेवशर्मपाठकसुताश्वघरपाठकः ।

आर्द्धिकगोत्रीयामदेवोपाध्यायसुतदामोदरोपाध्यायः । तस्य भ्राता आशोपा-
 ध्यायः । कापिष्ठलगोत्रीयचांगदेवपाठकसुतदामोदरपाठकः । देवरातगोत्री-
 यसारङ्गदीक्षितसुतवासूपाध्यायः । वत्सगोत्रीयमहेश्वरपाठकसुतमहेशर्मपा-
 ठकः । गार्ग्यगोत्रीयवाकुपाठकसुतसोढणपाठकः । भारद्वाजगोत्रीयान्निदेव-
 पण्डितसुतवैजनाथपण्डितः । कौशिकगोत्रीयप्रभाकरत्रिवाङ्घ्रि(पादि)सुतदा-
 मोदरत्रिवाङ्घ्रिः । कौण्डिन्यगोत्रवाकुद्वे(द्विवे)दिसुतजगद्धरद्वे(द्विवे)दिः ।
 कौशिकगोत्रीयमदनाइतपाठकसुतरामदेवपाठकः । भारद्वाजगोत्रीयत्रिलोच-
 नसुतविजयशर्मपाठकः । तस्य भ्राता क्षेमधरपाठकः । शाण्डिल्यगोत्री-
 यहरिहरत्रिवाङ्घ्रिसुतमहेशर्मत्रिवाङ्घ्रिः । कौशिकगोत्रीयउत्तमपण्डितसुतखे-
 यिदेवपण्डितः । गरगगोत्रीयअसधरपाठकसुतसावलपाठकः । मौदुग(द्र)स्य-
 गोत्रीयनारायणोपाध्यायसुतवसवणोपाध्यायः । भारद्वाजगोत्रीयगनगनूरमै-
 लारस्वामिगलसुतईश्वरस्वामिः(मी) । विश्वामित्रगोत्रीयसर्वज्ञसरस्वतीभण्डा-
 रद्वेवणभट्टोपाध्यायसुतसर्वज्ञवैजनाथभट्टोपाध्यायः । आत्रेयगोत्रीयनागदे-
 वसुतवोपदेवोपाध्यायः । काश्यपगोत्रीयतेजोपाध्यायसुतलक्ष्मीधरोपाध्यायः ।
 गर्गगोत्रीयब्रह्मदेवपट्टवर्धनसुतसोमनाथपट्टवर्धनः । तस्य भ्राता त्रिविक्रमभ-
 ट्टोपाध्यायः । भारद्वाजगोत्रीयमलिदेवपट्टवर्धनसुतभास्करभट्टोपाध्यायः ।
 तस्य भ्राता कलिदेवपट्टवर्धनः । विष्णुवृद्धगोत्रीयतन्त्रमन्त्राचार्यवामदेवभट्टो-
 पाध्यायसुतनरसिंहभट्टोपाध्यायः । विश्वामित्रगोत्रीयसोमेश्वरपट्टवर्धनसुतशं-
 करघलिसः । विष्णुवृद्धगोत्रीयश्रीधरपट्टवर्धनसुतमाधवपट्टवर्धनः । कपि-
 गोत्रीयमाधवपट्टवर्धनसुतश्रीधरपट्टवर्धनः । काश्यपगोत्रीयकलिदेवघलिससु-
 तविष्णुपट्टवर्धनः । काश्यपगोत्रीयकेशवःपट्टवर्धनसुतस्वामिदेवघलिसासः ।
 काश्यपगोत्रीयनारणभट्टनसुतदेवणघलिसः । भारद्वाजगोत्रीयमहादेवपट्ट-
 वर्धनसुतमलिदेवघैसासः । तस्य भ्राता देवणघैसासः । भारद्वाजगोत्री-
 यरामदेवघैसाससुतविष्णुघैसासः । वासिष्ठगोत्रीयादित्यभट्टोपाध्यायसुतवा-
 रणाशियविष्णुभट्टोपाध्यायः । पाराशरगोत्रीयवारणाशियनारायणभट्टोपा-
 ध्यायसुतविश्वनाथक्रमितः । आत्रेयगोत्रीयसरस्वतीपद्मनाभभट्टोपाध्यायः ।
 काश्यपगोत्रीयद्रविडविश्वनाथभट्टोपाध्यायः । कृपिगोत्रीयदामोदरभट्टो-

पाध्यायसुतरवलदेवभट्टोपाध्यायः । काश्यपगोत्रीयमाधवपट्टवर्धनसुतम-
 ञ्ज्यणोपाध्यायः । विश्वामित्रगोत्रीयब्रह्मज्ञानिगल्लह्यदेवभट्टोपाध्यायसुता-
 नन्तभट्टोपाध्यायः । हरितगोत्रीयगोविन्दपट्टवर्धनसुतवामनपट्टवर्धनः । ह-
 रितगोत्रीयवामनपट्टवर्धनसुतगोविन्दपट्टवर्धनः । तस्य भ्राता वासुदेवपट्ट-
 वर्धनः । भारद्वाजगोत्रीयचन्द्रभट्टोपाध्यायसुतप्रोलिभट्टोपाध्यायः । भारद्वा-
 जगोत्रीयवासुदेवभट्टोपाध्यायसुतमहादेवपट्टवर्धनः । भारद्वाजगोत्रीयश्रीधर-
 सुतईश्वरवल्लिः । श्रीवत्सगोत्रीयमायिदेववल्लिसासुतगोविन्दवल्लिसासः ।
 श्रीवत्सगोत्रीयदिवाकरवल्लिसाससुतनागदेववल्लिसामः । वासिष्ठगोत्रीयव-
 ल्लिदेवधंससुतमलिदेवपट्टवर्धनः । मौनभार्गवगोत्रीयनारायणवल्लिससुतवस-
 वणधल्लिसासः । भारद्वाजगोत्रीयवेदार्थदरेच्यपणसुतमैलारभट्टोपाध्यायः ।
 गौतमगोत्रीयलक्ष्मीधरसुतविष्णुभट्टोपाध्यायः । भारद्वाजगोत्रीयप्रसन्नसरस्व-
 तीश्रीधरभट्टोपाध्यायसुतवासुदेवभट्टोपाध्यायः । आत्रेयगोत्रीयविष्णुभट्टो-
 पाध्यायसुतसामवेदीहरिहरभट्टोपाध्यायः । मौनभार्गवगोत्रीयमास्करभट्टो-
 पाध्यायसुतविष्णुपट्टवर्धनः । भारद्वाजगोत्रीयकेशवभट्टोपाध्यायसुतहिमद-
 कलिदेवपट्टवर्धनः । भारद्वाजगोत्रीयनरसिंहपट्टवर्धनसुतमाधवपट्टवर्धनः ।
 भारद्वाजगोत्रीयनागदेवपट्टवर्धनसुतसरस्वतीनागदेवपट्टवर्धनः । काश्यपगो-
 त्रीयविष्णुभट्टोपाध्यायसुतमलिदेवभट्टोपाध्यायः । आत्रेयगोत्रकेशवपट्टवर्ध-
 नस्य भ्राता मधुसूदनपट्टवर्धनः । आत्रेयगोत्रवरदेवसुतप्रौढसरस्वतीनां
 वृत्तिद्वयम् । काश्यपगोत्रविष्णुदेव(ः) । वामनभट्टोपाध्यायः । काश्यप-
 गोत्रनागदेव(नागदेव)भट्टोपाध्यायः । काश्यपगोत्रीयवोनकममञ्ज्यणभट्टो-
 पाध्यायः । वासिष्ठगोत्रीयसामवेदिचलणभट्टोपाध्यायः । काश्यपगोत्रीय-
 स्वयंपाकिविश्वनाथभट्टोपाध्यायः । काश्यपगोत्रीयगोकारोयवेदार्थदनागदेव-
 भट्टोपाध्यायः । मौनभार्गवगोत्रीयमेधाविधैससुतउत्तमक्रमितः । काश्यपगो-
 त्रीयअण्णिनेरैयविष्णुपट्टवर्धन(ः) । भारद्वाजगोत्रीयरिहशुक्लसुतश्रीविप्रदा-
 सपन्ननाभशर्मोपाध्यायः तस्य वृत्तिचतुष्टयम् । आत्रेयगोत्रसामवेदिहरिह-
 रभट्टोपाध्यायः ॥ ४ ॥

भूमिं यः प्रतिगृह्णाति यश्च दानं प्रयच्छति ।
 तावुभौ पुण्यकर्माणौ नियतौ(तं) स्वर्गगामिनौ ॥
 अपि हस्तमितां भूमिं यो विप्राय प्रयच्छति ।
 षष्टि वर्षसहस्राणि स्वर्गे लोके महीयते ॥
 दानपालनयोर्मध्ये दानाच्छ्रेयोऽनुपालनम् ।
 दानात्स्वर्गमवाप्नोति पालनादच्युतं पदम् ॥
 स्वदत्तां परदत्तां वा यो हरेत वसुंधराम् ।
 षष्टि वर्षसहस्राणि विष्टायां जायते क्रिमिः ॥
 गामेकां रत्निकामेकां भूमेरप्येकमङ्गुलम् ।
 हरन्नरकमाप्नोति यावदा भूतसंप्लवम् ॥
 सामान्योऽयं धर्मसेतुर्नृपाणां काले काले पालनीयो महद्भिः ।
 सर्वानेतान्भाविनः पाथिवेन्द्रान्भूयो भूयो याचते रामचन्द्रः ॥
 यो देवपूजाप्रगृहीतचित्तो यो वैरिपक्षेषु गृहीतखड्गः ।
 यो ब्राह्मणेष्वर्पितवित्तराशिः स चौण्डिसेट्टिर्भवताच्चिरायुः ॥
 बहुभिर्वसुधा भुक्ता राजनिः सगरादिभिः ।
 यस्य यस्य यदा भूमिस्तस्य तस्य तदा फलम् ॥
 श्रीमच्चौण्डीश्वरकृतधर्मोऽयं सर्वधर्मतोऽभ्यधिकः ।
 कल्पस्थायी भूयाद्भूयादप्येष दीर्घायुः ॥ ७ ॥
 श्रीसोमनाथश्रीपादपद्माराधकः श्रीचौण्डिसेट्टिः ॥ ७ ॥
 लेखकः ज्योतिषवसवणोपाध्यायः ॥ ७ ॥ श्री ॥ स्वस्तिश्री ॥ मङ्गलं
 महाश्री ॥ ७ ॥ श्री ॥ ७ ॥
 काश्यपगोत्रमङ्गलपण्डितसुतगोपालपण्डितो महाराजनङ्गलिगेनडहं वा-
 वेद्यवृत्ति ड ॥ ७ ॥ श्रीः ॥ ७ ॥ भारद्वाजगोत्रीयहिमडनागदेवपट्टव-
 र्धनः । भारद्वाजगोत्रीयविप्रदासपद्मनाभभट्टोपाध्यायसुतसोमनाथदेवस्य वृ-
 त्तिद्वयम् ॥ ७ ॥ श्री ॥

(४०)

नेपालमहीपालसिद्धिर्वासिहमल्लस्य प्रशस्तिः ।

ॐ नमो गोपालाय ॥

ब्रह्मत्वे सृजते विश्वं स्थितौ पालयते हरे ।
 रुद्ररूपाय कल्पान्ते नमस्तुभ्यं त्रिमूर्तये ॥
 प्रावीण्यप्रथितः प्रतापमथितप्रत्यर्थिपृथ्वीपति-
 प्रोद्धामप्रमदौघलोचनपयःप्रारब्धवारानिधिः ।
 जातः श्रीहरिसिंहदेवनृपतिर्दातावदातान्वये
 संप्राप्तः पृथुना नृपेण समतां यो वृत्तिदाता सताम् ॥ .
 यस्यान्ववायजलधातुदियाय राज-
 चन्द्रो महेन्द्र इव तत्र महेन्द्रमल्लः ।
 येनार्थिकल्पतरुणा गुणसागरेण
 राजन्वती वसुमती महती बभूव ॥
 यल्लौढप्रभवत्प्रतापपतिताः प्राकम्पिताः शत्रवो
 भेजुः शैलदरीं विहाय नगरीं त्यक्त्वा पुरे सुन्दरीम् ।
 यस्याचारविचारपौरुषरवव्यग्राः समग्रा गिर-
 स्तस्य क्षोणिपतेः प्रसिद्धमहसः केनोपमेयं यशः ॥
 अस्यात्मजोऽजनि महीतलकल्पवृक्षो
 राजा विराजितयशाः शिर्वासिंहदेवः ।
 भूमीभुजा समरसीम्नि महाभुजेन
 क्षेमं क्षणेन रिपवो बहवो विनष्टाः ॥
 येन क्षोणिभुजा प्रयाणसमये पादातसैन्योच्छल-
 द्भूलीजालसमुत्थितेन मनसा व्योमान्धकारीकृतम् ।
 कूर्मो मर्मणि चूर्णितोऽपि नितरां धत्ते कथंचिद्धरां
 शेषः शेषदशां जगाम सहसा सर्वसहा निःसहा ॥

तनयोऽस्य विनयपूर्णा बभूव कर्णोपमो भूमौ ।
 हरिहरसिंहनरेन्द्रो वसुधाचन्द्रो बभूवासौ ॥
 अरीणां निहन्ता यशःपारगन्ता सुशीलः समन्ताज्जयन्ताधिकश्रीः ।
 स्वतातानुरूपोऽतितेजःसुरूपो बभूवावनीमण्डले चण्डरोचिः ॥
 इन्द्राणीव सुरेश्वरस्य दयिता पद्मेव पद्मापते-
 वैदेहीव रघूत्तमस्य गृहिणी गौरीव गौरीपतेः ।
 तस्य क्षोणिपतेर्बभूव महिषी भव्या भवानीसमा
 राज्ञी लालमती सती गुणवती प्रायो रतिर्भारती ॥
 पौरंदरी दिगिव नूतनभानुबिम्बं
 सौन्दर्यकाननगजाननमम्बिकेव ।
 पुत्रं पवित्रमथ सिद्धिर्नृसिंहमल्लं
 सा राजपुत्रतनया जनयांबभूव ॥
 येनाकारि विपक्षपक्षमलदशां दृग्वारिभिर्वारिधि-
 र्येनाधारि जगन्नयोपरि शरच्चन्द्रावदातं यशः ।
 बाल्योपक्रम एव विक्रमवतस्तस्यायुना पौरुषे
 श्रीमत्सिद्धिर्नृसिंहमल्लनृपतेर्युद्धे समर्थो हि कः ॥
 यद्भूमीपालगङ्गाजलविमलयशःपूरकपूर्पूरै-
 ब्रह्माण्डे पाण्डुरेऽस्मिन्समजनि रजनीनायको निष्कलङ्कः ।
 तर्त्तिक भूसेवकोऽभ्युत्थमलमिषादेष यस्यामृतांशुः
 सोऽयं दीर्घायुरास्तामधिधरणि मणिः सिद्धिपूर्वो नृसिंहः ॥
 दानाल्पीकृतकल्पवृक्षगरिमा सीमा च तेजस्विनां
 श्रीमानद्भुतकीर्तियुक्तमहिमा भीमानुजः साहसे ।
 दोर्दण्डद्वयचण्डमान्तगलितप्रत्यर्थिपृथ्वीपतिः
 श्रीमत्सिद्धिर्नृसिंहमल्लनृपतिर्वैर्वाति सर्वोपरि ॥
 प्रातिष्ठयं च युधिष्ठिराधिकतरं निष्ठा वसिष्ठाधिका
 कीर्तिः कार्तिककृत्तिकापतिमत्ति(?)स्तस्याधिका वर्तेते ।

वाणी व्याससमा रमा स्थिरतमा रामाभिरामाकृतिः

श्रीमत्सिद्धिर्नृसिंहमल्लनृपतेः किं नाम यच्चाद्भुतम् ॥
कदाचिदेतेन महोन्नतेन मठः कृतः कोऽपि धनैरनेकैः ।
श्रीबालगोपालविरामभूमिर्विकुर्वतामर्त्यधरा जगत्याम् ॥

यो मेरुमन्दरमहेन्द्रहिमाद्रिविन्ध्य-
कैलासशैलशिखरभ्रममातनोति ।

किं चास्य हेमकलशानवलोक्य देवैः
संदिह्यते कनकधामनि पर्वतेन्द्रे ॥

हर्षान्नेपालवर्षे स्वरशरतुरगैरङ्किते (७९७) फाल्गुनीये
पक्षे प्राप्ते बलक्षेऽमरगुरुदिवसे शंकरक्षे दशम्याम् ।

चक्रे जाम्बूनदीयैर्युक्तरकलशैर्भास्वैरेकविंशै-

नेपालक्षोणिपालः प्रथितभुजबलो भूपर्णं तन्मठस्य ॥
युद्धारम्भः कृतोऽस्मिन्नपि शुभदिवसे शत्रुभिर्युद्धशौण्डे-
र्दुष्टैः कोटोऽवरुद्धः कुटिलनृपभैरवद्वृतैः कोटिसंरुचैः ।

लीलामात्रेण शत्रूनपयनयत(?)तदा पार्थिवः पार्थतुल्यः
कोटं निर्मोचयित्वा नमुचिरिपुरिवानन्दसंदोहमाप ॥

राजसूय इवारब्धो मध्यस्थेन महीभुजा ।
विशिष्य शोपनागोऽपि न शक्तो यस्य वर्णने ॥

आचार्यो यत्र मर्यादाधैर्यौदार्यदयानिधिः ।
विश्वनाथ उपाध्यायो विश्वनाथ इवाभवत् ॥

यो मेरुभूधर इवातिगुरुर्गरिम्णा
योऽसौ महार्णव इवातिमहान्महिम्ना ।
यो व्यासवद्विविधवैदिकमन्त्रपाठे

यो निष्ठया भुवि वसिष्ठमहर्षिकल्पः ॥

यात्रायाता मञ्जुयन्तः(?)^{११} कियन्तो विद्यावन्तो जङ्गपूका यिवन्तः (?) ।
नानादिग्भ्यः पण्डितैरभ्युपेतं सत्रे तस्मिन्मण्डपं मण्डितं यैः ॥

द्वास्थातारौ कल्पितौ तत्र सत्रे द्वौ द्वौ द्वारि द्वारि देवर्षितुल्यौ ।
भूषाभूतो विद्विषां दर्पहन्ता नेता तेषां विश्वनाथो मनीषी ॥

आरब्धे शिबिना नृपेण विधिना सत्रे घुरा गौरवा-
दग्नेः खाण्डवसण्डनं समतनोद्गाण्डीवकोदण्डवान् ।

तस्मिन्सिद्धिर्नृसिंहमल्लनृपतेः सत्रे घृताजीर्णतः

किं भूयासमितीव मुञ्चति शिखी बाष्पाणि धूमच्छलात् ॥

चत्वारिंशद्दिनान्यासीन्महासोमो महोत्सवः ।

श्रीमान्सिद्धिर्नृसिंहेन कलिकर्णेन कारितः ॥

संभारः सर्ववस्तूनां राजसूये यथा श्रुतः ।

तथैव तत्र सत्रेऽपि जातस्तदधिकोऽपि वा ॥

रत्ने स्वर्णे गवादौ करितुरगधने भूषणे दिव्यवस्त्रे

दासीदासे निवासे विविधरसमये भक्ष्यमात्रे पवित्रे ।

चत्वारिंशद्दिनानि क्षितिपकुलमणोरास्पन्ने प्रसन्ने

वाणी तत्रोल्लास प्रतिपदमधिका देहिदेहीति मात्रा ॥

पामरी(?) वलयकुण्डलादिकं दृष्टपूर्वमपि येन न क्वचित् ।

तेन तत्र नृपतेः प्रसादतो भिक्षुणा निजतनौ समर्पितम् ॥

दिव्यान्येव गृहाणि दिव्यवस्तुधारत्नानि दिव्याम्बरं

दिव्यान्येव विभूषणानि सदयो दिव्यानि रत्नानि च ।

नेपाले प्रचरन्ति यानि वस्तुधावस्तूनि दिव्यान्यसौ

श्रीमत्सिद्धिर्नृसिंहमल्लनृपतिः सर्वाणि तान्यार्पयत् ॥

यानि दृष्टानि वस्तूनि न श्रुतानि कदाचन ।

तानि दत्तानि सर्वाणि तत्र सत्रे महीभुजा ॥

येनाकारि जगन्नयोपरि मठो होमोऽपि कोट्याहुति-

र्दत्ता स्वर्णशतद्वयी प्रतिदिनं किं किं न दत्तं धनम् ।

दत्तस्तण्डुलपर्वतोऽपि विधिना कल्पद्रुमोऽप्यद्भुतः

श्रीमत्सिद्धिर्नृसिंहमल्लनृपतिः कर्णावतारो श्रुवम् ॥

विद्यावन्तः कियन्तो विविधगुणभृतः केऽपि विद्याविहीना
 नानादिग्भ्यः समेताः श्रुतनृपतिगुणा भिक्षवो लक्षसंख्याः ।
 तेषामन्त्रैः सुवर्णैः सुललितवसनैर्भूषणाद्यैर्धनैश्चै-
 दारिद्र्यं वारयित्वा नृग इव मुसुदे देवकल्पोऽवनीन्द्रः ॥
 कर्णः कन्यातनूजो वलिरपि विदितः किंतु दैतेयजन्मा
 पाषाणो देवतानां मणिरजनि महादारु देवद्रुमोऽपि ।
 भ्रान्तो राजा नृगोऽपि प्रथितभुजबलो भार्गवो मातृहन्ता
 कोऽन्यो धन्यो वदान्यो जगति विजयते सिद्धिपूर्वाच्चृसिहात् ॥
 नित्यानि गीतानि मनोहराणि वाद्यानि हृद्यानि च कौतुकानि ।
 अन्नानि वस्त्राणि विभूषणानि सर्वाणि जातानि च तत्र सत्रे ॥

यावच्चन्द्रदिवाकरावुदयतो यावन्महीमण्डलं
 यावत्पर्वतनन्दिनी पशुपतेरुत्सङ्गमालिङ्गति ।
 यावज्जङ्घकलिन्दयोरपिसुते तावद्ग्रीवर्ततां
 श्रीमत्सिद्धिर्नृसिंहमल्लनृपतरेषा यशोवल्लरी ॥

अथ नेपालभाषा लिख्यते—

संवत् ७९७ फाल्गुणमासे शुक्लपक्षे दशम्यां तिथौ आर्द्रापरपुनर्वसु-
 नक्षत्रे आयुष्मान्योगे बृहस्पतिवासरे श्व कुहु कोट्याहुतियज्ञ याञ्चन
 देवतास्थापन याञ्चन नियच्छपु गजुरिछास्यं देवो दयकाव आयप्रत्याय
 दुंता । रोव ७ पोवि वूं रोव ह्नेस पविखं ३ खोरागार वूं रोव श्लपि १४
 तवधर वूं करख छि १ थंथछे वाटिका श्व तेया वरसानन नित्यपूजानि-
 श्रावहोम याञ्चन तुंसाधन वुगंयातन इन्द्रयातन मतंछोपके स्वहन्तो धारे
 कार्तिकलछिधेर छ्छि धारेण जलदेवाछोयके कृष्णाष्टमीकुहु चाक्रमतं छो-
 यके श्वते जुलो भूय रोव गुं ९ यंथाको वूं रोव च्या ८ काकापलि रोव
 श्ललनछि १२ गुस्तलको वूं रोव ह्नेस ७ खोमोर वूं श्वत वूया वरसानन
 फाल्गुनशुक्लपूर्णिमासी प्रतिपत्संधि स दोलयात्रा ज्येष्ठशुक्लपूर्णिमा कुहु
 स्नानयात्रा आषाढशुक्लद्वादशी कुहु शयनपूजा देवशयन याचके श्रावण-

शुक्र द्वादशी कुहु पवित्रारोहण. श्रावणकृष्णाष्टमी कुहु जन्माष्टमीपूजा
चाक्रमतं छोयके कार्तिकशुक्रद्वादशी कुहु उत्थानपूजा वारी ब्राह्मणेयातं
दंशं गुये फं ९० जाक्य विय थ्व- छपतकजुरो । भूयः रोव- श्रंखू १६
थ्वे वूं रोव ख- थ्वां वूं थ्वतेय वरसानंनं कार्तिकलछि चैकनः कुडधुन ६ ।
श्रंछि नियपात १२० चाक्रमतं छोयके मालभूय निश्रावः दछिना यात
मगाळाव तंका रोव डा ९ न्यंसुवुं-

(इन्त्किप्पान्स्- फ्रॉम, नेपाल २३-२६).

(४१)

नेपालपालस्य श्रीजयदेवमहीपतेः प्रशस्तिः ।

त्र्यक्षल्लव्यव्यात्मा. त्रिसमयसदृशस्त्रिप्रतीतस्त्रिलोकी-

त्राता त्रेतादिहेतुस्त्रिगुणमयतयात्र्यादिभिर्वर्णितोऽलम् ।

त्रिलोतोघौतमूर्धा त्रिपुरजिदजितो निर्विबन्धत्रिगो

यस्योत्तुङ्गस्त्रिशूलस्त्रिदशपतिरुतः (पापिनां) तापनोऽभूत् ॥

राजद्रावणमूर्धपङ्क्तिशिखरव्यासक्तचूडामणि-

श्रेणीसंगतिनिश्चलात्मकतया लङ्कां पुनानाः पुरीम् ।

.....द्व.....संगताः

श्रीबाणासुरशेखराः पशुपतेः पादाणवः पान्तुः वः ॥

सूर्याङ्गप्रपौत्रान्मनुरथः भगवाञ्जन्म लेभे ततोऽभू-

दिङ्वाकुश्चक्रवर्ती नृपतिरपि ततः श्रीविकुक्षिर्भूव ।

जात.....विदितो भूमिपः सार्वभौमो

भूतोऽस्माद्विश्वश्वः प्रबलनिजबलव्यासविश्वान्तरालः ॥

राजाष्टोत्तरविंशतिशक्तिभुजस्तस्माद्ध्यतीत्य क्रमा-

त्संभूतः सगरः पतिः.....रासः क्षितेः ।

जातोऽस्मादसमञ्जसो नरपतिस्तस्माद्भूदंशुमा-

न्स श्रीमन्तमजीजनन्नरवरो भूपं दिलीपाह्वयम् ॥

भेजे जन्म ततो भगीरथ इति ख्यातो नृपोन्नान्तरे

भूपालाः..... रघोरप्यजः ।

श्रीमत्तुङ्गरथस्ततो दशरथः पुत्रैश्च पौत्रैः समः

राज्ञोऽष्टावपरान्विहाय परतः श्रीमानभूर्लिच्छविः ॥

अस्त्येव क्षितिमण्डलैकतिलको लोकप्रतीतो महा-

नाः..... प्रभावमहतां मान्यः सुराणामपि ।

स्वच्छं लिच्छवि नाम बिभ्रदपरो वंशः प्रवृत्तोदयः

श्रीमच्चन्द्रकलाकलापधवलः गङ्गाप्रवाहोपमः ॥

तस्मालिच्छवितः परेण नृपतीन्हित्वा प.....रं

श्रीमान्पुष्पपुरे कृतिः क्षितिपतिर्जातः सुपुष्पस्ततः ।

साकं भूपतिभिस्त्रिभिः क्षितिभृतां त्यक्त्वान्तरे विशति

ख्यातः श्रीजयदेवनामनृपतिः प्रादुर्बभूवापरः ॥

एकादशक्षितिः.....

त्यक्त्वान्तरे विजयिनो जयदेवनाम्नः ।

श्रीमान्वभूव वृषदेव इति प्रतीतो

राज्ञोत्तमः सुगतशासनपक्षपाती ॥

अभूत्ततः शंकरदेवनामा श्रीधर्मदेवोऽप्युदयादि तस्मात् ।

श्रीमानदेवो नृपतिस्ततोऽभूत्ततो महीदेव इति प्रसिद्धः ॥

वसन्त इव लोकस्य कान्तः शान्तारिविग्रहः ।

आसीद्दसन्तदेवोऽस्माद्दान्तसामन्तवन्दितः ॥

अस्यान्तरेऽप्युदयदेव इति क्षितिशा-

जातास्त्रयोदश ततश्च नरेन्द्रदेवः ।

मानोन्नतो नतसमस्तनरेन्द्रमौलि-

मालारजोनिक्करपांशुलपादपीठः ॥

दाता सद्भूविणस्यःभूरिविभवोः जेता द्विपत्संहतेः

कर्ता बान्धवतोषणस्य यमवत्पाताः प्रजानामलम् ।

हर्ता संश्रितसाधुवर्गविपदां सत्यस्य वक्ता ततो
 जातः श्रीशिवदेव इत्यभिमतो लोकस्य भर्ता भुवः ॥
 देवी बाहुबलाढ्यमौस्तरिकुलश्रीवर्मचूडामणि-
 ख्यातिह्वेपितवैरिभूपतिगणश्रीभोगवर्मेन्द्रवा ।
 दौहित्री मगधाधिपस्य महतः श्रयादित्यसेनस्य या
 ज्यूहा श्रीरिव तेन सा क्षितिभुजा श्रीवत्सदेव्यादरात् ॥
 तस्माद्भूमिभुजोऽप्यनायत जितारातेरजस्यः परै
 राजश्रीजयदेव इत्यवगतः श्रीवत्सदेव्यात्मजः ।
 त्यागी मानधनो विशालनयनः सौजन्यरत्नाकरो
 विद्वान्.....चिराश्रयो गुणवतां पीनोऽरुवक्षःस्थलः ॥
 माघदन्तिसमूहदन्तसुसलक्षुण्णारिभूसृच्छिरो-
 गौडोद्गूदिकलिङ्गकोसलपतिश्रीहर्षदेवात्मजा ।
 देवी राज्यमती कुलोचितगुणैर्युक्ता प्रभूता कुलै-
 र्येनोढा भगदत्तराजकुलजा लक्ष्मीरिव क्षमाभुजा ॥
 अङ्गश्रिया परिगतो जितकामरूपः
 काञ्चीगुणाढ्यवनिताभिरुपास्यमानः ।
 कुर्वन्सुराष्ट्रपरिपालनकार्यचिन्तां
 यः सार्वभौमचरितं प्रकटीकरोति ॥
 राज्यं प्राज्यसुखोजितद्विजजनप्रत्यर्षिताज्याहुति-
 ज्योतिर्जातशिखाविवृम्भणजिताशेषप्रजापद्भुजम् ।
 विभ्रत्कण्टकवर्जितं निजभुजावष्टम्भविस्फूर्जितं
 शूरत्वात्परचक्रकाम इति यो नाम्ना परेणान्वितः ॥
 स श्रीमाङ्गयदेवाख्यो विशुद्धबृहदन्वयः ।
 लब्धप्रतापः संप्राप्तबहुपुण्यसमुच्चयः ॥
 मूर्तारष्ट्राभिरष्टौ महयितुमतुलैः स्वैर्दैत्यैरष्टमूर्तैः
 पातालद्रुत्यितं किं कमलमभिनवं पद्मनाभस्य नाभेः ।

देवस्यासासनायोपगतमिह चतुर्वक्रसादृश्यमोहा-
 द्विस्त्रीर्णा विष्टरं किं प्रविकसितसिताम्भोजमम्भोजयोनिः ॥
 कीर्णा किं भूतिरेषा सपदि पशुपतेर्नृत्यतोऽत्र प्रकामं
 मौलीन्दोः किं मयूलाः शरदमभिनवां प्राप्य शोभासुपेताः ।
 भक्त्या कैलासचौलाद्धिमनिचयरुचः सानवः किं समेता
 दुग्धाब्धेरागतः किं गळगरसहजप्रीतिपीयूषराशिः ॥

राज्ञः ॥

देवं वन्दितुमुद्यतो द्युतिमतो विद्योतमानद्युतिः
 किं ज्योत्स्नापवला फणावलिरियं शेषस्य संदृश्यते ।
 अन्तर्दूरसातलाश्रितगतदेवं प्रभावाश्रिया
 किं शीरक्षपनं विधातुमुदिताः क्षीरार्णवस्योर्मयः ॥
 विष्णोः पातालमूले फणिपतिशयनक्रान्तिलीलासुखस्या-
 दाज्ञां प्राप्योत्पतन्त्यास्त्रिपुरविजयिनो भक्तितोऽभ्यर्चनाय ।
 लक्ष्म्याः संलक्ष्यते प्राक्करतलकलितोत्फुल्ललीलासरोजं
 किं वेतीत्यं वितर्कासदमतिरुचिरं सुग्धसिद्धाङ्गनानाम् ॥
 नालीनालीकमेतन्न खलु ससुदितं राजतो राजतोऽहं
 पद्या पद्यासनाब्जे कथमनुहरतो मानवा मा नवाभे ।
 पृथ्व्यां पृथ्व्यां न माहृभवति हृतजगन्मानसे मानसे वा
 भास्वान्मास्वान्निशेषं जनयति नहि मे वासरो वा सरो वा ॥
 इतीव चामीकरकेसरालीसिन्दूररक्तद्युतिदन्तपङ्कजा ।
 राजीवराजो प्रति जीवलोकै सौन्दर्यदर्पादिन सप्रहासम् ॥
 'एषामाति कुलाचलैः परिवृता प्राण्यसंसर्गिभि-
 र्वेदी भेरुशिलैश्च काञ्चनमयी देवस्य विश्रामभूः ।
 शुभ्रैः प्रान्तविकासिपङ्कजदलैरित्याकलभ्य स्वयं
 रौप्यं पद्ममञ्जीकरत्पशुपतेः पूजार्थमत्युज्ज्वलम् ॥

राज्ञः ॥

यं स्तौति प्रकटप्रभावमहिमा ब्रह्मा चतुर्भिर्मुखै-
 र्यं च श्लाघयति प्रणम्य चरणे षड्भिरुलैः षण्मुखः ।
 यं तुष्टाव दशाननोऽपि दशभिर्वक्त्रैः स्फुरत्कंधरः
 सेवां यस्य करोति वासुकिरलं जिह्वासहस्रैः स्तुवन् ॥
 ख्यात्या यः परमेश्वरोऽपि वहते वासो दिशां मण्डलं
 व्यापी सूक्ष्मतरश्च शंकरतया ख्यातोऽपि संहारकः ।
 एकोऽप्यष्टतनुः सुरासुरगुरुर्वीतत्रपो नृत्यति
 स्थाणुः पूज्यतमो विराजति गुणैरेवं विरुद्धैरपि ॥

राज्ञः ॥

तस्येदं प्रमथाधिपस्य विपुलं ब्रह्माञ्जतुल्यं शुभं
 राजद्राजतपङ्कजं प्रविततं प्रान्तप्रकीर्णैर्दलैः ।
 पूजार्थं प्रविधाप्य तल्पशुपतेर्यत्रापि पुण्यं मया
 भक्त्या तत्प्रतिपाद्य मातरि पुनः संप्राप्त्यां निर्वृतिम् ॥
 किं शंभोरुपरि स्थितं ससलिलं मन्दाकिनीपङ्कजं
 स्वर्गोद्भिन्ननवाम्बुजेक्षणधिया संप्राप्तमम्भोरुहम् ।
 देवानां किमियं शुभा सुकृतिनां रम्या विमानावली
 पद्मं किं करुणाकरस्य करतो लोकेश्वरस्यागतम् ॥

राज्ञः ॥

स्रोतः स्वर्गापगायाः किमिदमवतरल्लोलकल्लोलरम्यं
 किं ब्रह्मोत्पत्तिपद्मं तलकमलवरप्रेक्षणायोपयातम् ।
 संप्राप्तं चन्द्रमौल्लेरमलनिजशिरश्चन्द्रबिम्बं किमत्रे-
 त्येवं यद्वीक्ष्य शङ्कां वहति भुवि जनो विस्मयोत्फुल्लनेत्रः ॥
 श्रीवत्सदेव्या नृपतेर्जनन्या समं समन्तात्परिवारपद्मैः ।
 रौप्यं हरस्योपरि पुण्डरीकं तदादरैः कारितमत्युदारम् ॥

पुण्यं पुत्रेण दत्तं शशिकरविमलं कारयित्वाञ्जसुख्यं
 प्राप्तं शुभ्रं शुभं च स्वयमपि रजतैः पद्मपूजां विधाय ।
 सर्वै श्रीवत्सदेवी निजकुलधवलां चित्तवृत्तिं दधाना
 प्रादात्कल्याणहेतोश्चिरमवनिभुजे स्वामिने स्वर्गताय ॥
 कः कुर्यात्कुलजः पुमान्निजगुणश्लाघामनिर्हीच्छया
 राज्ञा सत्कविनापि नो विरचितं काव्यं स्ववंशाश्रयम् ।
 श्लोकान्पञ्च विहाय साधुरचितान्प्राज्ञेन राज्ञा स्वयं
 स्नेहाद्भुजि बुद्धकीर्तिकरोत्पूर्वामपूर्वामिमाम् ॥
 योगक्षेमविधानबन्धुरभुजः संवर्धयन्बान्धवा-
 न्निह्यत्पुत्रकलत्रभृत्यसहिते लब्धप्रतापो नृपः ।
 दीर्घायुर्नितरां निरामयवपुर्नित्यप्रमोदान्वितः
 पृथ्वीं पालयतु प्रकामविभवस्फीतानुरक्तप्रजाम् ॥
 संवत् १९३ कार्तिकशुक्लनवम्याम् ।

(इन्स्क्रिप्शन्स् फ्रॉम् नेपाल १९-१८).

(४२)

प्रतापमल्लनृपतिप्रासादप्रशस्तिः ।

आसीच्छ्रीसूर्यवंशे रघुनृपकुलजो रामचन्द्रो नृपेश-
 स्तद्वंशे नान्यदेवोऽवनिपतिरभवत्तत्सुतो गङ्गदेवः ।
 तत्पुत्रोऽभूच्चृसिंहो नरपतिरतुलस्तत्सुतो रामसिंह-
 स्तज्जः श्रीशक्तिसिंहो धरणिपतिरतो भूपभूपालसिंहः ॥
 तस्मात्कर्णाटचूडामणिरिव हरयुत्सिंहदेवोऽस्य वंशे
 भूपः श्रीयक्षमल्लो नरपतिरतुलो रत्नमल्लोऽप्यमुष्मात् ।
 तस्माच्छ्रीसूर्यमल्लो ह्यवनिपतिरभूत्तत्तनूजोऽभ्रराख्यो
 मल्लोऽभूत्तस्य पुत्रो रिपुगणविजयी श्रीमहेन्द्राख्यमल्लः ॥

तस्माच्छिवसिंहोऽभूद्धरिहरसिंहः सुतस्तस्मात् ।
 तस्माच्छिमन्त्रसिंहो नरसिंहपराक्रमः [सुतुः] ॥
 तस्माच्छ्रीमत्प्रतापो नरपतिरभवद्भूपभालावलीषु
 न्यस्यत्पादारविन्दद्वयरसविलसद्रेणुभिर्भूषणानि ।
 योऽकांशीत्कूतिखासाकिरमिति स्ववेशे भोद्धभूपस्य देशा-
 ज्जग्राहैवावदीनं प्रतिदिनमपरे यं भजन्ते नरेशाः ॥
 भक्तग्रामनरेशमल्लनृपतिर्दत्त्वेभमेनं भिया
 भेजेऽसौ वसुधां जहार सुदढं संधार्य दुर्गं पुनः ।
 श्रीमङ्गुम्बरशाहभूपतिबलं विध्वंस्य हत्वा बलं
 श्रीमत्सिद्धन्त्रसिंहमल्लनृपतेर्जग्राह दुर्गावलीम् ॥
 आस्ते काप्यमरावतीव विलसद्दन्तीन्द्रदिव्याङ्गना-
 युक्ता स्वर्णमयी विहारनगरी सा राजधानी परा ।
 श्रीमच्छ्रीकमलाधिका मधुपतेरिन्द्रेण तुल्यस्य च
 प्रत्यर्थिन्नजनिर्जितस्य नवपुन्नारायणस्यापि च ॥
 लक्ष्मीनारायणस्तस्माद्द्वीरनारायणस्ततः ।
 पुत्री रूपमती तस्य प्राणनारायणः सुतः ॥
 सेयं रूपमती सती गुणवती स्वर्णद्युतिः सन्मति-
 र्माद्यत्कुञ्जरगामिनी प्रणयिनी साक्षात्परा रुक्मिणी ।
 आसीत्सर्वगुणा पितुर्नरपतेः श्रीमत्प्रतापस्य सा
 पत्नी प्राणसमा यथा जलनिधेः पुत्री जगत्पायिनः ॥
 कर्णाटीरङ्गघाटी कुचकनकघटी कामलीलैकवाटी
 स्वर्णालंकारकोटी हरिसदृशकटी चारुदेहानुपाटी ।
 नाम्नां राजमती महारसवती भूप्रतापस्य सा
 भूता भोगवधूटिका किल हरेर्भामेव जीवाधिका ॥
 स्वर्गार्थं कृतवान्प्रतापेनृपतिः सद्योषितोरेतयोः
 प्रासादं वसुपत्रपद्मसदृशं शृङ्गाष्टकैः शोभितम् ।

नानाचित्रविराजितं सममिदं सद्द्वैजयन्तेन वै
 होमाद्यैरकरोच्छ्रुतिस्मृतिमैतैरस्य प्रतिष्ठाविधिम् ॥
 संवत् ७६९ फाल्गुनशुक्लपष्ठ्यां अनुराधानक्षत्रे हर्षणयोगे वृहस्प-
 तिवासरे ।

(इन्स्क्रिप्शन्स् फ्रॉम् नेपाल २५-२८).

(४३)

नेपालक्षितिपालवंशावलिः ।

श्री ३ भवानीशंकराभ्यां नमः ।
 नत्वा गिरीन्द्रतनयां प्रलयानलाभां
 भालोल्लसल्ललितचन्द्रकलाभिरामाम् ।
 मल्लप्रतापनृपतिः स्वकुलप्रकाशां
 वंशावलीं सुतनुते विमलां कवीन्द्रः ॥
 श्रीविष्णोर्नयनाम्बुजात्रिजगतीपापान्तकर्ता रविः
 प्रोद्भूतस्तिमिरौघवारणघटाविद्रावणः केसरी ।
 कालाकाशादिशां प्रकाशानिपुणः कंदर्पदर्पापहः
 सानन्दं सरसीरुहेषु तनुते मैत्रीं विचित्राकृतिः ॥
 गान्भीर्यादिगुणेन सागरसमो धैर्येण विन्ध्याचलः
 सौन्दर्यप्रकरेण दैत्यदलनो रूपेण कामोपमः ।
 जातो भूमितले ततोऽतिविमले वैवस्वताख्यो मनु-
 र्मयादा रचिता सतां समुचिता कीर्तिप्रदा येन वै ॥
 तद्वंशे विमले बभूव धरणीचन्द्रो दिलीपो हि यो
 देवेन प्रमथाधिपेन तुलनां प्राप प्रचण्डे रणे ।
 यस्य प्रौढतरप्रतापद्दहने नित्यं द्विषः शेरते
 दृष्ट्वा तस्य कलेवरं सुविमलं कामेन दग्धं वपुः ॥
 जातः सन्नृपसत्तमो रघुरिति ख्यातस्ततो धीर्यवा-
 न्वाणाग्रैः परिमथ्य शक्रहृदयं कीर्तिः स्थिरा स्थापिता ।

यस्य प्रौढतरप्रतापतपनन्नासेन सद्यः कृता
 वृष्टिस्तेन धनेश्वरेण ललिता कार्तस्वरी भूतले ॥
 जातो भूपवरस्ततः कलिहरः श्रीमानजो वीर्यवा-
 न्दुष्टानां किल दर्पहारणविधौ प्रोद्भूतकण्ठीरवः ।
 शिष्टानां प्रतिपालकः प्रतिपलं दानैः म्मनः
 पश्चादिन्दुमतीवियोगजनितक्लेशाब्धिमध्येऽपतत् ॥
 जातो देवतनुस्ततो दशरथः कंदर्पदर्पापहः
 सेनापत्यमुपेत्य पङ्कपतितः शत्रुः(क्रः) कृतो निर्भरः(यः) ।
 क्रूरः क्रोपरतः प्रसारितभयो भेजुं गतः कृत्तिकां
 पापे संसक्तचित्तः शनिरपि सहसा स्तम्भितो येन मार्गे ॥
 जातस्तत्तनयो महानययुतो रामोऽभिरामाकृति-
 र्दानेन प्रचुरेण वर्धितगुणः ख्यातखिलोकीतले ।
 बद्धा यो जलधिं निशाचरभटानिर्जित्य लङ्कापुरीं
 गत्वा रावणराक्षसं कलिकरं हत्वा वशे लब्धवान् ॥
 तत्पुत्रः सूर्यतुल्यो लव इति विदितो प्रोत्सहानपुण्यै-
 र्जातो भूचक्रशक्रः प्रथितगुणचयः संमतः सज्जनानाम् ।
 शत्रूणां शासकोऽसौ प्रबलरणधराधारणादत्तमारो
 धर्मात्मा देवतुल्यो दशरथतनया निर्जिता येन संस्ये ॥
 जातः श्रीहरिरिंसिंहदेवनृपतिः प्रौढप्रतापोदय-
 स्तद्वंशे विपुले महारिपुहरे गाम्भीर्यरत्नाकरः ।
 कर्ता यः सरसासुपेत्य मिथिलां संलक्ष्य लक्षप्रियो
 नेपाले पुनराढ्यवैभवयुते स्थैर्यं विषत्ते चिरम् ॥
 माणिक्यप्रतिमप्रतापपटलैरादीप्तलोकत्रयो
 सुक्तापङ्क्तिसहस्रशोभनयशोवृन्देन संशोभितः ।
 पक्षत्याकृतिकर्णवारणगिरिग्रामावनव्याकुलः
 पारावारमिवेह यः परिहसत्याघाय चित्तेऽच्युतम् ॥

तत्पुत्रो यक्षमल्लः प्रवलरिपुहरः कर्णतुल्योऽवनीशः
 सर्वाभिः नागरीणां नयनसुखकरः सर्वदः सज्जनानाम् ।
 प्रोद्यद्देदिण्डचण्डाहृतनिशितमहाखड्गपातैर्विपक्षा-
 न्क्षिप्त्वा सद्यः क्षितीशान्क्षितितलविषये प्रोह्लसत्कीर्तिचन्द्रः ॥
 तस्माच्छ्रीरत्नमल्लः समजनि विद्युधाराधने दत्तबुद्धि-
 र्दन्तीनां दांनकर्ता प्रवलरिपुकुलोत्सादने पार्थतुल्यः ।
 यद्दानाम्बुप्रवाहप्रकरविलसितां वाहिनीं वीक्ष्य नूनं
 गङ्गासङ्गात्प्रवृद्धं प्रचलजलनिधिः प्रेमगर्वं मुमोच ॥
 यो नु प्रौढतरान्निहत्य धरणीपालान्महासंगरे
 गत्वा कान्तिपुरं चकार विमलं राज्यं तु स्वर्गोपमम् ।
 श्रीसिद्धिर्हरपूर्विका हरवधुराराधनैस्तद्वशे
 जाता भावहृता मुदा सुविदिता चाद्यापि या तिष्ठति ॥
 प्रोद्यत्प्रौढप्रतापप्रचुरपरिलसत्कुङ्कुमक्षोदपूर्णः
 कीर्णः पाटीरपङ्कैः सितकरकिरणकारकीर्तिप्रतारः(तः) ।
 मित्राणामत्र शैल्यं किमपि विरचयन्पूर्वपूर्वागतानां
 तत्पुत्रः सूर्यमल्लो नरपतितिलकः प्रादुरासीलवीरः ॥
 तस्मान्मल्लनरेन्द्रनामधरणीपालो बभूव प्रभुः
 प्रोद्धूतप्रवलप्रतापदहनज्वालावृताहस्करः ।
 यस्यारातिनितम्बिनी सुचकिता शुष्यन्मुखाभोरुहा
 स्थित्वा पर्वतगह्वरेऽतिविषमे दैन्यं सदाभ्यस्यति ॥
 पुण्यौघैर्जपयज्ञदानविपुलैर्गौरीपदार्चाफलैः
 संजातस्तु महीन्द्रमल्लवसुधारत्नं ततस्तत्सुतः ।
 येनेमां किल काश्यपीं वसुमतीं रत्नेन पूर्णां वरां
 दत्त्वा भूमिसुराय स्वर्गभवने कीर्तिः स्थिरां स्थापिता ॥
 श्रीग्रामे भक्तपूर्वे विनिहितसहसावासरूपप्रतिष्ठां
 भावैर्निर्जित्य देवीं कलिकल्लुषहरां दैत्यदर्पापहन्त्रीम् ।

आनीय स्वर्गतुल्ये रचितगृहवरे स्थापिता येन पूर्वे
 नित्यं तत्पूजनेन त्रिभुवनललितां सिद्धिमुग्रामवाप ॥
 तस्माच्छ्रीशिवसिंहनाम नृपतिर्जातो धरामण्डले
 नेपालक्षितिपालभालतिलकः कंदर्पदर्पापहः ।
 संसारार्णवतारणाय सततं नित्यं भवानीपद्-
 ध्याने दत्तमनाः समस्तविदुषां मध्ये प्रसिद्धक्रियः ॥
 वैरिस्त्रीनयनाब्जनिर्गतजलैर्धाराभ्युभिर्येन वै
 शस्ताः सान्द्रकबन्धरन्ध्ररुधिरैर्नद्यः समासादिताः ।
 तासां संगमसंभवं सुविमलं तीर्थं प्रयागाह्वयं
 यत्र स्नानकृता प्रलब्धमनिशं शत्रुक्षयं सत्फलम् ॥
 तस्माद्धरिहरसिंहो नरपतिसिंहो बभूव भूपालः ।
 गच्छति जलनिधिपारं कीर्तिरेकाकिनी यस्य ॥
 धत्ते गैरिकरागविभ्रमभयं यस्य प्रतापोत्करो
 यत्कीर्तिर्गुणपर्वतोपरिसरी कौतूहलं यच्छति ।
 एतेनैव तु हेतुनास्य तु गुणान्विज्ञाय शैलोत्तमा-
 न्दूरस्थाः प्रपलाय्य संनिधिममी कुर्वन्ति यद्वैरिणः ॥
 श्रीलक्ष्मीनरसिंहनामनृपतिस्तस्माद्भूत्सन्मति-
 र्वाणाग्रैः परिपन्थिमन्थनकरः कारुण्यपुण्याकरः ।
 यं दृष्ट्वा खलु वैरिवर्गवनिता कम्पाकुला सर्वदा
 प्राणेशस्य सुजीवितं मम विभो देहीति संयाचते ॥
 अष्टाशास्वपि यत्प्रतापतपनस्यालोक्य नित्योदयं
 दीप्तात्मापि दिवानिशं भृशमहो विश्वान्धकारापहम् ।
 आत्मानं सहसा समीक्ष्य मनसा हीनं हठाद्गर्हय-
 न्सायं सायमयं स्वयं दिनमणिर्दीनोऽम्बुधौ मज्जति ॥
 श्रीलक्ष्मीनरसिंहभूपतिदिवप्रस्थानकालोद्यते
 देवैः शङ्खमृदङ्गभेरिपटहध्वानैर्दिशः पूरिताः ।

प्रौढाः शूरतराः प्रदारितरिपोर्व्रह्माण्डचण्डोलस-
 न्मार्गेणैव विनिर्गताः सुयमिताः प्राणास्त्रयोऽस्यामलाः ॥
 तत्पुत्रोऽसौ कवीन्द्रः क्षितिपतितिलकः श्रीप्रतापाभिधानः
 सङ्ग्रामे वैरिवर्गप्रवलतरलसहर्षदावानलामः ।
 तर्कालंकारकोशादिकसकलमहाशास्त्रमार्गप्रवीणो
 नानागद्यानवंद्यासुललितकवितानर्तकीरङ्गभूमिः ॥
 मेदिन्यासुदधौ सरःसु सरितां मध्ये गिरौ कानने
 यस्य प्रौढतरप्रतापतपनस्यालोक्य दीप्तिं पराम् ।
 अत्युत्कर्षमवेक्ष्य संप्रति समासाद्यापकर्षं चिरा-
 दौर्वैः स्वर्वयशाः प्रशाम्यति हठान्मग्नः समुद्राम्भसि ॥
 दृष्ट्वा तस्य प्रतापं तपनमनुपमं हन्त हृष्टो विवस्वा-
 न्मेने ब्रह्माण्डमण्डभ्रमणविधिकृतं श्रान्तमेव श्रमौघम् ।
 व्यस्ताहोरात्रमेदं त्रिभुवनभवनं व्याप्तमेनं विदित्वा
 किं चायं चक्रवाकः शिथिलयति शुचं सर्वतः सर्वबीजम् ॥
 शस्त्रे शास्त्रवरे सदा सुखकरे संगीतविद्यावरे
 सानन्दं किल केलिकर्मकुशलव्यापारकण्ठीरवः ।
 स्वर्गे भूमितले तथा दशदिशां प्रान्ते गिरौ कानने
 कोऽप्यस्तीति निगद्यते मम समो राजेन्द्रचूडामणिः ॥
 नेपाले संवतेऽस्मिन्ह्यगिरिसुनिभिः (७८७) संयुते साघमासे
 सप्तम्यां शुक्लपक्षे रविदिनसहिते रेवतीऋक्षराजे ।
 योगे श्रीसिद्धिसंज्ञे रजतमणिलसत्स्वर्णसुक्ताप्रवालै-
 रेकीकृत्य प्रदत्तं हयशतसहितं येन दानं लुलाख्यम् ॥
 इति श्रीमहाराजाधिराजश्रीश्रीराजराजेन्द्रकवीन्द्रजयप्रतापमल्लदेवविरचिता
 निजवंशावली समाप्ता ।
 माधुर्यादिविचित्रताखिलपदन्यासैर्मनोहारिणी
 संक्षिप्तेन कवीन्द्रभूमिपतिना वंशावली निर्मिता ।

प्रत्येकं किल कीर्तिशौर्यनिखिलप्रौढप्रतापादिकं
भूपानां रचितुं विमृश्य निपुणं शक्तो न वा वाक्पतिः ॥
(इन्स्क्रिप्टान्स फ्रॉम् नेपाल २९-३१)

(४४)

॥ श्रीगणाधिपतये नमः ॥

कारणं जगतां वन्दे कण्ठादुपरि वारणम् ।
मातामहमहाशैलं महस्तादपितामहम् ॥
क्षेमं वः प्रचुरीकुर्यात्क्षोणीमभ्युद्बहन्हरिः ।
क्रोडाकृतेरभूद्यस्य क्रीडापल्वलमम्बुधिः ॥
अस्ति क्षीरार्णवोद्भूतमपांपुष्पमनुत्तमम् ।
अम्लानं यदनिर्मात्यमाधत्त शिरसीश्वरः ॥
सदामोदनिधेस्तस्य संताने यदुसंज्ञिते ।
अभूदाश्चर्यमाधुर्यं वसुधायास्तपःफलम् ॥
संगमो नाम राजाभूत्सारभूते तदन्वये ।
रेजे यस्य यशःसिन्धोः सरणीव सुरापगा ॥
सर्वरत्ननिधेस्तस्य सन्नाडासीत्तनूभुवाम् ।
मध्ये ह्युक्कमहीपालो मणीनामिव कौस्तुभः ॥
तस्य गौराम्बिकाजानेस्तनयोऽभूद्गुणोन्नतः ।
हारगौरयशःपूरहारी हरिहरेश्वरः ॥
यत्षोडशमहादानयशसां दिग्विहारिणाम् ।
भूयसामभवन्नालं भुवनानि चतुर्दश ॥
प्रतापदेवरायोऽस्य पुत्रोऽभूद्भुवि विश्रुतः ।
प्रमोद इव मूर्तोऽयं प्रजानां स्वैर्गुणैरभूत् ॥
प्रत्यर्थिसमिधो हुत्वा प्रतापाग्नौ रणाङ्क(ङ्ग)णे ।
विहितो येन वीरेण विजयश्रीकरग्रहः ॥

१. वेदभाष्यादिनानामन्यप्रणेता सुप्रसिद्धो माघवाचार्योऽस्यैव मन्त्रिप्रवर आसीत्.

तस्य हेमाम्बिकाजानेस्तनयो विनयोन्नतः ।
 विद्यानिधिर्विद्वेषज्ञो वीरो विजयभूपतिः ॥
 असी विजयभूपालः पित्रा दत्तं स्वतेजसा ।
 समस्तं द्राविडं देशमासिन्ध्याः पर्यपालयत् ॥

वुक्कसितीशसदने हरितान्दवायः
 श्रीसिंहसूरिरभवत्प्रथमानकीर्तिः ।
 यद्द्वारपञ्जरशुकाः किल सर्वशास्त्र-
 सिद्धान्तभञ्जनसमर्थनकेलिलोलाः ॥

तत्पुत्रस्तार्किकाचार्यः पदवान्यप्रमाणवित् ।
 सर्वं हरिहरक्षोणीभुजां धर्ममन्नवीतयत्(यद्धर्ममन्नवीत?) ॥
 तत्पुत्रो हम्पणाचार्यः सर्वविद्याविशारदः ।
 निजेन चरितेनासीद्वसिष्ठ इव पूजितः ॥
 राज्ञा हरिहरेणापि देवरायेण भूभुजा ।
 अचीकरदसौ विद्वान्महादानानि षोडश ॥
 सोऽयं विजयभूपालो हम्पणार्याय धीमते ।
 स्वदेशे चेद्वपेडाख्यं ग्रामं मान्यं प्रदत्तवान् ॥

स्वस्ति श्रीविजयाभ्युदयशकवर्ष १३३८ वर्तमानदुर्मुखिसंवत्सरद भाद्र-
 पदत्रौळ सप्तमियलु श्रीमन्महामण्डलेश्वरश्रीवीरप्रतापविजयराय बोड्यरु
 हरितगोत्रद आपस्तम्बसूत्रद सकलविद्याविशारद तार्किकहम्पणैयगळिगे
 कोट्टग्रामशासनद क्रमविर्तेदरे पडवीडुराज्यदलु सप्तनाथनु माडुव आगर-
 दहोवळि यनु वृत्तिपट्टिनळि शेरिवह्कोनैकोट्टपट्टिन चेद्वपेडुग्रामके स-
 ङ्खुव तगरइरुपेडतांगलु सह कुलवरहगद्याण इष्यत्तुमूरुहोत्तु मूरुहणं वट्ट-
 दिन्द होत्तुहणं वडुहुरुळिय तुंदादिदंद मूरुहणवडुवेळे अन्तुं रोक्कवराह
 इम्पत्तुनाडुहोत्तु एद्वहणुवेळे यकालुपळिसह चेद्वपेडुग्रामवत्तु तेजोनिधि-
 यंलु महामायाप्रीतियागि सर्वमान्यदानधारापूर्वकवागि कोट्टु ईग्रामके
 सलुव सुंकद भत्य मार्गयडतोरे चेक्ककडमे वाणियरु सेट्टियरु सेणियरु

कैकोळरतेरिगिवोळ्माद सकलसुवर्णादाय सकलभत्तादायसहितवागि सर्वमान्यवागि आचन्द्रार्कस्थायियागि अनुभविसुदु ईग्रामद चतुस्सीमेय-
विवर ईसानामोदलागि एर्रकौडकेणिअकळ्शशासन अळिंद नडुसीमेय-
कळ्पोरडियसालु अळिंद आग्नेयएळे वाहकोळगे तेंकलु एळकुलि अळिंद
तेंकलु कलरवयलु अळिंद तेंकलु. एरेयकोलेयमूडणसीमे अळिंद तेंकलु
कारणयकेरेये गणपोळ्ळरैमडुइदरिंद तेंकलु पुलिकुल अळिंद तेंकलु सम-
यनारायणकुलकेवडगनकळ् अळिंद वायव्य गुडदनडुवणतेवरुमरिसु अ-
ळिंद वायव्य सदरहोइदकळ् अळिंदवडगलु एट्टिकुलि अळिंदनाचिमां-
गलपडुवनकोडियहुत्त अळिंद येत्तणङ्गेयमूडणवरपु अळिंद वडगलु मुरुकं-
कुलियपळ्गुलियशासन अळिंद मूडलु मुकदकळ् अळिंद ईसानकळ्साळु
अळिंदपालकोळेयमूडणमरिसु अळिंद करुवले वेले अळिंद एळेकळ्गलु
अळिंद एर्रकोनू केणि ईचतुस्सीमेवोळ्मादनिधिनिक्षेपजलपाषाणसिद्धसाध्य
अक्षिणि आगासि गोभूहिरण्याद्यष्टभोगवैव स्वाभ्यसहितवागि सर्वमान्यदान-
धारापूर्वकवागि कौट्टु आचन्द्रार्कस्थायियागि अनुभविसुवदु ।

एकैव भगिनी लोके सर्वेषामेव भूसुजाम् ।

न भोज्या न करग्राह्या विप्रदत्ता वसुंधरा ॥

दानपालनयोर्मध्ये दानाच्छ्रेयोऽनुपालनम् ।

दानात्स्वर्गमवाप्नोति पालनादच्युतं पदम् ॥

स्वदत्ताद्विगुणं पुण्यं परदत्तानुपालनम् ।

परदत्तापहारेण स्वदत्तं निष्फलं भवेत् ॥

स्वदत्तां परदत्तां वा यो हरेत् वसुंधराम् ।

षष्ठिवर्षसहस्राणि विष्टायां जायते क्रिमिः ॥

सामान्योऽयं धर्मसेलुर्नृपाणां काले काले पालनीयो भवद्भिः ।

सर्वानेतान्भाविनः पार्थिवेन्द्रान्भूयोभूयो याचते रामचन्द्रः ॥

(कण्टिच्यूचान्स् टु धि हिस्टरी ऑफ् सदर्र ईण्डिया ४५-४८)

(४५)

कुमारपालकारितवडनगरप्राकारप्रशस्तिः ।

ओं ॥ ओं नमः शिवाय ॥

ब्रह्माद्वैतधिया मुमुक्षुभिरभिध्यातस्य बद्धासुरै-

रिच्छाशक्तिमभीष्टवीमि जगतां पत्युः श्रुतीनां निधेः ।

या व्यापारितसंहृतैः स्वसमये ब्रह्माण्डपिण्डैर्नवैः

क्रीडन्ती मणिकन्दुकैरिव सदा स्वच्छन्दमाह्लादते ॥

गीर्वाणैर्वीतगर्वं दनुजपरिभवात्प्रार्थितस्त्रायकार्थं

वेधाः संध्यां नमस्यन्नपि निजचुलके पुण्यगङ्गाम्बुपूर्णे ।

सद्यो वीरं चुलून्याह्वयमसृजदिमं येन कीर्तिप्रवाहैः

पूतं त्रैलोक्यमेतन्नियतमनुहृत्येव हेतोः फलं श्रीः ॥

वंशः कौऽपि ततो बभूव विविधाश्चर्यैकलीलास्पदं

यस्माद्भूमिभृतोऽपि वीतगणिताः(गनाः) प्रादुर्भवन्त्यन्वहम् ।

छायां यः प्रथितप्रतापमहतीं दध्रे विपन्नोऽपि स-

न्यो जन्यावधि सर्वदापि जगतो विश्वस्य दत्ते फलम् ॥

वंशस्यास्य यशःप्रकाशनविधौ निर्मूल्यमुक्तामणिः

क्षोणीपालकिरीटकल्पितपदः श्रीमूलराजोऽभवत् ।

यो मूलं कलिदावदग्धनिखिलन्यायद्रुमोत्पादने

यो राजेव करैः प्रकामशिशिरैः प्रीतिं निनाय प्रजाः ॥

यश्चापोत्कटराजराज्यकमलां स्वच्छन्दवन्दीकृतां

विद्वद्भान्धवविप्रबन्दिभृतकन्यूहोपभोग्यां व्यधात् ।

यत्तलङ्काश्रयिणीं तदा श्रियमलं युद्धस्फुरद्विक्रम-

क्रीताः सर्वदिगन्तरक्षितिभुजां लक्ष्म्यश्चिरं भेजिरे ॥

१. इतः प्रभृति मुद्रितं प्रशस्तिचतुष्टयं ऑस्ट्रिआदेशराजधान्यां वीएनानगरे विराजमानेन विद्वदवतसेन श्रीमता डॉक्टरब्यूलेण (G. Bühler, Ph. D., LL. D., C. I. E.) अस्मभ्यं प्रहितमस्ति. वयमपि तत्सादरं सप्रणयं चोररीकुर्मः.

सूनुस्तस्य बभूव भूपतिलकश्चासुण्डराजाह्वयो
यद्गन्धद्विपदानगन्धपवनाघ्राणेन दूरादपि ।
विभ्रश्यन्मदगन्धभग्नकरिभिः श्रीसिन्धुराजस्तथा
नष्टः क्षोणिपतेर्यथास्य यशसां गन्धोऽपि निर्नाशितः ॥
तस्माद्ब्रह्मभराज इत्यभिधया क्षमापालचूडामणि-
र्जज्ञे साहसकर्मनिर्मितचमत्कारः] क्षमामण्डलो(ले) ।
यत्कोपानलजृम्भितं पिशुनयत्येतत्प्रयाणश्रुति-
क्षुब्धन्मालवभूपचक्रविकसन्मालिन्यधूमोद्गमः ॥
श्रीमद्दुर्लभराजनामनृपतिर्भ्रातास्य राज्यं दधे
शृङ्गारेऽपि निषण्णधीः परवधूवर्गस्य यो दुर्लभः ।
यस्य क्रोधपरायणस्य किमपि भ्रूवल्लरी भङ्गुरा
सद्यो दर्शयति स लटवसुधाभङ्गस्वरूपं फलम् ॥
भीमोऽपि द्विषतां सदा प्रणयिनां भोग्यत्वमासेद्विवा-
न्क्षोणीभारमिदं वभार नृपतिः श्रीभीमदेवो नृपः ।
धारापञ्चकसाधनैकचतुरैस्तद्वाजिभिः साधिता
क्षिप्रं मालवचक्रवर्तिनगरी धारेति को विस्मयः ॥
तस्माद्भूमिपतिर्बभूव वसुधाकर्णवर्तसः स्फुर-
त्कीर्तिप्रीणितविश्वकर्णविवरः श्रीकर्णदेवाह्वयः ।
येन ज्याप्रथितस्वनं च्युतशरं धर्मं पुरस्कुर्वता
न्यायज्ञेन न केवलं रिपुगणः कालोऽपि विद्धः कलिः ॥
हृप्यन्मालवभूपबन्धनविधिन्नस्ताखिलक्ष्मापति-
र्भक्त्याकृष्टवित्तीर्णदर्शनशिवो मूर्तः प्रभावोदयः ।
सद्यः सिद्धरसानृणीकृतजगद्गीतोपमान(तावूदान)स्थिति-
र्जज्ञे श्रीजयसिंहदेवनृपतिः सिद्धाधिराजस्ततः ॥
वश्यं वेद्म रसातलं च विलसद्भोगि.....
.....भोक्तुम.....क्षत्राणि रक्षांसि च ।

यः क्षोणीधरयागिनीं च सुमहाभोगां सिषेवे चिरं
 हेलासिद्धरसाः सदा क्षितिभुजःरे ॥
 [संस्य]तीतवितीर्णदाननिवहैः संपन्नपुण्योच्चयः
 क्रीडाक्रान्तदिगन्तरालः ।

 ॥
कुलभूप.....वलम्ब.....
 क्रीडाक्रोड इवोद्धार वसुधां देवाधिदेवाज्ञया ।
 देवः सोऽथ कुमारपालनृपतिः श्रीराज्यचूडामणि-
 र्यः स्वर्गादवतीर्णवान्हरिरिति ज्ञातः प्रभावाज्जनैः ॥
 अर्णोराजनराधिराजहृदये क्षिप्तैक(व) वाणव्रजं
 श्रयोतल्लोहिततर्पणादमदयच्चण्डीं भुजस्थायिनीम् ।
 द्वारालम्बितमालवेश्वरशिरःपद्मेन यश्चाहर-
 ङ्गीलापङ्कजसंग्रहव्यसनिनीं चौलुक्यराजान्वयः ॥
 शुद्धाचारनवावतारसरणिः सद्भर्मकर्मक्रम-
 प्रादुर्भावविशारदो नयपथप्रस्थानसार्थाधिपः ।
 यः संप्रत्यवतारयन्कृतयुगं योगं कलेर्लङ्घय-
 न्मन्ये संहरति स भूमिवलयं(ये) कालव्यवस्थामपि ॥
 प्रत्यू.....खण्डिताङ्गुलिदलैः पर्युल्लसत्पल्लवो
 नष्टोदीच्यनराधिपोज्झितसितच्छत्रैः प्रसूनोज्ज्वलः ।
 छिन्नप्राच्यनरेन्द्रमौलिकमलैः प्रौष्य(प्रोद्य)त्फलद्योतित-
 श्छायां दूरमवर्धयन्निजकुले यस्य प्रतापद्रुमः ॥
 आचारः किल तस्य रक्षणविधिर्विज्ञेशनिर्नाशित-
 प्रत्यूहस्य फलावलोकिशकुनज्ञानस्य मं.....यः ।
 देवीमण्डलखण्डिताखिलरिपोर्युद्धं विनोदोत्सवः
 श्रीसोमेश्वरदत्तराज्यविभवस्याहम्बरं वाहिनी ॥

राज्ञानेन च भुज्यमानसुभगा विश्वंभरा विस्फुर-
 द्रत्नद्योतितवारिराशिरशना शीताद्विविन्ध्यस्तनी ।
 एषाभूषयदस्थिकुण्डलमिव श्रुत्याश्रयं.....ष्टता
 विभ्राणा नगराह्वयं द्विजमहास्थानं सुवर्णोदयम् ॥
 आब्रह्मादिऋषिप्रवर्तितमहायज्ञक्रमोत्तम्भितै-
 र्यूपैर्दत्तकरावलम्बनतया पादव्यपेक्षाच्युतः ।
 धर्मोऽत्रैव चतुर्युगेऽपि कलितानन्दः परिस्मन्दते ।
 तेनानन्दपुरेति यस्य विबुधैर्नामान्तरं निर्मितम् ॥
 अश्रान्तद्विजवर्गवेदतुसुलैर्नाधिर्यमारोपितः
 शश्वद्धोमहुताशधूमपटलैरान्ध्यव्यथां लम्भितः ।
 नानादेवनिकेतनध्वजशिखाघातैश्च खञ्जीकृतो
 यस्मिन्नद्य कलिः स्वकालविहितोत्साहोऽपि नोत्सर्पति ॥
 सर्पद्विप्रवधूजनस्य विविधालंकाररत्नांशुभिः
 स्मेराः संततगीतमङ्गलरवैर्वाचालतां प्रापिताः ।
 अस्तान्तोत्सवलक्ष्यमाणविभवोत्कर्षप्रकाशस्थितौ
 मार्गा एव वदन्ति यत्र नृपतेः सौराज्यसंपद्गुणम् ॥
 अस्मिन्नागरवंशजद्विजजनस्त्राणं करोत्यध्वरे
 रक्षां शान्तिकपौष्टिकैर्वितनुते भूपस्य राष्ट्रस्य च ।
 मा भूत्तस्य तथापि तीव्रतपसो बाधेति भक्त्या नृपो
 वप्रां विप्रपुराभिरक्षणकृते निर्मापयामास सः ॥
 अस्मिन्वप्रगुणेन तोयनिलयाः प्रीणन्ति लोकं जलैः
 कामं क्षेत्रभुवोऽपि वप्रकलितास्तन्वन्ति धान्यश्रियम् ।
 एवं चेतसि संप्रधार्य सकलब्रह्मोपकारेच्छया
 चक्रे वप्रविभूषितं पुरमिदं चौलुक्यचूडामणिः ॥
 पादाक्रान्तरसातलो गिरिरिव श्लाघ्यो महाभोगतः
 शृङ्गारीव तरङ्गिणीपतिरिव स्फारोदयद्वारभूः ।

उत्सर्पत्कपिशिर्षिको जय इव क्रव्यादनाथद्विधां
 नारीवर्गं इवेष्टकान्तरुचिरः सालोऽयमालोक्यते ॥
 भोगाभोगमनोहरः फणशतैरुत्तुङ्गतां धारय-
 न्यातः कुण्डलितां च यज्ञपुरुषस्याज्ञावेशेनागतः ।
 रत्नस्वर्णमहानिधिं पुरमिव त्रातुं स शेषः स्थितः ।
 प्राकारः सुधया सितोपलशिराः संलक्ष्यते वृत्तवान् ॥
 कामं कामसमृद्धिपूरकरमारामाभिरामाः सदा
 स्वच्छन्दस्वनतत्परैर्द्विजकुलैरत्यन्तवाचालिताः ।
 उत्सर्पद्गुणशालिवप्रवलयप्रीतैः प्रसन्ना जनै-
 रत्रान्तश्च बहिश्च संप्रति भुवः शोभाद्भूतं विभ्रति ॥
 लक्ष्मीकुलं क्षोणिभुजो दधानः प्रौढोदयाधिष्ठितविग्रहोऽयम् ।
 विभ्राजते नागरकाम्यवृष्टिर्वैप्रश्च चौलुक्यनराधिपश्च ॥
 यावत्पृथ्वी पृथुविरचिताशेषभूम्भिवेशा
 यावत्कीर्तिः सगरनृपतेर्विद्यते सागरोऽयम् ।
 तावन्नन्धाद्विजवरमहास्थानरक्षानिदानं
 श्रीचौलुक्यक्षितिपतियशःकीर्तनं वप्र एषः ॥
 एकाहनिष्पन्नमहाप्रबन्धः श्रीसिद्धराजप्रतिपन्नबन्धुः ।
 श्रीपालनामा कविचक्रवर्ती प्रशस्तिमेतामकरोल्लशस्ताम् ॥
 संवत् १२०८ वर्षे आश्विन शुदि (२) गुरौ लिखितं नागरब्राह्मणप-
 ण्डितवालणेन ॥
 चौलुक्य.....धिपेन कारिता प्रतोलिका यार्जुनवारिकोपगा ।
 पुनर्नवोना लतफहा.....त.....वेगमिर्जने.....नेन नृपेण कारिता ॥
 चैत्रमासे शुभ्रे पक्षे प्रतिपद्गुरुवासरे ।
 नन्दाष्टनृपे १६८९ नृपे वर्षे प्रशस्तिर्लिखिता पुनः ॥
 नागरब्राह्मणजोशीविणीसुतेन विष्णुजीकेन लिखिता प्रशस्तिः ॥
 शुभं भवतु ॥ ७ ॥

(४६)

कुरुक्षेत्रप्रान्तवर्तिपृथूदकक्षेत्र (Pehoa) स्थविष्णु-
मन्दिरप्रशस्तिः ।

ओं नमो माधवाय ॥

याते यामवतीपतौ शिखरिषु क्षामेषु सर्वात्मना
ध्वस्ते ध्वान्तरिषौ जने विघटिते स्वस्ते च तारागणे ।
भ्रष्टे भूवलये गतेषु च तथा रत्नाकरेष्वेकता-
मेको यः स्वपिति प्रधानपुरुषः पायात्स वः शार्ङ्गभृत् ॥
दृष्टिः पायात्रिजगदखिलं शार्ङ्गिणः कान्तमूर्तेः
कान्ता सद्भ्रस्फुरितसुभगस्त्रिग्वताराभिरामा ।
उद्यत्तीव्रस्मरजलनिधौ मज्जतः श्रीमुखेन्दु-
स्फारज्योत्स्ना..... स्मेरगण्डस्थलस्य ॥

क्षेत्रं कुरोर्विधिषपापमलाभिघात-

दक्षं क्रियादुद्दयमस्तसमस्ततापम् ।

अध्यासितं मुनिगणैरुदितात्मबोध-

प्रध्वस्तगाढतिमिरप्रकटप्रमोदैः ॥

पोतः संसारसिन्धौ सुरपथगमने स्यन्दनः साधुवर्ग-

.....तवहेः प्रलयजलधरः संपतत्सान्द्रधारः ।

नानाव्याधिप्रबन्धप्रचुरतरतमःपङ्कविध्वंसमानु-

नीरं चैतत्समन्ताद्दुःखदुरित.....सारस्वतं वः ॥

यः शक्तः स्वकुल.....मृद्धया भिन्दानः परबलमानसं समन्तात् ।

स श्रीमाञ्जयति मेहेन्द्रपालदेवः शान्तारिः शशधरसुन्दरः शरण्यः ॥

आसीत्तोमरतुङ्गवंशतिलकश्चण्डप्रतापोज्ज्वलो

राजा रञ्जितसाधुवृत्तद्वयो दुर्वृत्तशैलाशानिः ।

१. अयं कन्नौजमहोपाधिः ख्रिस्ताब्दीयनवमशतकसमाप्तौ दशमशतकारम्भे च महौ
शासितवान्.

नाम्ना जाञ्जल इत्यपूर्वचरितस्त्रयातो दयालंकृति-
 स्तन्वालोकिविलोकितक्षितिपतिव्यापारलब्धोदयः ॥
 येन ज्ञातिकुलं क[लङ्कविकलं] नीतं परां संपदं
 छिन्नारातिकरीन्द्रकुम्भशकलैः कृत्वोपहारं भुवः ।
 कीर्त्या यस्य च नाकनागनिकर(लय)व्यासङ्गतः संगमा-
 ब्योन्नश्च स्फुरदिन्दुरुचः स्वःसिन्धुलीलायितम् ॥
 प्रतिदिशममराणां मन्दिराण्युच्छ्रिताग्र-
 स्थगितशशधराणि स्फारमारोपितानि ।
 जगति विततभासा येन दूरं विभान्ति
 स्वयश इव निरोद्धुं शङ्कवो दिङ्मिताताः ॥
 तत्संतानमहोदधेः प्रमुदितप्रोद्यद्भृजंगाश्रया-
 दुर्लङ्घ्या(ङ्घ्या)दनमौक्तिकांशुनिकरस्फारीभवत्संपदः ।
 प्रख्यातादजनि स्ववंशतिलकः श्रीवज्रटाख्यः प्रभुः
 प्राप्ताशेषमनोरथः शुभतरव्यापारतुङ्गोन्नतिः ॥
 तस्य स्फुरदिन्दुरुचः शौरैरिव जलधिकन्यका जाता ।
 नाम्ना मङ्गलदेवी जाया गिरिजेव गिरिशस्य ॥
 तस्मात्तस्यां जञ्जुकः प्रादुरासीदुच्चैः शान्तः सत्सु निर्मत्सरेषु ।
 क्रूरः केतुर्दुर्धरारातिचक्रे क्रुध्यत्सेनाकुञ्जरध्वानरौद्रे ॥
 तस्य स्फुरन्निशितखड्गनिकृत्तशत्रो-
 खस्तान्धदीननिकरोद्धरणोरुकीर्तेः ।
 सदृत्तरक्वनितातिलकाङ्ककल्पे
 कान्ते बभूवतुरुदारशाशङ्ककान्ते ॥
 एका चन्द्रेति विख्याता द्वितीया नायिकेति च ।
 विशिष्टगुणनिर्माणाद्दे एव सदनं श्रियः ॥
 चन्द्रायाः समजनि गोग्गनामधेयो धीराणां पुरि विनिवेशितो विधात्रा ।
 भूनाथो द्विषदिभकुम्भभेदनिर्धन्मुक्ताभिर्महितमहीतलः शि(सि)ताभिः ॥

१. अयं कश्चन महेन्द्रपालस्य सामन्तः स्यात्.

असूत च विचक्षणं क्षतविपक्षपक्षप्रभं
 प्रभाकरकरोत्करं स्वबलसैनिकाम्भोरुहाम् ।
 अधर्मपरिपन्थिनं तदनु पूर्णराजं सुतं
 स्ववंशगगनोदरे तुहिनदीधितं नायिका ॥
 करतलस्यगिताधरपल्लवाः प्रतनुकान्ति कपोलतलोदरम् ।
 सिंघिचुरश्रुजलैर्यदरिस्त्रियः सरलितप्रचुरालकजालकाः ॥
 तस्य भ्राता गुणनिधिरभूत्सोदरो देवराजः
 स्फूर्जत्तेजः प्रविहृतपरस्फारसेनान्वकारः ।
 स्थानं क्षान्तेः क्षतकलिमलः क्षिप्ररागादिदोषः
 स्निग्धच्छायस्तरुरिव ततः सत्फलानम्रमूर्तिः ॥
 नामापि प्रकटतरं निशम्य यस्य क्रुद्धस्य भ्रुकुटितरङ्गिताननस्य ।
 दृप्तानां युधि विकसद्विगाढभासां सखसे करतलतः कृपाणदण्डः ॥
 यदास्यसरसीरुहं सरसमर्थिनां पश्यतां
 नितान्तमगमत्क्षणात्क्षयसुपद्रवो मानसः ।
 व्यधूर्णत च संभ्रमात्प्रतिभटध्वनद्दन्तिनां
 घटा विघटनोन्मुखी समिति यस्य सद्यः पुरः ॥
 इत्युद्दामप्रकटितगुणोद्धाररम्याः क्रमेण
 प्राप्तश्रीकाः शुभतरधियः साधुरक्तास्त्रयोऽपि ।
 विष्णोः सौधान्यतुलमहसः कारयामासुरत्र
 त्रस्तास्तीव्राद्भवजलनिधेर्दुर्गमान्मन्दबोधैः ॥
 गोमनेन कारितं मध्ये पूर्णराजेन पृष्ठतः ।
 पुरतो देवराजेन घनान्वतमसच्छिदे ॥
 चतुःसमुद्रसीमाङ्कं यावदेतन्महीतलम् ।
 इदमायतनं तावद्विभातु सदनं श्रियः ॥
 धन्वन्तरिप्रतिनिधिः श्रुतसारमूर्तिः
 सद्बन्धुरच्युत इति प्रकटाभिधानः ।

काम्बोजजः प्रभुमनःकमलद्विरैफो

रामस्य सूत्रुरिह कारयिता बभूव ॥

यक्षपालकनामैको द्वितीयो गेज्जराभिधः ।

पाटलाख्यस्तृतीयोऽपि ग्रानो भोगाय कल्पितः ॥

अत्रार्थैः क्षमानार्थैः श्रेयोर्थं देहस्य ।

संसारं दृष्ट्वाचैः कर्तव्या सद्बुद्धिः ॥

स्वकुलगगनभानुः.....ि.....प्रसक्तः

श्रुतविनयविदग्धो भट्टरामः किलासीत् ।

अकृत मधुरबन्धां सु[द्गल]स्तस्य सूनुः

सरसललितसारां लीलयेमां प्रशस्तिम् ॥

बभूव सूत्रधारोऽत्र दुर्लभादित्यसंज्ञकः ।

..... लादित्येन धीमता ॥

(४७)

सोमनाथक्षेत्रस्थस्य कस्यचन प्रासादस्य प्रशस्तिः ।

ॐ ॥ ॐ नमः शिवाय ।

हृदि स्थितं चिन्मयमात्मवेदिनः समाधिमास्थाय विलोकयन्ति यम् ।

स चित्तसंतापमपाकरोतु वः स्तनंधयश्चेतमयूखभूषणः ॥

शैलात्मजोरसिजशृङ्गकुरङ्गनाभि-

पञ्चावलीतलिनतरुशयालुपाणिः ।

पीयूषभानुकलिकाकलितावतंसो

देवः शिवानि वितनोतु दिवानिशं वः ॥

त्रैलोक्यमङ्गलमनङ्गरिपोरपत्य-

मङ्गरितैकदशनोच्छसदाननश्रीः ।

देवः प्रपद्य हृदयैकपर्दीं कपर्दी-

भूयादनेकपमुखः सुखसंपदे वः ॥

श्रीविश्वमल्ल इति भूपतिमौलिरत्नं
 चौलुक्यवंशमवतंसयति स जिष्णुः ।
 यस्य द्विधारमपि संयति मण्डलाप्र-
 मारादमस्त शतधारमरातिवर्गः ॥
 आवद्धमूलमभितः क्षितिपाद्रिजात-
 मुन्मूलयन्कुलिशवंशभुवा भुजेन ।
 सत्त्वस्य यः किमपि धाम जनेन राज-
 नारायणेति जगदे जगदेकनाथः ॥

यस्मिन्नात्मकलां न्यधत् सकलक्षत्रावतंसे जग-
 त्तापव्यापदपाकरिण्युमहिमा श्रीवैद्यनाथः प्रभुः ।
 शस्त्रैस्तेन चिकित्सितास्तदुचितं विश्वोपकारव्रत-
 स्नातेन प्रतिभूभुजामपि हृदः प्रौढा मदग्रन्थयः ॥

नागल्लदेवीति बभूव यस्य आया जयश्रीरिव देहबद्धा ।
 तया स राजा सुतरां बभासे भासेव देवो हरिणाङ्कमूर्तिः ॥
 आशान्तविश्रान्तभुजप्रतापः प्रतापमल्लावरजः स राजा ।
 स्वपौरुषोत्कर्षरसातिरेकादेकातपत्रां बुभुजे धरित्रीम् ॥
 श्रीविश्वमल्लः स्वपदेऽभिषिच्य प्रतापमल्लात्मजमर्जुनं सः ।
 सार्कं सुधापाकमभुङ्क्त नाकनितम्बिनीनामधराष्टतेन ॥

राकानिशाकरसनाभियुगाभिरामो
 दामोदरांश इव विक्रममांसलश्रीः ।
 भूपालमौल्लिमणिरर्जुनदेवनामा
 कामार्जुनीमिव धनानि धरामदुग्ध ॥
 हस्ते विधाय कदनाय दुराशयानां
 दानावधूतसुरशास्त्रिणि भूमिचक्रम् ।
 यः स्वैरुदारचरितैरनघः प्रजानां
 रक्षां चकार किल चक्रधरावतारः ॥

तस्याङ्गभूर्जयति गूर्जरराज्यलक्ष्मी-
 संभोगकन्दलितसौख्यनिमग्नचेताः ।
 क्षोणीसमुद्गरणकेलिरसोत्तरङ्गः
 सारङ्गदेह इति शार्ङ्गधरानुभावः ॥
 युधि वादवमालवेश्वरावकृत क्षीणवलयै वलेन यः ।
 पृथुविग्रहधारिणौ पुरा पतरोन्द्रो गजकच्छपाविव ॥
 इतश्च ।

मद्वारकश्रीलकुलीशमूर्त्या तपःक्रियाकाण्डफलप्रदाता ।
 अवातरद्विश्वमनुग्रहीतुं देवः स्वयं बालमृगाङ्गमौलिः ॥
 अनुग्रहीतुं च चिरं विपुत्रकानुलूकभूतानभिशापतः पितुः ।
 ललाटमुर्व्या इव लाटभूषणं समेत्य कारोहणमध्युवास यः ॥
 अवतेरुश्चत्वारः पाशुपतव्रतविशेषचर्यार्थम् ।
 इह कुशिकगार्ग्यकौरुषभैत्रेया इति तदन्तसदः ॥
 ततस्तपस्विनां तेषां चतुर्धा जातिरुद्धता ।
 भुवं विभूषयामास चतुरर्णवमुद्दिताम् ॥
 एतैरनुगृहीतानामन्वयेन महात्मनाम् ।
 निःसीमवैभवं श्रीम.....कमित्यभूत् ॥

गार्गेयगोत्राभरणं बभूव स्थानाधिपः कार्तिकराशिनामा ।
 मूर्तस्तपोराशिरिवाश्रितानामालोकमात्रेण हरन्नवानि ॥
 तेन स्वहस्तकमलानुगृहीतजन्मा
 चारुमीकिराशिरुदियाय दयालुचेताः ।
 वार्णी च तीर्थपद्वीं च सदा पदानां
 न्यासैः स्वचित्तविमलाकृतिभिः पुनानः ॥
 तेनानुगृह्य समकेति सतां प्रबोध-
 कारी तपोधनयुवा त्रिपुरान्तकेति ।
 साक्षाद्भवन्ति विबुधाः किल तद्विधानां
 हस्ताम्बुजेन दृषदोऽपि कृतप्रतिष्ठाः ॥

वालमीकिराशेः सुगृहीतनाम्नस्तस्यैष शिष्यस्त्रिपुरान्तकेति ।
तीर्थान्तरालोकनकौतुकेन पवित्रयामास दिशश्चतस्रः ॥

पूर्वं तपस्विगृहिणीस्पृहणीयमूर्ति-
र्यो देवदारुविपिने विज्ञहार देवः ।

आशावधूलवणिमानमनुग्रहीतुं
तीर्थावगाहनमिषेण चचार सोऽथम् ॥

समाधिपूतेन हृदम्बुजेन यःयि..... ।
ततः शुचिब्रह्मसरःसरोजैरानर्च केदारपदारविन्दे ॥
जगद्गुरुं चेतसि यः प्रपद्य यागेश्वरं मूर्तिमि..... ।
..... प्रसादसंपत्तिलभ्यानि तपःफलानि ॥
मिथोमिलज्जहुकलिन्दकन्यातरङ्गहस्तोपहृतैः पयोमिः ।
ससर्ज यस्याजि.....षः पाद्यमिव प्रयागः ॥
प्रदक्षिणीकृत्य सतां प्रदीपः श्रीपर्वतं यः किल सर्वतोऽपि ।
श्रीमच्छिनाथस्य विलोकनेन कृतार्थं.....त्ते ॥

प्रेङ्खोलितानि कलसोद्भवपादमुद्रा-
निःकल्मषाकृतिषु विन्ध्यगिरेः शिलासु ।
रेवाजलानि गजराजविगाहलीला-
.....षाण्यपि यः सिषेवे ॥

गोदावरीतीरविहारणीभिर्वनस्थलीनामधिदेवताभिः ।
कृतार्थयज्ञध्वगहकपयोजं यो जङ्गमरुयम्बक्..... ॥
ततः शमाद्वैतरसाभिरामे रामेश्वरं चेतसि चिन्तयन्त्यः ।
ददर्श लङ्काधिपकालरात्रेः प्रस्थानवीथीमिव सेतुलेखाम् ॥

श्रीदेवपत्तनसमस्तघनस्तनीनां
नेत्रारविन्दसुकृतैरिव सारुवन्धैः ।
तीर्थावगाहनमधिया दिशि पश्चिमाया-
मायातवानुपशमायतनं कृती यः ॥

सरस्वतीसागरसंप्रयोगविभूषिताभोगमथागमद्यः ।
 सोमेशचूडावलमानवालचन्द्रप्रभासंवलितं प्रभासम् ॥
 इह महीतलतीर्थविगाहनादखिलतीर्थमर्यां दधदाकृतिम् ।
 भुवनभूषणभूतमभूपयन्नगरमिन्दुकलाभरणस्य यः ॥
 इह साक्षादुमाकान्तः श्रीमान्गण्डवृहस्पतिः ।
 आर्यमेनं विनिर्माय षष्ठं चक्रे महत्तरम् ॥
 स्थानकं निजविशुद्धचरित्रैरुद्धरिप्यति महत्तर एषः ।
 इत्यवेत्य मुमुदे हृदि चातुर्जातकेन गुणजातरसेन ॥
 अस्ति श्रीत्रिपुरान्तकोऽपि विबुधश्रेणीकिरीटोपल-
 च्छायापल्लवललितां द्विकमलः कासां गिरामध्वनि ।
 यस्योद्दामचरित्रवैभवनिधेरेपा कियन्तं गुण-
 ग्रामं धारयतु स्वकुक्षिकुहरकोडे वराकी श्रुतिः ॥
 धनानि कामाधिकवामलोचनाविलोचनप्राञ्जलचञ्चलानि यः ।
 ददौ महादौस्थ्यनिपीडितात्मने सतां प्रपन्नार्तिहरा हि संपदः ॥
 आस्थितस्य पुरुषोत्तमभूयं कामजन्मनि समाहितबुद्धेः ।
 यस्य पुण्ववटितस्य रमेति प्रेयसी भुवनभूषणमास्ते ॥
 सरस्वतीमौलिश्यालुकेतकीपलाशलक्ष्मीसहपांशुकैलयः ।
 महात्मनो यस्य महोज्ज्वला गुणा दिग्ङ्गनानामधतंसतां ययुः ॥
 सोमेश्वरायतनमण्डपमुत्तरेण
 श्रीभाजि जीर्णघटिकालयसंनिधाने ।
 श्रीकण्ठपञ्चमुखवासमधिष्ठितानि
 येनाक्रियन्त कृतिनायतनानि पञ्च ॥
 मातुर्माह्वणदेव्या यः श्रेयसे माह्वणेश्वरम् ।
 सतामध्येयमहिमा तन्मध्ये निरमापयत् ॥
 उमापतेरायतनं नास्ति गण्डवृहस्पतेः ।
 कृती कृतयुगाचारः कारयामास तत्र यः ॥

श्रीबृहस्पतिभार्याया उमायाः श्लाघ्यजन्मनः ।

श्रेयसे यः सतां सीमा निरमासीदुमेश्वरम् ॥

इह स्वनाम्ना त्रिपुरान्तकेश्वरं महत्तरश्रीत्रिपुरान्तको व्यधात् ।

प्रियाभिधानेन मनोरमं श्रिया रमापतिः संविद्धे रमेश्वरम् ॥

गोरक्षकं भैरवमाञ्जनेयं सरस्वतीं सिद्धिविनायकं च ।

चकार पञ्चायतनान्तराले बालेन्दुमौलिस्थितमानसो यः ॥

आत्मबाहुयुगसौहृदञ्चितस्तम्भसौरभशुभं सतोरणम् ।

दूरमस्तदुरितस्तदुत्तरद्वारभूपरिसरे चकार यः ॥

संमार्जनाय देवानां कावडिद्वयमम्भसः ।

संमार्जनी जगत्याश्च कोलिनी प्रतिवासरम् ॥

कर्तव्यमेतदुभयं बटुकेन पटीयसा ।

स्वभासपाटकद्रव्यनैवेद्यान्नोपयोगतः ॥

(युग्मम्)

श्रीखण्डहेतोः शशिखण्डमौलिपुरानुकूल्येन मपारके यः ।

द्रम्भांश्चकार प्रतिमासमष्टावष्टापदोत्सर्गनिसर्गपूतः ॥

दातव्यं मालिकश्रेण्या शतपत्रशतद्वयम् ।

नवीनकण(र)वीराणां द्वे सहस्रे च नित्यशः ॥

घाटीवाहाय वाटीभ्यो ग्रहीतुं शुचिवेदिकाम् ।

चक्रे परीक्षिपट्टे यः षड्द्रम्भान्मासपाटके ॥

माणकद्वितयं चोषा मुद्गानामेकमाणकम् ।

घृतं कर्षाश्च चत्वारस्तैलं दीपाय तादृशम् ॥

जात्यानि पञ्च पूगानि स्थितके स्थितिशालिना ।

कोष्ठागारे गुणज्ञेन प्रत्यहं येन चक्रिरे ॥

(युग्मम्)

इहैव धूपवेलायै गुग्गुलस्य मणद्वयम् ।

यः पुण्येषु समासक्तः प्रतिमासमकारयत् ॥

पत्रणां च पञ्चाशत्पत्राणि फणिवीरुषाभ्

मेहरेण प्रदेयानि नित्यं बीटकहेतवे ॥

पशुपालेन तदेवं धर्मस्थानोपहारसंबद्धम् ।
 श्री.....कोष्ठागारादानीय दातव्यम् ॥
 चोपा माणक्रमेकं निर्वापे पल्लिकाद्वयं मुद्राः ।
 नित्यं घृतकर्षीं द्वाविति पशुपालाय दातव्यम् ॥
 इदमेव प्रदातव्यं नित्यं नवेद्यहेतवे ।
 ततस्तदन्नं वटुना पचनीयं प्रयत्नतः ॥
 पशुपालेन संकल्प्य तन्नैवेद्यं सवीटकम् ।
 वटुकाय प्रदातव्यं पूजाकर्मविधायिने ॥
 मण्डपिकायां स्थितके चातुर्जातकशासनात् ।
 प्रत्यहं यः सतां सीमा द्रम्ममेकमकारयत् ॥
 अत्रैव कारयामास प्रतिमासमुदारधीः ।
 स्थितके यो नवद्रम्मान्वटुकग्रासहेतवे ॥
 पूजामप्रतिमां कर्तुं प्रतिमासमुपेयुषः ।
 देयाः पञ्चदश द्रम्भा पशुपालस्य धर्मतः ॥
 चातुर्जातकपादानां यः संमिद्धितपोत्तके ।
 ततः पञ्चदशद्रम्मान्प्रतिमासं व्यधत्त यः ॥
 हृष्टानि यो विशिष्टानि त्रीणि प्रीणितमानसः ।
 चातुर्जातकपादेभ्यो वित्तेनादाय दत्तवान् ॥

तेषां मध्यादुत्तमं हृष्टमेकं देवश्रद्धामालिना मालिकेभ्यः ।
 नित्यं पूजापुष्पजातोपहारैः श्रीमञ्चातुर्जातकेन प्रदत्तम् ॥
 चैत्रीमहे भाद्रपदीमहे च पवित्रकं विस्तरणं च कर्तुम् ।
 महाजनोऽपि प्रतिहृष्टमेकं द्रम्मं विशेषस्थितके चकार ॥

कोष्ठागारेण पूगानि मेहरेण दलानि च ।

शिवरात्रौ प्रदेयानि चातुर्जातकवीटके ॥

श्रीसोमनाथप्रभुराजपाटिकात्रये त्रिभिर्हृष्टवणिग्भिरात्मना ।

स्रग्मालिकेराणि युगाश्च कोमलाः सदा विधेयानि विशुद्धबुद्धिभिः ॥

अमूनि सोमेश्वरदेवरीत्या संपूज्य पञ्चायतनानि पूर्वम् ।
 अनेन पश्चात्पशुपालकेन श्रीदेवपाठ्यामधिरोहणीयम् ॥
 चैत्री भाद्रपदी भद्रपतितोद्धारहेतवे ।
 चातुर्जातकपादेभ्यो धर्मस्थानमदत्त यः ॥
 स्वोपाजितेन शुचिना विभवेन धर्म-
 स्थानं च शासनमिदं च विनिर्ममे यः ।
 तेनास्य कीर्तननिबद्धयशःपताका
 राकामृगाङ्गधवलाकृतिरुल्लास ॥
 श्रीगण्डराणकबृहस्पतिकीर्तनस्य
 सारङ्गभूपतिसरस्तटभूपणस्य ।
 यः श्रीविलासगृहमायतनस्य मध्ये
 स्वात्मीयदेवकुलिकां रचयां चकार ॥
 तादृग्विशेषशुचिताधिगमाय सन्त-
 श्चित्तेषु विभ्रति यदीयगुणानजस्रम् ।
 पुष्पान्ति सिन्धुतनयाहृदयाधिनाथ-
 नाभीसरोरुहमृणालसनाभितां ये ॥
 निर्व्याजमक्तिरसवासितविश्वनाथ-
 माविभ्रतः सरिदधीकगभीरमन्तः ।
 एतस्य शारदतुषारमयूखलेखा-
 निष्कलमषाणि चरितानि जगत्पुनन्ति ॥
 सोमार्कवक्रशशिमण्डलतो निपीय
 पीयूषवद्धसखितानि सुभाषितानि ।
 एषा प्रशस्तिरनवद्यपदार्थबन्धी
 धन्धात्मजेन विदधे धरणीधरेण ॥
 एनां लिलेख मन्त्री विक्रम इति पूर्णासिंहतनुजन्मा ।
 उदटङ्कयदथ शिल्पी नाहडतनयश्च पूणसीह इति ॥

श्रीनृपविक्रमसं० १६४३ वर्षे माघ शुद्धि ९ सोमे लिङ्गप्रतिष्ठामहो-
त्सवः समजति ॥

(४८)

बालबलहीपालप्रशासितः ।

ओं नमः शिवाय ॥

गङ्गानुसंसिक्तभुजंगमालवाले कलेन्दोरमलाङ्कुराभा ।

यन्मूर्ध्नि नम्रोहितकल्पवल्ल्या भातीव भूत्यै स तवास्तु शंभुः ॥

सानन्दनन्दिकरसुन्दरसान्द्रनान्दी-

नादेन तुम्बुरुमनोरमगानमानैः ।

नृत्यन्त्यवश्यमनिशं सुरवासवेश्या

यस्याग्रतो भवतु वः स शिवः शिवाय ॥

मूर्धस्थिताभ्रसरितोऽक्षमयेव शंभो-

रर्धाङ्गमङ्गघटनाद्गनमाश्रयन्ती ।

दृष्टात्मनाथ वशातां सकलाङ्गुष्टा

पुष्टिं नगेन्द्रतनया भवतां विदध्यात् ॥

गणेशो वः सुखायास्तु निशातः परशुः करे ।

यस्य नम्रवनावद्यकन्दोच्छ्रित्या इवोद्यतः ॥

अस्त्युर्वीध्रः प्रतीच्यां हिमगिरितनयः सिद्धदांपत्यसिद्धेः

स्थानं च ज्ञानभाजामभिमतफलदोऽखवितः सोऽर्जुदास्यः ।

विश्रामित्रो वसिष्ठादहरत बलतो यत्र गां तत्प्रभावा-

ज्जज्ञे वीरोऽग्निकुण्डाद्विपुबलनिधनं यश्चकारैक एव ॥

मारयित्वा परान्धेनुमानिन्ये स ततो मुनिः ।

उवाच परमारारुह्यः पार्थिवेन्द्रो भविष्यति ॥

तदन्ववायेऽखिलयज्ञसंघतुत्तमरोदाहृतकीर्तिरासीत् ।

उपेन्द्रराजो द्विजवर्गरत्नं शौर्याभितोसुङ्गनृपत्वमानः ॥

तत्सुरासीदरिराजकुम्भिकण्ठीरवो वीर्यवतां वरिष्ठः ।

श्रीवैरिसिंहश्चतुरर्णवान्तधात्र्यां जयस्तम्भकृतप्रशस्तिः ॥

तस्माद्भूव वसुधाधिपमौलिमाला-

रत्नप्रभारुचिररञ्जितपादपीठः ।

श्रीसीयकः करकृपाणजलोर्मिमग्न-

शत्रुमजो विजयिनां धुरि भूमिपालः ॥

तस्माद्वन्तितरुणीनयनारविन्द-

भास्वानभूत्करकृपाणमरीचिदीपः ।

श्रीवाक्पतिः शतमखानुकृतिस्तरंगा

गङ्गासमुद्रसलिलानि पिबन्ति यस्य ॥

जातस्तस्माद्द्वैरिसिंहोऽन्यनाम्ना-लोको ब्रूते वज्रटस्वामिनं यम् ।

शत्रोर्वर्गं धारयासेर्निहत्य श्रीमद्द्वारा सूचिता येन राज्ञा ॥

तस्माद्भूदरिनरेश्वरसंघसेना-

गर्जद्गजेन्द्रवसुन्दरतूर्यनादः ।

श्रीहर्षदेव इति खोद्विग्देवलक्ष्मीं

जग्राह यो युधि नगादसमप्रतापः ॥

पुत्रस्तस्य विभूषिताखिलधराभोगो गुणैकांस्पदं

शौर्याक्रान्तसमस्तशत्रुविभवाधिन्याग्यवित्तोदयः ।

वक्तृत्वोच्चकवित्त्वतर्ककलनप्रज्ञातशास्त्रागमः

श्रीमद्वाक्पतिराजदेव इति यः सद्भिः सदा कीर्त्यते ॥

कर्णाटलाटकेरलचोलशिरोरत्नरागिपदकमलः ।

यश्च प्रणयिगणार्थितदाता कल्पद्रुमप्ररुयः ॥

युवराजं विजित्याजौ हत्वा तद्वाहिनीपतीन् ।

खड्ग उर्ध्वीकृतो येन त्रिपुर्यां विजिगीषुणा ॥

तस्यानुजो निर्जितहृणराजः श्रीसिन्धुराजो विजयार्जितश्रीः ।

श्रीभोजराजोऽजनि येन रत्नं नरोत्तमाकम्प(ल्प ?)कृदद्वितीयम् ॥

आ कैलासान्मलयगिरितोऽस्तोदयाद्रिद्वयादा
 भुक्ता पृथ्वी पृथुनरपतेस्तुत्यरूपेण येन ।
 उन्मूल्योर्वीभरगुरुमणा लीलया चापयष्ट्या
 क्षिप्ता दिक्षु क्षितिरपि परां प्रीतिमापादिता च ॥
 साधितं विहितं दत्तं ज्ञातं तद्यत्र केनचित् ।
 किमन्यत्कविराजस्य श्रीभोजस्य प्रशस्यते ॥
 चेदीश्वरेन्द्ररथतोग्गलभीममुख्या-
 न्कर्णाटलाटपतिगूर्जरराट्त्तुरुष्कान् ।
 यद्भृत्यमात्रविजितानवलोक्य मौला
 दोष्णां बलानि कलयन्ति न.....लो..... ॥

केदाररामेश्वरसोमनाथसुण्डीरकालानलरुद्रसत्कैः ।
 सुराश्रयैर्व्याप्य च यः समन्ताद्यथार्थसंज्ञां जगतीं चकार ॥
 तत्रादित्यप्रतापे गतवति सदनं स्वर्गिणां भर्गभक्ते
 व्यासा धारेव धात्री रिपुतिमिरभैर्मौल्लोकस्तदाभूत् ।
 विस्त्रस्ताङ्गो निहत्योद्भट्टरिपुतिमिरं खड्गदण्डांशुजालै-
 रन्यो भास्वानिवोद्यन्धुतिमुदितजनात्मोदयादित्यदेवः ॥
 येन धरणीवराहः परमारेणोद्धृतो निरायासात् ।
 तस्यैतस्या भूमेरुद्धारो बत कियन्मात्रः ॥
 कुंवान्य..... वाजिब्रजरु.....
 ।

 ॥

(अग्ने सर्वे ज्ञुदितम् ।)

(४९)

कम्बोजदेशस्थशिवालयप्रशस्तिः ।

जयत्यनन्यसामान्यमहिमा परमेश्वरः ।

ब्रह्मोपेन्द्राङ्गलिन्यासद्विगुणाङ्घ्रियुगाम्बुजः ॥

राजा श्रीरुद्रवर्मासीत्रिविक्रमपराक्रमः ।
 यस्य सौराज्यमद्यापि दिलीपस्येव विश्रुतेम् ॥
 तस्याभूर्तां भिषञ्जुरुथौ भ्रातरावश्विनाविव ।
 ब्रह्मदत्तः स यो ज्येष्ठो ब्रह्मासिंहः स योऽनुजः ॥
 तयोरपि महाभाग्यौ भागिनेयौ बभूवतुः ।
 धर्मदेवः प्रथमजः सिंहदेवस्त्वनन्तरः ॥
 स्वशक्त्याक्रान्तराज्यस्य राज्ञः श्रीभववर्मणः ।
 श्रीगम्भीरेश्वरो यस्य राज्यकल्पतरोः फलम् ॥
 यस्य तौ मन्त्रिणावास्तां सन्मतौ कृतवेदिनौ ।
 धर्मशास्त्रार्थशास्त्रज्ञौ धर्मार्थाविव रूपिणौ ॥
 महेन्द्रवर्मणो भूयः श्रीमतः पृथिवीपतेः ।
 तौ चाप्यमात्यतां प्राप्तौ प्रत्ययौ कृत्यवस्तुषु ॥
 सिंहदेवोऽनुजो राज्ञा दूतत्वे सत्कृतः कृती ।
 प्रीतये प्रेषितः प्रेम्णा चम्पाधिपनराधिपम् ॥
 धर्मदेवस्य तु पुनस्तनयोऽभूदनल्पधीः ।
 कुलकाननसिंहो यः सिंहवीर इतीरितः ॥
 विद्वान्योऽद्यापि विद्वद्भिरापीतकवितारसः ।
 श्रीशानवर्मनृपतेरभू(भ)वन्मन्त्रिसत्तमः ॥
 निकामवरदं देवं श्रीनिकामेश्वरं हरम् ।
 हरिं च सिद्धिसंकल्पस्वामिनं सिद्धिदायिनम् ॥
 योऽतिष्ठिपदिमौ देवौ श्रद्धया भूरिदक्षिणौ ।
 कीर्तिस्तम्भाविवोदग्रौ यौ स्थितावा भुवः स्थितेः ॥
 तस्य सूनुरसूयादिदोषैरस्पृष्टमानसः ।
 योऽभवद्भवसंन्यस्तचित्तवृत्तिरुदारधीः ॥
 बाल्येऽपि विनयोपेतो यौवनेऽपि जितेन्द्रियः ।
 त्रिवर्गारम्भकालेऽपि धर्मे यस्त्वधिकारः ॥

यस्मिन्नैदंयुगीनेऽपि सदाचारावलम्बिनि ।
 कल्लिप्रचालितो धर्मो न स्वल्पत्येकपादपि ॥
 श्रीमतो राजसिंहस्य जयिनो जयवर्मणः ।
 यो वैद्यो वेदितव्यानां वेत्तापि निरहंकृतिः ॥
 पुनः सत्कृत्य यं राजा प्रादात्स्वे राजमातुले ।
 अलकवराजशब्देऽपि लकवराजार्हसंपदि ॥
 पश्चादाढ्यपुरस्यास्य योऽध्यक्षत्वे कुलक्रमात् ।
 योग्योऽयमिति सत्कृत्य स्वयं राज्ञा नियोजितः ॥
 यस्मिन्नवति धर्मेण पराभ्युदयकारिणि ।
 अन्वर्थसंज्ञां संप्राप्तमिदमाढ्यपुरं पुरम् ॥
 उचितं यः करादानमारामेभ्यः कुटुम्बिनाम् ।
 अनाददत्प्रभुरपि पूर्णा वृत्तिमदादितः ॥
 रोगिणामर्थिनां वापि विलम्भाद्भुषितं वचः ।
 शृण्वतो यस्य करुणा द्विगुणा समजायत ॥
 यन्मदीयं शुभं नाम जन्मप्रभृति संभृतम् ।
 तद्गस्तु पितुरेवेति संकल्पो यस्य कीर्तितः ॥
 शिवयज्ञेन यो देवान्मुनीनध्ययनेन च ।
 पित्रंश्चातर्पयत्तोयैः सत्पुत्रकरनिःसृतैः ॥
 तेनेह सिंहदत्तेन दत्तदातव्यवस्तुना ।
 स्थापितो विजयस्यायं दाता श्रीविजयेश्वरः ॥
 अस्मिन्तेन च यद्दत्तं दासारामादि किंचन ।
 तदेव देवस्वमिति न हरेन्नापि नाशयेत् ॥
 वैशाखप्रथमद्विपञ्चकादिने द्वाराष्टवाणैर्युते
 जीवश्चापयुतो वृषे कविसुतः सिंहार्धगश्चन्द्रमाः ।
 कौलीरे वणिजोऽवनिजो घटे रविसुतः शेषास्तु सेपस्थिताः
 सोऽयं श्रीविजयेश्वरो विजयते यः कीटलभ्रे स्थितः ॥

(५०)

कम्बोजदेशस्थशिवालयप्रशस्तिः ।

जितमिन्दुवर्तसेन मूर्ध्ना गङ्गां वभार यः ।
 उमाभ्रमङ्गजिह्वोर्भि मालामालु(?)मिवामलाम् ॥
 राजा श्रीभववर्षेति पतिरासीन्महीभृताम् ।
 अप्रभृष्यमहासत्त्वा तु(स्वस्तु)ङ्को मेरुरिवापरः ॥
 सोमान्वये प्रसूतस्य सोमस्येव पयोनिधौ ।
 केनापि यस्य तेजस्तु जाज्वलिते(लीति ?) सदाहवे ॥
 अन्तः समुत्था दुर्ग्राह्या मूर्त्यभावादतीन्द्रियाः ।
 यदा पडरयो येन जिता बाह्येषु का कथा ॥
 नित्यदानपयःसिक्तकरानेव मतङ्गजान् ।
 आत्मानुकारादिव यः समराय समग्रहीत् ॥
 शरत्कालाभियातस्य परानावृततेजसः ।
 द्विषामसह्यो यस्यैव प्रतापो न रवेरपि ॥
 यस्य सेनारजो धूतमुज्जितालंकृतिष्वपि ।
 रिपुस्त्रीगण्डदेशेषु चूर्णभात्रमुपागतम् ॥
 रिपोरिव मनः शुष्कं नगरीपरिखाजलम् ।
 यस्य योधैमरापीतमासद्रै रतिना(?) सह ॥
 परीतायामपि पुरि ज्वलता यस्य तेजसा ।
 पुनरुक्त इवारोपः प्राकारे जातवेदसः ॥
 जित्वा पर्वतभूपालांस्तनोति सकुला भुवः ।
 बन्दिभिः सगुणानीशै(?)र्धेशोभिरिव यो दिशः ॥
 येनेयद्वैरवंश्यानां मर्यादालङ्घनं कृतम् ।
 यदेषामवधिर्भूमिरतिक्रान्ता पराक्रमैः ॥
 शक्त्यापि पूर्वं विजिता भूमिरम्बुधिमेखला ।
 प्रभुत्वे क्षमया येन सैव पश्चादजीयत ॥

यस्याकृष्टाः प्रजावेन परे युध्यजिता अपि ।
 राजश्रियम(सु)पादाय नमन्ते चरणाम्बुजे ॥
 परेपान्चान्तपूर्वेयमग्निलेति विचिन्तया ।
 अजिन्दास्मोत्रियपयन्तामवनि यो न शाम्यति ॥
 अवाप्य सोडश कलाः द्वाशाहो याति पूर्णताम् ।
 अमन्त्या अपि दो लब्ध्वा न पर्यस्तः कदाचन ॥
 नास्ति सर्वगुणः कश्चिदिति वाक्यं महाधियाम् ।
 वेनासीद्विकृतमिदं(?) स्वेनापि वचसा विना ॥
 तस्य राजाधिराजस्य नवन्दुरिव यः सुतः ।
 गुणकान्त्यादिभियोगादुन्नेत्रयति यः प्रजाः ॥
 रागं दधाति भूपानां.....आरतमरीचयः ।
 यस्य..... ॥
 शैव(वं) पदं गते राज्ञि दृष्ट्वा यमुदितं प्रजाः ।
 मुञ्चन्ति युगपद्वाप्यं शोकानन्दसमुद्भवे(वम्) ॥
 ।
 ॥
 नवे वयसि वृत्तस्य यस्य राज्यमरोद्यतम् ।
 चित्रायते कुमारस्य सैनान्यं मरुतामिव ॥
 उपधाशुद्धिमा(न्) भृत्यस्तयोरवनिपालयोः ।
 ॥
 ।
 ॥
 हैमौ करङ्ककलशावित्यादिश्रियमुत्तमाम् ।
 यो लब्धवान्प्रसादेन स्वामिनोरुभयोरपि ॥
 न किञ्चित्स्वाम्यसंभुक्तमाप्तं येन कदाचन ।
 भोजन(नं) वसन.....यानाद्याभरणानि वा ॥

प्राणैरसारलघुभिः पितृपिण्डविवर्धितः ।
 स्वामिनोऽर्थे गुरुस्थेयं क्रेतुमैह त यो यमम्(?) ॥
 लक्ष्म्या गाढोपगूढोऽपि पूर्वाभ्यासश(ब)लेन यः ।
 मुनीनां चरितं धत्ते क्षमास(श)मपरायणः ॥
 सुप्रकाशितशौर्यस्य सङ्ग्रामत्यागयोरपि ।
 भीरुत्वं यस्य विख्यातमकीर्तेर्वृजिनादपि ॥
 प्रीणयन्नुद्यरुचं कुर्वन्दिशामपि ।
 पक्षद्वयं यो मित्रत्वमनयद्गुणसंपदा ॥
 कलिदा(ना)वलीना(बलिना) धर्मो भग्नैकचरणोऽपि यम् ।
 महास्तम्भमिवालम्ब्य चतुष्पादिव सुस्थितः ॥
 अशाश्वतीत्यव(ना)दृत्य तनुश्रियमिवात्मनः ।
 यशःपुण्यमयीमेव यः स्थिरां बह्वमन्यत ॥
 इन्द्रमुग्रपुराधीशः सुभक्त्या लिङ्गमैश्वरम् ।
 प्रतिष्ठापितवानत्र श्रीभद्रेश्वरसंज्ञकम् ॥
 दासगोक्षेत्रहेमादिदेयद्रव्यमशेषव(तः ?) ।
 प्रमाणमिह ते सन्तु यतयो देवयाजकाः ॥
 बान्धवा यजमानस्य पुत्राः संबन्धिनोऽपि च ।
 देवस्त्वं नोपभुञ्जीरन्न प्रमाणि (?) भवन्ति च ॥
 यद्दत्तमसौ देवाय यजमानेन भक्तितः ।
 ये नरा हर्तुमिच्छन्ति ते यान्तु नरकं चिरम् ॥

(कम्बोज इन्दिक्पुशन्त् २४-२८)

(५१)

मल्लपुरस्थशिवालयप्रशस्तिः ।

संभवस्थितिसंहारकारणं वीतकारणः ।
 भूयादत्यन्तकामाय जगतां काममर्दनः ॥

अमायश्चित्रमायोसावगुणो गुणभाजनः(नम) ।
 स्वस्थो निरुत्तरो जीयादनीशः परमेश्वरः ॥
 यस्याःष्टभराक्रान्तः कैलासः सद्दशाननः ।
 पातान्मगमन्नुर्ध्वा श्रीनिधिस्त्वं विभर्त्यजम् ॥
 भक्तिप्रदंण मनसा भवं भूषणलीलाया ।
 द्रोष्णा च यो बुद्धो भावं जीयान्स श्रीभरश्चिरम् ॥
 अन्यन्तकामो नृपतिर्निजितागतिमण्डलः ।
 ख्यातो रणजयः शंभोस्तेनेदं वैश्व कारितम् ॥
 ज्ञः स्थाणुर्निष्कलः सोमः पावकात्मा विद्यद्वपुः ।
 भीमः शिवो विजयतां शंकरः कामनृदनः ॥
 गजराजो न विरसश्चक्रभृत् जनार्दनः ।
 तारकाधिपतिः स्वस्थो जयतात्तरुणाङ्कुरः ॥
 श्रीमतोऽत्यन्तकामस्य द्विपद्वर्षापहारिणः ।
 श्रीनिधेः कामरागस्य हराराधनसङ्गिनः ॥
 अभिषेकजलापूर्णे चित्ररत्नाम्युजाकरे ।
 आस्ते विशाले सुमुखः शिरःसरसि शंकरः ॥
 तेनेदं कारितं तुङ्गं धूर्जटेर्मन्दिरगृहम् ।
 प्रजानामिष्टसिद्ध्यर्थं ।।ङ्करीं भृतिमिच्छता ॥
 धिक्तेपां धिक्तेपां पुनरपि धिग्धिग्धिगस्तु धिक्तेपाम् ।
 येषां न वसति हृदये कुपथगतिविमोक्षको रुद्रः ॥
 अत्यन्तकामपल्लवेश्वरगृहम् ।

(साउथ इण्डियन् इन्स्ट्रिक्शन्स १-४)

(५२)

चालुक्यवीरचोडमहीपतेर्दानपत्रम् ।
 श्रीधाम्नः पुरुषोत्तमस्य महतो नारायणस्य प्रभो-
 र्नाभीपङ्कुरुहाद्भव जगतः स्रष्टा स्वयंभूस्ततः ।

जज्ञे मानससूत्रत्रिरिति यस्तस्मान्मुनेरत्रितः
 सोमो वंशकरः सुधांशुरदितः श्रीकण्ठचूडामणिः ॥
 तस्मादभूत्सुधासूतेर्बुधो बुधनुतस्ततः ।
 जातः पुरुरवा नाम चक्रवर्ती सविक्रमः ॥

तस्मादायुस्ततो नहुषः । ततो ययातिश्चक्रवर्ती वंशकर्ता । ततः पु
 ततो जनमेजयः ततः प्राचीशः ततः सैन्ययातिः ततो हयपतिः ततः सा
 भौमः ततो जनमेजयः ततो महाभौमः तस्मादैशानकः ततः क्रोधाननः त
 देवकिः तस्मादभुकः तस्मादृक्षकः ततो मतिवरः सत्रयागयाजी सरस्वती-
 दीनाथः ततः कात्यायनः ततो नीलः ततो दुष्यन्तः तत्सुतः गङ्गायमुना
 रयोरविच्छिन्नाभिधाय यूपान् क्रमशः कृत्वा तथाश्वमेधं नाम महाकर्म भर
 इति योऽलभत । ततो भरताडूमन्युः । ततो हस्ती ततो विरोचनः । तस
 दजमीलहः ततः संवरणः ततः सुधन्वा ततः परिशित् ततो भीमसेनस्त
 प्रदीपनः ततः शंतनुः ततो विचित्रवीर्यः ततः पाण्डुराजः ततः पाण्डवः
 येनादाहि विजित्य खाण्डवमठो(थो) गाण्डीविना वज्रिणं
 युद्धे पाशुपतास्त्रमन्धकरिपोश्चालामि दैत्यान्बहून् ।
 इन्द्रार्धासनमध्यरोहि जयिना यत्कालि(ल)केयादिका-
 न्हत्वा स्वैरमकारि वंशविपिनच्छेदः कुरूणां विभोः ॥

ततोऽर्जुनादभिमन्युः ततः परिशित् ततो जनमेजयः ततः क्षेमुकः तं
 नरवाहनः ततः शतानीकः तस्मादुदयनः ततः प्रभृतिष्वविच्छिन्नसंता
 नेष्वयोध्यासिंहासनासीनेष्वेकान्नषष्टिचक्रवर्तिषु गतेषु तद्वंशयो विजय
 दित्यो नाम राजा विजिगीषया दक्षिणापथं गत्वा त्रिलोचनपल्लवमि
 क्षिप्य दैवदुरीहया लोकान्तरमगमत् । तस्मिन्संकुले पुरोहितेन वृद्धामा
 त्यैश्च सार्धमन्तर्वती(नी) तस्य महादेवी मुड्विनेमुनामाग्रहारमुपगम्य तद्वा
 स्तव्येन विष्णुभट्टसोमयाजिना महामुनिप्रभावेन दुहितृनिर्दिशेषमभिर
 क्षिता विष्णुवर्धनं नन्दनमसूत । सा तस्य कुमारस्य मानव्यसगोत्रहारी
 तिपुत्रद्विपक्षगोत्रक्रमोचितानि कर्माणि कारयित्वा तमवर्षयत् । स
 मात्रा विदितवृत्तान्तः सन्निर्गत्य चलुक्यगिरौ नन्दां भगवतीं गौरीमाराध

कुमारनारायणमातृगणांश्च संतर्प्य श्वेतातपत्रैकशङ्खपञ्चमहाशब्दपालिके-
तनप्रतिदक्कावराहलाञ्छनपिच्छकुन्तासिंहासनमकरतोरणकनकदण्डगङ्गायमु-
नादीनि स्वकुलक्रमगतानि निक्षिप्तानीव साम्राज्यचिह्नानि समादाय कड-
(द ?)म्बगङ्गादिभूमिपान्निर्जित्य सेतुनर्मदामध्यं सार्वसत्सलक्षं दक्षिणापथं
पालयामास ।

तस्यासीद्विजयादित्यो विष्णुवर्धनभूपतेः ।

पल्लवान्वयजाताया महादेव्याश्च नन्दनः ॥

तत्सुतः पुल्लकेशिवल्लभः तत्पुत्रः कीर्तिवर्मा तस्य तनयः स्वस्तिश्री-
मतां सकलभुवनसंस्तूयमानमानव्यसगोत्राणां हारीतिपुत्राणां कौशिकीवर-
प्रसादलब्धराज्यानां मातृगणपरिपालितानां स्वामिमहासेनपादानुध्यातानां
भगवन्नारायणप्रसादसमासादितवरवराहलाञ्छनेक्षणक्षणवशीकृतारातिमण्ड-
लानामश्वमेधावभृथस्नानपवित्रीकृतवपुषां चालुक्यानां कुलमलंकरिण्योः स-
त्याश्रयवल्लभेन्द्रस्य भ्राता कुञ्जविष्णुवर्धनोऽष्टादशवर्षाणि वेङ्गीदेशम-
पालयत् । तदात्मजो जयसिंहवल्लभस्त्रिंशत्तमम् । तदनुज इन्द्रराजः सप्त-
दिनानि । तत्सुतो विष्णुवर्धनो नववर्षाणि । तत्सुनुर्मङ्गियुवराजः पञ्च-
विंशत्तमम् तत्पुत्रो जयसिंहस्त्रयोदश तदवरजः कोकिलिः षण्मासान्
तस्य ज्येष्ठो भ्राता विष्णुवर्धनस्तमुच्चाट्य सप्तत्रिंशत्तमम् तत्पुत्रो विजया-
दित्यमट्टारकोऽष्टादश । तत्तनुजो विष्णुवर्धनः षट्त्रिंशत्तमम् तत्सुतो नरे-
न्द्रमृगराजोऽष्टात्त्वारिंशत्तं तत्सुतः कलिविष्णुवर्धनोऽर्धवर्षं वर्षं तत्सुतो
शुणगाङ्गविजयादित्यश्चतुश्चत्वारिंशत्तम् तद्भ्रातुर्विक्रमादित्यस्य तनय-
श्चालुक्यभीमस्त्रिंशत्तमम् । तत्सुतः कोल्लुभिगण्डविजयादित्यः षण्मासान् ।
तत्सुतोऽम्भराजः सप्त वर्षाणि । तत्सुतं विजयादित्यं बालमुत्पाट्य ताडपो
मासमेकम् । तं जित्वा चालुक्यभीमसुतो विक्रमादित्य एकादशमासान् ।
तत्ताडपराजसुतो युद्धमल्लः सप्त वर्षाणि । तमुच्चाट्य देशादम्भराजासुतो
राजभीमः द्वादशवर्षाणि तत्सुनुरम्भराजः पञ्चविंशत्तं तस्य द्वैमातुरो
दाननृपस्त्रीणि वर्षाणि ततः सप्तविंशत्तिवर्षाणि दैवदुरीहया वेङ्गीमहिर-

नायिकाभवत् । ततो दानार्णवस्युतः शक्तिवर्मभूपतिर्द्वादशवर्षाणि सम-
रक्षदुर्वीम् ।

ततस्तदनुजः संसवत्स्रान्भूतवत्सलः ।

विमलादित्यभूपालः पालयामास मेदिनीम् ॥

तत्तनयो नयशाली जयलक्ष्मीधाम राजराजनरेन्द्रः ।

चत्वारिंशतमब्दानेकं च पुनर्महीमपालयदखिलाम् ॥

यो रूपेण मनोभवं विशदया कान्त्या कलानां निधिं

भोगेनापि पुरंदरं विपुल्या लक्ष्म्या च लक्ष्मीधरम् ।

भीमं भीमपराक्रमेण विहसन्भाति स्र भास्वद्यशाः

श्रीमत्सोमकुलैकभूषणमणिर्दानैकचिन्तामणिः ॥

तस्यासीदपकल्मषा सुचरितैरम्मङ्गनाम्ना भुवि

प्रख्याता शुभलक्षणैकवसतिर्देवी जगत्पावनी ।

या जहोरिव जाह्नवी हिमवतो गौरीव लक्ष्मीरिव

क्षीरोदाद्विवसेशवंशतिलकाद्राजेन्द्रचोडादभूत् ॥

पुत्रस्तयोरभवदप्रतिघातशक्ति-

निःशेषितारिनिवहो महनीयकीर्तिः ।

गङ्गाधराद्रिसुतयोरिव कार्तिकेयो

राजेन्द्रचोड इति राजकुलप्रदीपः ॥

भासामुन्नतिहेतुं प्रथमं वेङ्गीश्वरत्वमध्यास्य ।

यस्तेजसा दिगन्तानाक्रमदुदयं सहस्ररश्मिरिव ॥

उद्यच्चण्डतरप्रतापदहनस्रुष्टाखिलद्वेषिणा

सर्वान्केरलपाण्ड्यकुन्तलमुखाच्चिजित्य देशान्क्रमात् ।

आज्ञा मौलिषु भूभृतां भयरुजा चित्तेषु दुर्मेघसां

कीर्तिर्दिक्षु सुधांशुधामधवला येनार्पितोज्जृम्भते ॥

भोगीशाभीलभोगप्रतिभयभुजनिर्भर्त्सनात्यन्तबिम्ब-

ज्ञानाभूपाललोकप्रहितबहुविधानर्धरत्नाभिरामम् ।

धत्ते मौलिं परार्ध्यो महति नृपकुले यः कुलोत्तुङ्गदेवो
 देवेन्द्रत्वादनुते सुरपतिमहिमा चोडराज्येऽभिपिक्तः ॥
 हस्तभ्राजितशङ्खचक्रजलजं यं राजनारायणं
 लोकः] स्तौति स सूर्यवंशतिलकाद्राजेन्द्रदेवार्णवात् ।
 संभूतां मधुरान्तकीति विद्रितां दान्ना परेण स्वयं
 लक्ष्मीसुद्वहति-स्र लोकरमहितां देवीं चरित्रोन्नताम् ॥
 गाङ्गाया इव निर्मलाः कृततमोर्ध्वसा द्विनेशा इव
 क्षोणीश्रा इव भूभरश्रमसहा जातास्तयोः सूतवः ।
 तन्मध्ये नयविक्रमैकनिलयः श्रीराजरार्जं प्रति
 भ्रेम्णा वाचमिमामवोचत पिता सर्वोवराधीश्वरः ॥
 मया वेङ्गीमहाराज्यं चोडराज्याभिलापिणा ।
 मत्पितृव्ये पुरा न्यस्तं विजयादित्यभूभुजि ॥
 स च पञ्चदशाब्दानि पञ्चाननपराक्रमः ।
 महीं रक्षन्महीनाथो दिवं देवोपमो गतः ॥
 इत्युक्त्वा तां धुरं दत्तां गुरुणा चक्रवर्तिना ।
 अनिष्टतद्वियोगोऽपि विनीतो वहति स्र सः ॥
 श्रीपादसेवासुखतो गुरुणां न जानु राज्यं सुखमित्यवेक्ष्य ।
 संरक्ष्य वेङ्गीभुवमेकमब्दं भूयः स पित्रोरगमत्समीपम् ॥
 तदनुजमथ धीरं वीरचोडं कुमारं
 गुणमिव तनुबद्धं विक्रमं चक्रवर्ती !
 उदयमिव रविस्त्वं प्राप्य वेङ्गीश्वरत्वं
 वित्तु शिरसि पादं भूभृतामित्यवोचत् ॥
 इत्याशिषं समधिगम्य नृपादवन्ध्यां
 देव्यास्तथाग्रजनृपद्वितयात्क्रमेण ।
 आनम्य तानवनतोवरजैः कुमारः
 सृष्टः स्वदेशगमनाय स तैः कथंचित् ॥

शत्रुध्वान्तमपास्य राजनिकरानाच्छाद्य धाम्ना परा-
 न्दुर्वृत्तान्विनिवर्त्य भूकमलिनीं कृत्वा तथानन्दिनीम् ।
 आरूढो जमनाथ(?)नामनगरीहर्म्योदयाद्रिं विभु-
 र्वेङ्गीभूतलभूषणं नृपसुतो वालार्कविम्बद्युतिः ॥
 शाकान्दे शशिक्षद्वयेन्दु(१००१)गणिते सिंहाधिरूढे रवौ
 चन्द्रे वृद्धिमति त्रयोदशतिथौ वारे गुरोर्वृश्चिके ।
 लग्नेऽथ श्रवणे समस्तजगतीराज्याभिषिक्तो मुदा
 लोकस्योद्धृति स्स पट्टमनघः श्रीवीरचोडो नृपः ॥

स सर्वलोकाश्रयश्रीविष्णुवर्धनमहाराजो राजपरमेश्वरः परममाहेश्वरपर-
 भट्टारकः परमब्रह्मण्यश्रीवीरचोडदेवः गुह्वाटिविषयनिवासिनो राष्ट्र
 प्रमुखान् कुटुम्बिनः सर्वान् समाहूय मन्त्रिपुरोहितसेनापतियुवराजदौव
 रिकसमक्षमित्थमाज्ञापयति—

यथा—

पावने ब्रह्मवंशेऽभूत्परमाह्लाददर्शनः ।
 मुनीन्द्रो मुद्गलो नाम क्षीरोद इव चन्द्रमाः ॥
 येनातन्यानुमावेन समाहूते दिवाकरे ।
 यस्य यष्टिः समादिष्टा रविचेष्टामचेष्टत ॥
 आसीत्पवित्रचारित्रस्तद्गोत्रे गोत्रवर्धनः ।
 दिशो निजयशोधाम्ना द्योतयन्पोतनाह्वयः ॥
 गुणाधिको गुणज्ञेन राजराजाधिपेन यः ।
 राज्ञराजब्रह्ममहाराजनाम्ना स्तुतो मुदा ॥
 तस्य पुण्यनिधेः पत्नी कक्षमाम्बा जगन्नुता ।
 अत्रेरिवानसूयासीदनसूयगुणोन्नता ॥
 सुतमिव वसुदेवाद्देवकी वासुदेवं
 गुहमिव गिरिकन्या नन्दनं चन्द्रमौलेः ।
 अथ तनयमसूत श्रीनिधिं सा च तस्मा-

दखिलविबुधसधैरीडितं मेडमार्थम् ॥
 उद्दामधामविमलीकृतदिग्विभागे
 नित्योदयस्थितिमति प्रविकासिपत्रे ।
 यत्रोदिते निखिलबन्धुकुलानि लक्ष्मी-
 रध्यास्त वारिजवनानि विवत्स्वतीव ॥
 यस्मिन्नाश्रितवत्सले कृतयुगाचारैकर्षीरे स्थितिं
 त्रिभ्राणा गुणरत्नभूषण इति प्रख्यातनाम्नि ल्ययम् ।
 सत्यत्यागपराक्रमप्रभृतयः संभूय सर्वे गुणा
 वर्धन्ते गुणराशिलोपनिपुणं नित्यं कालं कलिम् ॥
 धीरो नित्यानुरक्तो दृढनिशितमतिर्ब्रह्मवंशप्रदीपो
 लक्ष्मीभूरिद्धतेजा नयविनयनिधिः शास्त्रशास्त्रप्रवीणः ।
 मान्यः शैलेन्द्रसारस्थिर इति च मया सादरं सप्रसादं
 सैनापत्येऽभिषिक्तो वहति जनमुदे पट्टमारोपितं यः ॥
 शुश्रूषया गुरुजनं चरितेन लोकं
 मःनेन बन्धुजनमिष्टधनेन शिष्टान् ।
 यो माम्मदीयनिखिलक्षितिराज्यभार-
 क्षान्त्याभिनन्दयति भक्तिभरेण शौरिम् ॥
 यस्य प्राङ्गणभूमिषु प्रतिदिनं प्रक्षाल्यमानामित-
 क्षोणीदेवसमूहपादविगलद्वारिप्रवाहैः शुभैः ।
 शश्वन्मार्गसहस्रपूरिभिरहो गङ्गाप्रवाहा जिता
 देवेष्वन्यतमस्य पादगलिता मार्गत्रयायासिताः ॥
 द्राक्षारामे पावने पुण्यभाजा पुण्यक्षेत्रे पीठपुर्यां च येन ।
 भोक्तुं प्रीत्या प्रत्यहं ब्राह्मणानामाकरुपान्तं कल्पितं सन्नयुग्मम् ॥
 चेच्छूरुनामप्रथिताभिरामशिष्टाग्रहारोत्तरदिग्विभागे ।
 महत्तटाकं मधुराम्बुपूर्णमचीकरद्यः करुणारसान्मा ॥
 विप्रैरगस्त्यप्रतिमैरसंख्यैर्नित्योपभोग्येन शशिप्रभेण ।
 यद्वारिणाब्धि हसतीव भूयो निःशेषपीतं कलशोद्भवेन ॥

महौजसा तेन महामहिम्ना ग्रामस्य तस्यापरदिग्बिभागे ।
निर्मापितं धर्मपरायणेन विष्णोर्गृहं वैष्णवपुंगवेन ॥
समुन्नते चन्द्रमरीचिगौरि लक्ष्मीनिवासे नयनाभिरामे ।
तत्राविरासीत्स्वयमेव देवो लक्ष्मीपतिलक्षितराङ्गचक्रः ॥

तस्मै श्रीविष्णुमहद्वारकाय प्रत्यहं चरुबलिपूजार्थं खण्डस्फुटितनवक-
मार्थं च भवद्विषये कोलारू नाम ग्रामः सर्वकरपरिहारेण देवभोगीकृत्य
उदकपूर्वकं दत्त इति विदितमस्तु वः अस्य ग्रामस्य सीमानः पूर्वतः
कु.....सीमा ॥ अस्योपरि न केनचि-
द्वाधा कर्तव्या । यः करोति स पञ्चमहापातकयुक्तो भवति । तथा चोक्तं
भगवता व्यासेन—

स्वदत्तां परदत्तां वा यो हरेत वसुंधराम् ।
षष्टि वर्षसहस्राणि विद्यायां जायते क्रिमिः ॥
गामेकां स्वर्णमेकं वा भूमेरप्येकमङ्गलम् ।
हरन्नरकमाप्नोति यावदाभूतसंश्लवम् ॥
बहुभिर्वसुधा भुक्त्वा बहुभिश्चानुपालिता ।
यस्य यस्य यदा भूमिस्तस्य तस्य तदा फलम् ॥

श्रीविजयराज्यसंवत्सरे एकविंशे दत्तस्यास्य शासनस्याज्ञप्तिः पञ्चप्र-
धाना काव्यकर्ता विद्ध्यभट्टः लेखकः पेन्नाचारिः ॥

(साड्य इण्डियन् इन्स्ट्रिप्शन्स् ११५३-५७)

(५३)

चालुक्यविष्णुवर्धनमहाराजदानपत्रम् ।

सर्वाकारमशेषस्य जगतः सर्वदा शिवम् ।
गोब्राह्मणनृपाणां च शिवं भवतु सर्वदा ॥

स्वस्ति श्रीमतां सकलभुवनसंस्तूयमानमानव्यसगोत्राणां हारीतीपुत्राणां
कौशिकीवरप्रसादलब्धराज्यानां मातृगणपरिपालितानां स्वामिमहासेनपादा-

नुध्यातानां भगवन्नारायणप्रसादसमासादितवरवराहलाञ्छनेक्षणवशीकृ-
ताराम्तिमण्डलानां अश्वमेधावभृथस्नानपवित्रीकृतवपुषां चलुक्त्यानां कुलमलं-
करिष्णुः सत्याश्रयवलभस्य भ्राता कुब्जविष्णुवर्धनोऽष्टादशवर्षाणि ।
तत्पुत्रो जयसिंहवल्लभस्त्रयस्त्रिंशद्वर्षाणि । तद्भ्रातुरिन्द्रराजनन्दनो विष्णु-
वर्धनः नववर्षाणि । तत्पुत्रो यज्ञियुवराजः पञ्चविंशतिसंवत्सरान् । तत्सूनु-
र्जयसिंहस्त्रयोदश वत्सरान् । तद्वैमातुराजुजः कोक्किलिः षण्मासान् । तद-
ग्रजो विष्णुराजः स्वानुजमुच्चाद्य सप्तत्रिंशत्संवत्सरान् तत्पुत्रो विजया-
दित्यभट्टारकः अष्टादशाब्दान् । तन्नन्दनो विष्णुवर्धनः षट्त्रिंशदब्दान् ।
तत्पुत्रः

गङ्गारट्टवलैः सार्धं द्वादशाब्दानहर्निशम् ।
धुजार्जितवलं खड्गसहायो नयविक्रमैः ॥
अष्टोत्तरं युद्धशतं युद्धा शंभोर्महालयान् ।
तत्संख्ययाकरोद्वीरो विजयादित्यभूपतिः ॥
कृत्वा राज्यं स वेङ्गीशः स चत्वारिंशतः समान् ।
चतुरुत्तरसंख्यातान्यथौ सख्यं शचीपतेः ॥ ४ ॥
तत्सूनुर्नयविद्वीरः कल्लयादिर्विष्णुवर्धनः ।
वेङ्गीनाथः समस्तानामायुधानां कलौ कृती ॥
वर्णाश्रमस्थितिनियोजनदक्षरक्षा-

शिक्षापरः परपुरंजयसक्तबाहुः ।

नित्यं त्रिवर्गपरिपालनतन्त्रिमन्त्रि-
संघर्षिताखिलधरातललब्धतेजाः ॥

गजवाजियुद्धकुशलः सार्धसंवत्सरं पतिः ।

बभूव राज्ये नयविदभिषिक्तः कुलोन्नतेः ॥

तत्सुतोऽजनि समस्तभूयुतां शासकः सकलसंपदां पतिः ।

धैर्यदानघृतिधर्मनिर्मलश्रीप्रतापधरमूर्तिविश्रुतः ॥

समरनिरतारातित्राताननेकधरेश्वरा-

न्प्रकृतिबलसंपन्नस्तेजस्ततिक्रमजोन्नतिः ।

विलसदसिना जित्वा सूर्यं प्रतापयशोमयै-
 र्जगति विजयादित्यो नित्यं गुणैश्च जिगाय सः ॥
 गङ्गानङ्गजवैरिशक्तिरसमात्रद्वेशसंचोदितो
 जित्वा मङ्गशिरोहरद्युधि महाबाह्वासवीर्यार्यमा ।
 कृष्णं संकिलमङ्कितखिलबलप्राप्तोरुसद्विक्रमो
 भीतार्तो च विधाय तत्पुरमरं यो निर्ददाह प्रभुः ॥

स समस्तसुवनाश्रयश्रीविजयादित्यश्चतुश्चत्वारिंशद्वर्षाणि । तदनु सवि-
 तर्थस्तं गते तिमिरपटलेनेव रट्टदायादबलेनाभिव्याप्तं वेङ्गीमण्डलम् तदनु-
 जविक्रमादित्यसूनुश्चलुक्यभीमाधिपो द्रोहार्जुनापरनामा स्वविक्रमैकसहा-
 यतरवारिप्रभयावभास्याधिपतिरभूत् किं च दीनानाथनग्ननटगायकधर्मध्व-
 जवृत्तीनां पितराविव सखेव गुरुरिवाभिलषितं विस्ती(ती)र्थं कल्पतरुप्रति-
 मश्चेतांसि दानेन संतर्प्य त्रिशद्वर्षाणि पालयित्वात्मगुणैः पुरंदरमानन्दय-
 च्छिव तत्सख्यमगमत् ।

तत्पुत्रो विजयादित्यः शैशवाल्लब्धसंपदा ।

सर्व भोगाधिराज्याङ्गबलरत्नैरविश्रुतः ॥

जीवत्येव प्रतापात्पितरि भुजबलध्वस्ततद्वैरिवर्गः

पश्चाज्जित्वारिवर्गं निजमजितमहाशक्तिसंपन्नमन्त्रः ।

प्रज्ञाचक्रेण बाह्यां रिपुसमितिमपि स्वार्थभोगैः कृतार्थो

राज्याशीर्लब्धतेजाः समदल(बल ?)मधिपो जेतुमिन्द्रं प्रयातः ॥

तत्सूनुरुदयादित्य इवाम्भो राजमहेन्द्रापरनामा रिपुतिमिरमारान्नि-
 हत्य प्रकृतिसपन्नपक्षनिक्षिप्तसामन्तकुल्यकुटिलमनोभङ्गकरं करवालमुत्कृष्य
 शक्तित्रयसंपन्नप्रतापावर्जितपितृपितामहप्रकृतिबलः प्रज्ञया सुरुगुरुं तेजसा
 भानुमन्तं क्षमया क्षमाममरगिरिं विविध(वि)बुधसमाश्रयतयातुकुर्वन् सर्व-
 लोकाश्रयश्रीविष्णुवर्धनमहाराजः स्वराज्याधिपैककृतकल्याणः सिंहासना-
 रूढः कण्ठेरुवाडिविषयनिवासिनः सर्वान्कुटुम्बिनः समाहूयेत्यभाज्ञापयति
 स ! अस्सत्कुलकल्याणपरम्परानियोगाधिकृतपट्टवर्धनी वंशाग्रण्या । कल-

कम्प इति विश्रुतेन कुब्जाविष्णुवर्धनानुचरेण संग्रामे तदनुज्ञया दुर्धर्षबलं
दद्मरनामानं विनिहत्य तच्चिह्नानि येन जगृहिरे । तत्कुलप्रसूतसोमादि-
त्यस्य सूनुरनेकयुद्धलब्धप्रतापः प्रतिवियराजः ।

तत्सूनूः सकलारातिमदच्छेदकरायुधः ।
सेवको विजयादित्यकलियर्त्यङ्गभूभुजः ॥
अभैपुर्मण्डनादित्यं दृष्ट्वा प्रतिमुखाञ्जनम् ।
प्राप्तमुज्ज्वलगण्डाङ्गं यं परे यमसंनिभम् ॥

यो हि—

शात्रूणां तुमुल्लेषु वीरपटहं संश्राव्य जित्वा बलं
कुन्तादित्य इति श्रुताङ्कितमहाकीर्तिप्रतापालयः ।
मञ्चित्तं परितोष्य भृत्यपदवीं लब्ध्वा प्रसादं गतः
स्फीतानेकबलारिभूपविजयश्रीजन्मबाहूव्रतिः ॥

तस्मै सद्वादशग्रामटिको गोण्डूरुनामग्रामः सर्वकरपरिहारीकृत्यास्माभि-
र्दत्त इति विदितमस्तु वोऽस्माभिः । अस्यावधयः । पूर्वतः गोङ्गुव । दक्षि-
णतः गोगयूरु । पश्चिमतः कुलुचेरुवुलु । उत्तरतः मडपल्लि । एतेषां म-
ध्यवर्तिनः क्षेत्रसीमानः । पूर्वतः पोतुरायु । आग्नेयतः पेद्दकोयिलमु । द-
क्षिणतः कुरुवपोटि । नैर्ऋततः पेरुवातिकुरुव । पश्चिमतः पालगुण्ट पडु-
मटिकट्ट । वायव्यतः पोलकुंगोण्ड मोनदुर्गं भववति । उत्तरतः मडपल्लि-
पर्ह । ऐशानतः चामिरे निगुण्ट । अस्योपरि न केनचिद्वाधा कर्तव्या ।
यः करोति स पञ्चमहापातको भवति । तथा च व्यासेनोक्तम्—

बहुभिर्वसुधा दत्ता बहुभिश्चानुपालिता ।
यस्य यस्य यदा भूमिस्तस्य तस्य तदा फलम् ॥
स्वदत्तां परदत्तां वा यो हरेत्तु वसुंधराम् ।
षाष्टिं वर्षसहस्राणि विष्टायां जायते कृमिः ॥

(साठय इण्डियन् इन्स्ट्रिक्शन्स ३९-४१.)

(५४)

श्रीवदरिकाश्रमयात्रान्तर्गतपण्डकेश्वर-
सन्दिरोपलब्धदानपत्रम् ।

स्वस्ति श्रीमत्कार्तिकेयपुरात्सकलामरदितितनुजमनुजविभुमक्तिभावभ-
रभारानमितामितोत्तमाङ्गसङ्घिकटमुकुटकिरीटविटङ्ककोटिकोटिशोकोकता-
नाना(ताता)यकप्रदीपदीपदीधितिपानमदरक्तचरणकमलमलविपुलबहुलकिर-
णकेशरासारसारिताशेषविशेषमोषिघनतमतेजसः स्वर्धुनीधौतजटाजूटस्य भ-
गवतो धूर्जटेः प्रसादान्निजभुजोपाजितौर्जितौर्जित्यनिर्जितरिपुतिमिरलब्धोदयप्रका-
शदयादाक्षिण्यसत्यसत्त्वशीलशौचशौर्यौदार्यगाम्भीर्यमर्यादार्यवृत्ताश्र्वर्यकार्य-
वर्षादिगुणगणालंकृतशरीरो महासुकृतिसंतानबीजावतारः कृतयुगागमभू-
पालललितकीर्तिर्नन्दाभगवतीचरणकमलकमलासनाथमूर्तिः श्रीभिस्वरः,
तस्य तनयस्तत्पादानुध्यातो राज्ञीमहादेवी श्रीनाशूदेवी, तस्यामुत्पन्नः
परममाहेश्वरः परब्रह्मण्यः शितकृपाणधारोत्कृत्तमत्तेभकुम्भाकृष्टमुक्तावली-
यशःपताकाच्छायचन्द्रिकापहसिततारागणः परमभट्टारकमहाराजाधिराज-
परमेश्वरश्रीमदिन्द्रगणदेवः, तस्य पुत्रस्तत्पादानुध्यातो राज्ञी महादेवी
श्रीवेगदेवी, तस्यामुत्पन्नः परममाहेश्वरः परब्रह्मण्यः कलिकलङ्कपङ्कत-
ङ्कमग्नधरप्युद्धारधारितधौरेयवरवराहचरितः सहजमतिविभवविभुविभूतिस्थ-
गितारातिचक्रप्रतापदहनोऽतिवैभवसंहारारम्भसंभृतभीमभृकुटिकुटिलकैस-
रिसटाभीतभीतारातीभकलभभरोऽरुणारुणकृपाणवाणगुणप्राणगणहठाकृष्टो-
त्कृष्टसलीलजयलक्ष्मीप्रथमसमालिङ्गनावलोकनवलक्ष्यसखेदसुरसुन्दरीविधूत-
करस्वलद्वल्यकुसुमप्रकरप्रकीर्णवतंससंवाधितकीर्तिबीजः पृथुरिव दोर्दण्ड-
साधितधनुर्मण्डलवलावष्टम्भवशवशीकृतगोपालनानिश्चलीकृतधराधरेन्द्रः पर-
मभट्टारकमहाराजाधिराजपरमेश्वरश्रीमल्लितशूरदेवः कुशली अस्मिन्नेव
श्रीमत्कार्तिकेयपुरविषये समुपगतान्सर्वानवनियोगस्यान् राजराजत(न्य)क-
राजपुत्राष्टष्टामात्यसामन्तमहासामन्तठक्कुरमहामनुष्यमहाकर्तृकृतिकमहाप्रती-
हारमहादण्डनायकमहाराजप्रमातारशरभङ्गकुमारामात्यापरिकटुःसाध्यासाध-

निकदशापराधिकचौद्धरणिकशौलिककशौलिककतदायुक्तकविनियुक्तकप-
 ट्टाकापचारिकाशेषभङ्गाधिकृतहरत्यश्वोष्ट्रबलव्याघ्रतकभूतप्रेषणिकदण्डिकद-
 ण्डपाशिकगमामिकशाङ्गिकाभित्वरमाणकराजस्थानीयविषयपतिभोगपति-
 नरपत्यश्वपति.....ण्डरक्षप्रतिशूरिकस्थानाधिकृतवर्त्मपालकोट्टपालवट्टपाल-
 क्षेत्रपालप्रान्तपालकिशोरवर(ड)वांगोमहिष्यधिकृतमट्टमहत्तमाभीरवणिकश्रे-
 ष्ठिपुरोगास्त(?)ष्टादशप्रकृत्यधिष्ठानीयान्वषकिरातद्रविडकलिङ्गशौरह्वणोड्ड-
 मेदान्त्रचाण्डालपर्यन्तान्सर्वसंवसान्समस्तजनपदान्मंटाचटसेवकादीनन्यांश्च
 कीर्तितानकीर्तितानसत्पादोपजीविनः प्रतिवासिनश्च ब्राह्मणोत्तरान्यथाहै
 मत्तयति बोधयति समाज्ञापयति—अस्तु तेऽस्माद्विदितम्—उपरिनिर्दि-
 ष्टविषये गोरुन्नसायां प्रतिबद्धखषियाकपरिभुज्यमानपल्लिका, तथा पणि-
 भूतिकायां प्रतिबद्धगुग्गुलपरिभुज्यमानपल्लिकाद्वयं एते मया मातापित्रो-
 रात्मनश्च पुण्यशोभिवृद्धये पवनविघट्टिताश्वत्थपत्रवच्चलतरङ्गजीवलोकम-
 वलोक्य जलबुद्बुदाकारमसारं वायुर्दृष्ट्वा गजकलभकर्णाग्रचपलतां चालक्ष्य
त्वापरलोकनिःश्रेयसार्थं संसारोत्तरणार्थं च पुण्येऽहनि उत्तरायण-
 संक्रान्तौ गन्धपुष्पधूपदीपोपलेपननैवेद्यबलिचरुनृत्यगेयवाद्यसत्त्वादिप्रवर्त-
 नाय खण्डस्फुटितसंस्करणाय अभिनवकर्मकरणाय च श्रुत्यपदमूलभरणाय च
 गोरुन्नसायां महादेवीश्रींसांमदेव्याः स्वयंकारायितभगवते श्रीनाराय-
 णभट्टारकाय शासनदानेन प्रतिपादिताः । प्रकृतिपरिहारयुक्तः प्रचा-
 टाभटाप्रवेशः अर्किचिलग्राह्याः, अनाच्छेद्य आचन्द्रार्कक्षितिस्थितिसमका-
 लिको विषयादुद्धृतपिण्डास्थसीमागोचरपर्यन्तस्य वृक्षारामः, ह्र(ह्र)दप्रस्रव-
 णोपेतदेवब्राह्मणभुक्तभुज्यमानवर्जिताः । यतः—सुखं पारम्पर्येण परि-
 भुञ्जतश्चास्योपरिनिर्दिष्टैरन्यतरैर्वा धरणविधारणपरिपन्थिजनादिकोपद्रवो
 मनागपि कर्तव्यो नोऽन्यथा.....महान्द्रोहः स्यादिति प्रवर्धमानविजयरा-
 ज्यसंवत्सर एकविंशति[त]मे । सम्बत् २११ माघवदि ३१ महादानाक्षयपट-
 लाधिकृतश्रीपोजकः । लिखितमिदं महासंघिविग्रहाक्षपटलाधिकृतश्रीम-
 दायदाववनातङ्कोत्कीर्णश्रीगङ्गभद्रेण ।

बहुभिर्बसुधा भुक्ता राजभिः सगरादिभिः ।
 यस्य यस्य यदा भूमिस्तस्य तस्य तदा फलम् ॥
 सर्वानेतान्भाविनः पार्थिवेन्द्रान्भूयो भूयो याचते रामभद्रः ।
 क्षामान्योऽयं धर्मसेतुर्नृपाणां काले काले पालनीयो भवद्भिः ॥
 स्वदत्तां परदत्तां वा यो हरेत वसुंधराम् ।
 पष्टिं वर्षसहस्राणि श्रविष्ट्या जायते कृमिः ॥
 भूमेर्दाता याति लोके सुराणां हंसैर्युक्तं धानमारुह्य दिव्यम् ।
 लौहे कुम्भे तैलपूर्णे सुतप्ते भूमेर्हता पच्यते कालदूतैः ॥
 षष्टिवर्षसहस्राणि स्वर्गे तिष्ठति भूमिदः ।
 आच्छेत्ता चानुमन्ता च तान्येव नरके वसेत् ॥
 गामेकां च सुवर्णं च भूमेरप्येकमङ्गलम् ।
 हृत्वा नरकमायाति यावदाभूतसंख्यम् ॥
 यानीह दत्तानि पुरा नरेन्द्रैर्दानानि धर्मार्थयशस्कराणि ।
 निर्मात्यवान्तप्रतिमानि तानि को नाम साधुः पुनराददीत ॥

.....अममिदं समुदाहरद्भि-

रन्त्यैश्च दानमिदमभ्यनुमोदनीयम् ।

लक्ष्म्यास्तडित्सलिलवुद्धचञ्चलाया

दानं फलं परयशःपरिपालनं च ॥

इति कमलदलविन्दुलोलमिदमनुचिन्त्य मनुष्यजीवितं च ।

सकलमिदमुदाहृतं च तुद्धा नहि पुरुषैः परकीर्तयो विलोप्याः ॥

नोट्स ऑन् धिं हिस्टरी ऑफ् धि हिमालय—एटकिन्सन.

(५५५)

सुप्रसिद्धश्रीवीरबुक्कशायसुतहरिहरभहाराजस्य
दानपत्रम् ।

श्रीगणाधिपतये नमः ।

नमस्तुङ्गशिरश्चुम्बिचन्द्रचामरचारवे ।

त्रैलोक्यनगरारम्भमूलस्तम्भाय शंभवे ॥

अव्यादव्याहृतैश्वर्यकारणं वारणाननः ।
 वरदस्तीव्रतिमिरमिहिरो हरनन्दनः ॥
 श्रीमानादिवराहो यः श्रियं दिशतु भूयसीम् ।
 गाढमालिङ्गिता येन मेदिनी यत्र मोदते ॥
 अस्ति कौस्तुभकल्पद्रुकामधेनुसहोदरः ।
 रमानुजः सुधानाथः क्षीरसागरसंभवः ॥
 उदभूदन्वये तस्य यदुर्नाम महीपतिः ।
 पालितं यत्कुलीनेन वासुदेवेन भूतलम् ॥
 अभूदस्य कुले श्रीमान्भूमौ गुरुगुणोदयः ।
 अपास्तदुरितासङ्गः संगमो नाम भूपतिः ॥
 आसन्हरिहरः कम्पो बुक्करायमहीपतिः ।
 मारपो मुद्रपश्चेति कुमारास्तस्य भूपतेः ॥
 पञ्चानां दृप्तगात्राणां प्रख्यातो बुक्कभूपतिः ।
 प्रसिद्धविक्रमो मध्यः पाण्डवानामिवार्जुनः ॥
 दिक्करीन्द्रधुराधारादक्षिणस्कन्धबन्धुरः ।
 बुक्करायस्ततः श्रीमानासीदाहवकर्कशः ॥

यस्योद्यद्युद्धरङ्गे वितरति परितस्ताण्डवं मण्डलाग्रे
 वक्त्रे शुष्कास्तुरुष्का भयभरभरितः कोङ्कणः शङ्कितायुः ।
 सान्ध्रा रन्ध्राणि धावन्यधमनतनया गुर्जरा जर्जराङ्गाः
 काम्बोजाः स्विन्नधैर्याः सपदि समभवन्प्राप्तमङ्गाः कलिङ्गाः ॥
 राजाधिराजस्तेजस्वी यो राजपरमेश्वरः ।
 भाषातिरिङ्गिभूपालभुजंगमविहंगराट् ॥
 राजवेश्याभुजङ्गो यः पररायतपंकरः ।
 हिन्दुरायसुरत्राणः शास्त्रेत्यादिभिरन्वितः ॥
 श्रीविद्यानगरी विश्वविजयोदयशालिनी ।
 राज्ञा विजयिना येन राजधानी कृता स्थिरा ॥

तस्य गौराभिव्रका नाम महिषी समजायत ।
 माननीयगुणा मायावल्लभस्य यथा रमा ॥
 कपर्दिनो यथा गौरी शचीव नमुचिद्विषः ।
 पितामहस्य सावित्री छायेव युमणेरिव ॥
 विलासविभ्रमोल्लासतिरस्कृततिलोत्तमा ।
 अनसूयापि सासूया यत्पातित्रत्यसंपदा ॥
 अहीनभोगसंपत्तिरसौ राजशिखामणिः ।
 तस्यां हरिहरं गौर्यां कुमारमुदपादयत् ॥
 शिक्षान्तरक्षिता यश्च दुष्टानामपि शासकः ।
 लब्धाप्तो विदुषा साकं श्लाघ्यो हरिहरे परः ॥
 यस्मिन्पोडशदानानि(नां) यशसा परिशोभिते ।
 दानाम्बुधारया यस्य वर्धते धर्मपादपः ॥
 ऋषिभृवह्निचन्द्रे(१३१७)तु गणिते धात(तृ)वत्सरे ।
 माघमासे शुक्लपक्षे पौर्णमास्यां महातिथौ ॥
 नक्षत्रे पितृदैवत्ये भानुवारेण संयुते ।
 तुङ्गभद्रानदीतीरे हेमकूटोपशोभिते ॥
 श्रीचिह्नरूपाक्षदेवत्य संनिधौ शुभदायिने ।
 भारद्वाजसगोत्राय बहुचोऽग्रेसराय च ॥
 वाचस्पतोर्भिलाख्यस्य सूनवे सूतृतोक्तये ।
 पटवर्धनिने विष्णुदीक्षितेन्द्राय धीमते ॥
 वसिष्ठगोत्रजायापस्तम्बशाखाग्रयायिने ।
 रामभट्टसुतानन्तदीक्षिताय विपश्चिते ॥
 प्रसिद्धपाण्डवाक्रान्तरुचङ्गिस्थलवासिने ।
 भिलिचन्द्राभिवासीमामध्ये ख्यातः महोदयम् ॥
 पूर्वभागे स्थितं ग्रामादरिसीकेरसंज्ञकात् ।
 गडिकेहत्याभिधाद्रामाक्षिणां दिशमाश्रितम् ॥

ग्रामात्पल्लवकटाख्यात्प्रतीच्याभिमुखाश्रितम् ।
 ग्रामाच्च भूदिहल्याख्यादुत्तरस्यां दिशि श्रितम् ॥
 प्रतिनाम्ना समाख्यातं पुरं हरिहरामिधम् ।
 मादेनहल्लीतिग्रामं सर्वसस्यसमन्वितम् ॥
 सर्वमान्यं चतुःसीमासंयुतं च समन्ततः ।
 निधिनिःक्षेपपाषाणसिद्धसाध्यसमन्वितम् ॥
 अक्षिण्यागामिसंयुक्तं द्विभोग्यं रम्यभूरुहम् ।
 वापीकूपतडागैश्च कच्छेनापि समन्वितम् ॥
 पुत्रपौत्रादिभिर्भोग्यं क्रमादाचन्द्रतारकम् ।
 सर्वस्याधमनस्यापि विक्रयस्यापि चोचितम् ॥
 परीतं प्रयतैः स्निग्धैः पुरोहितपुरोगमैः ।
 त्रिविधैर्विबुधैः श्रीतोपयिकेरपिकेर्गिरा ॥
 वीरो हरिहरश्चाभून्माननीयो मनस्विनाम् ।
 भूदानपात्रभूतात्मा भूसुरात्मा विशेषतः ॥
 सहिरण्यपयोधारापूर्वकं दत्तवान्मुदा ।
 ॥

इदमखिलराजशासनमधुकरकाकारगीतमहात्मनः ।
 राज्ञो हरिहरनृपतेः शासनमचलैकपारिजातस्य ॥
 तस्य तच्छासनेनेव शासनं तु विनिर्मितम् ।
 शासनाचार्यधर्मेण वाणिदेवेन शिक्षितम् ॥
 अस्मिन्ग्रामेऽष्टदिक्षु सीमा देशभाषया लिखिता ॥
 दानपालनयोर्मध्ये दानाच्छ्रेयोऽनुपालनम् ।
 दानात्स्वर्गमवाप्नोति पालनादच्युतं पदम् ॥
 स्वदत्ताद्विगुणं पुण्यं परदत्तानुपालनम् ।
 परदत्तापहारेण स्वदत्तं निष्फलं भवेत् ॥
 स्वदत्तां परदत्तां वा यो हरेत् वसुंधराम् ।
 षष्टिवर्षसहस्राणि विष्टायां जायते कृमिः ॥

एकैव भगिनी लोके सर्वेषामेव भूभुजाम् ।
 न भोज्या न करग्राह्या विप्रदत्ता वसुंधरा ॥
 सामान्योऽयं धर्मसेतुर्नृपाणां काले काले पालनीयो भवद्भिः ।
 सर्वानेतान्माविनः पार्थिवेन्द्रान्भूयो भूयो याचते रामचन्द्रः ॥

लाक्ष् एण्ड एसेन् आफ् एच्. टी. कोलम्बूक.
 वाल्यूम २ पेज २३२ ।

(५६)

श्रीलक्ष्मीवर्मदेवानां शासनपत्रम् ।

(उज्जयनीग्रान्त उपलब्धम् ।)

जयति व्योमकेशोऽसौ यः सर्गाय विभर्ति ताम् ।
 ऐन्दवीं शिरसा लेलां जगद्धीजाङ्कुराकृतिम् ॥
 तन्वन्तु वः स्मरारातेः कल्याणमनिर्शं जयाः ।
 कल्पान्तसमयोद्दामतडिद्वल्यपिङ्गलाः ॥

परमभट्टारकमहाराजाधिराजपरमेश्वरश्रीउदयादित्यदेवपादानुध्यातपरमभट्टारकमहाराजाधिराजपरमेश्वरश्रीनरवर्मदेवपादानुध्यातपरमभट्टारकमहाराजाधिराजपरमेश्वरश्रीयशोवर्मदेवपादानुध्यातसमस्तप्रशस्तोपेतसमधिगतपञ्चमहाशब्दालंकारविराजमानमहाकुमारश्रीलक्ष्मीवर्मदेवः श्रीमहाद्वादशकमण्डले श्रीराजशासनभोगे सुरासणीसंबद्धवल्गुदग्रामतप्तासुवर्णप्रासादिकासंबद्धउथवणकग्रामयोः समभूतिषयिक(समस्तविषयिक)पट्टकिलजनपदादीन्ब्राह्मणोत्तरान्बोधयति—अस्तु वः संविदितम्—यथा श्रीमद्भारायां महाराजाधिराजपरमेश्वरश्रीयशोवर्मदेवेन श्रीविक्रमकालातीतसंवत्सरैकनवत्यधिकशतैकादशेषु कार्तिकशुदि अष्टम्यां संजातमहाराजश्रीनरवर्मदेवसांवत्सरिके तीर्थाम्भोभिः स्नात्वा देवक्रमिनुष्यपितृस्तर्पयित्वा भगवन्तं भवानीपतिं समभ्यर्च्य शमीकुशतिलाजाद्याहुतिभिर्हिरण्यरेतसं हुत्वा भ्रानवे

अर्घ्यं विधाय कपिलां त्रिः प्रदक्षिणीकृत्य संसारस्यासारतां दृष्ट्वा नलिनी-
दलगतजलवत्तरलतरं जीवितं धनं चावेक्ष्य, उक्तं च—

‘वाताभ्रविभ्रममिदं वसुधाधिपत्य-
मापातमात्रमधुरो विषयोपभोगः ।

प्राणास्तृणाग्रजलबिन्दुसमा नराणां
धर्मः सखा-परमहो परलोकयाने ॥’

एवमाकलय्य अद्रेलवद्भावरिस्थानविनिर्गतभरद्वाजगोत्राय भरद्वाजाङ्गिर-
सबार्हस्पत्यन्निप्रवरायाश्चलायनशास्त्रिने दक्षिणायातकर्णाटब्राह्मणद्विवेदठक्कुर-
श्रीमहिरस्वामिपौत्रश्रीविश्वरूपसुत आवसथिकश्रीधनपालाय उपरि-
ल्लिखितवडउद्रामउथवणकग्रामौ सवृक्षमालाकुलौ निधिनिक्षेपसहितौ वा-
पीकूपतडागान्वितौ चतुष्कण्टकविशुद्धौ चन्द्रार्कयावदुदकपूर्वकतया शा-
सनेन प्रदत्तौ । संवत्सरशतद्वादशकेषु श्रावणशुद्धि पञ्चदश्यां सोमग्रहणप-
र्वणि श्रीमत्पितृश्रेयर्थे पुनरेवास्माभिरेतौ ग्रामौ उदकपूर्वकतया शासनेन
प्रदत्तौ । तदनयोर्ग्रामयोर्निवासिसमस्तपट्टकिलादिलोकैस्तथा कर्षकैश्च यथो-
त्पद्यमानकरहिरण्यभागभोगादिकमाज्ञाश्रवणविधेयैर्भूत्वा सर्वमसुप्तै समुपने-
तव्यम् । सामान्यं वै तत्पुण्यफलं बुद्ध्वासद्वंशजैरन्यैरपि भाविभूषतिभिर्ध-
र्मादायोऽयं मन्तव्यश्चेति । यतः—

बहुभिर्वसुधा भुक्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

स्वदत्तां परदत्तां वा यो हरेत वसुंधराम् ।

षष्टिवर्षसहस्राणि विष्टायां जायते कृमिः ॥

सर्वानेतान्भाविनः पार्थिवेन्द्रान्भूयो भूयो याचते रामभद्रः ।

सामान्योऽयं धर्मसे.....

(अग्रे सर्वे नुदितम्)

रॉयल् एशियाटिक् सोसाय्टी वा. १ पे. ३८२ ।

(५७)

श्रीमद्सोधवर्षदेवापराभिधानश्रीमद्वाक्पतिराज-
देवानां शासनपत्रम् ।

ॐम्

यः स्फूर्जत्फणभृद्विषानलमिलद्भ्रम्रभाः श्रोहस-
न्मूर्धाबद्धशशाङ्गकोटिघटिता याः सैहिकेयोपमाः ।
याश्चञ्चद्विरिजाकपोल्ललिताः कस्तूरिकाविभ्रमा-
स्ताः श्रीकण्ठकठोरकण्ठरुचयः श्रेयांसि पुष्पन्तु वः ॥
यल्लक्ष्मीवदनेन्दुना न सुखितं यन्नादितं वारिधे-
र्वारा यत्र निजेन नाभिसरसीपत्रेन शान्तिं गतम् ।
वच्छेपाहिफणासहस्रमधुरः श्वासैर्न चाश्वासितं
तद्राधाविरहोत्तुरं सुररिपोर्वेह्लङ्गपुः पातु वः ॥

परमभट्टारकमहाराजाधिराजपरमेश्वरश्रीऋष्यराजदेवपादानुध्यातपरमभ-
ट्टारकमहाराजाधिराजपरमेश्वरश्रीवैरिसिङ्घदेवपादानुध्यातपरमभट्टारकमहा-
राजाधिराजपरमेश्वरश्रीसीयकदेवपादानुध्यातपरमभट्टारकमहाराजाधिराज-
परमेश्वरश्रीमद्सोधवर्षदेवापराभिधानश्रीमद्वाक्पतिराजदेवपृथ्वीवल्लभश्रीव-
ल्लभनरेन्द्रदेवः कुशली तिण्णिमपद्द्वादशकसंबद्धमहासाधनिकश्रीमहाइकमु-
क्तसेम्बलपुरग्रामे समुपगतानसमस्तराजपुरुषान्ब्राह्मणोत्तरान्प्रतिवासिपट्टकिल-
जनपदादींश्च बोधयति—अस्तु वः संविदितम्—यथा ग्रामोऽयमस्माभिः षट्-
तुं(त्रिं)शसहस्रिकसंवत्सरेऽस्मिन्कार्तिकशुद्धपौर्णमास्यां सोमग्रहणपर्वणि श्री-
भगवत्पुरावासितैरस्माभिर्महासाधनिकश्रीमहाइकपत्नीआसिनीप्रार्थनयोपरि-
लिखितग्रामः स्वसीमा तृणयूतिगोचरपर्यन्तः सहिरण्याभोगभागः सोपरिकरः
सर्वादायसमेतः श्रीमदुज्जयिन्यां भट्टारिकाश्रीमद्भट्टेश्वरीदेव्यै स्नानविलेपन-
पुष्पगन्धधूपनैवेद्यप्रेक्षणिकादिनिमित्तं च, तथा खण्डस्फुटितदेवगृहजगती-
समारचनार्थं च मातापित्रोरात्मनश्च पुण्ययशोभिवृद्धयेऽदृष्टफलमङ्गीकृत्या-
चन्द्रार्कीर्णवक्षितिसमकालं परया भक्त्या शासनेनोदकपूर्वकं प्रतिपादित

इति मत्वा तन्निवासिपट्टकिलजनपदैर्यथादीयमानभागभोगः करहिरण्यादिकं सर्वमाज्ञाश्रवणविधेयैर्भूत्वा सर्वथा सर्वमस्याः समुपनेतव्यम् । सामान्यं चै-
तत्पुण्यफलं बुद्धास्राद्रंशैरन्यैरपि भाविभोक्तृभिरसल्लदत्तधर्मदायोऽयमनुम-
न्तव्यः पालनीयश्च । उक्तं च—

बहुभिर्वसुधा भुक्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

यानीह दत्तानि पुरा नरेन्द्रैर्दानानि धर्मार्थयशस्कराणि ।

निर्मात्यवान्तप्रतिमानि तानि को नाम साधुः पुनराददीत ॥

असत्कुलक्रममुदारमुदाहरद्भिरन्यैश्च दानमिदमभ्यनुमोदनीयम् ।

लक्ष्म्यास्तद्धित्सलिलवुद्बुद्बुच्चञ्चलाया दानं फलं परयशःप्रतिपालनं च ॥

सर्वानेतान्माविनः पार्थिवेन्द्रान्भूयो भूयो याचते रामभद्रः ।

सामान्योऽयं धर्मैस्तेतुर्नृपाणां काले काले पालनीयो भवद्भिः ॥

इति कमलदलाम्बुविन्दुलोलां श्रियमनुचिन्त्य मनुष्यजीवितं च ।

सकलमिदमुदाहृतं च बुद्धा नहि पुरुषैः परकीर्तयो विलोप्याः ॥

इति ॥ संवत् १०३६ चैत्र वदि ९ । गुणपुराविसितै(वासिते) श्रीम-
न्महाविजयस्कन्धावारे स्वयमाज्ञादायकश्चात्र श्रीरुद्रादित्यः । स्वहस्तोऽयं
श्रीवाक्पतिराजदेवस्य ॥

(इण्डियन् आण्टिकरी १४।१६०)

(५८)

श्रीशिवसिंहदेवचृपतीनां शासनपत्रम् ।

श्रीगजरथपुरात्समस्तप्रक्रियाविराजमानश्रीमद्रामेश्वरीवरलब्धप्रसादभवा-
नीभक्तिभावनापरायणरूपनरायणमहाराजाधिराजश्रीमच्छिवसिंहदेवपादाः
समरविजयिनो जरैलतप्यायां विसपीग्रामवास्तव्यसकललोकान्भूकर्षकांश्च
समादिशन्ति । ज्ञातमस्तु भवताम्—ग्रामोऽयमस्माभिः सप्रक्रियाभिनवजयदे-
वमहापण्डितठक्कुरश्रीविद्यापतिभ्यः शासनीकृत्य प्रदत्तः । ग्रामकस्था यूय-

मेतेपां वचनकरी(रा) भूकर्षणादिकर्म करिष्यथेति ॥ ल सं २८३ श्रावण-
सुदि ७ गुरौ ।

श्लोकास्तु—

अठ्ठे लक्ष्मणसेनभूपतिमते वह्निग्रहद्व्यङ्किते
मासे श्रावणसंज्ञके मुनितिथौ पक्षेऽवलसे गुरौ ।
वाग्दत्ताः सरितस्तटे गजरथेत्याख्याप्रसिद्धे पुरे
दित्तोत्साहविवृद्धि(रू)बाहुपुलकः सम्याय मध्ये शुभम् ॥
प्रज्ञावान्प्रचरोर्वरं पृथुतरामोगं नदीमातृकं
सारण्यं ससरोवरं च विसपीनामानमासीमतः ।
श्रीविद्यापतिशर्मणे सुकवये पुत्रादिभिर्भुञ्जतां(ते)
स श्रीमाञ्छिवार्षिहदेवनृपतिर्ग्रामं ददे शासनम् ॥
येन साहसमयेन सत्रिणा तुङ्गवाहवरपृष्ठवर्तिना ।
अश्वपत्तिबलयोर्वलं जितं गज्जनाधिपतिगौडभूभुजाम् ॥
रौप्यकुम्भ इव कज्जलरेखा श्वेतपद्म इव शैवलवल्ली ।
यस्य कीर्तिनवकेतककान्त्या म्लानिमेति विजितो हरिणाङ्कः ॥
द्विषन्नृपतिवाहिनीरुधिरवाहिनीकोटिभिः
प्रतापतरुवृद्धये समरमेदिनी प्लाविता ।
समस्तहरिदङ्गनाचिकुरपाशवाससम्भं
सितप्रसरपाण्डुरं जगति येन लब्धं यशः ॥
मतङ्गजरथप्रदः कनकदानकल्पद्रुम-
स्तुलापुरुषमद्भुतं निजधनैः पिता दापितः ।
सुखानि च महात्मना जगति येन भूमीभुजा
परापरपयोनिधिः प्रथममैत्रपात्रं सदा ॥
नरपतिकुलमान्यः कर्णशिक्षावदान्यः
परिचितपरमार्थो दानतुष्टार्थिसार्थः ।
निजचरितपवित्रो देवार्सिंहस्य पुत्रः
स जयति शिवार्सिंहो वैरिनागेन्द्रार्सिंहः ॥

ग्रामे गृह्णन्त्यमुष्मिन्किमपि नृपतयो हिन्दवोऽन्ये तुरङ्गा
 गोकोलं स्वात्ममांसैः सहितमसुदिनं भुङ्गते ते स्वधर्मम् ।
 ये चैनं ग्रामरत्नं नृपकररहितं पालयन्ति प्रतापै-
 स्तेषां सत्कीर्तिगाथा दिशि दिशि सुचिरं गीयतां बन्दिवृन्दैः ॥
 सन् ८०७ संवत् १४९९ शाके १३२१ । शुभमस्तु ।
 (इण्डियन् आण्टिकेरी १४ ।)

(५९)

यादववंशभूषणरामभूपतिदानपत्रम् ।

ॐ नमो वराहाय ॥

जयत्याविष्कृतं विष्णोर्वाराहं क्षोभितार्णवम् ।
 दक्षिणोन्नतदंष्ट्राग्रविश्रान्तभुवनं वपुः ॥
 विष्णोर्नाभीकमलकुहरादाविरासीद्विरिञ्चि-
 न्यञ्चन्मौलिस्खलितकुसुमं बन्दितो देवदैत्यैः ।
 तस्मादन्निः समजनि जगज्जातजैत्रप्रकाश-
 श्चन्द्रस्तस्मादभवदमृतोद्गारशृङ्गारिताशः ॥
 वंशे तस्य पुरुरवाः समभवद्यच्चापमापद्गतो
 देवानामधिपः स्मरत्यविरतं व्यालुसवज्रग्रहः ।
 आब्रह्माण्डमखण्डताण्डवरथप्रस्थानलीलां वह-
 न्यश्चैको बुभुजे भुजेन विजितासुर्वीं तथैवोर्वशीम् ॥
 तस्मिन्नेव ययातिराविरभवद्भूमण्डलाखण्डलः
 सर्वैः स्वर्वनिनितान्तसुभगप्रोद्गीतदोर्विक्रमः ।
 यस्याद्यापि मखाहिताहुतिशतप्रोद्धानभूमोत्करै-
 राकीर्णं परितः स्फुरत्यविरतं तापिच्छनीलं नमः ॥
 तस्मादजायत यदुर्धदुपग्रहेण
 वंशस्ततः परमगाज्जगतीप्रतिष्ठाम् ।

तस्मिन्नथायमभवत्प्रभवः प्रजानां
 लीलामयं वपुरमन्दवलं दधानः ॥
 यदोस्तस्मिन्वंशे समजनि स निर्वापितरिपु-
 प्रतापस्तापच्छिन्निखिलजगतो राजनृपतिः ।
 यदीयप्रोदञ्चच्चरणनखरजांशुजलयौ
 निमज्जन्तश्चित्रं जगदुपरि वृत्तिप्रणयिनः ॥
 खेलत्स्वङ्गावतंसो रणशिरसि वशीकृत्य कर्णाटराजं
 यः पाण्ड्यं दण्डयित्वा न्यधित जलनिधेः स्तम्भमभ्यर्णभूमौ ।
 यद्वाणत्रातपातैर्न समरमभजज्जर्जरो गुर्जेरन्द्रः
 स श्रीमानाविरासीत्तुहिनकरकुले सिङ्घणः साहसाङ्कः ॥
 तस्माद्भूत्प्रभुरशेषमहीपतीनां
 श्रीमच्छुगिर्विजयकार्मणकार्मुकश्रीः ।
 यस्य प्रतापतरणौ तरणे तरूणां
 छायेव दैर्घ्यमजहादरिभूभृतां श्रीः ॥
 यस्मिन्भ्रूमङ्गभीमे चलति वसुमतीमण्डलं चण्डभानो-
 विन्मंत्रं शैलेन्द्रसंधेस्त्रिभिरभित इमे संप्रियन्ते स सर्वे ।
 वर्ष्गाद्भिर्वाजिवृन्दैस्तुत्सुत्सुरहतैः पांशुभिर्भीतिभित्तैः
 क्षोणीन्द्रः स प्रवीरस्तदनु समभवद्भ्रूल्लभः सार्वभौमः ॥
 यः संख्ये त्रिकलिङ्गराजमवधद्विद्वेषिसीमन्तिनी-
 नेत्राम्भःप्रसरत्प्रगल्भलहरीनिर्वाणवैरानलः ।
 यश्चैतस्य समस्तराज्यमहरन्मत्तेभकुम्भस्थली-
 कूजत्षट्पदगीतवैभवभरं जातस्ततो जैतुगिः ॥
 कारागारात्समानीय करुणारुणालयः ।
 प्रियंवदास्यमकरोत्क्षितेर्गणपतिं पतिम् ॥
 हम्मीरतिमिरतरणिः सरणिधर्मस्य संक्रमः कीर्तैः ।
 तस्मादयमजनि श्रीसिङ्घणदेवभूपालः ॥

बह्मलो विजितः परामवयुवं संभावितोऽग्नाधिपः
 ककळो दलितः क्षणेन गलितो भस्मागिरेरीश्वरः ।
 दुर्गाग्रे विनिवाध्य भोजनृपतिं न्यस्तोऽर्जुनो विजित-
 स्तेनेति प्रति[पु]ष्ट के भुवि भयं भेजुर्न भूरीभुजः ॥
 कृष्यन्ते यदुरावरत्न भवता वक्षांसि विद्वेषिणा-
 मुष्यन्ते समरस्थलीषु करिणां मुक्तावलिश्रेणयः ।
 वर्षन्ति स्तनमण्डलेषु तरुणीनेत्राणि वाष्पोत्करै-
 रुद्रेदो भुवनत्रयेऽपि यशसामाश्चर्यमुज्जृम्भते ॥

तस्मादनाद्यत जगन्नयगीयमान-
 प्रौढप्रतापतपनोदयदुर्निवारः ।
 श्रीजैतुगिर्विष्णुभतीवलयधिनाथै-
 श्रूडामणिप्रकरसंकरचुम्बिताङ्गिः ॥

तस्मान्कृष्ण इति प्रसिद्धचरितः श्रीराघनारायणो
 जातः कार्तिकचन्द्रकान्तिनयिनां कीर्ति चिरं नतैयम् ।
 गर्भदुर्गरवीरशोणितसरित्सङ्गतवरे श्रीपतिः
 पायोधौ सद्युगो यदीयहृदये निर्दूषणे निद्रितः ॥
 आदाय द्विषतां करङ्कनिवहान्कृत्वा ह्यद्यदीनि तैः
 कृष्टे कृष्णमहीभृता कृपिमता क्षेत्रे महीमण्डले ।
 येनारातिवधूविलोचनगणस्तान्द्राङ्गनैरसुभिः
 ह्निजे शौर्यसुवीनसुप्रमथितः प्रासा यशोराशयः ॥
 सरुचं यद्धनवाहने रविस्तुते वैरोचनं श्रीशिवौ
 दानं यच्च दधीचिनाम्नि सकलं संगृह्य सद्योऽद्भुतः ।
 नूनं कृष्णधयोद्भवोऽखिलकृता दारिद्र्यपाथोनिधिः
 पीतस्यागकरप्रवृद्धचुलुकैर्नोद्धृत्य येनार्थिनाम् ॥
 तस्यानुजो निजमुत्पादितभूमिभारः
 स्वच्छन्दचारसुदितोरगसार्वाभौमः ।

यो वीसलं समरकौतुकिनां सुराणा-

मग्रे समूलविभवं दलयांचकार ॥

तस्माद्भूदामनभूमिपालः समस्तमाहेश्वरमौलिरत्नम् ।

अलिह्यतोच्चैः खुरलेखनीभिर्द्यद्वाजिभिर्दिभु जयप्रशस्तिः ॥

प्रसह्य तस्मादपहृत्य भुञ्जे कृष्णानुजः स्वामवानि स रामः ।

यस्यासिरुज्जृम्भितकैरवाभिर्दिशो यशोभिः सुरभीकरोति ॥

महामाहेश्वरः श्रीमान्नामः क्षोणीभृतां गुरुः ।

यशःक्षीरेण यः शंभोर्मूर्तीरष्टाभिषिञ्चति ॥

यत्पुण्यगिरिगर्भोत्थयशोमारुतमण्डली ।

ब्रह्माण्डपरमाणूनामभवद्बहुलं रजः ॥

प्राप्तः श्रीरामभूपोऽपसरत रिपवः संगरादाशु हित्वा

राज्यं ससाङ्गमेतत्पिबत भुवि जलं शीतलं कापि याताः ।

नो चेदस्यासिधाराविदलितवपुषस्तत्क्षणादेव दिव्यं

देहं प्राप्यामरर्क्षीजननयननवप्रेमसंपत्सुषां वा ॥

आसन्सन्ति च वंशजाः कति कति प्राज्ञा भविष्यन्ति च

स्फीताः शस्त्रभृतः कलासु कुशला धूर्ता विटाः कर्मठाः ।

वर्ण्योऽयं पुनरेव रामनृपतिः प्रत्यर्थिनामर्थिनां

यो न कापि एगच्छुःखः क्षितितलालंकारचूडामणिः ॥

वाक्प्रपञ्चप्रवहणे रिक्तं यद्गुणसंगरम् ।

अपारथन्त नापारं तरीतुं कविनाविकाः ॥

स खल्वेवंविधगुणगणालंकृततत्तुरनारतद्रविणवितरणकृतार्थीकृतार्थिसार्थः
सकलपरिपन्थिपार्थिवान्विनिर्जित्य निजकुलकर्मागतसाराज्यपदमुद्धृत्य द-
धानो रायनारायणो रामनृपतिः सेउनदेशालंकारभूतं गोदावर्युत्तरकूल-
स्थितं वादाथनग्रामं पाटारपिम्पलग्रामवैद्यबोधरग्रामवैद्यद्वयसहितमग्रहारीकृत्य
निधिनिक्षेपजलपाषाणशुलकमौलिकश्रेणदानदण्डकारुकादिसमस्तादायसहितं
राजराजपुरुषैरप्यनङ्गुलिनिर्देश्यं प्रविष्टग्रामद्वयसहितं चतुराघाटविशुद्धं भ-
क्तिश्रद्धातिशयहिरण्यक्षतोदकसहितं शके च एकादशसु त्रिनवत्यधिके-

स्वतीतेषु ११९३ वर्तमानप्रजापतिसंवत्सरान्तर्गते माघशुद्धद्वादश्यां बुधे
 आत्मनः श्रीशार्ङ्गपाणिश्रीस्यर्थं नानागोत्रेभ्यः सप्तपञ्चाशत्संख्यकेभ्यो
 ब्राह्मणेभ्यः प्रादात् ॥ ते च ब्राह्मणा नामतो लिख्यन्ते । तत्र बहू-
 चाः—वाशिष्ठगोत्रगोविन्दसुतविष्णु—युद्धलगोत्रपद्मनाभसुतजानू—वाशिष्ठ-
 गोत्रदामोदरसुतरवलदेव—विष्णुवृद्धगोत्रदामोदरसुतविष्णु—भारद्वाजगोत्रर-
 वलदेवसुतजानू—कौण्डिन्यगोत्रधरणसुतप्रभाकर—विश्वामित्रगोत्रगोविन्दसुत-
 नाइआ—गर्गगोत्रनागदेवसुतवामन—हरितगोत्रआपदेवसुतश्रीधर—गार्ग्यगो-
 त्रराघवसुतकेशव—कौण्डिन्यगोत्रगौतमसुतमहादेव—जामदग्न्यवत्सगोत्रमान्य-
 देवसुतनरसिंह—हरितगोत्रअनन्तसुतसारङ्ग—भारद्वाजगोत्रविनायकसुतआई-
 देव—भारद्वाजगोत्रवामदेवसुतकृष्ण—कौण्डिन्यगोत्रईश्वरसुतकृष्ण—कौण्डि-
 न्यगोत्रकृष्णसुतयुरुषो—कौण्डिन्यगोत्रकृष्णसुतराम—भरद्वाजगोत्रमच्छिनाथ-
 सुतभातु—हरितगोत्रहरिदेवसुतलक्ष्मीधर—वाशिष्ठगोत्रगोविन्दसुतनागदेव—
 वाशिष्ठगोत्रगोविन्दसुतकेशव—विश्वामित्रगोत्रश्रीपतिसुतएल्हुगि—कौण्डि-
 न्यगोत्रनागदेवसुतईश्वर—गौतमगोत्रधनेश्वरसुतवामन—भरद्वाजगोत्रगदाधर-
 सुतब्रह्मदेव—गौतमगोत्रदामोदरसुतधनेश्वर—युद्धलगोत्रमाधवसुतगोविन्द—भ-
 रद्वाजगोत्रनारायणसुतगङ्गाधर—भरद्वाजगोत्रगङ्गाधरसुतजगन्नाथ । अथ तै-
 त्तिरीयाः—कौण्डिन्यगोत्रसोमनाथसुतपद्मनाभमहृ—कौण्डिन्यगोत्रपद्मनाभसु-
 तनरसिंह—कौण्डिन्यगोत्रपद्मनाभसुतसोमनाथ—कौण्डिन्यगोत्रपद्मनाभसुतसा-
 रङ्ग—कौण्डिन्यगोत्रपद्मनाभसुतगणेश्वर—कौण्डिन्यगोत्रपद्मनाभसुतहरिहर—
 कौण्डिन्यगोत्रपद्मनाभसुतत्रिक्रम—काश्यपगोत्रमहादेवसुतकृच्छि(?)—
 गार्ग्यगोत्रदेवसुतदिवाकर—कौशिकगोत्रमच्छिदेवसुतविष्णु—वाभ्यश्वगोत्र-
 नाभदेवसुतविष्णु—आत्रेयगोत्ररामसुतसारङ्ग—काश्यपगोत्रकामदेवसुतसोम-
 नाथ—गौतमगोत्रविष्णुसुतचौवेरि—गार्ग्यगोत्रनारायणसुतविष्णु—कौण्डिन्य-
 गोत्रसारङ्गभट्टसुतऋषिदेव—देवरातगोत्रतीक्ष्णापसुतत्राईदेव—कौण्डिन्यगो-
 त्रनागदेवसुतआदित्य—कौण्डिन्यगोत्रनरसिंहसुतविष्णु—देवरातगोत्रनाराय-
 णसुतवापदेव—देवरातगोत्रवापदेवसुतराम—देवरातगोत्रनारायणसुतविष्णु—
 भरद्वाजगोत्रजनार्दनसुतकृष्ण—देवरातगोत्रनारायणसुतअनन्त ॥ अथ बह्वृचो

भरद्वाजगोत्रविष्णुसुतरामपण्डितं—भरद्वाजगोत्ररामपण्डितसुतमैदेवपण्डित ॥
 एत्रमङ्कतः ५७ ॥ अथाघाटाः—पूर्वतः—वाहगाँव । आशेये—नेउरगाँव ।
 दक्षिणे—देङ्गाँव, तथा गङ्गा । पश्चिमे—गङ्गा, तथा खाटिगाँव, तथा
 आलुएँगाँव, तथा नागमथनम् । वायवे—जाँटिगाँव । उत्तरे—पानिव ।
 ईशाने—वेदखल । एवं सर्वाघाटविशुद्धाः सप्रविष्टखेटकसहितास्त्रयो
 ग्रामाः ॥ अत्र चैवं समयः । राजसेवकानां वसतिदण्डप्रयाणदण्डौ नस्तः ॥

आचन्द्रार्कमिदं भोज्यमेभिरेषां च वंशजैः ।

वसद्भिरेव भोक्तव्यं न चादेयं कदाचन ॥

पण्याङ्गनानां सदनं न देयं द्यूतप्रचारोऽपि निवारणीयः ।

शस्त्रादिकं चापि न धारणीयं सत्कर्मनिष्ठैर्भवितव्यमेभिः ॥

अस्य धर्मस्य संरक्षणे फलमिति स्माहुः प्राञ्चो महर्षयः—

गण्यन्ते पांसवो भूसेर्गण्यन्ते वृष्टिबिन्दवः ।

न गण्यते विधात्रापि धर्मसंरक्षणे फलम् ॥

बहुभिर्वसुधा दत्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

अत एवाह रामभद्रः—

सामान्योऽयं धर्मसेतुर्नृपाणां काले काले पालनीयो भवद्भिः ।

सर्वानितान्भाविनः पार्थिवेन्द्रान्भूयो भूयो याचते रामभद्रः ॥

मद्दंशजाः परमहीपतिवंशजा वा

पापादपेतमनसो भुवि भाविभूषाः ।

ये पालयन्ति मम धर्मसिमं समग्रं

तेभ्यो मया विरचितोऽङ्गलिरेष मूर्ध्नि ॥

नास्ति भूमिसमं दानं नास्ति राज्ञः समो गुरुः ।

नास्ति सत्यसमो धर्मो नास्ति दानसमो निधिः ॥

अग्निष्टोमप्रभृतिभिरिष्ट्वा यज्ञैः सदक्षिणैः ।

न तत्फलमवाप्नोति भूमिदानाद्यदश्रुते ॥

अपहरतः समर्थस्याप्युपेक्षकस्येव विपरीतफलमाहुः—

गामेकां रत्नकामेकां भूमेरप्येकमङ्गुलम् ।

हरत्तरकमामोति यावदाभूतसंश्लवम् ॥

दातां दशानुनृहति दशाहन्ति तथाक्षिपन् ।

पूर्वदत्तां हरन्भूमिं नरकायोपगच्छति ॥

न ददाति प्रतिश्रुत्य दत्तां वा हरते तु यः ।

तौ च द्वौ वारुणैः पाशैस्तप्येते मृत्युशासनात् ॥

विन्ध्याटवीप्वतोयासु शुष्ककोटरशायिनः ।

कृष्णसर्पाः प्रजायन्ते ब्रह्मभून्यपहारकाः ॥

पतन्त्यश्रूणि रुदतां दीनानामवसीदताम् ।

ब्राह्मणानां ह(ह)ते क्षेत्रे हन्ति त्रैपुरुषं कुलम् ॥

श्वदत्तां परदत्तां वा यो हरेत वसुंधराम् ।

पष्टिर्वर्षसहस्राणि विष्टायां जायते कृमिः ॥

॥ ४ ॥ लिखितं पण्डितधनेश्वरेण ॥ ४ ॥

मङ्गलं महाश्रीः ॥ ॐ शिवमस्तु ॥ ४ ॥

(इण्डियन् आण्टिकेरी १४३१५-३१९)

(६०)

राज्ञः श्रीशिवास्सिंहदेवस्य दानपत्रम् ।

श्रीमजरथपुरात्समस्तप्रक्रियाविराजमान—श्रीमद्रामेश्वरीवरलब्धप्रसाद--
भवान्नीभक्तिभावनापरायण—रूपन(ना)रायण—महाराजाधिराज—श्रीमच्छि-
वास्सिंहदेवपादाः समरविजयिनो जरैलतप्पायां विसपीग्रामवास्तव्यसकललोका-
न्भूकपर्कांश्च समादिशन्ति । ज्ञातमस्तु भवताम् । ग्रामोऽयमस्माभिः सप्र-
क्रियाभिनवर्जयदेव—महापण्डित—ठैक्कुर—श्रीविद्यापतिभ्यः शासनीकृत्य प्र-

१. जयदेवो गीतगोविन्दकृत. २. मैथिलप्रसिद्धमुपनाम.

दत्तः । ग्रामकस्था यूयमेतेषां वचनकरी भूकर्षकादिकर्म करिष्यथेति ॥
लं सं २८३ श्रावणसुदि ७ गुरौ ॥

श्लोकास्तु—

अद्भे लक्ष्मणसेनभूपतिमते वह्निग्रहव्यङ्किते
मासे श्रावणसंज्ञके मुनितिथौ पक्षेऽवलक्षे गुरौ ।
वाग्बत्याः सरितस्तटे गजरथेत्याख्याप्रसिद्धे पुरे
दिस्तोत्साहविवृद्धिबाहुपुलकः सम्याय मध्ये शुभम् ॥
प्रज्ञान्प्रचरोर्वरं पृथुतरामोमं नदीमातुक्तं
सारण्यं ससरोवरं च त्रिसपीनामानमासीमतः ।
श्रीविद्यापतिशर्मणे सुकवये पुत्रादिभिर्भुञ्जतां
स श्रीमाञ्छिवार्सिंहदेवनृपतिर्ग्रामं ददे शासनम् ॥
येन साहसमयेन सन्निगा तुङ्गवाहवरपृष्ठवर्तिना ।
अश्वपत्तिवलयोर्वलं निजं गजनाधिपतिगौडभूभुजा ॥
रौप्यकुम्भ इव कज्जलरेखा श्वेतपद्म इव शैवलवल्ली ।
यस्य कीर्तिनवकेतककान्त्या म्लानिमेति विजितो हरिणाङ्कः ॥
द्विषन्नृपतिवाहिनीरुधिरवाहिनीकोटिभिः
प्रतापतरुवृद्धये समरचेदिनीं प्लाविता ।
समस्तहरिदङ्गनाचिकुरपाशावाससक्षमं
सितप्रसरपाण्डुरं जगति येन लब्धं यशः ॥
मतङ्गजरथप्रदः कनकदानकल्पद्रुम-
स्तुलापुरुषमद्भुतं निजधनैः पिता दापितः ।
सुखानि च महात्मना जगति येन भूमीभुजा
परापरपयोनिधिः प्रथममैत्रपात्रं सदा ॥

१. लक्ष्मणसेनसंवत्, २. अयमेव लक्ष्मणसेनभूपतिः 'सकलकलाः कल्पयितुं प्रभुः प्रबन्धस्य क्रमुदबन्धोश्च । सेनकुलतिलकभूपतिरेको राकाप्रदोषश्च ॥ ३९ ॥' इत्यायं गोवर्षनाचार्यैर्विष्णतः, अनेन खिस्ताब्दस्यैकादशशतकसमाप्तिपर्यन्तं वङ्गदेशोऽपायीति केचिद्वैतिहासिकाः, एतल्लेखखिस्ताब्दसंख्या तु गजाङ्काम्रीन्दु(१३९८)मिता भवति.

नरपतिकुलमाव्यः कर्णशिक्षावदान्यः
 परिचितपरमार्थो दानतुष्टार्थियार्थः ।
 निजचरितपदित्रो देवमिहत्सु पुत्रः
 न जयति शिवमिहो वैरिनागेन्द्रसिंहः ॥
 ग्रामे गृह्णन्त्यमुष्मिन्किन्नापि नृपनयो हिन्दुवोऽन्ये तुलुक्का
 गोत्रोत्थे न्यान्वमानिः सन्निवन्नुदिने भुज्जते ते स्वयन्तम् ।
 ये चैनं प्राणरत्नं नृपकररक्षितं पालयन्ति प्रताप-
 स्नेयां सन्कीर्तिमाया दिशि दिशि मुचिरं गीयतां बन्दिवृन्दैः ॥
 मन ८०७ मन्दन(त्) १७९९ चाकिं १३२१ शुभनम् ।
 (इतिवन्, आदिपर्व १०११-१०११)

(६१)

लक्ष्मीप्रार्थनाः प्रथमशिलादित्यस्य दानपत्रम् ।

ओं स्यान्नि वन्द्यमानः प्रभवप्रणतामित्राणां भैत्रकाणामनुचरसंपन्नम-
 षड्याभोगसंनक्तप्रह्वरशतलक्षप्रतापप्रतापपवनदानमानाभेनापानितानुरा-
 गानुरक्तमालभृन्श्रेणीव्यावासगज्यश्रियः परममाहंश्रमभ्रुवाकादिव्यवच्छि-
 ल्गाङ्गेशान्मानापितृवरणारविन्दप्रणतिप्रविधानाशाकलगणः शैशवात्प्र-
 भृति मन्त्रद्विर्नायवाहुरेव समद्रपरगजवटास्फोटनप्रकाशितसत्त्विकपस्तप्र-
 भात्रप्रणतानिचूटागदप्रभासंस्तुपाङ्गनखरश्मिसंहतिः सकलस्मृतिप्रणीत-
 मार्गस्यदृष्टिपालनप्रजाहृदयरत्नान्वर्थराजशब्दः रूपकान्तिधैर्यगाम्भीर्य-
 बुद्धिसंपत्तिः सारशशाङ्काद्रिराजोदधिचिद्रशरुरुधनेशानतिशयानः शर-
 णागताभयप्रदानपरतया तृणवदपास्ताशेषस्वकार्यफलः प्रार्थनाधिकार्यप्रदा-
 नानान्दत्तचिद्वत्सुहृत्प्रणयिहृदयः पादचर्याव सकलभुवनमण्डलाभोगप्रमोदः

१. कोलः मूकरः. २. संवत्-शकसंख्ययोर्मध्ये एकतया संख्यागृह्या. यदि संव-
 त्संख्या १४५५, एतावती तर्हि शकसंख्या १३२० इयती भवितुमर्हति; यदा च शकसंख्या
 १३२१ इयती तदा संवत्संख्येयं १४५६ युज्यते.

परममाहेश्वरः श्रीगुहसेनस्तस्य सुतस्तत्पादनरूपयूखसंतानविसृजितजाह्नवी-
जलौघप्रक्षालिताशेषकरुमपः प्रणयिशतसहस्रोपजीव्यमानसंपदूपलोभादिवा-
श्रितः सरभसमाभिगामिकैर्गुणैः सहजशक्तिशिक्षाविशेषविस्मायिताखिलबल-
धनुर्धरः प्रथमनरपतिसमतिस्तृष्टानामनुपालयिता धर्मादायानामपाकर्ता प्रजोप-
वातकारिणामुपल्लवानां दर्शयिता श्रीसरस्वत्योरेकाधिवासस्य संहतारातिप-
क्षलक्ष्मीपरिभोगदक्षविक्रमो विक्रमोपसंप्राप्तविमलपार्थिवश्रीः परममाहेश्वरः
श्रीधरसेनस्तस्य सुतस्तत्पादालुप्यातः सकलजगदानन्दनात्यद्भुतगुणसमुदय-
स्थगितसमग्रद्विष्णुबलः समरशतविजयशोभासनाथमण्डलाग्रद्युतिभासुरांस-
पीठोद्दृग्दुर्गुरुमनोरथमहाभारः सर्वविद्यापरावरविभागाधिगमविमलमतिरपि स-
र्वतः सुभाषितलवेनापि सुलोपपादनीयपरितोषः समग्रलोकागाधगाम्भीर्यहृद्-
योऽपि सुचरितातिशयसुव्यक्तपरमकल्याणस्वभावः खिलीभूतकृतयुगनृपति-
पथविशोधनाधिगतोदग्रकीर्तिर्धर्मानुपरोधोज्ज्वलतीकृतार्थसुखसंपदुपसेवानि-
रूढधर्मादित्यद्वितीयनामा परममाहेश्वरः श्रीशिलादित्यः कुशली सर्वानेवायु-
क्तकविनियुहत्तरचाटभटकुमारामात्यादीनन्यांश्च यथाभिसंबध्य-
मानकान्समाज्ञाप[यति][वि]दितं यथा मया मातापित्रोः पुण्याप्या-
यनायबलभीप्रतिष्ठपितराज्ञीडङ्गाकारितविहारनिवासिचतुर्दिगम्यागतार्थभि-
क्षुसंघस्य चीवरपिण्डपातशयनासनभैषज्यपरिष्कारार्थं बुद्धानां च भगवतां
गन्धधूपपुष्पमाल्यदीपतैलाद्युपयोगार्थं विहारस्य च खण्डस्फुटितप्रतिसंस्का-
रायपुष्पानकस्थत्यन्तर्गत उच्चापद्रके कुटुम्बिसूर्यकप्रत्ययक्षेत्रं तथा
.....प्रत्ययक्षेत्रं तथा कक्किनग्रामे अधिकप्रत्ययवापि तथा कुम्मारप्रत्य-
यवापि तथेन्द्राणिपद्रकेप्रत्ययक्षेत्रं तथा बलभीस्वतलसीन्नि पुष्पवाटि-
काकूपकचतुष्टयमेवमयं क्षेत्रत्रयवापिद्वयपुष्पवाटिकाकूपकचतुष्टयसमेतो
ग्रामः सोद्रङ्गः सोपरिकरः सवातभूतप्रत्यायः सधान्यहिरण्या देयः सदसा-
पराधः सोत्पद्यमानविष्टिः सर्वैराजकीयानामहस्तप्रक्षेपणीयः पूर्वप्रत्तदेवब्रह्म-
देयवर्जितो भूमिच्छिद्रन्यायेनाचन्द्राकार्णवशितिसरित्पर्वतसमकालीनो व्यव-
च्छित्तिभोग्यो धर्मदायतया प्रतिपादितः । यत उचितया च देवाग्रहार-
स्थित्या भुज्यमानको न कैश्चित्परिपन्थिनीयः । आगाभिभद्रनृपतिभिरप्यस-

द्रुद्रैर्जन्यैर्वाहितान्यैश्चर्याण्यस्थिरं मानुष्यं सामान्यं च भूमिदानफलमव-
गच्छन्ति तदमन्मद्वायोऽनुमन्तव्यः पालयितव्यश्चेति ।

बहुभिर्बहुधा भुक्त्वा राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

यानाह दारिद्र्यभयात्तरेन्द्रेर्धनानि धर्मायतनीकृतानि ।

निर्मुक्तमाल्यप्रतिदानि तानि को नाम साधुः पुनराददीत ॥

पष्टिं वर्षसहस्राणि स्वर्गे मोदेत भूमिदः ।

आच्छेत्ता चानुमन्ता च तान्येव नरके वसेत् ॥

दूतकश्चात्र भट्टादित्यशः । लिखितं संघिविग्रहाधिकृतदिविरपतिवत्र-
भट्टिना ॥ सं २०० ८०६ ज्येष्ठ व ६ ॥ स्वहस्तो मम ॥

(इण्डियन् आण्टिकेरी १४२२९-२३०)

(६२)

श्रीशुक्तराजदेवस्य शासनपत्रम् ।

.....

..... ।

ज्ञाता मानभृद्ग्रणीर्गुणवतां योऽसौ श्रियो बल्लभो

भोक्तुं स्वर्गफलानि भूरितपसा स्थानं जगामापरम् ॥

येन श्वेतातपत्रप्रहतरविकरम्राततापात्सलीलं

त्रजे नासीरधूलीधवलितशिरसा बल्लभाख्यः सदाजौ ।

श्रीगङ्गेविन्दराजो जितगदहित...स्त्रैणवैधव्यदक्ष-

स्तस्यासीत्सुरेकः क्षणरणदलितारातिमत्तेभकुम्भः ॥

नत्यानुजः श्रीशुक्तराजनामा महानुभावोऽप्रहतप्रतापः ।

प्रसाधिताशेषनरेन्द्रचक्रः क्रमेण बालार्कवपुर्वभूव ॥

१. तेषां अत्र प्रायः प्राचीनलेखमालासुद्रितचतुर्थलेखसमोऽस्ति, अतस्तत्पारम्भश्लोकः
अत्रैव स्तुः.

रक्षता येन निःशेषं चतुरम्भोधिसंयुतम् ।
 राज्यं धर्मेण लोकानां कृता हृष्टिः परा हृदि ॥
 तस्यात्मजो जगति सत्प्रथितोरुकीर्ति-
 गीर्विन्दराज इति गोत्रललामभूतः ।
 त्यागी पराक्रमधनः प्रकटप्रताप-
 संतापिताहितजनो जनवल्लभोऽभूत् ॥
 एकोऽनेकनरेन्द्रवृन्दसहितान्यस्तान्समस्तानपि
 प्रोत्खातासिलताप्रहारविधुरान्बद्ध्वा महासंयुगे ।
 लक्ष्मीमप्यचलां चकार विलसत्सच्चामरग्राहिणीं
 संसीदद्गुरुविप्रसज्जनसुहृद्दन्धूपभोग्यां भुवि ॥
 तत्पुत्रेऽत्र गते नाकमाकम्पितरिपुप्रजे ।
 श्रीमहाराजशर्वास्यः स्यातो राजाभवद्गुणैः ॥
 राजाभूत्तत्पितृव्यो रिपुभवद्विभवोद्भूत्यभावेकहेतु-
 र्दक्ष्मीनाम्बिन्द्रराजो गुणिनृपनिकरान्तश्चमत्कारकारी ।
 सङ्गादन्यान्युदस्य प्रकटितविनया यं नृपान्सेवमाना
 राज्यश्रीरेव चक्रे सकलकविजनोद्गीतकथ्यस्वभावम् ॥
 श्रीकक्षराज इति रक्षितराज्यभारः
 सारः कुलस्य तनयो नयशालिशौर्यः ।
 तस्याभवद्विभवनन्दितवन्धुसार्थः
 पार्थः सदैव धनुषि प्रथमः शुचीनाम् ॥
 स्वेच्छागृहीतविनयान्दृष्टसंघभाजः
 प्रोद्धृत्तद्वसतरशुल्लिकरापूकृतान् ।
 उत्खातखड्गनिजत्राहुवलेन जित्वा
 योऽभोधवर्षमचिरात्स्वपदे व्यधत् ॥
 पुत्रीयतस्तस्य महानुभावः कृती कृतज्ञः क्रतवीर्यवीर्यः ।
 वशीकृताशेषनरेन्द्रवृन्दो बभूव सूर्ध्ववराजनामा ॥

चन्द्रो जडो हिमगिरिः स हिमः प्रकृत्या
 वातश्चलश्च तपनस्तपनस्वभावः ।
 क्षारः पयोधिरिति यः सममस्य नास्ति
 श्रेनोपमा निरुपमस्तत एव गीतः ॥

अचिराभोज्ज्वलवपुषि क्षितिसंतापहारिणि द्युम्नम् ।
 धारावेषे वर्षति जलद इव न कः कृतार्थः स्यात् ॥
 ब्रह्माण्डमेतत्किमिति प्रजासृजा न मत्प्रमाणेन पुरा विनिर्मितम् ।
 एवं विचिन्त्य ध्रुवराजकीर्तिर्विधातुरासीत्सुतरामसूयिनी ॥
 तेनेदमनिलविद्युच्चञ्चलमालोक्य जीवितमसारम् ।
 क्षितिदानपरमपुण्यः प्रवर्तितो धर्मदायोऽयम् ॥

स च समधिगताशेषमहाशब्दमहासामन्ताधिपतिधारावर्षश्रीध्रुवराजदेवः
 सर्वानेव यथासंबन्धमानान्द्रूपतिविषपतिग्रामकूटायुक्तनियुक्ताधिकारिकम-
 हत्तरादीन्सममुद्गरयति—अस्तु वः संविदितम् । यथा मया श्रीखेटकचहिः
 सर्वमङ्गलामत्तावासितेन मातापित्रोरात्मनश्चैहिकासुष्मिकपुण्ययशोभिवृद्धये
 वदरिद्धिवास्तव्यतच्चतुर्विधसामान्यलावाणसगोत्रवाजिमाध्यंदिनसब्रह्मचा-
 रिमष्टमहेश्वरसुतयोगायानन्तरं श्रीगोविन्दराजदेवेन ख्यापितज्यौतिषिक-
 नाम्ने काशहृददेशान्तर्वर्तिपूसिलाविल्लिनामा ग्रामो यस्याघाटनानि पूर्वतो
 वेह्निचाभिधाना नदी वीरीवद्रवकग्रामश्च दक्षिणतश्चतुःसरीनामा ग्रामोपर-
 तन्तमिलाविल्लिनामा उत्तरतो विह्वचविल्लिनामा ग्रामः, एवमयं चतुराघाटनो-
 पलक्षितः सोद्रङ्गः सपरिकरः सद्दण्डदशापराधः सभूतपातप्रत्यायसोत्पद्य-
 मानविष्टिकः सधान्यहिरण्यादेयोचाटभटप्रवेश्यः सर्वराजकीयानामहस्तप्रक्षे-
 पर्णीय आचन्द्रार्कार्णवक्षितिसरित्पर्वतसमकालीनः पुत्रपौत्रान्वयक्रमोप-
 भोग्यः पूर्वप्रदत्तदेवब्रह्मदायरहितोऽभ्यन्तरसिद्ध्या शकनृपकालातीतसं-
 वत्सरशतेषु सप्तसु सप्तपञ्चाशदधिकेषु कार्तिकशुद्धपञ्चदश्यां महाकार्त-
 कीपर्वणि स्वात्वाद्योदकातिसर्गेण बलिचरुवैश्वदेवाग्निहोत्रातिथिपञ्चमहाय-
 ज्ञक्रियोत्सर्पणार्थं प्रतिपादितो यतोऽस्योचितया ब्रह्मदागादरियत्या भुञ्जतो
 भोजयतः कर्षतः कर्षयतश्च प्रतिदिशतो वा न केनचित्परिपन्थिता कार्या ।

तथागामिनृपतिभिरसद्वंशैरन्यैर्वा सामान्यं भूमिदानफलमवेत्य विद्युल्लो-
लान्यनित्यैश्वर्याणि तृणाग्रलभजलविन्दुचञ्चलं च जीवितमाकलयस्य (य्य) स्व-
दायनिर्विशेषोऽयमसदायोऽनुमन्तव्यः परिपालयितव्यश्च । यश्चाज्ञानतिमिर-
पटलावृतमतिराच्छिन्धात्, आच्छिद्यमानं वानुमोदेत, स पञ्चभिर्महापातकै-
रुपपातकैश्च संयुक्तः स्यात् । इति ॥ उक्तं च भगवता वेदव्यासेन
व्यासेन—

षष्टि वर्षसहस्राणि स्वर्गे तिष्ठति भूमिदः ।

आच्छेत्ता चानुमन्ता च तान्येव नरके वसेत् ॥

विन्ध्याटवीष्वतोयासु शुष्ककोटरवासिनः ।

कृष्णाहयो हि जायन्ते भूमिदायं हरन्ति ये ॥

अग्नेरपत्यं प्रथमं सुवर्णं भूर्विष्णवी सूर्यसुताश्च गावः ।

लोकत्रयं तेन भवेद्धि दत्तं यः काञ्चनं गां च महीं च दद्यात् ॥

बहुकि (भि)र्वसुधा भुक्ता राजभिः सगरादिभिः ।

यस्य यस्य यदा भूमिस्तस्य तस्य तदा फलम् ॥

यानीह दत्तानि पुरा नरेन्द्रैर्दानानि घर्मार्थयशस्कराणि ।

निर्मात्यवान्तप्रतिमानि तानि को नाम साधुः पुनराददीत ॥

स्वदत्तां परदत्तां वा यत्नाद्रक्ष नराधिप ।

महीं महिमतां श्रेष्ठ दानाच्छ्रेयोनुपालनम् ॥

इति कमलदलाम्बुविन्दुलोलां

श्रियमनुचिन्त्य मनुष्यजीवितं च ।

अतिविमलमनोभिरात्मनीनै-

र्नहि पुरुषैः परकीर्तयो विलोप्याः ॥ इति ॥

दूतकोऽत्र श्रीदेवराजः । लिखितं च श्रीदुर्गमटसूनुना सांघिविग्रहिकश्री-
नारायणेन ॥ इति मतं मम श्रीधुवराजदेवस्य श्रीकर्कराजदेवसुतस्य यदु-
परि लिखितम् ॥

